
PREFACE 


a Ever since I read long ago the " STORIES FOR THE 
INNOCENT " by HON . C. RAJAJI , I have been longing to write 
similar ones in my own mother tongue . I got the opportunity 
only after my retirement . I had always in front of my mind 
the remarkable style of short sentences and choice diction of 
Rajaji . It is only with great pains and care that one could 
approach atleast the periphery of the inimitable style of the 
unique elder statesman . 

KATHA SAROVAR , the present book holds three parts , 
i ) NEETI KATHO , ( Stories with morals ) ii ) MAUSSELYO 
KAHANIYO , ( Aunty's Stories ) and iii ) PATIVRATHO ( women 
of chastity ) . 

PART I holds the following 18 stories 
1. The Reward of the sculptor 

1 
2. Own shadow mocks at the dying lion 

4 
3. Lion's share 

7 
Lion - tamer became a spider's prey 

10 
5. The Wisest may also err once , but if he repeats , 
death will grab 

13 
6. Grain discarded , Husk priced 

17 
7. Who is the victor ? 

20 
8 . Our own people are our strength 

21 
9. Extreme selfishness ends in death 

22 
10. Stolen from Sukka , Robbed away by Hukka 

24 
11 . For survival , co - operation is needed 

26 
12. The City mouse and the Country mouse 

27 
13 . Nemesis strikes the sadist 

30 
14. Time the twister of minds 

33 
15. Revolt of the organs 

35 
16. God returns your gifts by tenfold 

37 
17. Is there no brain for the Lord ? 

40 
18. A measure of paddy to pick a bride 

42 

.. 
PART II deals with bed - time stories , usually told by 
aunties or grannies . By and large , these stories may have a 
distant semblance of Pancavimsati . 
19. Whom to blame ? 
20. Whose senses are most astute ? 

50 
21. Brothers or grand children ? 

Core 54 


49 


iv 19 


22. Whom shall she marry ? 

Dho555 Son 356 
23. Oblation on which hand ? LA MOHAVITVEO 58 
24. Who is to be her husband ? tom wo vino sono 1661 
25. Whose sacrifice is greater ?. Iemandet i 65 
26. Why did he weep before he laughed ? : 

68 
27. Exchanged the diamond for a glass bead 

71 
PART III holds humorous and amorous stories dealing 
with women and chastity . How a woman gives horns ( symbol 
of cuckoldry ) to the husband , plays many a trick on him , but 
ultimately manages to retain her crown of chastity . The 
stories may appear to have some remote semblance of the 
works of Guy De Mauppassant , Boccaccio's Decamaron , and 
some Arabian Nights . Nonetheless , the stories are original . 
The Characters in all stories are fictional and do not represent 
any one living or past . 

Onivbortis loom wobsie wo 
28. Savitri in the Reverse 

81 
29. Immaculate Sisters 

biga somosdostno 85 
30. The mortar of the chaste woman von eelwat 92 
31. Chastity protected by a Purohit 0510 diss 97 
32. The chaste woman who sold the barn ? 
33. Who is her impregnator ? 

SE 109 
34. Fornicated with another to elongate the wo 
husband's life 

2agna 

are tee 112 
35. Chastity that beat the husband black and blue 
36. Eternally chaste girls - Panca Kanya Pativratas 

124 
A ) Draupadi - wife of how many ? 
B ) Sita the immaculate 

le 128 
c ) Mandodari's previous history ofiwt one 
D ) Tärä and Ahalya 

20600 od 131 
37. Brahaspati - incest with Mamatā 

133 

wa TUO 
38. Episode of Ahalya with Indra 

This short compendium was written with the firm convic 
tion that a piece of writing can be included in the lasting 
literature of a language if only it leaves the reader with a feeling 
of ENRICHMENT in diction and style . With a firm belief 
that this little work has amply achieved that quality , I humbly 
dedicate it at the feet of learned elders in Konkan Society . 

STO 
Jan. 1996 

bo P. B. JANARDHAN 

1. शिलप्याक प्रतिफल . 

YONJ 
, 
मैलापूर वेणबटाक पाषाणा फतरियांचे आवश्य जालें . शौचालया 
मुकारि ( in front of the lavatory ) उदाक राबत पासावत , मेटां 
करुंक आलि . पल्लावरं फतरा खनीन्तु वचूनु चार पांच फतरियो 
बेयलागाडीरि घालू नु येतस्तेन्ना एकि फतरि वाटेरि तोग्गु पडणु गेल्लि . 
वरलेल्यो फतरियो शौचालया मेटो जावनु गेल्यो . 

वाटेरि उडगून गेल्लेलि फतरि प्रशस्त शिल्पि प्रशान्तशेणेयक 
मेळ्ळि . परतून उपरतून भाग भागांक मोडतेला पेट्टा मारचानीक 
उलोहध्वनि येतालि आयकून , शिल्पकर्माक उत्तम जालेलि पंचलोह 
पाषाणा फतरि मणु शेणेयक बोध्य जालें . 

तदनन्तर एक म्हयन्यांक मोडतेल अनी उळिये काम निरन्तर 
चलतालें . फातरी कुटक्याक जालि दुःकि सहन नातिल्लि . " हे देवा 
कसले पाप हावें केल्लेले गेल्ले जन्मांतु हे निष्ठुरा हातांतु आज हावें 
पडुका जालें . पळेय , मेगेलि भावण्डां मेट्टा काम करनु सुखान 
आसाति . " अश्शि म्हणु दुःख पावंतालो तो फातरी कुटको . निःबर 
साणि करुनु शेणेयक कर्मभंगु हाडया मणु पळेयल्यारि , शिलप्यान 
धारेचि तिक्या उळि तावतावळि साणेरि धरुनु प्रयोगु केल्लो . पांतीस 
दीस बचानीक एकि कमनीय जल्लेलि विनायक मूर्ति उत्भवेलि . 
शिल्पि चोयलो मुःकावेल्यान माक्षीचान , बरीचान , दुरचान , लागी 
चान . संतृप्तीचो मन्दहासु उठूलो तोण्डारि . आपण्याले शिल्पप्रतिभेचें 
फळ . निराकार जालेलि फतरि कयं ! लक्षणवन्ति जालेलि ती मूर्ति 
कयं ! 


शेणेयले शिल्पांक केन्नाय वीस हजार रुपयां वयरि मोल आसलें . 
जल्यारि महाराष्ट्र मण्डळीक शेषि नासलि तितले वोड मोल दिवूक . 
महाजनानि दोन हाजार रुपया , - मोल न्हयं - सन्मान जावून घेवंचाक 
वत्ताशे केल्लि . सत्कार्याक मूर्ति व्हरताति देकून शेणेयन ती सानि 


2 . 


कथा सरोवर 


संख्या घेवून विनायकमूर्ति महाराष्ट्र मण्डळोक दिल्लि . जाल्यारि 
विनायका फतरि लेकतालि दुःकि भोःगीलि हावें , कासु घेतलो ताणे . " 


विनायकाक मैलापूरान्तु प्रतिष्ठा केल्लि , अकस्मात वेणभट्टा 
घरल्यातूनु अधीक दूरा नातिल्लें . सुरुवेक एकि सानि देवळि , मागीरि 
दोन वरसानि व्होड देवस्थान जालें . साकाळींचे दुःदा म्होवा अभिषेकु , 
पुष्पालंकारु अमोघ , स्तुतिकरताति भक्तकोटि , अनी एदे भक्त 
जानुकुंचन करताति प्रायश्चित्त सांगून , कयं पळेयल्यारीय ते मूर्तीचि 
आराधना , प्रदक्षिणा , अनी उत्सवाघोषु . मेट करुक कडळोलो फातरी 
कुटको देव जालो . 


त्या विनायकाले भावण्डांगेले अनभव कसले ? शौचालयान्तु 
चडच्या देवंच्या जनानि सर्वानि तांचेरि मुस्तून मुस्तून तांचे बोड 
लान जालें . उळिये खोंचि घेवुनातिल्ले लान जालें मणु तांका एक 
संतोषु . जल्यारि " भाव विघ्नेश्वरा मण्केन तांकां कोण संभावना 
करनांय कित्या ? आपण्यांचे बोडारि मुस्तूचे अपमान न्हयं वे ? " 
इत्यादि आलोचना करुक तांका संस्कारु नपूरो जालो . 


भक्तांक दर्शन दीवन दरबारारि बेसला विनायकु , एक दिसा 
वार्धकय पाविल्लो शिल्पि प्रशांत शेणेय देवालयांतु आयलो , आपण्याले 
सृष्टीचे व्होडपण , गौरव , माहात्म्य इत्यादि पळोवंचे खातीर . ताका 
देकन विनायका तोण्डारि एक कारमेघ आयलें . तागेले हस्तीदोळे 
दारढ पान शिलप्या हातांक पळे यताले . अळि अनी मोडतेल ताणे 
हाडळेना मणु बोध्य केल्लुपरान्ते ताणे आरंभीले शिलप्याक सोवंचाक . 
" अरे द्रोहि मनिशा , उस्सळ तूं मिजे मुःकारितूनु . मिजे आंगारि तूवें 
केल्लेले घाय आतां सरि निपलेनांति . तूवें माका दिल्लेले कष्ट सात 
जन्मा वैरियांक सरि भोगोवंचा नजा . तुजे हातांतुलो सुण्टवलों , जालो 
हावं देव आजि , अनी तूं उस्सळ " . सत्तरि शिशिर रितू दाण्टविल्या 
शिलप्या माना चाबकापेट्टा घेतल्यावरि विडविडेलें . स्वल्पवेळ निघूळ 

जावूनु विनायकाक पळोवनु रावलो शेणेय . विग्रहरुप अन्तरधान 
जालें , त्या स्थानारि अनाथ , अरुप जालेलि फातरि बाटेरि पडळेलि 
जावून ताजे दोळेमुःकारि नियाळसलि . " कितूलीय देवाकुरति दान 
केल्यारीय , स्वता आसलेलें पाषाणा कठोरत्व अनी कृतघ्नता सोण 
वचत वे " मणु शिलप्यान मन्नांक समाधान केल्लें . 


त्या समयारि परगांवकारि शिल्पविज्ञानि एकलो थयं पावलो . 
विनायकालि लक्षण पळोवून तो विस्मयु पावलो ; तोण्डभरे ताणे 
वांकाण्सीलें . शोकान्तु बुडल्या शेणेयन मातें उ : बारले . ” हे पूरो 
माका , विज्ञानीन केल्लेलि प्रशंसा मेगेले कर्मसाफल्य . ” मणु लेकून 
मनां शांत केल्लें . 

तुमगेलि दिष्टि चारीय दिःकांरि धावंडायाति . लोकांत आज 
आसचे चडावतय हे तरा विनायक . तांका शिकोवून वाडोवून वयरि 
काडळेल्यांक उस्सळ म्हणचे पाषण्ड . 

चरम कालाक , सावळि सरि निन्दा करतलि 


सिम्म वृद्धप्रायेन चरमावस्या पावलो . रक्तवाता निमित्ति 
अंगस्वाधीन नाजालें . केवलि उड्डि , धावके थापट , हस्तीचे मस्तक 
फुट्न दोनि जावंचो एकु कालु आसलो ; आता हातु म्हळयारि पायु 
काडत , पायु काडल्यारि हातु येत . 


रानांतु एक मुल्यां वचूनु अन्यालि बाधा नातिलकडे शयन 
केल्लें मृगरायान . ताजे लागि केन्नाय बाल हालोवून एक सूणे 
भोवंतालें . सिम्मान खेल्लेले उपरान्ते वरलेले कुटके खावनु वाडल्लें 
एक मृग तां ते . सिम्मु भातां मृगयेक वचना , तो उपासि ; ताका 
आश्रयेलें सूर्णे उपासि . जाल्यारीय सिम्माक सोडनु पालप ना सूण्यान . 
सान मृगां , सोस्यातराचि धरुनु सिम्माक दीवुनु , वरलेले कुटके सूण्यान 
खावप आसलें . 


सिम्माल्या गर्जनेच्य अभावान " सिम्मु मरुक पड्ळा " मणु 
रानान्तु वदन्ति भरलि . मृगां सर्वय एका माक्षि एक येवून सिस्माले 
अंत्य दर्शन घेतले . थोगडे मृगानि लेकलें " होच समयु , सिम्मालागि 
उत्तरां मारुक " मणु . किन्तु तानि तोण्ड काडचे फूडे , सूणे भोंकून 
तांका दूरा धावण्डायतालें . सूण्याले सानिध्यान सिम्मालागि अधिक 
प्रसंगु जावो अवमान करुक जावो कोणांकय साध्य जालेना . सिम्माले 
एकाधिपत्या वेळारि खण्डण घेतलेलि एदी मृगांक , सिम्मालि आतंचि 
अवशता देकून मनांतु खूषि जालि . दोळयांतु उदाक येवनातिल्यानि 
सानु पियावा कुटको दोळयांक लावनु अश्रुधार केल्लि . आयलेले 
मृगानि सगटानीय सिम्मालागि अनुतापु सांगून , एकेकलोजावून माक्षि 

. 


सरनु गेल्लि . 


कोल्लो मात्र आतां पेरान सिम्माक पळोवंचाक आयलो ना . 
हे वृत्तांत सूण्यान सिम्मालागि काढणु सांगीलें " तुम्मि खावनु सोळळेलें 

उछिष्ट भक्षण करनु वाडल्लो तो कृतघ्नु कोल्लो , आजि रान सगळे 
भोवनु तुमगेलें दूषण उल्लेयत . 


सूण्यान हे सांगच्या समयारि कोल्लो माक्षि राबून आयकतालो . 
खरशेन धापेन धावनु मुकारि सरलो . सिम्माले कोपा तोण्ड पळोवून 
तो सांगू लागलो . " हे राया , हावें काय चूकि केल्लीना . तुम्मि मरका 
मणु आशेवचि मृगां पूरा होगा येवनु वचुनु आलि . तुम्मि वांचुका 
म्हळेल्या एक आशेन हावं वयदांक सोदून गेल्लों . भाजि आतां एक 
वयदान ओषद सांगले " मण . 


सिम्मु गर्जेलो “ सांगऽरे तें तोडोवु करुनातिल्लें " कोल्याले तन्त्र 
सफळेले . ताणे ताळो खाल काडून सिम्मा काना लागी बचून स्वकार्य 
करनु सांगलें “ वोकद सुलभ राया , तुम्मि एक सूण्यांचे मांस खावंका , 
अनी ताजे बोल्लें चर्म पांगूर का " मणु . सूण्यालें वरवाशे सरले , 
कोल्यान सांगून कयद् करच्या फूडे सूणे मृत जालें . " आत्मरक्षा आद्यं , 
सल्गि भागीरि " म्हळोलो तां मृगधर्मु . 


सिम्मालो रोगु कांय ऊणे जालोना . वोल्लें चर्म पांगरुन रक्तवात 
अधीक जालें . आपण्यालो एकशत्रु सिम्मालो एकमिनु ते सूणे इतलें 
सुलभ जावून मेल्लें मणु कोल्लो सन्तोषान देवनु चमकलो . पुरथम 
सूण्यान दिवंचे स्वल्प खाण सरि मेळू क बाट ना जालि सिम्माक . 
उपासान तो हाडांसालि जालो . मात्या ऊंच पाकां शब्द आयक क 
पडळे . रुकाचे खान्द्यांरि गृध्र पक्षीयो ( vultures ) बेसल्यांति देकलें . 
ते पक्षियानि सिम्मालागि संवादु केल्लो . " हे राया तूं अनाथु जाला 
मणु हामकां कळळे . तुका पोटाक कसलेय घालूया म्हळेले आशेन हाभि 
आयल्यांति . अंत्यकालाक करचो न्हयं वें वोडु सहायु ! " अश्शि सांगून 
चार पांच सुक्के हाडांकुटके तानि तोग्गु उडडेयले . सिम्माक हाण्टि 
विण्टे येवनु ताणे तो हाडां चाबलि . तांचेरि मांस लवलेश सरि 
नासले , मात्रन्हय , तांचे भित्तरि आसलेले मज्जा ( marrow ) पेरान 

रित्तायले आसलें गृध्रानि . दीस वतावतां सिम्मु शोषितु जालो . 
गृध्रानि उड्डेयलेलि हाडां एकडे जावून व्होडि एकि पर्वतराशि जालि . 
एवंचि वची मृगां ती राशि पळोवून सिम्माक अभिनन्दन करतालि 
" पळेयाय त्या सिम्मालो मोगु . वार्धक्य प्रायेरि खूब खाणा दिताति 
तागेले संगाती , गृध्रपक्षीयो . चोय्याय ताणे खावूनु सोडिल्लि हाडां 
रासि ” हे संभाषण घायान्तु मीट सारेयले तरा आसलें सिम्माक 


भवडयाक . 


एकु पाडो अनी एक डुकर वर्तमान उल्लोवून वत्तालि . 
सिम्मालि अनाथावस्था पळोवून तानि अन्योन्य संभाषण केल्लें . 
पाड्यान मातें बावगोवनु , नांकान हुंकार सोडणु सिम्माक मारलि 
एकि खोंचि शिगान . " हावें तण खातास्तेन्ना तूवें गर्जना करुन 
पोटान्नु अंगलापु हाडून माका बाल उबरावून धावंडावप आसलेले 
किंना ? ताजे उडगासाक ओसो ही खोंचि " डुकरान सिम्माचे माक्षी 
जांगेरि दीग दान्त चडोवूनु मांस भायर ताण्डीले , अनी सांगले . 
" अरे नीचा चारि मास फूडे हावें धरलेले सोस्याक मिजे तोण्डांतुलो 
उप्पून ह्वेल्लोलो की ना ? " तानि दोग्गानीय सिम्माक हिंसा दिवंचे 
चोवून राबिल्या एक गडवाचे हातपाय खुरकुरेले , सिम्माक मारलोलो 
धीरु म्हळेले बिरुद आपण्याकय मेळका म्हळेलि आशा आसलोलो तां 
गाडव . घूवूनु राबूनु मागल्यांचे पायानि दिल्ले दोनि फापराचे त्या 
सिम्माले दुरावस्थे समयारि . 

सिम्मान वोगूर मातें उबारुन गाडवा पळोवनु सांगले . " पाडयान 
अनी डुकरान दिल्लेलि दूकि हावं सहन करीन . जाल्यारि तूं एक हीन 
जन्तु . तुजे पाय मिजे मात्यारि लागले आजि . ते मरणा पाशि पाष्ट . 


च 


कोपान , क्षीणान भनी संतापान सिमाले मातें कडकडेतालें . 
सिम्मा दिष्टि ताजे मात्या सावळेरि पडळि . सावळि हालत देकून 
" हे देवा मिजि साळि सरि माका पोळोवून परिहासु करत मू . 
अश्शि वैराग्य उट्टावून , दुःख सहन नातिल्लें भूयंचेरि घासु मारुन 

जीव सोडळो . " हुरा हुरा " म्हळेले शब्दान पाकां पटपटावून 
गृध्रपक्षियानि मृतसिम्माक वेष्टण घालि . राकून राकून राविल्यां 
तांगेले क्षमेचे प्रतिफल . संभ्रादना तानि आरंभीलि कळकळारव 
उद्घोषु करनु . एक पक्षु दोळो कोंकत , अनी एकलो वयरि चडून 
नांचत , तीसरो मांसपिण्ड घेवून ऊंच उडत . 


एकाधिपतीन मरण पावल्यारि जावंचि गति अश्शि . 


3 . 


सिम्मालो वाण्टो ( Lion - share ) 


मगरायाक दोन दोस्त आसलेले , एक गाडव अनी दूसरो एक 
कोल्लो . कोल्लो ध्राणशक्तीन मृगवासस्थलां सोदून काडतालो , ताचे 
उपरान्ते गाडव वचून कर्णभेदि रोदन करनु , माक्षी पायानि फापरा 
मारनु भयंकर कोलाहल करतालो . हे देकून भिल्लेलि मृगां धावंतसन 
इद्राक सिम्मु येवनु तांका सर्वांक सफाय करतालो . ही तां तांगेलि 
मृगयेचि दिनचर्या . 


एकु दीस कोल्यान रानबोकोडयो निप्पून बेसल्लि एकि गुहा 
देकून धरलि . सिम्मु बीळा तोण्डारी बवगून बेसलो . एकु सासु 
करटि फात्रीरि झरोवंचे शब्दान , कर्ण कठोरजावनु रोदन करुन गाडब 
भल्लोऽशि भित्तरि धावले . मागलांचे पायान फापरा मारचे शब्द , 
ताणे प्रवर्तन करच्या भीभत्स संगीताक साजल्लें कठोर ताळवाध जालें . 
पूर्वानुभव नातिल्या बोकडीनि भीवून भायर धावंचानीक , राकून 
बेसल्या सिम्मान तांका मर्दन केल्लें . 


गाडवान भायर येवनु सिम्मालागि निवंगीले “ कशिश मेगेलें 
नाटक " मण , सिम्मान मन्दहासु करनु सांगलें . " अरे , बहु श्लाधनीय . 
तें प्रवर्तलेलें तूवें तां म्हळळेले पुर्वज्ञान नासल्यारि तुगेले शब्दघोषान 
अनी उडके कोलाहलान हावय भीवन धावंतलो आसलों . 

गाडवान केल्लेल्या सहकाराक उचित जावून रायान ताका 
मृतमृगांचे तीनि वाण्टे कश्क अधिकार दिल्लो . गाडवान केल्लेले 
तोनि समवाण्टे पळोवून सिम्मातोण्डावेलो सन्तोषु अन्तरधान जालो . 
ताणे एकि निबंदना केल्लि " हा , हा , हा तीनि वण्टे , समासम आसाति . 
रायु म्हळेले लेकान प्रथम वाण्टो मेगेलो , समावकाशि म्हळेले कारणान 
दूसरो वाण्टोय मेगेलोच . मागीरि तीसरो वाण्टो - ताजे पासून कोणे 
काय उलोवनातिल्ले राबचें तुमगेल्या आरोग्याक चांग " . सिम्मालि 
ही भयानक गर्जना आयकून गाडव गाण्डीक पाय लावनु धावलें . 
कोल्लो सिम्मान सोळळेले कुटके भक्षूक थयंच निप्पून बेसलो . 


ROM 


Y 


L 


Rela 

अनो एक दिसा असलो एक संदर्भ उट्टायलो . फूडेचि संगति 
गड विसरलो . ताणे वाण्टे घालेले समासम जाले . हे फन्ता 
सिम्मरायु काय उल्लेयलना , दावे हाता थापट एक मारनु गाडबाक 
दूरा उड्डेयलें . सिम्मान कोल्याक आपोवून भागवत्ति करुक माज्ञा 
केल्लि . 

सग्ग मृतमृगांकय एक्कडे करुन एकि व्होडि राशि केल्लि 
वरलेल्यो स्वल्प मांसपेसळयो हाडून एकि सानि पुंजि केल्लि अपण्या 
गुणि . सिम्माक आपोवनु व्होडि राशि दिल्लि . सिम्माक संतोषु 
जावून निवंगीलें . “ अरे समर्था , अश्शि बुदवन्तु जावून वाण्टे घालूक 
काय शिकलो तूं ? " 


" गाडवा जल्लेलि गति चोवूनु शिकलों राया " . मणु कोल्यान 
विनयपूर्व सांगले . मनीशां वर्गान्तूय हे तरा गाडवां अनी कोल्ले 
आसले , आसाति , अनीकय आसतले . 


मोघळ चक्रवति आकबर सानप्रायेरि आवसुनातिल्लें एक 
परिचारिकेल्या व्होण्टीन्तु वाडलोलो तां . परिचारिकेलो स्वन्ता पूतु , 
आदमखान आकबरालो बाल्यसंगाति मात्रन्हपं , सहोदरतुल्य जावनु 
वाडल्लो तां . आदम खान राजस्थान आक्रमण करुक चमकलो . त्या 
कालाचि मोघळनीति कश्शि म्हळयारि , झुजांतु मेळचे सर्वय गज तुरग 
वनिता धन धान्यादिकांचो सिम्मभागु चक्रवर्तीक धाडका आसलो . 
आदखानान भासमति नावांचे एक लोकसुन्दरीक निप्पेयलि . 
आकबराक संशयु जालो आदखानारि . तेदूस जालोलो कोंकु वाडून 
वाडून एक दिसा शोणदुर्गा ( Red fort ) ऊंचतून भादखानाक तोग्गु 
उडे यलुपरान्ते अवसान जालो . 

अनी एकु अनभवु . एक सर्वकलाशालेचे सर्वाधिकारान , परगा 
वंकारि एकल्याक हाडून , इतरांगेलो अवकाशु तिरस्कार करनु , 
प्राध्यापकु केल्लो . परगांवकारालि प्रत्येकता कसलि म्हळारि " दोळे 
धांकन धसकत घालचि आसलि " . सर्वकलाशाळेचे लेकासि अनेक 

उन्नत म्हाळियांचे उत्घाटन चलता . रचनसंपूर्तिपत्रांचेरि प्राध्या 
पकान धसकत धल्यारि मात्र " बिल पास " करुयात . एक फन्त 
मारलेलि साय तीनि फन्त मारलि मणूंय , नातिल्ले कडेन कण्डीयो 
अनी बागलां आसाति मणूय पत्रारि बरेयलेलें दोळे धांकून धसकत 
घलतालो प्राध्यापकु . तत्फल जावून तेच समयारि सर्वाधिकारा 
धरल्याक " रिपेयर " , नवीन गृहोत्पादन चलताले मणु एकि रहः श्रुति 
चालू आसलि . ती सत्य जावो असत्य जावो , सर्वाधिकारि केनांय 
प्राध्यापकाक वांकासितालो . " परगांवकारि जल्लेऽस्तन हम्गेले देशा 
सम्प्रदायि प्राध्यापकान कश्शि इतले वेगि शिकून कळ्ळि ? बुधवन्तु 
तो ; ताका तुम्हि सगटानीय सहकारु करुका " मणु . 

आदखानु काणियेन्तुलो गड्ड , 
प्राध्यापक परगांवकार काणियेंतुलो कोल्लो . 


4 . 


सिमाक जिक्वल्लो धेप्पो सायळया तोण्डान्तु मेल्लो 


एकु धेप्पो ( grass hopper ) रुका ऊंच बीळांतु बेसून पाद 
पक्षां झरोक्नु " कृ - र - र - र " मणु उत्साहान व्होडान गीतु म्हणतालो . 
खाल बेसल्या एक कोल्याक ते धेप्याक खावूका मणु आशा जालि . 
ताणे रुकालागि वचून धेप्याक प्रशंसा करुक आरंभीलें “ हे धेप्या 
तुगेलि श्रुति अतिसुवादु , अनी गंभीर आस . श्रुतीक साजल्लें अति 
कोमळ अनी विपुल शरीर तुक मासुका मणु हावं अनुमान करतां . 
तुगेले रुपाचे दर्शन घेवनु धन्यु जावचे खातीर हावं हांगा आयला . तूं 
दया करनु तोगु येश्शि वे एक निमिषाक ? " 

धेप्पो कळाकळि आसलोलो तां . ताणे एकु पल्लो तुण्टोवून 
खाल उड्डेयलो . धेप्पो तां पडलोलो खाल मणु लेकून मारलो 
कोल्यान बोचको . धेप्यान रुका ऊंचतूनु सांगलें . " अरे घातक्या , 


सिमाक जिक्वल्लो धेप्पो 

तुका फटवण पडळि . केन्न की तुजे गुवांतु धेप्यां पाकां देकलिं , तेन्ना 
धरुन कोल्यां पासून हावं जाग्रतेन आसा . 

धेप्पो बुदवन्तु मात्र न्हयं , धैर्यशालीय आसलो . एकु दीस एकु 
सिम्मु गर्जना करुन इतर मृगांक शासना करतालो . धेप्पो थयं पावलो 
" हे सिम्मराया , तूर्व गर्जना न्हयं लाको मारल्यारि सरि तुका हावें 
भीवुन्नां ” मणु धिक्कार उल्लेयलो . सिम्मु माते वयरि कडूनु चोयलो . 
हातु उब्बारुन दीग नांकटां दाकोवून म्हणू लागलो . “ छिः , मेगेलि 
एक नांकटा खांचि भरुक पूरो न्हयं तुगेले सगळे देह . तुजे लागि 
उल्लोवंचें मेगेले गौरवाक ऊणाव 


( 

धेप्याक कोपु आयलो . " हे राया , मेगेले शरीराचे अल्पत्व 
चोवूनु तूं निन्दा करता ? जल्यारि तें सानपणच माका अनुकूल जावून 
आसा . मेगेलें हृस्वत्व तो माका तुजेलागि झूज करुक शक्ति दित " 
अश्शि उत्तर मारले . 


" उंचारि बसून तोण्डान उल्लोवंचे बदलाक कार्यान दाकेयरे " 
मणु सिम्मान सांगूनीक धेयान सांगलें " अरे सिम्मा , तुका पुरुषत्व 
आस मणु हाव लेकना ; तुका कसले करुक साध्य ? तू बुरडितलो , 
घासु मारतलो , तितलेंच . ते दोन्नीय , तांचे उंचय , धोवालागि लडाय 
मारच्यो बायलो करुक फाव आसाय . जल्यारि हावं तुका करिश 
हिंसा करतां , पळेय . तुका वाणि आसल्यारि निवारु करि . " अश्शि 
सांगून धेप्पो घर - र - र करुन उड्डून , चारि लाको मारल्यो . सिम्मान 
पळे यतपळे यतां घूवून ' घुस ' जावनु सिम्माले रोमनातिल्या नांकारि 
वचून बेसलो . सिम्मांक उळ उळि शीकि आयलि ; दोन्नीय हातानि 
ताका धरुक श्रमेलो . धेप्पो नांका पूडो भित्तरि रिगलो . सिम्मालि 
प्रबल शक्ति ते सान धेप्याले लंबा इद्राक निष्फल जालि . धेप्यान 
नांक कोरान्तूक आरांभीलें . सिम्मान गर्जना करुन नेलारि लोळनु , 
लोको मारुन अट्टहासु केल्लो मृगरायु दुक्कि सहन नातिल्लें 
अवशता पावलो , बो : बो मारल्यो . तागेले अहंकारा फुग्गो ( balloon ) 
भेतलो , धेप्यालो उद्देशु पूर्ति जालोलोय , तो सिम्माले नांकांतून भायर 
उडलो . तागेलो विजयु ताणे जयध्वनोन गायन केल्लो . 


" बलिष्ठालो अहंकारु धीरतंत्रा इद्राक व्यर्थ 
गर्विष्ठु सिम्मु केवल एक धेप्याक मारुक अशक्तु . 


अश्शि आळादान पद् मणु वयरि वयरि उडतन , एक सायळया 
बल्यान्तु सिरकलो तो धेप्पो . भुक्केन राबिल्या सायळयान देवाक 
धन्यवादु सांगून , धेप्या पुरःसरान्तु नाचु केल्लो , ताका दृढबंदन केल्लें . 
धेप्यालि आंगवंग कुटकूटि करुन साथळयान गिळतसन , अपण्यालि 


सिमाक जिक्वल्लो धेप्पो 

शोकावस्था लेकून रोळळो तो धेप्पो “ सिम्माक बुद्धि शिकोवंचाक 
प्राप्तु जल्लेल्या मेगेलो कपला गेरो केवल सायळया तोण्डांतु पडणु 
मरका म्हळोलो तां " . 

गिणी 
बुदवन्तान्तु अग्रगण्यु , राजतंत्रान्तु अतुलु , झुजान्तु अपराजितु 
जल्लोलो विक्रमादित्यु , केवल एक कुम्बरापूतु शालीवाहना हातान 
मरण पावलो . बीधि परमात्माचान सरि अलंघनीया जावून आस . 
कंस वाणुर जरासंधादि निष्ठुरांक संहारु करनु , शस्त्र हातांतु काडूना 
तिल्ले घोरभारत युद्ध आपण्याले अध्यक्षपणारि चलेयलोलो वासुदेव 
केवल एक शबराले शराक लक्ष्य जालो ना ? 


5 . 


बुदवन्तानय एक फन्तां चूकि करुयात 

दोनि फन्तां केल्यारि ? 


जान 


दशशींगु चित्तऴ उदाक पिवंचाक नदीतीरारि पावलो . आप 
ण्याले प्रतिबिंब उदकान्तु देकून , ताकाच आश्चर्य जालें . “ केदें होड 
शींग मेगेलें , कितले खान्दे ताका , किलि तोवाग्रां , एक मनोहर किरीट 
अश्शि मात्यारि सोभेत . ताका लागून कविश्लाघ्य दोळे मेगेले , घोड्या 
वरि बलवन्त देह . अश्शि सग्गू चन्दत्कायेन घडसिल्या देवाक अंत्यारि 
तागेलि बुद्धि सोडनु धावलेलि आसुका . ना जल्यारि पाय मिजे कित्या 
वीराकाडोयो अश्शि रचिल्याय ? मनोरथ अश्शि चलतना , देकीलो 
ताणे एक सिम्मांक उड्डि मारुक तय्यार करतल्याक . चितळान घूवनु 
मारलो फेरु . ताजे लागि कंय पावंचाक साध्यना जालें सिम्मांक , ते 
लेकान वायुवेगेन उड्ताले ताजे पाय . Fine 

ima 
रानांतुल्यान धावंतसना वाली भित्तरि सिरकलिं ताजि सींगां . 
ताण्डल्यारि धिंगुळयारि वालीतूनु निस्सरच्याक कष्ट जाले . चितळान 
ते वेळारि लेकलें “ हे देवा , हावें फूडेलेकलेले तश्शि तूं कांय बुद्धिहोनु 

न्हयं ; किन्तु तूं एकु कृसृतिकार ( mischief monger ) म्हण्चांतु संदेहु 
ना . वायुवेगान धावंचे , जीवरक्षण दिवंचे हे पाय सृष्टि करुनु , हे 
घातके शींगांक तू शिरारोहितां केल्लेले निन्दायोग्य न्हयं ? " अश्शि 
केल्यारि चूकि , तश्शि केल्यारि चूकि देवालीच , जल्यारी देवान ताजेरि 
दया केल्लि . सिम्मान धरचे फूडे तो वालींतूनु मुक्तु जालो . चित्तळ 


धावनु पार जालो 


खरसेन धापेवनु आपण्याले मैदानान्तु पावंचामीक तागेले पुतान 
प्रचण्डान निवंगीलें " बापा बलवन्त हातपाय आसाति , सूवे तीव्रतेन 
शींगां आसाय , माक्षी पायाचो फपरा घेतल्पारि सिम्मु वयरि डड्तलो . 
तश्शि आस्तना , सिम्मा देकल्यारि कित्या धावनु खरसेत ? 

तू सांगलेले सर्वय धांक धा वास्तवऽरे पुता . साकाळि धरुनु 
हावं देवालि चुकि सांगून तां आस . आद्य देवान माका महत्वा शींग 
दीवनु वीराकाडिये पाय दिल्लेलनिमित्ति . मागीरि , पाय मेगेले मित्र , 
शींगां मेगेलि शत्रू मणु माका बोध्य जावचानीक दूसेरीय चूकि सांगलि . 
आतां माका दिस्त “ देवु बुद्धिहीनु न्हय , किन्तु एक दुरबुद्धि " मणु . 
कारण माका दिल्लं ताणे एक पोक्कोळ हरदें , धैर्य आटून गेल्लेले . ते 
निमित्ति इतर सर्व अवयवांचोय महिमा शून्य जालि 

चितळाक धरुजावुनातिल्ले सिम्मान संगाति कोल्याक आपोवून 
सांगले . " फाटि घेवनु चितळाक धरुक असाध्य . तागेलोय मेगेलोय 
धावांक व्यत्यासु आस न्हयं वे ? हावें धावं , ताका धरुक , ताण 
धावचे जीव मेळयारि भीक मागन म्हळेले लेकान . तुजे लागि 
भट्टि भरनु उपाय आसाय ना वें . कसलेय तंत्रान उळदून हाडि ताका 
हांगा . ताजे हरदें अनी आन्तां खावंच्या आशा उट्टायलि माका " . 

चितळाक सोदून कोल्लो गेल्लो , एक मैदानान्तु तण खातालो 
जावून देकलो . दूरातून उल्लो दीवून सांगले कोल्यान " हे मृगश्रेष्टा , 
तुका चांगु कालु उद्देलऽगा . एकु अदुरष्ट संदेशु दिवंचाक आयलां हावं . 


-दोनि फन्तां चूकि केल्यारि ? 

ताका 


हामगेलो अभिवृद्धिकांक्षि रायु सिम्म मरणा देग्गेरि पावला . 
एकु अनन्तरगामि आवश्य पडत . डुकराक पळेयलो , ताका बुद्धिना , 
करडि आळसि , बालमाजोरु वायटु अतिकोपिष्टु , बागु एकु आत्मशंसि 
हे कारणानिमित्ति राजपदवीक औचित्य तुका विना कोणांक ना मणु 
रायालो निश्चयु . उल्लोवून राबूक वेळुना . तुका बुद्धि आसजल्यारि 
आतंच मिजेवोट्ट राजसनिधीरि यो . इतर उपविषय मुखामुख निर्णयु 


करुयात . 


चितळु कोल्या फाटि गेल्लो . गुहाद्वारान्तु पावंचानींक क्षमाना 
तिल्या . केसरीन अवंसरान उड्डि मारनु धरलो . सिम्मान धरलेले 
कान तुण्टोनु चितळु जीव घेवून धावलो . 

निराशा पाविल्या कोल्यान कोपान मुक्कावेले पाय नेलारि 
धाडायले . मागीरि सिम्माले आज्ञेन दूसरे फन्ता प्रयन्नु करुक 
चमकलो . वाटेरि पळेले रगता थेंब्यांक अनुसारु करुन चित्तळ 
राबिल्या जाग्यारि पावलो तो . " घातक्या , लागि आयल्यारि 
जिवंशि मारीन " मणु चितळान ताका भिष्टायलो . कौटिल्यु कोल्लो 
भीवुनातिल्लें सांगूक लागलो . “ हे ! मेगेले भाविराया , तू इतलो 
भीरु मणु माका कळ्ळे ना . सिम्मालो अंत्योपदेशु , भरणतंत्रा 

भरणतंत्रा पासून 
तुजे कानान्तु गुप्त जावनु सांगूचे खातीर तां ताणे तुजे कान धरलेले . 
तूं जल्यारि भीवनु कान ताजे हातान्तु सोडणु धावलो . तुका कित्या 
हो अविश्वासु ? सिम्मा मुकारि के इल बोकडोवरि राब . तावळि 
रायाक तृप्ति जातलि . हे सत्य . हांवं हे रुकाचेरि , नदीचेरि सपूत 
करुन सांगतां ! " 


मरण लागि पाबल्यारि बुद्धोक गिरण लागता ; अप्राप्यांरि 
अतिमोहु येत . चितळु राजपदवीरि आशा काडणु कोल्या माक्षि 
दूसरीय चम्कलो . हे फन्ता सिम्मान ताका सफाय केल्लो . पोट 
पिंदून आन्तागुडळो खातालो ; ते वेळारि चितळाचे हरदें ( heart ) 

निप्पोन कोल्यान खावनु सोडळे . आन्तां खेल्ले उपरान्ते सिम्मु हरदें 
सोदतालो . पिस्सुळ्ळेले मडे हेळता पळतां परतून चोयतालो . सिंहाक 
हातुपाबुनातिल्या दूरा राबून कोल्यान सांगलें " तू हरदें सोदूचे व्यर्थ , 
राया . ते चितळाक हरदें नासले . आसलेतरी दूसरे उळदपाक येतलो 
आसलो वे ? तेवेंय तूवें ताजे कान कातरल्ले उपरान्तें ! 


6 . 


पोलाक पूजा - निजाक गल्ता ! 
( Worship for the Fake - Kick for the Real ) 


तिरपति वेंकटरमणा देवालया एद्राक एकि वोणि ( narrow 
path ) भास . ते वोणी तुद्देरि आस " बेडि आंजनेयलु " नांवाचे 
हनुमन्ता देवळ . वोणीचे दोनि बरीयांतु विग्रहादि पूजावस्तू विकूच्यो 
बणसाळयो आसाय . 


हनुमन्तु ब्रह्मचारीगेलों इष्टमूर्ति , गियानियांक तो महापुरुषु 
भगतांक तो अग्रगण्यु . अश्शि महाजनान्तु मस्त विभाग हनुमन्ताक 
भय भगति आदर दाकेयताय . जनसमूहान्तु आपण्यांक कितले मोल 
देकताय मणु जाणा जावंचाक आशा जलि मारुतीक . मनिशारुप 
घेवूनु वोणीतुले एक वणिक शाळेन्तु चडळो . श्रीरामाचे बिंबाक मोल 
केल्लं ; पन्नास रुपया मणु वणिजान सांगले . उपरान्ते लकुवाणा 
बिबाक मोल निवंगीलें . केवल धा रुपया मणु आयकून आश्चर्य 
पावलो . सीतेचे विग्रहाक शंभरि रुपया मणु आयकून , मोलांतु 
व्यत्यासा कारण कितें मणु प्रश्नु केल्लो . ते वणिजान जाप दिल्लि . 
" लक्ष्मणु रामायणांतु एकु प्रधान पुरुषु न्हयं . तो नासल्यारीय , राम 
झूज करनु रावणा वध करुक फाय आसलो . किन्तु सीता नासल्यारि 
रामायण जावंचें नासले . रावणाक गोळकावंचाक अयोध्येतूनु व्हेल्लेले 
एक गोळके तां सीतादेवी . ती नासल्यारि रावणाक मारुक रामाक 
कारण कंयं मेळतले ? ते निमित्त सोतेविग्रहाक मोल अधीक . " 


हनुमन्तान लेकलें “ सीतेक अधीक मोल जल्यारि , तिका सोदून , 
लंकेरि देकन धरलेले माका तिजापाशि चड मोल आसुका " मणु . 
मोल निवंगूनीक , ताका मेळळे जवाब अप्रतीक्षित आनी मांबूस . 
' हनमन्ता विग्रहाक मोल ना . पोळयां वोटु तांबळि सनाव दिवंचे 
रीतीन , राम - सीतेचि विग्रहां धेतल्यारि हनुमन्ता बिंब संभावना 


जावून दीन् " . 

हे आयकून अजाप जालेल्या हनुमन्तालो मनिशा वेषु तुण्टलो , 
आपण्याले मर्कट स्वरुप प्रत्यक्ष जालें . तोण्ड अंगवस्त्रान निप्पोवून , 
धावनु अपण्याल्या देवळीन्तु सरलो . 

तिरपतीचे गुजराति मण्डळीन्तु रामलीला भजन चलतालें . 
हनुमन्तु एक म्हन्तारो गिरेस्ता रुप घेवून भजन आयकूक चम्कलो . 
रामनामांतु निमग्न जावून एक मुल्यांतु बेसून हनुमन्तु बाष्प धारा 
सोडतालो . ते वेळारि फूडें बेसल्लो शेप्डिवाळो एक कुचेलु मुगुळाक 
( roof ) आडळच्या लेकान उडकि मारुन अमानुष भयानक शब्द 
करतालो . ताजे आंगारि हनुमन्तान आवेशु केल्लो मणु म्हणतालि 


जनां 


जनां कीर्तनाक , भजनांक मानु दाकेयनांत आतां ; ते सर्वय उड्डि 
मारतल्याक वेष्टण धेवनु राबल्यांत , ताका फुल्लामाळो धालताय ; 
न्हावूनातिल्ले घाणि येवंच्या ताजे आंगाक गांद सारेयताति ; ताजे 
पायि पडताति ; ताजे तोण्डांतु कदळीफळां चेपताय . ताणे केळे गिळचो 
नमूनो मनी खेल्लेल्या केळयां लेक पळेयल्यारि तो एक गंभीर वानरु 
न्हयं मणु कोणेय म्हणचिना . 

हो गोन्दोळ चल्तासना , स्वता मारुति रामनामांतु लयु पावनु 
आनन्दाश्रु रकेयतालो . सगटानीय गोन्दोळ घालचे वेळारि , एकलो 
मात्र अनादरान बेसला , कोण तो , कसलें जालें ताका स्मरणा नातिल्लें 
रोणु बेसूक ? अश्शि जनानि पुसपुसेवंचाक मारंभीलें . गोन्दोळान्तुलो 
एकु मनीशु मुःकारसून सांगलें . “ माका ते रोडतल्या परकीष्टाचो 
गुर्तु आसा . तागेलिं बायल - चेरडूवां कालि पापनाशं तळयान्तु बुडून 
मेल्लि . ते पासावत तो आज रोडत तां " मण . 


" मेल्लेल्यां पासून शोकु पावंचाक जागो हो न्हयं . मारायऽरे 
ताका गलता , आवेशु आयिल्या हनुमन्ताक मानु दाको ( नातिल्याक . " " 
मणु अनी एक स्वयं नियमित प्रधानीन सांगते . सगटानी मेळनु 


पोलाक पूजा 

निरव्याज हनुमन्ताले सायुज्यध्यान कसेयलें , ताका गुद्दे मारनु भायर 
धावंडायलो . अनी पोलि हनुमन्ताक पूजा करुक सूरु केल्लें . 

. 
धावे हाता एक मुष्टीन त्रेतयुगान्तु रावणांक " षोक " ( shock ) 
दिल्लोलो , घोर लंकालक्ष्मीक एक थापटान परलोकाक धाडलोलो , 
अक्षकुमाराक मुम्बुरावरि घष्टून उड्डेयलोलो - रामायणांतुले त्या 
वीरमर्कटाक कलियुग - राक्षसां इद्राक कांय करुक साध्य ना जालें 
आपण्याले सान देवळीन्तु फातरा बिम्ब जावून बेसलो . निज हनुमन्ताक 
पेटा मारलेले , रामलीलाधोषु चलेयलेले भगत ( ? ) व्होराण जावनु 
एवनु ते फातरी मुकारि निवेदादि धवरुन स्तुति करताले . . 

हांगा माका एकु स्वानुभव सांगूक आसा . हो संभवु 1940 - आवे 
वरसा जालोलो . मद्रास मयिलापूर देवस्थानान्तु वार्षिकोत्सव ( तेप्पं ) 
भवु खवदळेवून चलतालो . देवालया परिसर वीथियान्तु अनेकतरा 
आंगडियो शूरु केल्यो , कंकण , वस्त्र , खेळचो सामानु , खांबचे वस्तू , 
फळारु इत्यादि वि : कूक . स्वल्प माजिक दाकोवंचे , अनी पक्षिमृगादि 
यांगेलो कृतृमशब्द ' करचे मनीशय आसले . एकलो डुकरा शब्दु करुन 
जनालितून दुड्डु घेत्तालो . ताका पोळोवून मेगेलो एक स्नेहितु 
सहपाठि सांगूक लागलो " तांचे पाशि लायक करुन डुकरा शब्दु प्रदर्शन 
करीन हांव " मणु . हेरदुसा तो एक डुकरा पिल्लाक धरुन बाटेचे 
मुल्यारि एक परस्यफळे ( publicity board ) लांबोवून बेसलो . फळे 
पोळोवून एक्कडे जल्लेले जनां मुक्कारि डुकरा पोट चिरडीलें . पिल्लान 
घल्लि बोब . 

जनाक आयलो कोपु . " थेट डुकरा बोब कोणांक 
आयकूका ” मणु गोन्धोळु करुन फातर मारनु मेगेले दोस्ताक धावंडायलो . 
ताजे उपरि मृगहिंसानिरोधन समितीन ताका धरुन अपराधधन 


( fine ) घेतले . 


7 . 


विजयी कोण ? 


८ 


2 


सात की आट कुंकडियो एक मैदानोन्तु राबून उमेदीन चोय 
ताल्यो . ते कुंकडीक स्वकीयो करुक दोनि कोम्बे तीव्र झूज करताले . 
नांकटानि बुरडून , चोंचीनि दोळे कोंकून , पाकानि गळयारि थापटावूनु 
हेळता पळतान्तु पिःसुडताले . चिक्य वेळानन्तर हारवल्लो कोम्बो 
धावनु एक रुका पेटेन्तु निपलो . जयवन्तु ते पेटेचे ऊंच चडळो , आंग 
फुलजडावून , पाकां खाल ऊंच हालोवून , गळो एकि हाति नीट करनु , 
मात्यावेलि रक्तदांतोणि ( cock's comb ) नीट करनु व्होडान ताणे 
उल्लो दिल्लो . 


कुंकडियानो , कुंकडियानो , जयवन्तु हावं जालां 
हारि खेल्लोलो वचूनु निप्पून बेसला 
आतां धरनु तुम्हि मेगेल्यो बायलो 
हारवल्याक आसो काळकाचो मुल्लो ।। 


विजयी कोण ? 

तागेलो नांचून केल्लोलो " कोकरे को " शब्द आकाशारि उडतल्या एक 
ग्रध्रपक्षेन ( vulture ) आयकलो . क्षणभित्तरि कोम्बु वाजूचे 
( trumpeter ) कोम्बयाक ग्रधान उब्बारुन व्हेल्लो . 

स्वल्प वेळऽनन्तर हारवल्लो कोम्बो पेटांतूनु भायर आयलो . 
शत्रूक देकूक ना . सग कुकडियालो नाथू तो जालो . झुजान निर्णयु 
केल्लेलें एक , कालान ( by God ) अनी समयान ( circumstance ) 
निश्चायु करचें अनी एक . 


विनयु दिना विजयु अधःपतनाचो मार्गदशि . 


8. हामगेलि मात्र हामका उपकारी 


एक अजवाळो ता गेले बोकडी संधाक मैदानान्तु तण खावोवनु 
आसलो . ते वेळारि एद्यो रानबोकोड्यो ते संघालागि एक्क 
जालयो . सांजे वेळारि आपण्याल्या बोकडी भरसि तांकांय अजकोष्टांतु 
सोडळयो . हेरदिबसा ' घो ' जावून पावसु - झोड आयलो ; बोकडींक 
मैदनान्तु खावोंवचा व्हरुक साध्य ना जालें . कोष्टान्तु भित्तरि 
आसिल्लें खाण वाण्टे करुन बोकडीक दिल्लें . 


आजवाळो मळबारि माळि बांदितालो . " हे रानांतुले बोकडींक 
धरणीकां जावंचाक शिकेयल्यारि ( if domesticated ) मेगेलो अज 
संग्रहु सुलभजावनु बर्धन करुयात् " अश्शि योजना करनु , रान बोकडींक 
ताणे चडती पेण्डि , अनी तण दिले . कालावस्था भेदु जावंचानीक 
बोकडीक सर्वांक चरोवंचाक व्हेलयो . रान - बोकडीयानि भायर 
आयिलेलेय रान चोवून धावंचाक सूरु केल्लें . 

आजवाळाक अतिशयु नम्गूक जायने . " अरे कृतघ्नांदो , तुम्मि 
माका उपेक्ष करुन वत्ताति वे ? मेगेले बोकडींचाकय चड खाण हावें 


22 


कथा सरोवर 


तुमकां दिल्लेलें विस्सरल्यो वे तुम्मि ? " मणु अजवाळान उळदून 
निवंगीलें . 


एक रानबोकडीन घूवनु राबून सांगले . " विःसरलिनांति रे 
मनिशा हामि . सत्याक हामि धवंचाक कारण तेंचि . कितले की 
वरसांक तुका यजमान मणु मॅजिल्ले बोकडींक अवगणन करनु , कालि 
आयिल्ले हामकां तूवें आदरान चड खाण दिल्लें . फायि अनी कोणेय 
आयल्यारि हामगेलि गतोय तीच जातलि " . 


" धरचे अंगांक अवमति करनु परकीष्टांक बहुमान दाकोवंचे 
मनिशाक नम्गूनजा . " 


9. अधिस्वार्थता मरणारि व्हरत 


एक अजवाळो बोकडीक वोयन्तु भित्तरि बांदून , आपण्यालिय 
सेजारजनालीय झाडां बोकडीनि खावुनातिल्ले संरक्षा करतालो . 
ताणे दिवंचो मिताहारु बोकडियाले जीवरक्षणेक मात्र पूरो जातालो . 
तांतूल्या एक बोकडाक तें अतृप्ति जावून आसलें . वोयन्तु भिळको 
करनु रातीचे भायर वचूनु झाडां खावंचाक आरंभीलें . हे चोरभक्षणान 
तो थोरु बलवन्तु जालो . कोणेय बोकडीन अथवा बोकडान ताका 
सदुपदेशु दिल्यारि तांका शिगान खोंचि मारतालो . 

सुक्कल्यो बोकडीयो यजमानाल्या संशयाक पात्रां जावून पेटा 
खाताल्यो . पोट भरनु आसलेल्या थोरबोकडान चोरनु झाडां खाव , 
ना मणु यजमानालो विश्वासु . चोराक दाकोवून दीव्या म्हळयारि 
चोरालि शिंगां चोवनु इतर बोकडियांक धैर्य नाजातालें . 

एकु दीसु एक बोकडीक घेवंचाक एकु मनीशु आयलो . खूषि 
असिल्या बोकडी - बोकडाक वेंचून काडूक अजवाळान ताका अनुमति 


अधिस्वार्थता 

दिल्लि . त्या मनिशान आसिल्यांतु थोरु जल्लेल्या चोरु बोकडाक 
वेंचीलो , ताजे मोल आजबाळयाक दीवनु बोकडाक धेवनु गेल्लो . तो 
मनीशु ग्रामांतूलो कसापि आसलो . 


शरीर पोषण करुन थोर गोम्टे जालेले मनीश केन्नांय सुखान 
सन्तोषान आसतले मणु लेकताति तुम्ही ? 

सोक्राटीस नावांचे ग्यानाग्रगण्या लागि एतेन्स ( Athens ) 
नगरान्तुले एदे श्रेष्टानि निम्गीले ' हे सोकाटीसा , तूं तर्कवादान्तु 
अपराजित निपुण मणु आयकले हामि . सनातन जालेलिं प्रमाणां 
शाश्वत न्हयं मणु तुका वादु करुक जायत ? 

उदाहरणाक , “ आरोग्य 
हामगेले व्होड धन " ( " Health is wealth " ) म्हणचे बदलाक 
' ' आरोग्य एक अनर्थ " ( Health is dangerous ) , म्हणु , दृष्टान्त 
करुक साध्य वे ? ' सोक्राटीसान आपण्याक चारि मास समयु दीवुका 


मणु मागले . 


एतेन्स नगरीन्तु जूलाय म्हयन्यांतु एक वार्षिकोत्सवु घटावण 
करप मासले . ते वेळारि अरोगदृढगान जलेल्या सर्वानीय तारुवारि 
चडणु समुद्रांतु घोषयात्र करप आसलेले . ते वरसा एकु झोडुवारें 
येवनु उत्सवाक गेल्लेलि अनेक युवदृढगात्रालि तारुवां बुड्डून गेल्लिं . 

सोटीसान प्राश्नीकांक आपोवनु सागले . आरोग्य नासल्यारि 
इतली जनां उत्सवाक बचून मरतलि आसले वे ? तेदूस एतेन्स 
जनानि निर्णयु केल्लो " कयंचे प्रमाणय शाश्वत न्हयं " मणु . आरोग्य , 
देहपुष्टि इत्यादि थोगडे वेळारि अनर्थजाव्यात -दृष्टान्त चोरु बोकोडु . 


10. सुःकालागि चोरलेलें हुःकान व्हेल्लें 


सांजे समयु . एकु बोकडीवाळो मैदानांतून बोकडींक घरल्याक 
व्हरतालो . बोकडीहिण्डाचे फाटि एकु वृक ( wolf ) येतालो ताण 
देकीलो . अजवाळो संशयान आडदिष्टीन ताकाच चोवन भासलो . 
बोकडींक बाधादीवूनातिल्लें तांका लेवनु संततकायेन तांयेले संघांतु 
मेळनु येत्तालो पोळोवून आजवाळयान " तो एक मित्रु नन्तना शत्रु 
जायशि ना ” मणु लेकलें . 


एकु वारु अश्शि गेल्लो . बोकडीवाळाक नगरीक व आवश्य 
आयलें . बोकडीहीण्डु आपण्याले सूण्यांलागि अनी नवो मित्रु वृकालागि 
पालन करुक सोडणु तो नगरीक चम्कलो . 


सूण्यानि केन्नाय वृकाक पातेवप नासलें . जल्यारि वृकु राजतंत्र 
कळळेलो कौटिल्यु आसलो . यजमाना फाटि घुवंचानींक ताणे सूण्यांक 
आपोवून एक प्रसंगु केल्लो . " अगां सूणेवरिष्टानो , तुमकांय हामकांय 
मासचे रुपसादृश्य अधीक . ते पासावत हामचे मद्दे भावण्डावर्गीचो 
एकु मन्नय ( an understanding ) करुक विरोधु कित्तें ? तुमचेय 
हमचेय मदें आसचि अड्डावण व्यत्यस्त मनःस्थिति मात्र तां . हामि 
स्वतंत्र अनभसून भोवंचि मृगां , तुम्हि दास्यत्व मागून मनिशा माक्षि 
भोवंचिं . मनीशु तुमकां मारत , गळयाक तुम्गेले गोळके घालत , 
जल्यारीय तुम्हि तागेलो बोकडी होण्डु राकताति . तुमगेलो यजमानु 
खूब मांस खाता , वरलेले सुक्के हाडाकुटके तुमकां उड्डेयत . ते खावनु 
तुम्हि बाल हालोवूनु , राति सगळीच नीद खोळनु तागेलें धर 
राकताति . ' 


" 


" हावें सांगचें आतां कान दीवून मायकूका . हो बोकडीसंघु 
पालन करुक हावं एकलो पूरो , तुम्हि स्वल्प वेळु , यजमानु परतून 
येवु पेरान , स्वातंत्र्य अनभसून येयाय . मेगेले सोदर तुमकां आदर 

सुःकालागि चोरलें हुःकान व्हेल्लें 
दिवंच्याक रानांतु आशेन राबल्यांति " . बृकान सांगलेलें “ न्हयि " 
मणु लेकून सूणि रानांक चमकलि . वृकानि तांकां धरनु एकि संभ्रादन 


जेवले रानान्तु . 


चोरु वृकान राति सगळीच हातां मेळेल्या बोकडींक संहारु 
करनु खेल्यो , फाले जवंचाक वत्त , बोकडीवाळो परतून येवंचो वेळु 
जालो . वृकु एक बोकडी पिल्लाक चाबून धरनु , रानान्तु धावलो . 
तागेले बीळाक पावंचे फूडे , एकु सिम्मु इद्राक आयलो , ताजे तोण्डा 
तुल्या बोकडी पिल्लाक उप्पून काडळे दूरा सरनु राबून वकान 
सिम्मालागि नीतिविवादु केल्लो . ' हे राया , नितिपरिपालनाचो धनि 
जालेले तुम्हीच मेगेलो वस्तु उप्पून व्हरचे न्यायु जायना मू . ' 

सिम्मान एक निषेधहासु करनु उत्तर दिल्लं " हावें केल्लेलें 
खण्डित उचित न्हयं , वृक महानुभावा ; जल्यारि बोकडी पील तुगेलो 
वस्तु जल्लेलें कश्शि मणु अयकुयात वे ? 

निराशा पाविलेले वृकाले तोण्डांतुलि फूळ्ळे रातिचि बोकडी 
रुचि गेल्लीनासलि . दोन दीस सहन करनु बेसलो . मागीर भदुरष्ट 
भासल्यारि पळोव्या मणु लेकलें ; एकि बोकडी सालि पांगूरनु वृकु 
बोकडी संघान्तु एकमिळेलो . 

बोकडीवाळो नगरांतून एवंचानींक , अपण्यालि सूणिय एद्यो 
बोकोडियोय नष्ट जल्लेल्यो पळोवून दुःख पावलो . घातको वृकु तो 
ताजे कारण मणु ताका सम्जलें . अनी धरनु वृकांक नम्गूनजा मणु 
ताणे निर्णयु काडळो . जाल्यारि बोकडी चाम पांगूरनु तोच घातकि 
भित्तरि आयला मणु ताका कळळेना . सांज जावंचानीक बोकडीसमेत 
चोरु वृकूय गोटयान्तु चडळो . कोष्टाक खीळ घालनु अजवाळो 
घरान्तु गेल्लो . अकस्मात नगरांतून एकु अतिथि आयलो . ताजे खातीर 
एक बोकडीक कत्तरुन नवें रांदुका जालें . काळकांतु गोटयांतु वचूनु 
बोकडोवाळयान थोरि एक बोकडीधरुनु कातरलि . 
ताणताणे खोण्डिल्या फोण्डान्तु तेतो पडता खयं . 

ताणे 
कातरलेलि बोकोडि म्हयं , सालि पांगरलेल्या वृकाक तां . 

आत्मरक्षणाक सहकरण आवश्य 


एक शबरान हस्तींक धरुक फोण्डु खण्डीलो ; पान - पत्रानि धांकून 
निप्पेयलो ; अनीक तागेलि परिचयेलि ( tamed ) हस्ति , दुस्सळेक 
फोण्डाच्य लागि बांदीलि . दुस्सळेक देकून रानांतुलि एकिहस्ति 
दोस्तकरुक येतालि , ती फोण्डान्तु पडळि . 

निप्पून बैसल्लो वननरु धावनु येवनु परिचयेल हास्तीकराम 
फोण्डांतुले हस्तीक ऊंच हाडूक प्रयत्नेलो . ताळि फोण्डां पळ्ळेल्या 
हस्तीन दुस्सळेलागि निम्गीलें . “ हामि दोग्गयं एक कुलाचि आसूनयं , 
हाम्गेल्या कुलद्रोहि शबरान माका वंचना करचे खातीर तुका थयं 
राबेयलेलि मणु एक उत्तर सांगूक अनुकम्पा दिसलिना कित्या ? " 
तावळि दुस्सळे न सांगलें “ मेगेले स्थानारि समूहद्रोहु केल्यारि पाप ना . 
यजमानाले कोपाक पात्र जावूनातिल्लें जाग्रत काडुका जावनु आसा " 
मणु . 

" सलगि चडि जाल्यारि किरलेत अवमति " ( familiarity 
breeds contempt ) मणु आयकिल्लें आसुका तुम्मि . बननरान 
तागेल्या परिचया हस्तीक केन्नाय काम चड दीवप आसलें . दुस्सळेन 
एक दिसा ताजे लागि तर्का केलि . " हे मनिशा , तूं कृतज्ञता 
नातिल्लोऽरे . मेगेले जातीच्यांक फटवांवनु तुगेले फोण्डांतु घलचे 
कर्मान्तु हावें करचो सहायु विसरुनु नवे हस्तीलागि करुणा दाकोवूनु 
मिजेलागि निष्ठुरजावूनु चलता कित्या ? " 

शबरान प्रत्युत्तर दिल्लें . “ तुजेलागि निष्ठुरु जावंच्या कारण 
तू सांगलेलेच . स्वजातीचांलागि करुणा नातिल्या तूवें भिन्नजातीचे 
मिजेलागि करुणा कश्शि प्रतीक्षा करुयात ? " 


एक दिसा दोनि हस्तींकय घेवनु शबरु परगावांक वत्तालो . 
परणे हस्तीचेरि अनेक वस्तू चडवूनु भारु अधीक जालो . परणे हस्तीन 
नवे हस्तीलागि अपेक्षा के ल्लि . " मित्रा , माका हो भार घेवून चमकूक 


आत्मरक्षणाक सहकरण आवश्य 

साध्य न्हयरे . हावें वांचका म्हळेलि जात्यानुकम्पा मासल्यारि , मेगेले 
भाराचो स्वल्प भागु पूर्व काडका " . नवे हस्तीन पूर्व सूचन करनु 
योपूचि उत्तरां सांगलि . “ तूवें न्हयं वे माका शिकेयलेलें , स्वजातींक 
द्रोहु केल्यारीय पापना ; यजमानाचे कोपा पात्र जावूनजा म्हणु , 
यजमानालि खूषि तूवें वज्जे चड् व्हावंका मणु ; तुगेले बज्जे तूंचि 
व्हां . " 


चिक्य दूरां बचानीक अधीक भारु व्हाविल्या आया सान परणि 
हस्ति आड पडणु मेल्लि . शबराक विंगड् उपायु ना जालो . मेल्लेल्या 
हस्ती फाटीवेलें सामग्रीचो अधिकभागु नवे हस्तीफाटीरि चडेयलो , 
एकु सानु भागु आपण्याले मात्यारि खांदारि जावनु उब्बारलो . नवि 
हस्ति " हां हूं " करनु रडत रडत् चमकतालि . तिजो फाटी वासो 
( back bone ) वांकडेलो . “ जाळ् विसरुनु , अनपत्या वेळारि 
स्वजातीक सहायु केल्लोलो तरि , हामकां दोग्गांकय ही गति येवंधि 
नासलि " मणु ते हस्तीक दिसले . जल्यारि ही सद्बुद्धि उ.देलेलि 
बहु तोडोवु जावुनु . 


12. ग्रामीणु विन्दूरु अनी नागरीकु विन्दुरु 


नामान्तुले विन्दुरान एक दिसा नगरान्तुले विन्दुराक जेवणांक 
आपेयलो . नागरीकान उमेदीन क्षणन स्वीकार केल्लें . ग्रामणीकाले 
घरल्याक भात , चणे , भुयमूग इत्यादि देकून नागरीकु निराशा 
पावलो . ताणे सांगलें “ हावं हांगा जेवना . तूं केवल भिक्कार्या 
जीवित तां करत . मेगेले घरल्याक विविधतरा खाणां आसाति , 
व्होड व्होडां आयदनांतु , माण्डी वयरि भरनु आसाति . मिजे वोट्ट 
आयल्यारि तूवेंय खावनु सुखान राबुयात . 

कथा सरोवर 

ग्रामीणका तोण्डांतु लाळ गळ्ळि . वेळ विळंब विना दोगय 
नगरान्तूले व्होड एक सदनान्तु रिगले . भोजनशाळेन्तु मेजेचे ऊंच 
नमनमून्यां खाण - खाजूर , काजूबी माण्डोरि , लोणि - चीस वाटुळेन्तु , 
सिजेयलेलो भाळसान्दो , फिगस , आम्बे , जाम्ब अनी अन्वास स्फटिका 
कुळ्यांतु , रोटि , सकर , म्होवु सगट पातळावून दवरलेलें देकून 
अामान्तुलो विन्दूर विस्मयस्तब्दु जालो ; अपण्याले दीनजीवन आटोवून 
लज्जा जल्लि ताका . 

ग्रामीणु - अनी नागरीकु 

अवंसरान धावनु ते विन्दूर खावंचा बेसले . तावळीच त्या 
भोजनशाळेचे बागील काडूनु एकु सेवकु भित्तरि एतालो . ताजे 
दिष्टोन्तु पडचे फूडे विन्दूर धावनु निप्पीले . चिक्के वेळ गेल्लेऽनन्तर 
दुसेरीय एवनु खावंचाक बेसले . शाळेचे भयले जगलेरि एक माजर 
बेसून " म्यावु " म्हणतालें . माजरा शब्द आयकून विन्दुरानि 
धापधापेवनु एक खांचीन्तु सिरकूनु खरशेवंचाक सूरु केल्लें . 


स्वल्प वेळानन्तर तानि भोगूर मेजेलागि वचूनु एक गोडशें फिग 
( रुम्बड ) चाबूक यत्नु केल्लो . तावळि रानणीरि आसिल्या 
" कुक्करान " " व्हिसल " मारले . तो किंचाटि ( shrill ) शन्दु मायकून 
विन्दूर धावले . 


ग्रामान्तूले विन्दुराचि क्षमा आटलि . तो संगटान सांगू लागलो 
" तुका नमस्कारु सायबा . भायंडे काडून तोण्ड तळे केल्लेलेच लाभु . 
हे घरान्तु तूंच राब अनी खूब खा . तुगेले खाणा सूख कयंचे वेळारीय 
मरणभीति मिश्रित जावून आस . अश्शि जीव हातांतु धरनु काल 
काडचे पाशि मेगेले ग्रामातुले भाताशे मानी बारलीचे दैन्यजीवित 
कितलें की आदरणीय . तुगेले जेवण खावंचाक तोण्डाक मावं न्हयं 
व्यायामु , दोळे चारीय दिकांन गोरकावून राबुका , धावंचाक पाय 
तय्यार करुन दवरका . हावें अनी हे घरान्तु धूवनु सरि चोवंचिना " . 


मणु रोडणु धावलो . 


शान्ति विना बहुळ भौतिक संपत्सुखांक मोल आस मणु 
लेकताय तुम्ही ? 


उ : दाक 


13. परक्लेशानुतोषींक कालचक्र घुवंत 
गाद्यांतुले विन्दुरान एक बेव्या लागि सगि केल्लि . केन्नाय 
एकसानि राबचे खातीर तानि दोरान पायापायु बान्दून घेतलो . एदे 
दीस खाण सोडून अनी खावनु दोग्गय एकसानीच भोवले . 

एक दिसा एक तळ्या पाडीक पावले ते मित्र . 
देःकि : लेय बेबो भूयि विस्सरलो . मारलि डड्डि ताणे तागेले लोकान्तु , 
उदकान्तु . पायाक बान्दिले दोरान विन्दुराकय तण्डून उदकान्तु 
व्हेल्लो . विन्दुरालि बोब बेब्या कानान्तु वच्याना . आपण्यागेले मित्राक 
कसले कष्ट जावुयात म्हळेलि मालोचना बेब्याक ना . तो आह्लादोन्मत्तु 
जावनु उदकान्तु बुड्कूळि मारतालो . विन्दुरान बोब मारलितशीच 
बेब्यालो आह्लादु चडतालो . स्वल्प घडियानि श्वासु ताण्डूक अशक्तु 
जावनु , पोटभरि उदाक गीळनु बिन्दूरु मेल्लो . 

-कालचक्र घुवंत 

विन्दुरा म . उदका ऊंच पवंतालें . एक धोणियेन येवनु तें 
उब्बारुन व्हेल्लें . पायाक दोर बान्दून आसलें निमित्ति बेःबोय विन्दुरा 
मड्या लागून वयरि गेल्लो . विन्दुराबोब गण्यकरुनातिल्या बेब्यान 
आतां " कों क्रां " मणु रोडुक आरंभीले . 

आरंभीले . कालचक्र घुवलें . 

कालचक्र घुवले . घोणियेक 
द्विपक्वांचे खाण मेळ्ळे . 

मद्रसाचे भौतिक प्रदर्शन शाळेचे ( museum ) मुक्कारि आसिल्या 
मयदानान्तु जनांगेलि “ सैकळां " ( cycles ) राकूक " मुरुग " म्हळेल्या 
नावांचो एकु चेरको आसलो . सामान्य वीस वरसां प्रोयि आसलि 
ताका . उसळा उसळी घूड आसलो तो . गायंक , पाड्यांक , इतरमृगांक 
देकल्यारि कुसृति करच्यो अभ्यासु आसलो . सैकळां पळोंदचे कामान्तु 
ताका अधीक उब गणि दिस्तालि . एक दिसा एक पाड्या शींग धरनु , 
पाडोय तोवोय मुकारि - माक्षि जावनु ताण्डून धिंगळून भासले . काम 
रहित जनपद एक्कडे जावनु कुतूहलान पाड्याकय मुरुगाकय प्रेरणा 
दीवून राबलि . मुरुगालि मण्डुक - बुद्धि एकि हाति ( two cubits ) 
दीग वाडलि . 

हो संभवु जावूनु एकु वारु गेल्लो , एकि गायि त्या मयदानान्तु 
तण खातालि . कुबुद्धि मुरुगान ओगूर माक्षि वाचून तिजे बाल अपण्या 
हाताक बान्दून घेतले . गायक खचकूलि जावनु परिभ्रमान धावलि . 
मुरुगान माक्षि धाबूंका पडळे . धावंता तशीच कोटु निबरेलो , 
निबरेता तशीच गायक दुःकि अनी परिभ्रम चडु जालो . धावंतधावंता 
माक्षी पायान मुस्तूक आरंभोलें . मुरुगाक नेलारि पाडोबनु बरबरी 
तण्डीलो . आंग ताजे थयथयं चेंचून झरनु रगत व्होळतालें . तागेलि 
बोब आयकून मस्त जनां एक्कडेजालिं , तें एक अपूर्व " तामाशा . " 
“ मनिशाक बाला बांदून गायेन ताण्डूचे " कुशालीन चोवनु राबलि . 
गायेन धावू ऊणे करचें लक्षण देकूना . स्वल्प वेळुलागि गेल्यारि मुरुग 
मरतलो मणुजालें . ते वेळारि जनपदां हिण्डांतु एकल्याक मनो धैर्य 
उट्टायलें . किरवण्टीन्तुलि पेसकाति काडून , गायचे माक्षि धावनु तिजे 

UNT 


" 


बाल कातरले . मुरुगाक वैद्यशाळेन्तु व्हेल्लो . साधु निरपराधि गायक 
एक मुख्य अवयव , बाल नष्ट जालं . ती धावनु कयं गेल्लि मणु 
कोणाक गोत्तुना . 

कुसृति करुन , इतरांक फोण्डां घालून , तांगेले कष्ट पळोवनु 
संतोषु पावंचे मण्डूकांक मनोशास्त्रज्ञ “ साडिस्ट " ( sadist ) म्हणताति . 
चेरडुवान्तु शताक णवाणवीय साडिस्ट वर्ताति , कारण जन्मनाजित एक 
मृगीयस्वभाव तां “ सडिसम् " . हामि व्होड जातजातां हो निषेध्यगुणु 
निप्पून बसून तावतावळि मातें उबारत . अपूर्व थोगड्यांक निश्शेष 
सोडणु वत्त . हे दुस्तर स्वभावांतून मुक्ति मेळूक एक लघु उपामु मात्र 
आसा . देवालागि हार्दीक जावनु निरन्तर प्रार्थना करात " सर्वेजनाः 
सुखिनो भवन्तु " मणु . 


14 . 


मन्नां परतूचे कालाचो एक विनोदु 


a ) एकि चन्दि ग्रध्रपक्षि एक शबराले गोळक्यांतु शिरकलि . 
तिगेलें रुप अनी चन्दकाय पळोवन किरातान तिका मोचन केल्लें . 


एक दिसा तो किरातु एक पोरणे वणतीलागि बैसून आसलो 
वणतीक ऊंच फूटि पडून येत्तालि . स्वल्प घडि भित्तरि वणति पडून 
किरातु मरुयात . हे देकलें व्यरि उडतल्या ग्रध्रपक्षीन . शबराक 
प्रत्युपकारु करुक मेळ्ळो सन्दर्भु मणु संतोषान भल्लोऽशि तोग्गु उड्डून 
किरातान मात्याक बांदिल्लें आवंगाले बोच को मारनु व्हेल्लें . कोपान 
आश्चर्यान शबरु पक्षिये माक्षि धावलो . चिक्य दूरा गेल्लुपरान्ते 
पक्षियेन वस्त्र खाल उड्डेयलें . वस्त्र वेंचून माक्षि चोवं वानीक परणो 
दोरो पडणु आसलो . ते पक्षियेले असाधारण प्रवर्तीचे कारण संजल्या 
किरातान भनोगतान्तु पक्षियेक धन्यवादु सांगलो . 


b ) अनी एक दिसा ग्रध्रपक्षि तिगेल्या संगाति कायळया वोटु 
एक गुड्या वयरि बेसून आसलि . एक अजवाळो ( shepherd ) तोग्गु 
मैदानांतु बोकडी घेवनु वत्तालो . क्षणभित्तरि तोग्गु उड्डून एक 
बोकडि पिल्लाक उब्बारुन पक्षि परतलि . संगातीलो चमत्कारु पळोवून 
कयळयाक जाळ अनी मात्सर्य उटायलें . " आपण्याक कित्तें ऊणावु ' 
मणु लेकून एक बोकडीक धरुक प्रयत्नेलो . बोकडी रोमेन्तु पायु 
सिरकून पडपडेतालो . अजबाळान ताका धरनु पाका तुदीयो कातरल्यो 
अनी बाला पाका तुण्टेयलि . कायळो उड्च्याक अशक्तु जालो . 
घरल्याक व्हरुनीक चेरडुवानि निम्धीलें " हि विचित्र पक्षि उड्डूक 
जावनातिल्लि कोण " मण . आजवाळान सांगलें " ताजे मनांतु तो एक 
ग्रध्रपक्षु मणु . किन्तु तो केवल कायळो मणु माका कळत ... 

मोचनाक वाट कळूनातिल्ले कायळॉक दुःख जालें . जल्यारि 
हेरदूसा अध्रपक्षि येवनु कयळाक उब्बारुन व्हरुन रक्षा केल्लो . 

c ) अध्रपझेक पुराणकालाक संगीतज्ञान अनी हंससमान गायन 
प्राप्ति आसलेलि खयं . तें विका तृप्ति जायने . एक गाडव कर्णकठोर 
जावून गीतु म्हणताले आयकलें . गाडवा ताळो ताजे देहप्रकृतोक 
साजल्लो . जल्यारि हेलतडि राबल्यारि पेलताडि चडि पाचवि दिसचें 
मनांचे एक दौर्बल्य मू . ग्रध्रपक्षेक आशा उट्टावून गर्दभरोदन आवर्तन 
करुक प्रयत्न केल्लो . तत्फल जावनु अध्रपक्षेलो ताळो भेतलो . तिगेलि 
स्वता आसलि हंस ध्वनि नष्टेलि , गर्दभरोदनय प्राप्त जल्ले ना . 


वर्षी दोनि गेल्लि . आतां ग्रध्रपक्षेलि दोस्त एकि कोल्लि तां . 
एकसानीच राबचे खातीर अध्रपक्षेन एक रुकाचेरि घूडु ( पंजर ) 
वान्दून तांतु अण्डां सोडळिं . तेच रुका मूळांतु आसलेले झाडांचे मद्द 
कोल्लेन एक बीळ करनु पिलां सोळि . कोल्लि एक दिसा खाण 
सोदून गेल्लि . पाबस नातिल्ले रान करपून आसिल्या समयारि अध्र 
पक्षीकय पिल्लांगुणि खाण मेळचाक कष्ट जाले . कोल्लि नातिल्लो 
वेळ चोवून , तिग्गेले पिल्लांक सफाय केल्लि अध्रपक्षीन अनी आपल्याले 
पिल्लांक खाण दिल्लें . 


कोल्लेन परतून येवंचानोक पक्षेन कल्लोलो मिवद्रोहु पळे यलो . 
आपण्याले हातभायर रुका वयरि राबचा अध्रपक्षाक प्रतीकार करुक 
उपाय देकुनातिल्लें कोपाग्नीतु सिजतालि कोल्लि . अनाथांक नायु देव ; 
अन्यायाक शिक्षा दिवंचोय तोच - अश्शि लेकून कोल्लि देवा शरणागति 
सांगून बेसलि . मित्रद्रोहु अक्षाम्य जालोलो . मित्रु जालेले बनाक 
जिवंशि मारलेल्या कारणान इन्द्राक सरि राजभ्रष्टु जावून निप्पून 
भोवॅका जालें . 


दोन तीन दिवस गेल्ले . एदे कर्षक गाद्यांतु एक बोकडी कत्तरुनु 
भूदेवोक यागु करताले . अहंकार भरलेले अध्रपक्षीन खाल उड्डून 
यागकुण्डाचे देग्गेरि आसिल्लि एकि मांसपेशि उब्बारुन व्हेल्लि . 
मांसाक थापून एकु लासूचो इंगाळो वरलोलो तीणे पळेयलोना . मांसा 

कुटको घूडान्तु धयरलोलोऽय एक बारें मायलें . धूवर्चा इंगळान सुक्के 
शिरपुटांक उमओ लायलो . पक्षेलो धूडू भगभगेवंचाक आराभलो . 
पिल्लां भीवनु एका ऊंच एक उडिड मारनु रुकारितून तोग्गु पळिं . 
राकून राविल्ये कोल्लेन धावनु वचनु अघ्रले पिल्लांक निश्शेष खावनु 
सोडळि . प्रतिकार भक्षणाक रुचि अधीक मणु दिसलि कोल्लेक 


मनिशाक गुणभेदु हाडचें कालान करचो एकु विनोद ( hobby ) . 

. 
सत्स्वभावान जीवित सुरु करुन , कृतज्ञता , प्रत्युपकारादि धर्मसयत 
जीवित करुन , अंत्य कालारि कृतघ्न अनी प्रतिक्रियातत्पर अनी मित्र 
द्रोहिं जालेले मनीश आसाति . दुरबुद्धी अनी परल्के शप्रियां जावून 
आरांभून कालांतरान शुद्धसाथीक , भूतदयालू , परोपकारी जावनु 
परिणामेले मनीशय आसाति . 


15 . 


अवयवांगेलो कलवु ( Revolt ) 


बंकुणचन्द्र महन्तु जगन्नाथ मठाचो परमप्रधान सुवामि भासले . 
सान बोड् , भरणेवरि गळो नातिल्या भुजारि जोडवायलें , हातपाथ 
बळबळि जावनु महन्ताले व्यायामरहित जीविताक सूचन करताले . 
दृष्टीक आकर्षणीय जावनु कांय पुणीय आंगारि ना ताजे असामान्य 
पोट विना . बेसल्यारि ताणे , दुःड भरलेलि व्होडि एकि साका चोरि 
( bag ) अश्शि दिस्ताले ताजे पोट . चम्कतसना विनायकु सान् 
भूकम्पां करनु येवंचावरि दिसतालें . तेंव्हड पोट एक दोन दिसानि 
निर्माण केल्लेलें न्हयं . दुदा पायसु अनी तुप्पा गोड्डा मापे चारि 
पांच बरसांक खावनु आयासु करनातिल्लें नीवित केलेल्या फल तो तें 
महोदर . 

इतर दिसा मणकेन एक साधारण दोसु . महन्तु मठांतूलि 
पूजावृत्ति कयद करनु भोजनशाळेतूले पीठावेरि बेसलो . तागेलो 
भाचो ( nephew ) पोराशरान दिनचर्यानुसार एक बाटळभरि दुदा 

पायसु , अनी एकु पळेरु भरनु गोड्डा तुप्पा आपे हाडन मुकारि 
धवरले . महन्ताले विपुल कुम्भोदर भुकेन गुरगुरेतालें . आशेन आपे 
काडूवच्यानीक हात येनाय जाले . हात मुरमुरेताले " हामि हो निश्चयु 
केला - हामि सीत कल्लोवंच्याना , खाण तोण्डाकडे व्हरचे ना . हामि 
करच्या कामाचे फल ते थोर पोट सुखान बेसून खाता . तागेले दन्द 
तेंच करो " मणु . 


वोण्ट विस्कळावचा 
ना - वाण 
चाबूक ना 


का 


वाण 
तोण्डाकडे 
व्हरच्या ना 


अळपोटांक 
व्हायच्या 
ना 


निष्कर्मि 


महन्तान भाच्यालागि खाण तोण्डान्तु घालूक अपेक्षा केल्लि . 
जल्यारि तोण्डाक धांकून ओण्ट घच्च बेसले . बलात्कारान तोण्ड 


अवयवांगेलो कलवु 

पिंदून पोराशरान आपे भित्तरि चेप्पीले . जीब लाळ गळतालि . 
किन्तु दान्तानि सांगले " हामि ते आळस्या धोला ( drum ) खातीर 
खाण चाबून पक्व करचे ना . वेगळयांक काम धवरुन आपण स्वस्त 
बेसून फल खवंचो अभ्यासु सोडो तें निष्काम पोट . हामगेलो यजमानु 
मणु ताणे लेकचें , हामि धिक्कार करताति . पोराशरान मावळ्या 
तोण्डांतूले आपे बोट चडोवून भायर ताण्डळे . दुःदा पायसु खांवचाक 
दान्तागेलो सहायु - सौजन्य नाका मू . दायेन तोण्डो रकेयलो पायसु . ते 
वेळारि महन्तालो ताळो सांगूक लागलो " हावें आयण्डे गिळचे ना . 
कशिश तो पायसु त्या स्थूलकायाक पोटा धोल्लाक मेळतलो मणु 
पळोव्या " 


अश्शि एकेक अवयवानय विरोधु सांगून कर्मवन्द ( work 
strike ) करुनीक महन्तु दुःखान उट्टावनु वचाक श्रमेलो . पायु 
काडळयारि पायु येना . पाय म्हणाले " इतलेय काल हे लम्बोदराक 
पालक्केरि व्हावंच्यावरि हामि बोडारि व्हावलें . एक दोसु पुणीय त 
हामका व्हावों " . अशिश म्हणु ते पोटारि आड् जाले . महन्ताक 
उद्दारि निद्देवंका पडळे . 


अवयबालो कलवु विजयपूर्ण जालो ; पोट एक पक्षांतु , अवयता 
सग्गटय इद्रापक्षांतु . तूप ( fat ) जोरनु पोटाचो विस्तारु सानु जालो . 
स्वल्प दिसांक अवयवांक काय दूकि कळिळना . आतां पोटाचि धोलि 
मेल्लि , आन्तां करगूक आरंभोलें . दूकि सग्ग अवयवानीय भोगका 
जालि , हात - पाय सुःकले , गल्लाचि हडां वयरि आलिं , वोट कडकडेले , 
दान्तानि कांय मेळूनातिल्लें , जीब - वोण्ट - गाल चाबीले . एकेक 
अवयवाकय आतां बुद्धि उद्देलि " केल्लोलो समूहद्रोहु तां " मणु . “ अनी 
पुणीय तागतागेले कर्तव्य करया " म्हळयारि एक संघटनेन कळ्ळोलो 
निश्चयु , एकमनस्सान सर्वांलीय अनुमति नातिल्ले व्यतिचलन करचें 
उचित न्हयं , ज्ञायु न्हयं कालु दीर्घ जालो . 

बेसल्या खांद्यारि कुराडि मारलि . वांचुका जाल्यारि पोटान्तु 
पोषण पावोर्बुका म्हळोलो कालु पावलो . उमति पळचारीय गांक ऊन 
म्हणचे मनीशांलो एक स्वभावु , मू . स्वकर्मान अपण्यांक अंत्यकालु 
पावलो जल्यारोय तो एक पराजयु अथवा तो एकि समूहात्महत्ति मणु 
अपराध स्वीकारु करुक तय्यार नामलि ती अवयवां . तांगेलि 
प्रचारघ्वनि अश्शि आसलि . “ पोटाक समच बुद्धि शिकेलि . अनी 
ताणे अधिकारपण दाकोवंचिना . हामि लेकिल्लेकडेन हामि व्हरनु 
बांदोलें . अनी हामि बंद सोडून काम सूरु करतात . ' मणु जयभेरि 
वाजलि . 

तानि सांगलेल्यांतु एक सत्य आसले - " मनी केनॉय पोटान 
अधिकारपण दाकोव चिना " . अधिकारपणालागून पूर्वस्थिति अनिवर्त 
नीय जावनु अन्तरधान जालि . आन्तां गुडलो ( intestines , bowels ) 
जीर्ण जालो . पोट मेल्लेले क्षणभित्तरि अवयवानि सगटानीय पोटाक 


अनुगमन केल्लें . 


16 . 


देवाक दिल्लेले दशवंटयानि परतून मेळता 


आषाढु तीर्थाटनाक चम्कलो . आपण देवालो व्हड भगतु मोण 
लेकत तो . वच्या वाटेरि देवालागि उल्लेयलो एकु ब्यारुः " देवा , 
वाटेरि मेळचे सर्वांचेय अर्ध वाण्टो तुका दितां ' मणु , 

स्वल्प दुरा 
वःचानीक वाटेरि पडनु आसिल्लें एक चील ( bag ) मेळ्ळे . 

. 
विस्कळावंचानीक चिल्लातु भरनु बादांब आसलें . बादांबा गुण्टीयो 
खावनु , भयरचे करटें आषाढान देवाक समर्पण करनु प्रार्थना केल्लि . 
" हे देवा तुका दीन म्हळळोलो अ g वण्टो होचोय . तो स्वीकार करनु 
कृतार्थं करि माका " मणु . 

देवास कोपु आयलोना . मन्दहासु करनु बादांबा करटे घेवून 
देवान वारि उड्डेयलें . ते पळोवुनु आषाढान विनीतु जावून 


देवाक दिल्लेलें वशवण्टयान परतत 

सांगले ' देवा , हावें अपराधु केल्लो जल्यारि क्षमु पावंका . अनीचे 
फन्तां बहिराधं हावें खावून , अन्तरार्ध तुका दोन " मण भारि शोका 
तोण्डान प्रतिज्ञा केल्लि . 

चिक्य दूरा वाचानीक ताका अनी एक चील मेळळे . तांतु 
भित्तरि भरनु खाजूर आसलो . रुचीन खावनु , खाजुरा गुण्टि देवाक 
दोवनु सांगलें " हे देवा , पळे य , मेगेलि प्रतिज्ञा हावं परिपालन करतां . 
तूं हे फन्ता मिजेरि प्रीतु जावंका " . देवाक ताजेरि चूकी सांगूक साध्य 
नाजल्लें . देवान ताका अनुग्रहु केल्लो " आषाढा , तुगेलि भगति देकून 
मेची लोंडरे हावं . तूर्व कसकसले माका समर्पण केल्लें कि , तेंच 
दशवट्यानि तुका मेळतलें " मणु . तीर्थाटन करनु घरा परतलो 
आषाढ . वाटेरि मेळ्ळलें सग्ग खूब खावनु , अभक्षणीयाधं चातुर्यान 
देवाक समर्पून , ताका देहान पुष्टि धवरलि . 

आषाढु गरीबु आसलो . वार्षिकां पितृपिण्ड दिवंच्याक गति 
नातिल्यान ताणे समुद्रा वेळेरि वाचून बुसबूसि रेवे गोळां करनु , 
मनान्तु पिण्ड मणु संकल्प करुन तर्पण करप आसलेलें . ते समयारि 
ताजॉन ती पित्रां संतोषु पावंतालि . 

तोर्याटनानन्तर , आषाढान व्यारु आरंभीलो ; देवादयेन मस्त 
लाभु मेळ्ळो . ताका पोटाधोलि उट्टायलि . धनवर्तकु जल्यारीय दान 
दिवंच्यान्तु , देवपितृ कार्यान्तु तागेलि दळिद्रवृत्ति दाकेयतालो . पित्रांक 
रेवें पिण्ड अनी देवाक अभक्षणीय पदार्था बित्तालो . देव क्षमा 
पातालो , जल्यारि पित्रानि ताका शापु दिल्लो . 

धनवर्त कु आषाढ थोरु जल्लेले पेटाक , प्रेमेह सुरु जल्लं . शरीर 
शोषित जालें , शक्ति क्षयु पावलि . वयदान परीक्षा करनु वोकदां 
निश्चयु केल्लि . " खाजुरा गुण्डिये पिट्टि खोरि करनु दिसपडते खावंका ; 
बादांबा करटॉचि ' कापि ' ( coffee ) करनु पीवंको " मणु . 
बेयला गाडीरि बादांब अनी खाजूर सःकसाकानि घेतलो . खाजुरा मांस 
भानी बादांबा गुण्टि देवाक दिलील . हेरार्ध आपण्यान खेल्लें . 


आषाढान 

देवाक केन्नांय उत्तम वरिष्ट वस्तू दीयाति . काम क्रोध लोभ 
मोह मद मात्सर्यादि षड्पुिजित जालोलो आत्माचि ( मन्नाचि ) तो 
वस्तु . 


17 . 


देवाक बुद्धि ना दें ? 


पण्डितु भाबि शेणेयं एकु निरन्तर संचारि . सांजे वेळारि 
खयंचा देशांतु पावलो किं , थयचे देवस्थान तागेले घर , साकाळीच 
उट्टावून तळियांतु स्नान करनु देवळांतूल बरामण भोजन खावून 
दुस्सेरीय तागेलि यात्रा आरंभितलो . 

अञ्चिकैमळ देवळान्तु जेवण करनु प्राचीन भागारि आसलेले 
पिंपळा कट्यारि विश्रम काडूक शेणेय आड जालो . पिंपळाचे औन्नत्य 
पोळोवून विस्मयु पावलो . बहु सान जालेले पिंपळा फळ चोवनु ताका 
एकि अपूर्व चिन्ता उट्टायलि . " हे वेंकटपतीक बृद्धि ना , किं सृष्टीन्तु 
वैदग्ध्य ना ? इतलेंव्हडपण आसच्या थोर रुकाक सानसान फळां , 
नीट राबूक शेषिनातिल्या वालोंक हेदें व्होळ्ळे दुदियाफळ । झाडांक 
साजुनातिल्लि फळां चाबोवंचे कःसलो विनोदु ? " . 
अशिश ताणे देवालि निन्दा लेकून बसल्ले वेळारि 

वेळारि एकु कायळो 
येवनु ऊंच एक खान्द्यारि बेसलो . खान्दो हालून एक फळ निकळून 
पडळे . सुरुत येवनु शेणेयल्या निडळारि मारलेले पेटाक , एक डुंगो 
( lumpy swelling ) उट्टायलो . शेणेयक दोळयांतु काळूक आयलो , 
ताळो सोडून बोब मारलि " देवा तू अति करुणवन्तु ; हेच आता 
दुदिया फळ असलेलें जल्यारि मिजे मातें तांबळि ( chutney ) 
जातासले मू " . 

एक दिसा शेणेयं आल्पळे ( Alleppey ) पावलो . वेळेरि 
दीपस्तम्भा लागि आसचे लोकण्डा सेतूरि राबून समुद्रान्तु चोवनु 
आसलो . दूरा एक सान तारुं वत्ताले देकलें . नचिरेण , नावीक सर्वय 


देवाक बुद्धि नावें ? 
हात ऊंच धरनु बोब मारताले देकले . काय एक प्रवाह मण्डळान्तु 
( swirling whirlpool ) सिरकून तारुं उदकान्तु बुडळे . कोणाक 
कसनेयं करुक साध्यना जालें . शेणेयन मनां लेकलें " हे , आलपळ 
नरसिम्म देवा , तुका नीति ना ? हितलि जनां मेल्लेल्यान्तु सग्ग 
काय पापिष्ट आसुंना . एक दोन पापिष्टां खातीर हितले जनांक 
मरचे अनीति मण कळना तुका ? " 

अश्शि आलोचना करच्या समयारि , शेणेयले पावल एक 
वागमूयेन चाबलें . सूव थोम्पिल्यावरि दुःकि जालि . एक वागमूये 
व्होराण शेणेयल्या पावला लागीचान बत्तालें . तान्तूले एक मूयेन तां 
पण्डिता लागि अपराधु केल्लोलो . तागेलो चिन्तासोरु तुण्टेयले निमित्ति 
आयलो भयंकर कोपु पण्डिताक . सगळे मूयेव्होराण पायान घष्टून 
उड्डेयलें . लागि राबून पळेयतल्या एक बेल्यान निम्गीलें " अगा 
चूकि केल्लेल्या मूयेक मारका जालोलो न्यायु ; किन्तु निरपराधि 
कितल्यो भूयांक तू- मारल्योऽगा ? ञायु वे तो ? " 

तावळि तां पण्डिताक अपण्याले मनांतूले प्रश्नाक उत्तर मेळ्ळे . 
पाप केल्लोलो मात्र न्हयं दण्डनार्ह , तागेले सहवासी थोगडे सन्दर्भारि 
दण्डित जाताति . देवालि करणि , तारु बुड्डेयलेलि , अनुमोदन करुंक 
बुद्धि ताका आयलि . 

अनी एक दीसु शेणेयमाम पोतण्णान बरेयलेलें महा भारत तेलंग 
भासेन वाचतालो . विषयु गजेन्द्रमोक्षु . महा विष्णु शेषशयनारि 
सहजयोगनिद्रेन्तु निमग्नु जावून आसलो . गजेन्द्राले अंत्यकाल . 
दीनविलाप आयकून तो भकतपराधीनु दीनरक्षक कोपान जागो जालो 
कालविळम्बविना गरुडारुढ जावून गेलो . “ भक्तोपद्रवि दुष्टाक मारुक 
वच्या समयारि सुदर्शन , कौमोदकी , सारंग इत्यादि आयां कार्य 
काडूंनातिल्लें , तय्यारहीन जावून गेल्लो मळ्ळेलें ग्रन्थकारालि एकि 
चूकि " मणु शेणेयन लेकलें . लागि बेसल्या अतिथी लागि ग्रन्यकाराक 
निन्दा करुन मापण्यालि अपारबुद्धि प्रकटायलि . 

ते वेळारि मैदरांतूनु एकि बोब आयकू पडळि " चेहूं बायन्तु 
पडळे , वेगि पावाय " मणु . - महाभारत ग्रन्थु खाल उड्डोबून एक 
उ : डियेन पण्डितु मैदरान्तु पावलो . तर्धाळ तां मैदरान्तु चेरडूवा 
खेळतालि , तानि बायन्तु फातरु विन्दून व्याज उल्लो दिल्लोलो तां तो . 
मणु पण्डिताक मनांजालें . परन्तु तागेले अतिथीन हासून प्रश्नु केल्लो 
" बायन्तु पळळेले चेरडाक राकूक तूं धावलो मूऽगा ! कस्सलि तय्यारि 
कडलेलि तू ? सूम्बु , बालटि इत्यादि सामग्री व्हरुक दिसलेना 
कित्या ? पण्डिताक बोध उट्टायलो “ मापण्याले चेरड'क ( भकताक ) 
आपत आयलें म्हळयारि देवाकसरि मोहान्धकारान बुद्धिमान्ध येत . 
देव आयदूधां वेंचून सन्त चमकलो म्हळ्यारि ते सन्दर्भाक साजुना , 
मन्नाचे अराजकत्वाक सूचेयना " . 


18 . 


वारडिके चेल्लि सोदूक एकि दांगाळि भात 


कांचीपुरान्तु शक्तिकुमार नावांचो लक्षाधिपति श्रोष्टि 
( chettiar ) एकु आसलो . पिराय पंचेवीस जालि . घरान्तु " गृह 
लक्षिम " नातिल्लें जीवित सुख ना मणु दिसले . परन्तु वेगळयानि 
निश्चयु केल्लेले चेलिये हाडणु , विवाहु एकु जीवितांतुलो आकस्मिक 
संभव मणु लेःकूक तो तय्यार नासलो . ते पसावत तो जोतिष अनी 
हस्तरेखाशास्त्र , अंगलक्षणशास्त्र इत्यादि शिकलो . एकि दांगाळि 
( a measure approximately equal to 2 kilos ) भात 
आवंगल्यांतु गुडळावून , तो पोटळि खाक्यांतु सिरकावनु गावां भोवंच्या 
गेल्लो . अनेक चेलियांक ताणे पळे यल्यो . जातक पडणु आयल्यारि , 
अवलक्षण काय नाजाल्यारि , खाक्यांतूलि पोटळि काडतालो , अनी " हे 
दांगाळि भातान एक पूर्ण जेवण हाम्चे दोग्गांचे गुणि रान्दूक जायत 
वे ? " मणु निम् गितालो . ही एकि सानि यथार्थजीवन परीक्षा . 
तान्तु सर्व चेलोयोय हारवल्यो . हे जन्मान्तु साजल्लि चेल्लि मेळत वे 


वारडीके चेल्लि सोदूक 

मणु ताका संशयु दिसलेल्या वेळारि कावेरीतीरारि पूंपट्टणान्तु एकि 
आयाक देकलि ( Ayah in Tamil means mother . It is a 
respectable way of referring to or addressing old 
servants ) . तीणे सांगले शक्तिकुमारा लागि " पुता , तूवें सांगचे गुण 
आसिल्या चेलियेक हावं दाकेयोन , किन्तु ती एकि गरी बि . " दुर्बळि 
जाल्यारि व्होड ना " मणु कुमारान सांगूनीक तीणे ताका एक सान 
खोमटान्तु व्हेल्लो . 

गुणपूर्णा नावांचे चेलिये पळोबनु शक्तिकुमाराले दोळे विसविसेले . 
परिपक्व योवन , ब्रह्माले शिल्प वैदग्ध्याचे प्रमाणपत्र तिगेलि 
आंगलूटि , अधीक दिःगीय न्हयं गुःडीय न्यं , थोरि म्हणूकय ना , 
सोपूरि म्हणू कय ना , नवे गोवा बण्णु कातीक ; हातपायां बोटांक 
पोवळा काडिये ताम्बिडसाणि , दोळे मीनाकृतीचे बहु चंचल , तोण्ड 
पूर्णचन्द्र समान , नाक तीळाफुल्ला मणके , फडिपान खेल्लेले वोट 
पोवळया कडि अश्शि दिसताले . पोटाक तीनि मिरियो पडणु वृत्तायत 
जल्लेलि नाभि , सोपूरु करटु अनि थोर जघनस्थल ; स्वल्प बाबगल्ले 
खांद् , लाम्बूचे हात , काळे दीग भरलेले केस जानूखाल पावंताय ; 
कानारि तीणे पद्मा फूलां थोयल्यांय . तिजे पायां पावलारि शुभलक्षण 
रेखो - पद्म , आयदन , मासळि , गोवू , इत्यादि - आसल्यो . तिगेलें तें 
सुन्दर रुप देःकून , तिगेले गुणय रुपातकीत सुन्दर मासुका मणु 
कुमारान प्रतीक्षा केल्लि . 

कुमारान आतां दुसरि परीक्षा- एकि दंगाळि भत्तान दोग्गांगुणि 
पूर्णजेवण तय्यार करचें - सांगलें . ती सुन्दरि मन्दहासु करनु 
आयाक अर्थवत् चोयलि . 

आयान ते भात धूवनु , पुसूनु खोम्टा 
पाक्यारि सुकत दवरलें . सुःकेयलेले भात ते चेलियेन भुयंचेरि दवरनु 
एकि लाटोणि गडगडावून अक्षत तन्दूळ केल्लो . सवळि जालोलो तुस्सु 
तीणे आयाके रान सोन्नराक विवकूनु मेळ्ळेले दम्मान राकूड अनी 
रामदयेक सामान घेतलो . 

तान्दूळु बन्नांतु घालनु सन्त सन्त काण्डून कुण्डो निसरायलो . 
घरशेन आसूडणु मेळ्ळोलो कुण्डो ताम्बळि करुक उपयोग केल्लो . 
धवो जल्लोलो तान्दूळ उद्कान्तु घालनु रान्दणीरि सिजेयलो , खोत 
खोतो येवंचानीक उःजो वाडवायलो , निश्शें निस्तावनु धरलें , सित्ता 
आयदन माण्डि धांकून उमति दवरले , अनी तपिश आबोन ( by steam ) 
सिजप पूर्ति केल्लें निमित्ति राकूड चिक्य सोंपें जालें . रामदयोय तेच 
रीतीन व्ययरहित जावनु केल्यो . उ : जो वाडवावनु मेळ्ळोलो इंगाळो 
आयालागि दीवन विकोवून मेळ्ळेले दामान तूप , गोड , तेल , हरडे , 
अनी परमळीक साणी सामान ( spices ) उणउणे हाडेयले परमळीक 
सामान ( कारापूल ) निश्यान्तु एकडे करनु गोडा - तुपा निश्शे शक्ति 
कुमाराक एक भूक - उल्पादक ( appetiser ) जावनु पिवंच्या दिल्लें . 
ताका तें एक अम्बरुत अधिश दिसले . 


जेवणाफूडे ताका न्हावनु येवंच्याक आयाकेरान सांगेयलें . हरडे 
धड्डावनु पि.टि करनु तेलांतु भरसून आंगा लावोन आयाके रान 
न्हाणेयलो . घरल्याक जालेले केळीपान कातरनु ताजेरि ताका 
पंचपक्वांचे जेवण व्हाळे . उदाक निवंगूनीक कोळसूल्यांतु रामच 
( vethiver in Tamil , रामच in konk . ) घालनु परमळीक जालेले 
थंड डदाक तागेले कोंजोळयांतु रकोवनु दिल्ल . 

अश्शि भति चातुर्यान केल्लेले सत्कारान शक्तिकुमार तृप्ति 
पाविल्ले पेटाक , भोजनानन्तर शेण सारोवनु शुद्धिकेल्लेले नेलाचेरि 
भापणालें अंगवस्त्र पातळावनु निःदेलो . शक्ति कुमारान चांगु मुहूर्तु 
पळोवनु गुणपूर्णाक व्हारडोक केल्लि , अनी आपण्याले घरल्याक कांची 
पुराक व्हेल्लि . सर्व गृहकृत्यांचो भारु अनी घरा अधिकारपण तीणे 
काडळे . पूंपट्टणांतुलि आया तिगेलि कार्यशि जालि . शक्तिकुमाराक 
कायं भारु नातिल्ले केल्लें . हात बेट्टे जल्लेल्यांले पाय खुरखरेतलें मू 
उगणि परधालूक शक्तिकुमारान चेडियेथंय वच्याक आरंभीलें . 


. 


वरडिके चेलिल सोदूक 

तें खब्बर आयकून गुणपूर्णाक काय मनस्तापु उट्टायलना . 
" गळयाक दोर बान्दिल्लो पाडो कितले दूरा वचत् ? दोर आस मिजे 
हातातु न्हयं वें ? मणु म्हणतालि . तीणे घोवांक दिवंच्या आदराक 
कांय व्यत्यासु हाडूनातिल्लें , केन्नाय ताका सस्मितं स्वागत सांगून 
आसलि . गृहकृत्य पूर्ववत चलेयतालि . अश्शि धारढयता आसिल्या बाय 
लेक देकल्यारि सन्देहु उट्टायत “ बायलो सत्याक चंचलहृदयो वे ? " मणु . 
तारतम्यान शक्तिकुमार बहुचंचलु आसलो . स्वल्पकालशेषं चेडियेरि 
ताका विरक्ति दिस्सून , गुणवन्ति धर्मपत्नि तां धादल्याले अमोघ 
धन मणु मनान्तु जावून गुणपूलागि क्षमायाचन करनु आयलो . 

" तुम्मि चेडियेथयं गेल्लेलें व्होड एक अप्रतीक्षित कर्म न्हयं . ' 
मणु तीणे क्रोधुविना सांगले . अश्शि सुलभ क्षमादान करचि बायल 
साक्षात देवि मणु तो तिका वांकाणसूक वत्तालो . जल्यारि अनीचे 
क्षणारि तीणे म्हळ्ळे " रत्ना मांचारि नि : दावनु पंचपक्वानि खाण 
दिल्यारीय सूण्यालो भायर भोवनु खावंका म्हळोलो आग्रहु वच्चिना . 
वत्तले ते भायर , जाल्यारि खातले ते फोण्डातुलो गू तां " . आपणाल्या 
अभिमानाक ऊणा जावनु घोवान प्रवर्ति केल्यारि , अति साध्वि 
बायलेन सरि तिगेले शरतीक्ष्ण आयव् , तिगेलि जीब प्रयोग करुक 
भिवंचिना . हे सत्य आद्यं जावनु शक्तिकुमाराले मनान्तु गेल्लें . ताजो 
उड्गास ताक मरणपर्यन्त आसलो . 


[ बरोवप्यालि दोनि उत्तर : - हे काणिये सांगिल्ले संभव तमिळ . 
नाडान्तु सुमार धावे शेकण्ड्यांतु जल्लेलें मणु अभिप्रायु ] 


- 


कथा सरोवर 
( A Fountain of Stories ) 


PART - II 


मौस्सेल्यो काणियो 


( Aunty's Stories ) 

19. गजणि कोणा मात्यारि ? 
20. इंद्रिय तीक्ष्णता चडि कोणाक ? 

भावण्ड की नातूर 

कोणाक तीणे विवाह करचो ? 
23. कोणा हातारि पिण्डु ? 
24. घोबु कोण ? 
5. त्यागु वोडु कोणालो ? 
26. रोडूनु हसीलो कित्याक ? 
27. माणिक्य सोडून पुष्यराग घेतलो 


$ 

19. गजवणि कोणा मात्यारि ? 


वेदपुरि गावांतु ब्रह्मस्थल म्हळोलो अग्रहारु भासलो . थयं 
देवदत्त नावांचो ब्राह्मण चोगजणा पुःतांवोटु वासु करतालो . प्रथम 
पुत्र देवूळ , दूसरो धूम्रकु , तिसरो धोकु , अनी चोवतो दमनकेतु 
आसलो . तांगेलें वेदाध्ययन पूर्ति करच्या फूडेच देवदत्तु चरमगति 
पावलो . रक्षकर्ताह कोण नातिल्यान , ते ब्राहमणकुमार यज्ञस्थलांतु 
आसचे तांगेल्या आजाथयं ( आवसूलो बापूस ) चमकले . 

आजो केन्न की मरनु गेल्लो . जल्यारि मावळयानि तांकां आदर 
दिल्लो . स्वल्पकाल तुण्टल्या वेदाध्ययनाचो पुनरारंभु केल्लो . परिचयु 
चडता तशीच मनिशांभित्तरि नीरस वाडत मणु एक म्हणि मासमू . 
मावळयांले पुत्तानि तांकां भायर धवंडायले . 

अवमान सहन नातिल्लें आत्महत्येक प्रयत्नेले . कपलागेरो 
प्रतिकूल जल्यारि जीवत्यागु करुक सरि मनीशु अशक्तु मणु तांका 
अनभयान कळ्ळे . त्या पासावत कसलयं पुणि विज्ञान शास्त्र शिकच्या 
खातीर चार दिशांक चोवन चमकले . 


वरसां धावून गेल्लि . अकस्मात चारि भाव एकडे मेळ्ळे . 
पुनरमिळना संतोषान पोटोवून धरुन आनन्दाधुं निस्तायले , अनन्तर 
एकेकेल्यानंच ताणताण शिकिल्लि गुह्यात्मीक विज्ञानविद्या निवेदन 
केल्लि . यदृछया तांगेल्यो विद्यो अन्योन्य पूर्तीकरणाक युक्त आसल्यो 
( mutually complementary ) . ते विद्येक परीक्षा करुक भायर 
देवले . 


देवुळान एदी हाडां सोदून काडळिं , मृगाचि कि मनिशाचि मणु 
ताका कळ्ळेना , किन्तु शास्त्रानुसार ती घटन केल्लि . धूम्रकान 
हाडांचेरि मांसपेशीयो चाबेयल्यो . दधीकान चर्म अनी हातपाय बान्दून 
एक मृगरुष पूर्ति केल्लें . आपपण्याल्या कृत्यांतु गाढ निमग्न जल्लेल्या 

भावानि , मृगाक जीव दिल्यारि कसले चलतले म्हळेलि आलोचना 
करुक ना जल्लि . तांगतांगेलि प्रवति सफलजल्लेल्या संतोषान तेग्गय 
भाव् राबल्या समयारि , चोवतो भावु दमनकेतु मुःकारि सरुन त्या 
मृगाक जीव केल्लो . ते मृग कोण मणु तुमका कळ्ळे वे ? गळयाचे 
केसर फुलजडावून , चतुरदिशां घलगलावंच्या भयानक गर्जनेन अट्टहासु 
करुन उट्टायलेल्या सिम्मान त्या चारि भावांक भक्षण केल्ले . विज्ञान 
फट्टि जल्लेना . तांगेल्या परीक्षेतु ते विजयु पावले , जल्यारि त्या 
विजयाचे मोल , सिंहाक तांगेले देहदान . 

वैज्ञानिकानि अदृष्टपूर्वजल्लेलें अणु बोंब ( atom bomb ) सृष्टि 
केल्लें . परीक्षार्थ उड्डेयलें हीरोषीमा नगरारि . परीक्षा सफल जल्लि . 
विज्ञानाक पुरोगति अनो प्रसिद्धि मेळिळ . ताजे मोल निरवधि 
जीवनाशु अनी अर्थनाशु . विज्ञान एक तेजोमय ज्यालाभरित अग्नि , 
आलोचना नातिल्लें प्रयोग केल्यारि मनीश तांतु शलभां जातले ! 
दाक्तरा हातांतुलि पेसकाति ' सरजरीन ' ( by surgery ) निरवधि 
रोगाळ्यांक जीवरक्षा दित्त ; तीच ती पेसकाति चोरांहातांतु , धूती 
हातांतु , मनिशालि हिंसा करत . गजवणि उपयोगु करतल्या मात्यारि . 
नन्तना , पेसकातेक ना . 


20. इन्द्रियांचि तीक्षणता चडि कोणांक ? 


कारणघट गावांतु भ : बाव तेगजणा ब्राह्मणपुत्र आसलेः नन्दु , 
आनन्दु अनी सुनन्दु तांगेलि नावां . तांका एकेकेल्यांक एकेक इन्द्रिय 
तीक्षण जल्लेले पेट्टाक , तांगेले दिनचर्येन्तु केन्नाय कसलेय विध्न येतालें . 
हे नापूरो जावून तानि लग्न केल्लेल्यो बायलो अतिमृदु कातीचो , बहु 
लवलवी आसल्यो . नन्दा बायले नांवं मसिंगापत्ति , आनन्दा बायले 
नांव पद्यापत्ति , अनो सुनन्दा बायले नांव तेरॉपत्ति . निःसार विषयांक 
दुःकि पावंचि सालि तांगेलि . त्या पासावत निवात केलेले 


- 


इन्द्रियां तीक्षणता- ? 

( evacuated ) पेट्टान्तु धवरुन तांका राकूक आसलें . दादल्यांगेलें 
केप्पें , अनी बायलांगेलो सोक्कु पोळोधनु ग्रामांतूले जनांक तांचेरि 
नीरस उट्टायलें . तजे निमित्ति ती जुगळां गावं सोडून गेल्लि . तिरु 
पूर्णत्रपुराक पावंचानीक , थयंचो रायु , आदित्यवर्मु एकु ब्राह्मण 
भक्तु आसलो . ताणे हे असाधारण दंपतींक आदर केल्लो . दादल्यानि 
आपण्यावोट्ट राबूकय , बायलांल्यो निवात पेट्टो राणि पारुकुट्टीले 
अन्तपुरान्तु स्थापन करकय रायान आज्ञा केल्लि , 

राति भोजना समयु . ब्राह्मण सोदरांक रायालागीच बहुमत 
स्थानारि बेसेयले . अतिस्वादु जालेलि पक्वां , जीब लाळोवंचि पदार्थी 
आगोते पानारि वाळि . नवरे भाताचे पोरमोळीक धवें सीत पानारि 
विरकीलें . तावेळिपेरान नुलो बेसल्या नन्दान नांक धरुन वोकि 
काळि . रायु धधडेन उट्टावून लागि आसल्या वैदांलागि कारण 
निम्गीलें . ते निर्जाप राबले . नन्दान सांगले " सित्ताक मॅड्या घाणि 
येता ” भणु . सुगन्धु नन्तना विंगड वासणा कांय कोणाले नांकांतु 
आयलना . जल्यारि नन्दु ताणे सांगलेलेच सांगतालो . रायाक अतिशयु 
जावून त्या सिताचें पूर्वचरित्र अन्वेषण करुक सांगलें . तावेळि कळूक 
भायलें . त्या सिताचें भात बाडल्लो गादो एक मशणालागि आसलोलो 
मणु . नन्दाल्या जिबे - नांका तीक्षणतायेरि सगटांक अतिशयु जालो . 

रायान एकेक सोदराक विगविगड निद्राशाला निर्दिष्ट केल्लि . 
आनन्दु ( दुसरो सहोदरु ) तागेले निद्राशाळेक वत्तसना , रायालि चेडि , 
मदालसा जगलेच्यान वत्तालि . शिंगारु करुन मदनमस्त पोरमळ 
सारोवनु प्रौढीन बच्चे तिका देकून धालो गोन्दोळु आनन्दानः “ धरनु 
व्हराय रे हे बोकडोधणियारनीक " मणु . चेडियेलें तोण्ड सान जल्लें . 
तीणे रोषान निम्गीलें “ कोणगो हो हळयांतुलो मूर्क प्राकृतु " मणु , 
रायान ति का समाधान करनु आनन्दाक आपोवूनु निमगीलें " कितें 
तुका बोडाक सोय ना ? हे पोरमळीक वनितेक बोकडी घाणि आसा 
मणु कोण सांगत् बोडा सिन्तीति आसलोलो ? 

परन्तु आनन्दु ताणे सांगलेलेच दुसदुसेरि सांगतालो देकून 
रायान चेडियेलें पूर्ववृत्तान्त सोदूक सांगलें . तावेळि कळूक आयलें : 
" सान प्रायेरि मदालसालि आवसु मेल्लि . ते देकून ती बोकडी दूद 
पीवून वाडलेलि " मणु . हे आयकून आनन्दाले घ्राणशक्तीरि अतिशयु 


पावलो रायु . 


रायुसयत अनेक 


राति दोनि याम दाण्टवलि . सुनन्दु , धाकूलो भाभु निदेल्या 
शाळेतून " हा , हूं " मणु दुःकीरोदन आयकूक पडळे . 
जणां सुनन्दाले शाळेन्तु पावनु दीवो जोळेयलो . तागेले बरीक हातान 
परसून रडतालो सुनन्दु . बरीचेरि मुदिये आकुरतीन तांबडि एकि मुद्रा 
दृष्टि पडळि . कश्शि कसल्यान जालि ती मुद्रा मणु कोणाक कळ्ळे ना , 
हांतुणारि सेवकानि सोद्नु कांथ देकिलना . एका ऊंच एक घालेलि 
हातूणां एकेकच उ : बारुन सोद्दीलें . ते हांतुणां दाळाच तिसरे भनी 
चोवते हातुणां मदें एक मुदियाळो केसु देकीलो . त्या के : साचीयः , 
सुनंदा बरीरि आसलेल्या मुद्रेचोय आकृति - विस्तारु परिमाण करुनीक 
त्या केसा पोडेन जालेलि तां ती व्रणमुद्रा मणु निःसंशयं निर्णयु जालो . 
हे तिसरे भ्राताराले स्पर्शतीक्षणताय पोळवून अतिशयु जालो रायाक . 

राति रायाक मागीरि नीद ना जालि . हे भावान्तु कोणाक 
अधीक तीक्षणताय मणु योजन करुन , हेरदूसा ताका एक सुवर्णा ताट 
पारितोषु दिवंचाक आसलें . तो पारितोषु आनन्दाक दिवंचाक कारण 
कितें , तुम्मि सांगाय ! 
राणी , पारुकुट्टीले अनभव पळोव्या : 
राति प्रथमयामु धाण्टवलि . चन्दोणे पीट अश्शि पडतालें . राणियेन 
तेरयापत्तियेक संगाति करुन चन्दीण्यांतु बैसूक म्हाळियेरि व्हेल्लि . 
तेरयापातियेन मात्यारि फुल्लां धोस माळनु आसलो . तांतूलें एक फूल 
वार्यान निकळून तिजे जांगेरि पडळे . प्राणु वच्या मणकेन तीणे घालि 
बोब , अनी जांग परसूनूच बेसलि . राणियेन जांगेरि शोधन करुनीक , 


इन्द्रियां तीक्षणता- ? 

फुल्लाकुरतीन ताम्बडोच एकु दादोडु पोळेयलो . एक सेवकोक भनी 
बदाक आपोबूनु तेरापतियेक शुशरुस अनी समाधान करेयलें . 

तेरयापतिये बोब आयकूनु पद्मापत्ति पेट वागतावूनु भायर 
धावलि . बोबे शब्दु लक्ष्य करुन म्हाळियेरि पावलि . चान्दीणे आंगारि 
घेतलेकूच हुल्लपेवनु तीणे बोब मारलि . राणियेन धावनु बच्चूनु 
पळोवंचानीक , पद्मापत्तिये - आंग भरुनु उःकरोम्बु देकीलो . चान्दी . 
णाचे शोतळत्व सरि तिगेले सालीक तापेयतालें . तिका भित्तरि धाडून 
तेल सारोवून शुश्रूषा करेयलि . चान्दीण्यान पोडा भोगचें तितलें 
तिगेलें चर्माचे चापल्य ( sensitiveness ) लेकून राणियेक आश्चर्य 
भरलें . 


हांगेल्यो दोगाल्यो बोबो आयकूनूय मसिंगापत्ति धावनु आयलना 
कित्या मणु पोळोवंच्याक राणियेन पेट्टेचे धांकणे उबारलें . मसिंगा 
पत्तियेन हरदें हातानि पोटोवून धरनु बोब घालि . राणियेन संभ्रमान 
कारण निम्गीलें . रण्या भरसि मसिंगापति येन पूर्व दिशारि बोट 
दाकेयले अनी पेटेन्तु बाबसून बेसलि . पेट धांकून राणियेन शाळेचे 
पुर्वदेशारि आसलेले जानरल वागतायलें ; विशेष कायं देकनये . सुमार 
दोन घडियो दूरा ( two miles away ) * आसलेल्या बणशाळेन्तु 
फोवु काण्डू चो शब्दु लोवूच आयकू येत्तालो . तितले सान शब्दान 
मसिंगापत्तिये हर द्यारि बो : के उटकरायले म्हळयारि कोणांक अतिशयु 
जावंचिना !! 


हेरदूसा राणियेन अधीक मार्दव आसलेलेक , एक हजारु तांगं 
( gold coin ) दीवूक निश्चयु केल्लो . तो पारितोषु मसिंगापत्तियेकच 
मेळ्ळो . कारण तुपका कळळेले आसुका ! 


In olden days distance used to be designated in 
terms of time . 


21 . 


भावण्डां किं नातूरां ? 


खड्गान जोळ्ळेले राज्य भनी धन खड्गानच नाशु जातले मणु 
एकि परणि म्हण्णि आस . सदाकालु मळब मात्यारि पडयात म्हळेले 
भ : यान जावुका रायान दीस चलोवंचे . राजसिम्मासन एकु फुल्ला 
मांचो न्हयं ; किन्तु एक कण्टियां कदेल . राजस्थानाचो रायु जल्लेल्या 
धर्मपालालो अनभवूय तोच तो . 

धर्मपालाले प्राधानिकानि ए : कडे जावून तागेले राज्य अपहरण 
केल्लें . झायतें भांगार अनो रत्नां मोट बान्दून , राणि चन्द्रावतीकथ 
धूव लावण्याकय घेबून रायु राताराति गावू सोडून धावलो . . 


मनिशाक कष्ट येत्तासना सर्वय एकसानि येत्ताति . चन्द्रावतीले 
बावसूल्या " माळवा " राज्याक एक रान दाण्टवून वःचुका भासले . 
रानांतु पावंचानोक , " भिल्स " म्हळेले आदिवासि गिरिजनानि रायाक 
सफाय केल्लो . विणबीणि कळुका सहायान चन्द्रावति भनी लावण्या 
कशिशकी तांचे हातांतून सुण्टून निःपून धावल्यो . राति सगळी घावून 
फल्ले केल्लें . क्षीणनिवारणाक पद्माकोळे भरलेल्या एक सरसालागि 
रुकामूळांतु आवसूय धूवय वेसल्यो . 

चण्ड सिम्मु अनी तागेलो पूतु सिम्म कमि त्या देशाचे प्राधानीक 
आसले . प्रातकाले प्रकृति सौन्दर्य आस्वादनार्थ तानि पद्मसरसा 
तीरारि वःचप आसलें . तेदूस तानि वःत्तसना वाटेरि मातियान्तु 
दोन जोड्यो पाबलां मुद्रो दृष्टि पडळयो . पावलां आकुरति 
पळोवंच्यांतु विदग्धु जल्लेल्या चण्डसिम्मान तिं तरनाकुटि बायलां 
पावलां मणु निश्चयु केल्लो . ताणे पुतालागि सांगलें “ अरे , अति 
लावण्यवन्त्यो दोनि वायलो अश्शीणान चम् कल्यो भासाति . ” तावेळि 
पूतु सांगूक लागलो " अम्मा स्वर्गस्त जावून चारि वरसां जालि मू 
बापा . हांतूल्य एकलेक धाटि वारडीक करुंनजा कित्या तूवें . " 

भावण्डां कि नातूरां ? 
बावसूक ते ' व्हय ' मणु मनांतु दिसले . ताणे एकु विषयु लागि सांगलो 
" अरे पुता , तुकाय वारडीक जाल्लीना मू ! एकि बायल नातिल्लें 
हम्गेलें रावळार शून्य अशें दिसत . हामि घराक परतूचे वेळारि 
घराबागिलांतु मन्दस्मितवदनान हामका स्वागत सांगूक बायलो 
आसल्यो जल्यारि हामि धन्यवन्त जातले आसले . " 

बावसूले विचार मनां व्हरुन , सिम्मकर्मान दूसरीय सांगले 
" बापा , म्हान्तारो जल्लो तूं , वयोवृध्दु जावूच्या फूडे हान्तूल्या एक 
बायलेक विवाहु करचे चांग . " 

चण्डसिम्मान सांगले " जायत् . हावं व्हडा पावलां बयलेक 
वारडीक करीन , सान पांबलां बायलेक तूं विवाहु करीत् जल्यारि " . 
बापान सांगिल्या निबंदनेक पुत्तान मातें हालेयलें . 

अःशि निर्णयु काडून , चमकून सरसालागि पावले , थयं बसून 
आसिल्यां बायलांक देकल्यो . “ एक फन्तां हून उदकान लासल्लें 
माजर , शेळ उदांक देकल्यारि धावतले " मणु आयकलें आसुका तुम्हि . 
आंगान दीग - रुन्द जल्लेल्या ते पुरुषांक देकून चन्द्रावतीन अनी 
लावण्यान उट्टावून धावंच्या पळेयले . चण्डसिम्मान तांकां आश्वासु 
केल्लो , अनी निमगीले " तुम्हि कोण , साक्षात रती थनी उल्लासु अशें 
असाति . कसल्याक तुम्हि रानांतु पावल्यो ? शिवान कामदहन केल्ले 
निमित्ति शोकानुष्ठाना खातीर बि वे ? सखीजनानि मार्दवान चिरडून 
सुख भोगुका लालेलि तुमचि पावलां कित्याक कण्टे - फत्तरांचे पीडा 
घेवंच्याक आयल्यांति ? चन्द्रमा बण्णाचि तुमचि काति वोत्तां 
भोवल्यारि काळि जातलि " . 


खण्डया प्रयोगांतु मान पटुत्व आसिल्या केवल प्राकृत सोभावांक 
सरि मोगु ( Love ) कविता सामय्यं दित्ता . चण्डसिम्मालि मोगभरित 
स्तुति आयकून बायलांक धैर्य आयलें . तांगेले निर्भाग्या वृत्तांत सर्वय 
सांगले . प्रभुत्व आसिल्या ते पुरुषानि ते ' अबलांक ' आपण्यागेले 

विलासपूर रावळारान्तु आपोवून व्हेल्यो . बावसू - पुतां भित्तरि आसल्या 
निबन्दनेचो उड्गासु तावेळि जल्लो , बायलांगेलि पावलां पळोवंचानीक , 
पुतु सिम्ममि अजाप जल्लो . व्होड पावलां धुःवेलीय , सान पावलां 
आवसूलीय आसलि . पूर्वं निर्दिष्ट केल्लेल प्रकारि , बापूस चण्डसिम्मान 
धूव लावण्याकय , पूतु सिम्मकर्मीन आवसु चन्द्रावतीकय विवाहु 
केल्लो . सिम्मकर्मीक ताँतु काय संगोचु ना भासलो , कारण , चन्द्रावति 
तारुण्यान षोडशीकन्या वरि दिस्तालि . 


चन्द्रावति अनी लावण्या पूर्वानुभूत कष्ट सर्वय विःसरल्यो . 
दम्पती जुगळां सुखान चेराबाळां जावून दीर्घकालु यांचलि . 
चन्द्रावतील्या चेरडुवांक , लावण्यान कोण मणु आपोवू का ? भावण्डां 
कि नातुरां ? लावण्याले चेरडुवांक चन्द्रावतीन कोण मणु भावना 
करचि ? देर की नातूरां मणु ? 


वास्तवाक चन्द्रावतीन लावण्यारि जल्लेल्या चेरडुवांक आपण्यालि 
नातूरां मणु भावना केल्लि . 

तेच प्रकारि चन्द्रावतीर जल्लेल्या 
चेरडुवांक लावण्यान भापण्यागेलि भावण्डां मणु लेंकलें . ताजे कारण 
कित्तें मणु सांगाय तुम्हि . 


22 . कोणाक तीणे विवाहु करचो ? 
काळिन्दी नदीतीरारि धर्मस्थल नावांच्य प्रदेशान्तु अग्निहोत्रि 
म्हळोलो एक सारस्वतु वासु करतालो . नांवानुसार तो शास्त्रशु अनी 
याज्ञीकु आसलो . तागेलि कलावन्ति बायलेन सरस्पतीन एक रुपयन्ति 
चेलियेचेरडाक ताका पारितोषीक दिल्लें . मन्दारकान्ति नांवान 
वाडल्लि ती चेल्लि , सोळा बरसारि सौन्दर्यान मादयन्ति जल्लि . 
कन्याकुब्जांतून आयिल्ले तेगजण ब्रह्मचारी , मोहान्धु , मदनदासु अनी 
कामरायु नावांचे , मन्दारकान्तीक देकून भ्रमेले . चेलिये बावसूलागि 
विवाहयाचना केल्लि . किन्तु त्या विषयान्तु अग्निहोत्रीन वैमनस्य 

दाकेयलें . जोतिष्य कळतल्या ताका चेलियेक अल्पायुस मणु कळताले . 
दोनि मास वःचानीक विधिवशात् जन्निपाद जोरो ( pneumonia ) 
येवून मन्दारकान्ति मेल्लि . अग्निहोत्रीन मृतसंस्कारु करुन दुःखान 
बायलेबोटु वासु केल्लो . 

आवसु - बावसूनि भोगिल्लें दुःख् , कामुक ते ब्रह्मचार्यानि अनभ 
सिल्या दुःखाक तारतम्य केलयारि , वार्यान्तु भगभगेवंच्या उज्या 
मुःकारि काजोल्या समान आसिल्लें . 

मशानान्तु मंदारकान्तीक 
लासिल्या जाग्यारि एकि खोम्पि ( shed ) बांदून , तिगेलो गोब्बोरु 
राकूच्या सूण्यावरि , अन्न - उदाक पोवूनातिल्लें बेसलो मोहान्धु . तिगेलि 
स्वर्गप्राप्ति निश्चित करुक मदनदासु तिगेलि हाडां वेंचून गंगेन्तु 
होळोवंच्याक चम्कलो . जोवितारि विरक्ति पाविल्लो कामरायु एकु 
भिक्कारि जावून तीर्थाटनांक चम्कलो . 

. 
भिक्कारि कामरायु वक्रनागपुरान्तु अतिथि जावून एक ब्राह्मणा 
घरल्याक पावलो . जेवणाक बेसल्या भतिथील्या उपचारान्तु मग्ना 
जालि घरकारणि , नमुखी . तिगेलें चेरडं रोड्ण गोन्दोळ घालून 
फाड्यां मदें वेष्टण घेतालें . आडावण सहन नातिल्ले नक्रमुखीन 
चेरडाक रान्दणी उज्जांतु उडेयलें . ते घोरकर्म देकून कामरायु 
जेवण करुनातिल्लें वच्याक भायर सरलो . गिरेस्तु ब्राह्मणान अतिथीक 
समाधान करुन “ तू मेगेलि मंत्रशक्ति पळेय " मणु सांगून , ऊंच 
लांबेयलेले शिक्यांतून एकु ग्रन्थु काडून तांतूले मन्त्र म्हळ्ळे ; अनी एकि 
कोजोळि उदाक लासून गेल्लेल्या चेरडा गोबरारि फापुळ्ळे . पोळे यत् 
पोळेयतां , लासून गेल्लेलें चेरडं जीवन्त उट्टायलें - अतिशयु ! 
कसलें आश्चर्य !! 

तेद्स राति कामरायु ब्राह्मणालो ग्रन्थु चोरणीक करुन निप्पून 
उग्गळ्ळो . बाटेरि अकस्मात देकीलो गंगेंतु हाडां होळोवून मनः 
शान्तीन परतूचा मदनदासाक . दोग्गय मेळनु धर्मस्थलाचे मोशणाकडे 
पावले , मरणा देग्गेरि पाविल्या मोहान्धाक देकीलो . तागेलि खोंपि 
ताण्डून उडेयलि . गोबरा राशीरि बेसल्या मोहांधाक धिंगळून दूरा 

काडळो . अवंसरान अवंसरान गोब्बोरु एक्कडे करुन , कोंजोळयांतु 
उद्दाक काडून मन्त्र सयत कामरायान सिंपीलें . पोळेय अतिशयु !! 
निःदेंतूलि उट्टावंच्या वरि मन्दारकान्ति नीट जालि . निद्रालोल्यान 
द्विगुणित जल्लेलें तिगेलें सौन्दर्य पोळोवून कामुक स्वल्पवेळ अजाप 
जावून कर्तव्यता मूढ जाले . अनन्तर " ती मेगेलि , ती माका स्वन्दा , 
हावेंच तिका राकलेलि " मणु सांगून अन्योन्य लडायि केल्लि . 

मन्दारकान्तीक पुनःर्जीव हाळेल्यान्तु तेग्गांकय समवण्टो आसामू . 
तीणे कोणांक विवाहु करचो ? तुम्मि सांगाति . 

शास्त्रज्ञ जल्लेल्या अग्निहोत्रीन तिका मोहान्धाक कन्यादान 
केल्लि . तें कश्शि ज्ञायु मणु सांगाय ! 


23 . 


कोणां हातारि पिण्डु दीवूक ? 
देवलोकाच्य अमरावतीक जिवल्लि वक्रलोकनगरीन्तु इन्द्र 
समान जःलोलो सूर्यशोभु रायु भरण करतालो . त्या राज्यांतु चोर 
नांति , दुःख ना , रोदन ना . दण्डाधिकारीक ( Police men ) काम 
ना जल्लें . कंय चोयल्यारीय समरधि , संतोषु अनी तृप्ति नरतन 
करताति देकुयात् . जल्यारि सूर्य शोभाक चेरडुंना म्हळोलो एक शोकु 


मात्र आसलो . 


वक्रलोकनगरी लागि जावून ताम्रलिप्ति ( modern Tamluk 
or Tamkuhi on the Gandhaki river ) नावांचें तारुवां ब्यारा 
केन्द्र आसलें . थयं राबून आसलो आस्ति भरिल्लो व्यापारि , धनपालु . 
तागेलि बायल , हिरण्यवति लावण्यवन्ति आसलि . तांगेलि धूव , 
धनवति आबसूचे सदृशविव ( replica ) अश्शि आसलि ती तारुण्य 
पावंचानीक धनपालु चरमगति पावलो . बावसूले दायजियानि तांगेलें 
धन सग्ग वाण्टून व्हेल्लें . 

हिरण्यवतीन भांगार , आभरण अनी रत्नां एक आयदनांतु 
निपोवून दःवरलेलें . ते आयदन उब्बारनु , धुवेकय घेवनु राताराति 

गावं सोडून धावलि . विणबीणि कळकांतु गावां सीमेरि आसिल्या 
पाकारा लागि पावल्यो त्यो आवसु अनी धूक . त्या अन्धकारान्तु 
हिरण्यवती पायु कोणांक की एकल्याक आडळळो . व्होडि मरणकाला 
बोब ताणे मारलेलि आयकून ते अनाथस्त्रीयांक भय जालें . " हे 
कळकांतु वच्चि तुम्हि कोण ? मेगेले अंत्यकालारि सरि सौख्यान 
मॅरुक सोड्णांति मू माका " मणु ते मनिशान विलापिल्लें आयकून तो 
कोण मणु जाणा जावंच्याक हिरण्यवतीक आशा जल्लि . आपण्यांगेलें 
वृत्तांत ताका तेळसील्या उपरांते , ताणे बोब मारलेल्या कारण विचारले 
कळ कान्तु ताणे सांगले " हावं एकु तस्कर , दण्डाधिकारी हातान्तु 
पडळों ; मागीरि नीतिपतीले निश्चयानुसार माका सूळारि चडेयलो 
( impaled on a stake ) . हे सूळारीय मृत्यु माका स्वीकारु करुक 
माक्षेत " . अश्शि हेळता पळतांतु वृत्तांत सांगून वेळु गेल्लो , प्रभात 
जालें . चोरान त्या सोळा वरसां धनवतीक देकीलि , कसले की एक 
मनोराज्यांतु निमग्न जावून बेसलो . अनन्तर ताणे सांगलं . " आगे 
आवसू , हावं मरणादेग्येरि आसां , मेल्यारि मेगेलें कर्म करुक संतति ना . 
त्या पासावत हावें नरकांतु षडूक नजा भणु माका व्होडि आशा आसा . 
हावे सांगचे कान दीवनु आयकुका तुम्हि . तुम् गेल्या धुवेव माका दान 
केल्यारि तुमकां एकु सासु भंगरा पुत्तळि दीन . तें आयकून हिरण्यवतीन 
निम्गीले “ सूळारि बेसल्या तुका चेलियेचान कसलो प्रयोजनु " मणु . 

चोरान जवाब दिल्लि . " वारडीकेऽनन्तर , मेगेले अनुमतीन 
तिका खूषि आसल्यालागि वचून नियोगधर्मानुसार गर्भवति जल्यारि 
तें चेरडुं नीतिसारान मेगेलें जातलें . ” हिरण्यवतीन लागि आसिल्या 
तळयासूनु उदाक हाडून हातारि रकोवून संकल्पु केल्लो ; धनवतीक 
चोराक दान दिल्लि . प्रतिफल जावून पुत्तळे भण्डार पूरुन दःवरलोलो 
जागो ताणे तिका तेळसीलो . धनवतीक नियोगा खातीर उपदेशु , 
अनुमति अनी अनुग्रह दिल्लो . पुत्तळि खौण्डून काणु , आवसु धुःवेकय 
घेवनु चोराल्या उपदेश प्रकारि वक्रलोक नगरीतु पावलि . 

त्या नगरोन्तु धांसूनु चुकलोलो भिक्कुबुधि नावांची एकु 
ब्रह्मचारि , हंसा म्हळेल्या व्यभिचारिणीलि सेवा करुन , धननाशु करुन 

भवशता पवलो . हंसेन ताका मुस्तून भायर घालो " अनी तूं हुम्बर 
दाण्टवून मेगेले घरां येवूकातरि पांच हजार दिनार घेवून यो " मणु 
आज्ञा केल्लि . 

माते बावगोवून मनोव्यथेन ताणे चम्कतस्तेन्ना 
धनवतीन ताका देकीलो . तागेलें अदुरष्ट ! प्रथमदिष्टीन्तूच तिका 
ताजेरि मोकु उट्टायलो . शिव शिव ! मोगा गॅति अनिर्णनीय . नाजाल्यारि 
एक नारीन निराकृत केल्लोलो चेल्लो अनी एकलेक सुन्दर मन्मथु 
दिस्तालो कित्या ? तो चेल्लो जल्यारि ताका मुस्तिल्या चेटियेलें 
पादपूजन करता ! 

धनवतीन आवसूलागि वाचून चोराक दिल्लेलि प्रतिज्ञा उगासु 
केल्लि . मावसून भिक्कुबुधीक आपोवून हाडळो . एकि राति धनवती 
वोटु मांचारि पडचे खातीर ताणे प्रतिफल निवंगीलें पांच हजार 
दिनार . तें धन दीवून नियोगवृत्ति करेयलि . धनवति गुरबीणि 
जावूनु यथाकाले एक चेल्या चेरडाक प्रसवेलि . परस्य जावून विवाहु 
करुनातिल्लें , रहस्य जावून चेरडु केल्लेलें दवरुन घेतल्यारि समूह 
पारकितलें ( will boycott ) . हे दुरदुरष्ट दीसु सगळो लेकून आवसु 
अनी धूव राति निदेल्यो . दोग्गानीय निःदांतु एकच सोपन देकोलें . 
परेमेश्वरान सोपनांतु येवून सांगलें खंय “ चेरडाक एक बिरियांतु 
( a basket made of the areca palm sheath ) दवरुन , अनी 
एक आयदनांतु भरनु भांगरा नाणयां दवरुन रावळारा मुकार दवराति " 
मणु . आवसु अनी धूव उट्टावून अन्योन्य सोपनाचि चर्चा करुन , 
परमेश्वरालि आज्ञा तकीत केल्लें . 

देवखेळा ! तेददूस रःति रायु सूर्य शोभानय सोपन देकीलें . देवान 
सोपनान्तु सांगिल्या जाग्यारि वाचून पळोवंचानीक , चेरडुबाळा 
अभावान दीर्घकालु महादेवालागि केल्लेलि प्रार्थना ताळि सफल 
जालि . चेरडाकय , धनय रायान उमेदीन रावळाराक व्हेल्लें . चेरडाक 
कांय ऊणावु नातिल्लें , सर्वसुखान , सम / न्तु वाडेयलें . राजकुमाराक 
बीस वरसां प्रायि जावंचानीक , ताका पट्टाभिषेकु करुन सूर्य शोभु 
वानप्रस्थि जालो . चन्द्रकान्तु राजकुमारान न्यायान , धर्मान राजभरण 
केल्लें . त्या समयारि आपण्याल्या बावसूक सिम्मान मारुन खेल्लो 

मणु राजदूतानि येवून सांगलें . चन्द्रकान्तु दुःखाधोन जालो , बावसूलि 
हाडां सोदून मेळ्ळिनांति . त्या पासावत ताणे गयेक वाचून पितृकर्म 
करुक निश्चयु केल्लो . 

केल्लो . imixong 
कर्म केल्युपरान्ते पिण्ड गया सरस्सान्तु विसरजन करुंवःचानीक 
ताणे एकु भतिशयु पळेयलो . उदका ऊंच तीनि हात पिण्ड मागून 
निटॅच प्रत्यक्ष जाले . एक हातारि खोडो कय्यांव आसलि देकून तो 
एक चोराहातु मणु राजकुमारा मनांजल्लें . दुसरे हातारि दरम्यान 
केल्लेलि पवित्र मुद्दि आसलि देकून तो एकु ब्रह्मचार्यालो हातु मणु 
कळ्ळे . वज्रा मुदियानि शोभितु जल्लोलो तिसरो हातु एक रायालो 
हातु म्हळेल्यान्तु संशयु ना . 

चन्द्रकान्तान पितृपिण्डु खोडोकय्यांव आसिल्या हातारि दवरलो . 
कश्शि तें न्यायु मणु तुम्मि सांगाय . 

तीणे कोणाक घोवु मणु लेकुका ? 
सुमार दोनशे वरसां फूडे घडगनूर देशान्तु मानवेदन नावांचो 
रायु भरण करतालो . त्या देशान्तु अतिप्रसिद्ध जल्लेलि एक भोगोन्ती 
देवस्थान आतयं आसा . देवळांतूलि आषाढमासांतूलि " तालपोलि " 
उत्सव रायाले सन्निधानारि आघोषान चलवंचो रीवासु आसलो . 
उत्सवाचे प्रधान दिसा , चतुर्दशीरि , अनेक गावांतूनु जनपद 
येवप भासले . 

हे कथेचो संभवा वरसा बारापोळेचो एक कर्षका चेडो 
( farmer boy ) , धवळो मणु ताजे नावं , भोगोन्तो देवळान्तु गेल्लोलो . 
विस्तार जल्लेल्या तळियांतु अनवधि जनां मद्दे न्हातसना , उद्देश वीस 
पावलां दूरा जावून अति सुवदनी , एक चेंडु न्हाताले ताणे दे कीलें . 

. 
आंगारि थापून बेसल्या ओल्या आवंगलांतुल्यान तिजि गोरबा णि अनी 
विशिष्ट शिल्पाकृतीचि आंगलूटि ताजे दोळयांतु भरलि . वस्त्रछन्न 
रुप तिगेले कल्पना चातुर्यान पूर्ति करुन ताणे आपण्याले मनांतु एक 
अमार्जनीय चित्र जावून थापले . 


62 


की कथा सरोवर 


जो विङ्गड विषयांतु मन धावना जल्लं ; तळियांतून भायर येवून 
अन्वेषण केल्लें . सन्तु म्हळेल्या कुणब्यालि पुत्रि तं लोकुमावायि मणूंय , 
भोगोन्ती देवळाचे दोनि घडियो ( approximate two miles ) दूरा 
भासले तिगेलें घर मणूंय तो जाणाजालो . उत्सवु पळोवंचि तान 
निवलि . बारांपळे घरल्याक परतून गेल्लो धवळो . एक मुल्यांतु 
निराशा काडून बेसलो . घडि वत्तवत्तां तागेलो कामतापु भगभ गेलो . 
अन्न - उदाक पीवुनातिल्लें जीवच्छव जावून पळ्ळेल्या चेड्या लागि 
बावसून निमगीलें : " कित्या वे चेड्या तूं दुःख पावंता ? मिजे लागि 
सांग तूं ; हावं कसलेय दिवच्याक तय्यार भास . ” मणु , 

. 
धवळयान सांगिल्लें ख : बर आयकून तागेल्या अबान सांगले . 
" आरे , पापिया , सन्तुमूपा मेगेलो गुर्ताचो . विषयु कितलो सुलभु ! 

धवळयाले अनी लोकुमाबायेलें लग्न निश्चयु जालें . शुभ मुहूर्तारि 
व्हरडीक चलेयलि , धवळो व्हकलेक घेवून बारांपोळे गेल्लो . धावा 
वोटु लोकुमाबायि सुखान सन्तोषान राबलि . 

एक वरस धावलें . मैथुनु बोम्बोरायु धवळयाले घरल्याक 
पावलो . लोकुमावायेक बावसून सवासिणीक आपेयलेले जावूनु खःबर 
जाणेयलें . हेरदूसा धवळो , लोकुमाबायि अनी बोम्बोरायु घडगनूराक 
चम्कलि . मावाल्या घरल्याक वचे वाटेरि मु भोगोन्ती देवळ . थयं 
पावंचानीक धवळयाक फुळ्ळे वरसाचि पूर्वस्मरणा आयलि . सुन्दरि 
जल्लेलि लोकूम आपण्याक मेळूक कारण जल्लेल्या भोगोन्ति आजेक 
पाथिपडुका म्हळेलि आशा उट्टायलि धवळाक . बायलेक , मैथुनाक 
बायर राबोवून धवळो देवस्थानां भित्तरि गेल्लो . 


पूजा जावून सगटानीय गेल्लोलो समयु . देवस्थानान्तु निश्शब्दि 
एकान्तता . गर्भगृहांतु कळूक ; एकु सानिवाती दीवो खजोल्या मणकेन 
जळतालो . ते दोब्याच्या मोढय उज्वडांतु भोगोन्ती विग्रहाक एक 
अवचनीय सानिध्य आसलेले जावून धवळयाक दिसले . बिबाचि 
भयानक आकुरति अन्तरधान जावूनु , त्या स्थानारि एक वात्सल्य 


कोणा घोवु मणु लेकुका ? 

भरलेले मातृस्वरुप राबून मोगान आपण्याक आपेयत अशें ताका 
दिसलें . जावनु गेल्लेल्या एक वरसा संभव सर्वय ताजे मनाम्बरारि 
खुतखूति प्रत्यक्ष जाले . यादृछीक वारडीक , चोयतल्यांक असूया हाडचे 
तकीत रुपलावण्य आसलेलि बायल , तिगेल्या संसर्गान मेळ्ळेलें सुख - हें 
सर्वय ताजे मनान्तु एक क्षणान विद्युत्रेखे वरि झळकेलें . " तूं कृतार्थं , " 
मणु तागेलें मन ताजे लागि सांगतालें . धन्य जल्लोलो जीवु एक 
पि : कल्ले फळा वरि ; भोगोन्तीक तो समर्पण करचें तितलेंच साफल्य 
वेगळे नीवेदाक ना मणु ताका दिसले . मनोरयाचेय कर्माचेयं महें 
तोडोवु करुंनातिल्लि मू योवन प्रायि ! 

धवळयान विग्रहा हातांतुले खण्डे मागून घेतले . वयरि लाम्बे 
यलेल्या गाण्टे दोरि गळयाक बांदीलि , खण्डच्या एका पेट्टान मते अनी 
आंग विगविंगड केल्लें . 

भित्तरि गेल्लोलो जावंय भायर येवंच्याक तोडोवु करता कित्या 
मणु समजूक , लोकुमाक भायर बेसोवून बोम्बोरायु भित्तरि चम्कलो . 
थयं तो भयंकर आत्महत्ति पळोवून किंकतं व्यता मूढ जालो तो 
प्राकृतबुधीचो बोंबोरायु . भयगोलि भावि काळूक जालि मणु तिजे 
लागि सांगूक ताका धैर्य ना जल्लें . त्या समयारि ताका दिसलोलो 
एकूच एकु उपायु . बोंबो रायान धवळाक अनुवर्तन केल्लें ! 

भित्तरि गेल्लेले दादले मनीस येनांति कित्या मणु समजूक 
लोकुमावायि भित्तरि गेन्लि . थयं देकलेल्या संभवान ती अजाप 
जालि ; मन भ्रमु पावलें ; अण्णाले - घोवाले शिरस्व हातां धरुन 
भोगोन्ति नर्तन करतालि जावून तिका दिष्टि पडळि . आपण नेणतनांच 
तोणे व्हडि बोब मारलि “ मागे भोगोत्याये , तुगेल्या ह्या सानचेरडाक 
माका शोकु दीवून संतोषु घेता तूं ? हावें तुका कसलि चूकि वे 
केल्या ? तूवें मका अश्शि शोधन करचें अन्योयु जाता . मेगेलो गळोय 
आता तू व्हर , जल्यारि एकि निबंदना . पुनरजन्मान्तु हेचि मेगेले 
घोवु अनी भावु जावून मेळतले म्हळोलो एक अंत्यसमया वरु माका 
दीवुका " . अश्शि मागून तोणे तोग्गु पळ्ळेलें खण्डे उबारले . ते 

वेळारि अशरीरिवाक एक आयकू आयलें . " अगो धुवे , आत्महत्या 
करुनाका . तुगेले पातिव्रत्य - अनी भ्रातृस्नेहु देकून हावं मेचीलि . हावें 
सांगचे मणकेन करि . दोरारि लाम्बूचि शिरस्वां काडून देहांक जोडाय . 
ताजेऽनन्तर प्रदक्षिणपथावेलि माति , मेगेले भक्तानि माडोवून पिट्टि 
जल्लेलि , काडून मृतशरीरांचे गल्यांक घायांतु सारेय " मण . 

लोकुमांक जालो सीमनातिल्लो संतोषु . अमसरान देवीलो 
निर्देशु अनुसार केल्लो . आत्महत्या केल्लेले दोगपुरुष जीवंत उट्टायले . 
लोकुमाले मना आनन्दान खवदळेले . मागीरि तोडोवु केल्लोना . 
भोगोन्तीक धन्यवादु सांगून तेग्गयं संतूथयं पाचलि . 

सन्तुमूपा विस्कळले तोंण्ड धांकच्या विसरुन राबलो . धूवेक 
अनी जावयाक स्वागत सांगूक विसरलो . तो आश्चर्यान आलोचन 
करतालो . " हे कसले मायाजाल ? हान्तु पूतु कोण जावंय कोण ? 
पुताले माते जावयाल्या मुजारि , जावयाले मातें पुत्ता गळयारि ! 
कसलो अतिशयु हो ! " तवळि तं लोकुमांक कळळे - “ सन्तोषाधिक्यान 
अमसरु केल्लो , अमसरान अजाग्रता केन्लि , अजांग्रतेन अन्योन्य शिरः 
परिवर्तन जालें " मणु . 

वाटेरि जल्लोलो संभव मायकन भोगोन्तीरि मसलोलो विश्वासु 
वाडलो . तेच समयारि गावांतूलि जना एकडे जावून घालो व्हडु 
गोन्दोळ . " लोकुमान कोणाक घोवु मणु स्वीकार करचें ? " म्हळोलो 
तं प्रश्नु . हो प्रश्नु घेवून सग्गटय मानवेदन रायालागि बचून तागेलि 
विधि निमंगीलि . 

नीतिबन्त रायान घोवाले शरीर आसलेल्या पुरुसाक स्वीकार 
करुक तिका आज्ञा केललि . ताचे कारण तुम्हि चिन्तन कराति . 


25 . 


त्यागु व्हड कोणालो ? 


गङ्गे तीरारि कनकपुरि नावांचे पट्टणांतु बहु मिष्ट जालोलो 
गशोधन रायु भरण करतालो . शिष्टांक तो मित्रु , दुष्टांक तो शत्रु , 
प्रजांक तो आपल्याले चेरवरि पळेयतालो . प्रजांक जावो रायाचेरि 
अभिमानु अनी प्रौढि अधीक मास लि . 

ते पट्टणांतु धनाढ्यु एकु श्रेष्टि मासलो . वर्धमानु तागेलें नावं . 
तागेलि धूव , उन्मादिनि , नावां तकीत युवअनाले मनां घाण्टूचि सुन्दरि 
तरुगि आसलि . तें अतुल्य सौन्दर्य रायाक समर्पण करुका मणु 
वर्धमानु आशेलो . तागेलि आशा रायाक जाणोवंचानीक , रायान 
तागेल्या दोग मुख्यस्तांक , शशांकु बनी गण्टकर्णाक आपोवून माज्ञा 
केलि . " तुम्हि दोगयं चेमिये पळोवून शुभलक्षणवन्ति वे , मणु 
परिशोधन करुन आपण्यांक तेसियाय " मणु . 

उन्मादिनीले रुपलावण्य देकुन राजसेवक विस्मित जाले . परन्तु 
तांगेलि बुद्धि स्वल्प धावकडेन वरगलि . " असलें एक सौन्दर्या भण्डार 
रायाक मेळयारि , राजभरणारि निरासक्तु जावून प्रेमपीठाचो पूजारि 

रायाक हि चेलिल सार्थकि जातलि , परंतु 
राज्याक अनर्थकि आस्तलि त्या पासावत हो संबन्दु नातिल्लें करचें 
चाङ्ग " . अशिश तांका दिसले . राया लागि वःचून " चेल्लि निर्गुणी 
अनी महिषीस्थानांक अनहीं " मणु सांगलें . ते नमगून रायान श्रेष्टीक 
लेखन बरेयलें . " तुम्गेलि धूव राजमहिषी जावूक अर्हता नातिल्लि 
मणु आयकून तिका विवाहु करुक हावं तय्यार ना मणु अनुताप सयत 
जाणेयतां हे विषयान्तु तुम्चे लागि क्षमायाचन करतां " . 

श्रेष्टोलें तोण्ड सान जालें . हे अनर्ह जल्लेल्या अवमानान 
डन्मादिनीले मनान्तु रोषु उट्टायलो ; एकि प्रतिक्रियेछा उत्भवेलि . 

मास धावले . श्रेष्टीन धूवेक सेनाधिपति बलभद्राक वारडीक 
करुनु दिल्लि . दम्पती अमित सुख भोगतालि , परंतु उन्मादिनीलें 
मनान्तु प्रतिक्रिया वांछा वाडून आयलि . 


जवचाक कारण जाव्यात . 


9 

वसन्तोत्सवा कालु पावलो . पट्टातु शिङ्गारु भरलो खयं 
चोयल्यारीय आनन्दु , गीत अनी नृत्य . रायान हस्ती फाटीरि बेसून 
पट्टणांतु भोवंचो वसन्तोत्सवाचो एकु रीबासु . रायु अविवाहितु मणु , 
तागेल्या संचार वेळारि कुलस्त्रीयानि तोण्ड भायर दाकोवंचा नजा 
मणु रायालि आज्ञा आसलि . ते नेमांक विरोधु जावून उन्मादिनि 
विचित्र अलंकार सयत , शृंगार भावनेनं तोण्ड मन्दस्मितेवून घरा 
म्हाळियेरि राजवीथि चोवून राबलि . अनर्घशोभवन्त , मधु भरलेलें 
सूर्यकान्ती फूल इतर फुल्लां धिक्कारु करुन कश्शि मधुपांक आकर्षण 
करता , तरिश तोणे रायालि दिष्टि आपण्याचेरि ताण्डीलि . 


रायाले मनान्तु अपूर्व भावना एकि भरलि : “ कोण ती , मेगेलि 
आज्ञा धि : कार करुन राबलेलि ? यक्षि , गन्धवि अथवा देवकन्या 
आसुयात , कारण तिगेले सौन्दर्य मानुषसाधारण न्हयं . किं चन्द्रमु 
स्त्रीरुप धरुन राबला ? " रायान अश्शि संदेहु लेकचे समयारि , काळ 
भोवरांवरि आसलेले तिगेले दोळे कामजनक जावून पडपड ताले . 
रायाक आपण्यालें तात्कालिक चंचलत्व नि : पोवंचाक कष्ट जाले . 
तिगेलि अपांगदिष्टि अनंगबाण पांचय एकसानि थोंपूचे लेकान रायाक 
दिसलि . " मेगेलि प्राणप्रिया जावून आयल्यारि , एघोळ पर्यान 
अतिकष्टान आत्मनियंत्रणान अनुष्टान केलेल्या एकत्वाक धन्य 
विसर्जन मेळनले मु ” अश्शि मनोराज्यांतु बुडलो रायु . शशांकाक 
अनी घण्टकर्णाक उळदूनु विचारणा करुनीक , तानि केल्लेलि फटवण 
रायाक समजलि . ताजे फल जावून तांका राज्या भायर विधेय 
करुन धवण्डायले . 

रायाले मनांतु काम विकार खवदळेवून पाळां मारताले . तान , 
भूक , नीद नातिल्ले रायु शोषितु जालो . ताका समाधान करुक कोण 
शक्तु ना जालो . अमात्य सुमन्त्रान बहुतंत्रान , विनीत जावूनु रायालें 
मना दुःकोवुनातिल्लें सागले . " प्रभो , राज्यांतुले सर्व स्त्रीयाङ्गेलोय 
धनि तुम्मि . कसलाक हो यादि कडताति ? आज्ञा दीवंका " . 

ते आयकून रायान सांगले . " प्रजांगेले धन राकीन मणु प्रतिज्ञा 
केल्लेले हावें एक प्रजेलि स्त्रीरत्नाक अपहार केल्यारि , ताच्या व्हडि 
धूर्तप्रवर्ति कसलि आस ? वोयंचे लागि “ भात खा " मणु उपदेशु 
करत तू ? प्रजांक नेमु एकु , रायाक भनी एकु म्हळेलें न्हयं मेगेलि 
नीति . हे मेगेले तत्व समजुनातिल्लो तूं मेगेलो मन्त्रि आसूक युक्तु 
न्हयं " . मणु ताका पदवि निवारण केल्लें . 

आपण्यालि बायल तं रायाले दुःखकारण मण समजून 
सेनाधिपति बलभद्रान रायालागि समर्पण केल्लें . " प्रभो , तुम्हि येचनेन 
( यादोन ) जीर्ण जाताति . तुमगेलो जीव प्रजांगेलो प्राणु . प्रजा 
खातीर पुणीय तुमगेले जीवाक अकाल मरण हाडूनजा . सविनय 
मेगेले बयलेक मनःपूर्व जावून तुम् का समर्पण करीन , तुम्हि तिका 
स्वीकार करुका " . 

रायान प्रस्युत्तर दिल्ले " प्रजांलिसून पुरस्कार वा पारितोषु 
धेवंचें राजनीतीक विरोधु मणु तुका समजणि ना ? माका अनीति 
शिकोवुचाक तूं 
तं आयला जल्यारि , अमात्याक दिल्लेलि शिक्षा 


उडगासु करि . ' 


बलभद्रालो राजस्नेहु हे भोषणीक जिक्वल्लो आसलो . दूसरीय 
तो सांगूक लागलोः राया , हे अल्पालो पारितोषु घेवंच्याक आशा ना 
जल्यारि हावं एकु उपायु सांगतां . मेगेले बायलेक लागीचे विश्वनाथ 
देवालयान्तु देवदासि मणु दान करुं वत्ता . तजेऽनन्तर तुम्हि तिका 
स्वीकार केल्यारि तें राजनीतीक विरोधु जावंच्या ना . 

ते आयकून रायु स्वल्पवेळु चिन्तनेरि बेसून मागीरि ताणे अश्शि 
सांगले . " बलभद्रा , युक्तीतु तूं धाष्टोकु रे . तुगेलो राजस्नेहु असा 
मान्य . तुगेले बुद्धिचातुर्य देःकून तूं अमात्य पदवीक अर्हता आसिल्लो 
मणु माका दिसत . 

आज धरनु तू मेगेलो मंत्रि . ते तश्शि आसो . 
अनी हावें सांगचे कान दीवून आयक ; 

राजनीति . मनिशान केल्लेलि . तिजे बरि मनःसाक्षि म्हळेलि 
एकि दवनोति आसा . हितले काळ ते बयलेन तुका अनुपम सुखभोग 

दिल्लेले सर्वय तुगेले रायागुणि त्यागु करुक तय्यार जावून मायला . 
तुगेलि ती निष्कळंग राजभक्ति माका कृतार्थपण दित्ता , तुका हावं 
धन्यवादु सांउतां . अन्यथा पळेयल्यारि , एक व्यक्तीन स्वकीय सूखा 
खातीर अनी एक व्यक्तीकेरान भोगत्यागु करोवंचे मनःसाक्षीन 
अनुमति दिवंचि ना . चड अनी काय सांगुका नाका . मेगेलो अनुग्रह 
सयत वच्चून कळत्र भोगु करुन सुखान जीवित काडि . ' 

मनोभवव्यथेन रायु चरमगति पावलो . जल्यारि तागेलि कीति 
आजसरि पाचवी आसा . 

रायभक्तु कृतजु जल्लेल्या बलभद्रान 
रायाल्या चितेरि उडकि मारुन प्राणत्यागु केल्लो . प्रतिक्रियेछा सफल 
जल्लि उन्मादिनीलि ; जल्यारि ती साफल्य करुक तोण दिल्लेलें मोल 
कित्तें ? - आपण्याले सुमंगलपण . वेगळयाले दोळे काडूक गेल्यारि 
आपण्यालो एकु दोळो पुणीय नष्ट जाव्यात . 

हे कथेन्तु कोणालो त्यागु व्हड ? - रायालो अथवा बलभद्रालो ? 
निःसंशयं रायालोच ; तुमकां विरोधु अथवा इतरपक्षु आसल्यारि 
कारण सयत सांगुयात . 


26. तो रोडूनु हासलो कित्याक ? 


कळिङ्ग राज्यांतु , शोभापुरि म्हळेले नगरीन्तु यज्ञस्थल नावांची 
एकु विभागु आसलो . थयं यज्ञसोम ब्राह्मणाक अदं आयुस सरलें , 
तजुपरान्ते , ना ना म्हणु ताका एक चेल्या चेरडं जालें . चेरडाक 
देवसोम म्हणु नामकरण केल्लें . अपूरबायेन ताका बाडोवून धार्मीकु 
अनी ग्यानि केल्लो . 


दुरदुरष्टान , सोळा वारि देवसोमु मेल्लो . बुद्धि सौन्दर्य , ग्यान 
इत्यादि सग्ग एकसानि भरलेले सौभाग्यवन्त बहुपक्ष अल्पायुसां 
आसाति . बावसूक जल्लोलु शोकु सांगून मनांतु करुक साध्य न्हयं . 
ताका चित्तभ्रमु जालो . " मेगेलो पूतु सोमु मेल्लोना ; किंतु देवा 

पोळोवूनु दोनि दिवसि येत्तां मणु मिजे लागि सांगून तं तो चमकला " . 
अश्शि जल्पूनु मृतशरीराक पोटोवून धरनु संस्कार क्रिया करचिना 
मणु निरबन्दु करतालो . 

सेजार जनानि , प्रत्येक तागेलो पुरोहितु आपूलि भट्टान , ताजे 
लागि समाधान सांगलें . “ यज्ञसोमा , ब्राह्मणान्तु वरिष्ट तूं , तुगेलि 
सम मनस्कता खयं गेल्लि ? जीवित म्मणचें एक नश्वर बुबुदाकार , 
उदकावेले फेणावरि - आतां फुगलो अनीचे क्षणे फुटलो . गीतेन्तु देवान 
सांगलेलें उडगासु ना ? " जातस्य हि ध्रुवो मृत्यु ...... " G.II.27 ) . 

लोकान्तु सर्वांक हारवोवून निःशेषशत्रु जल्लोलो यवनु सिंकांदर , 
एकछत्राधिपति जल्लोलो धर्माशोकचक्रवति , अपराजित पुसांगेलि 
माति एक भ्रूकटाक्षान बावगोवंच्याक सौन्दयं आसिल्लि द्रौपदि , 
गोतामृत वैदगध्यान देवांक सरि भूमीरि आकर्षण केल्लोलो भक्त 
शिरोमणि पुरन्दरदासु - इत्यादि महाजनांलागि सरि मृत्बून पक्षपातु 
दायलोलो ना मू . प्रकृतीचो अलंघनीयु नेमु सां मरण म्हळेलें 
कित्या विसरलो ? 

हे सग्ग मायकूनूय यज्ञसोमान हठ सोळळेनांति . तावळि अनी 
एकु वृध्दु म्हालगडो मुक्कारसून सांगूक लागलो " अरे यज्ञसोमा , 
कसल्याक तूं बुद्धिनातिल्ले सान चेरडा मणकेन हठ करत . 
वियोग दुःख भनभसूनातिल्लो लोकान्तु कोण ना . हावें सांगूचो हो 
संभव लेकून पोळे य - बुद्धदेवाक ग्यान सिद्धि जल्ले उपरान्ते ताका अनेक 
भक्तो अमानुश मणु लेकतालि . एक दीसु एकि तरुणी तिगेले चेरडा 
म . बुद्धा पायि धवरुन पुनरजीवन करुक पिरारतना करुक लागलि . 

" जायत . ताजे बोकद एकि मूश्टि सासम घेवून यो " मणु 
शाक्यमुनीन सांगलें . 

" पांच निमिष भित्तरि हाडीन " मणु सांगून धावंचे ते तरुणीक 
माक्षि आपोवूनु बुद्धपरमात्मान सांगले . " " जल्यारि एकि निबंदना 
आसा , तो आयक . तुर्वे हाडचे सासम मरण कायं जावुनातिल्या 


मरण 

एक 


घरल्यातून आसुका . " मणु , शोकाक्रान्त जल्लेल्या ते साध्वीन लेकले तें 
सुलभ मणु . दीस सगोळ सासमा खातीर भोवनु तिजे पाय मोळ्ळे 
मरणशोक जावुनातिल्ले घर खयं दिष्टि पळळेना . मृत्यु - विरह - दुःख 
अनभसिल्लें भनेक जणा आसाति आपण्या मणकेन मणु बळूनीक 
तिगेलो दुःखभारु ऊण जालो . 

त्या बायले उद्देल्लो विवेकु सरि तुका 
ना जालो मूऽगा ! " अश्शि वयोवृद्धाले वाक्य आयकून यज्ञसोमालो 
बुद्धिभ्रम निःसरलो . 

पुताले मृतशरीर मशणांतु व्हरच्या वाटेरि , एक विजनस्थलारि 
म . सक्कल धवरुन दायाजि विश्रामु काडूक बेसले . देवसोमाले अपमृत्यू 
पासून दुःख उल्लोवून बेसले . थय लागीच आसलेले रानांभित्तरि 
आश्रमवासि जोगिया कानान्तु पळ्ळे ते दुःख वृत्तान्त . 

जरानरान झरजर जालोलो तो जोगि , तागेले शिष्यान मागन 
हाळेलें भक्षण करुन जीवन कडतालो . तेदूस साकाळि , तागेलो 
अहंकारि शिष्यु लडायि मारुनु चम्कलो . आतां त्या जोगियाक मरण 
नन्तना वेगळि गति ना . अकस्माद , त्यावेळारि तां देवसोमाले अकाल 
मरणवृत्तान्त कानांतु पळ्ळेलें . 

तावळीच त्या जोगियान निश्वयु काडलो . जोगशक्तीन परकाय 
प्रवेशु करुक साध्य आसलेले त्या जोगियाक . एक निमिषाक तो 
ध्यानांतु लयु पवलो . दोळयांतूनु दळ्दळि उ.दाक घालन खोळसां 
काडून रोडूक सूरु केल्लें . स्वल्प वेळानन्तर ताणे उट्टावून हासून नांचून 
कुदूक आरंभोलें . कुद्दप चड्चड् जावून झरजर जल्लेलें शरीर 
श्रमाधिक्यान तोग्गु पडून मेल्लें . 

तेच समयारि मृत जालोलो देवसोमु उट्टायलो . दायजी , बापूसु 
सर्वय अतिशयान धावनु पावले . “ अरे , पापिया , भिसरावूनु रोडेयले 


6 . 


* During the upheaval of Buddhism , its astute criticism struck at the 

root of the Karma theory and the belief in the existence of an 
individual soul capable of transmigration . As a counter and in order 
to rejuvenate that belief , a number of similar transmigrational stories 
were interpolated in the Hindu mythology . There has been no 
scientific proof , nor any objective observer to testify this soul's feat 


71 


तो रोणु हासलो कित्या ? 
मुरे तू । हामका ! ' मेल्लो ' मणु नाटक खेळे यतालो ? " मणु थयं एक्कडे 
जालेल्यानि निमगीलें . निःदांतूनु उट्टायलेले देवसोमाले मुखभाव 
फूडेवरि नासले .. शान्त - स्मित मुख फूडे आसलेले , आतां मिताक्षर 
जावनु गौरव भरलेलें जालें . देवसोमान दोळे घष्टून सांगले " हावं , 
पशुपति महेश्वराक देकून आयला . देवान माका सन्यास स्वीकार करि 
मणु आज्ञा केल्लि " . अश्शि सांगून तांका सर्वांक सोडूनु लागीचे रानां 
भित्तरि चमकलो . कोणांक कळोवुनातिल्ले जोगियाले मृतशरीर 


लासून उडेयलें . 


एक फन्ता काम करुनातिले वेगळयांल्य श्रमफलान जीवित 
केल्लेल्या मनिशाक - जोगि जावो रोगि जाबो - मागीरि आपण्यान काम 
करुका म्हळोलो स्वयाभिमान आसना - तरणाटे देह म्हेळयारि सरि !! 
तें थयं आसो . सुरुवे तो रोडळो कित्याक . मागीरि हासलो कित्याक ? 


27 . 


जावनु सुख भोगतालो . 


माणिक्य सोडून पुष्यरागु इःचेलो 
नेपाळक्षितीन्तु शिवपुरि नावांचि नगरि आसलि . थयंचो रायु , 
यशोधनु सचिवायत्तु जल्लेले पेटाक , आपण्यालो राज्यभारु विश्वस्तु 
जल्लेल्या मन्त्रि , संज्ञासिंधू लागि सोडणु राणि , सोमशोभे वोट्ट स्वस्थ 

रायाक जल्लि एकि चेल्लि , तिगेलें नावं 
चन्द्रकला , प्रायि जात जातां नावां तकीत कुमारि पूर्णचन्द्रवत शोभेलि . 
सोळा वरसां जालिं तिका . अतां राजकुमारीक एकलीच भायर सोडप 
ना . जल्यारि एकदिसा यदछया तो उद्यानांतु फूलां तुण्टोवून धण्टीन्तु 
घालतालि . 

मानेष्ट म्हळोलो कुमारु त्या नगरीतुल्या एक धनवर्त ब्राह्मणालो 
एकपुत्रु . ते वेळारि तो उद्याना वाटेन वःतालो राजकुमारीक देकून 
विस्मयु पावलो . कोण ती , रुपघेत्तल्लि रतीदेवी , की काय इन्द्रालि 
अप्सरस मणु संशयु पावलो . राजकुमारीन वयरि आसलेले फूलां 
खुंटून कपडावण्टीन्तु घालच्या वेळारि , तिगेलो हातु खाल - ऊंच वत्तालो 
पळोवून " ती आपण्यांक आपेयत तां " मणु मानेष्टून चूकि धारणा 

केल्लि . चोळि नातिल्या त्या कालाक , नेसूचे आवंगालें कुरटाक 
देडावूनु , अंगवस्त्रान कुंचभारु निप्पोवंचे आसलें कन्यकानि . तीणे फूल 
तुण्टोषच्याक हातु वयरि कळयारि , अंगवस्त्र ऊंच सरनु राजकुमारीलो 
कल शतुल्य वक्षदेशु तवतवळि मानेष्टूल्या दोळयांक भाकर्षण करतालो . 
कामातुर जावनु मांग हुम्मेवूनु राबतो मानेष्टु . 

राजकुमारीनय ताका देकलो . हितलो कलावन्तु जल्लेल्या एक 
युवपुरुषाक तीणे प्रथमजावनु पळोवचे निमित्ति पुष्प संपादन वृत्ति 
विसरुन ताकाच दोळयानि पीवून राबलि ती . रावळारांतुलि हस्ति 
सुटलेले खःबर तिका गोत्तु नासलें . हस्ति येत्तालि पळोवूनु सखीजनां 
चारीय दिककान धावनु निप्पीलि . क्षणभित्तरि मानेष्टूक भापत्संदर्भ 
मना गेल्लो . वणति उड्डि मारुनु वायुवेगान राजकुमारी लागि 
पावलो . हस्ति लागि पावलि , तिजे सोण्डाळेतुल्यो उदका कूपो 
राजकुमारीले आंगारि पडताल्यो . मानेष्टून एक कण्टया दण्डान 
पृष्टभागारि थोपून हस्तीक राजकुमारी लितूनु घुबण्डायलि . हस्तीन 
कोपान फाटि घेवं च्यानीक आड जावून , वांकडे - तेंकडे धावूनु , ताव 
तवळि कण्टयान पीडा दीवून , तिका बहुदरा व्हेल्लि . राजकुमारि 
धावनु अन्तःपुरान्तु गेल्लि . जल्यारि जीवा भःय नातिल्ले मानेष्टून 
केल्लेले साहस तिजे मनांतु गाढ जावनु मुद्रेले आसलें . तोण्डालागि 
पावलेलें लोळिपोप ( Lolly pop ) उफ्ल्यारि चेरडाक कितलो संतापु 
दिस्तलो , तपिश विघ्नदुःखितु जल्लो मानेश्टु . रायालि एकत्रि तां 
ती मणु संजले उपरान्त , समा वांटेन मेळूक साध्य न्हयं ती मणु 
ताका मनांजल्लें . 


वेणबोटु त्या राज्याचो एकु व्होडु मान्त्रीकु . मानेष्टून मस्त 
धन दीवनु आपण्यालो आग्रहु ताका जाणेयलो . वेगवटाक असले 
विषयान्तु भारि उमेदि आसलि . ताणे एकि सानि स्फटिक मणि 
मानेष्टूक दिल्लि . ती तोण्डांतु जिबे पन्दाक धवरुनीक मानेष्टु 
आसलोलो एकि सुन्दरि कन्या जल्लि . मान्त्रीकान एक ब्राह्मणश्रेष्ठालो 
बेषु धरसून ते सुन्दरिकन्याकय घेवूनु राजधानीक चम्कलो . रायान 

ब्राह्मणसत्कार केल्लो ; मागीरि आगमनोद्देशु कसलो मणु निमगीले , 
वेणबोटान अश्शि उत्तर दिल्लं . " महाराया , ही कन्या मेगेलि एक पुत्री . 
मृणाळिनि मणु नांवं . हावं तीर्थाटनाक वत्ता ; हावें परतून येवूपर्यान 
मेगेले धुवेक तुम्हि हे रावळारान्तु पालन करुका मणु मेगेलि विनन्ति " . 

रायान सम्मत सांगिल्या उपरान्ते मृणाळिनी रुपान आसलेल्या 
मानेष्टूक थंयं सोडूनु मान्त्रीकु चम्कलो . रायान चन्द्रकला भापोवून 
ब्राह्मणपुत्रीक एकि पोस्कि म्हळ्ळेले लेकान अन्तपुरान्तु राकूक सांगलें . 
मृणाळिनीन केन्नाय चन्द्रकला लागि भोवंप , खेळप , जेवप , न्हावप 
आसलें . स्वता आसिल्ले पौरुषान , मृणाळिनि सर्व विषयांतूय प्राप्ति 
आसलेलि जावून राजकुमारीक दिसले . नचिरेण , चन्द्रकलालि 
आत्मसखि जालि मृणाळिनि . अतां दोगानीय एकच शयनशाळेन्तु 
निदेवंच्या सुरु केल्लें . 

एक फन्तां राति मृणालिनीन लागी मांचारि निदलेले चन्द्र कला 
लागि प्रश्न केल्लो " प्रियसखी , तूं कसलो की व्होडु एकु मनःक्लेशु 
मिजेलितूनु निप्पेयत . राति सगळी दीर्घश्वास सोडचे मिजे कानान्तु 
पड्नाय मणु लेकता ? मांचारि हेळतापेळतां लोळत नन्तना तुका नीद 
पड , हावें पळेयलेना . दीस वतावतां आंगान सुकून येत कित्या ? 
खाणजेवण तुका नाका जालें , कारण कितें ? हामकां दो गांकय आंगान 
मात्र न्हयं वे व्यत्यासु ? मागीरि कित्या मन्न सोडणु मिजे लागि 
सांगना ? दुःख भायर सांगल्यारि संतापु ऊणे जातलो मू ! 

राजकुमारि जालेले सर्वय , हस्तीलितूनु एक युववरान आपण्याक 
राकिल्लें , आदितूनु अवसान पेरॉन समस्त सांगून रोडूलागलि . 
" तेवूस धरुन मेगेलें मन्नू स्वाधीनांतु ना . हावं विंगड एक लोकान्तु 
त्या तरुणालो अंगसंगु आस्वादु करुन आसा . पळेय , पळेय , हजार 
हून चुंबनानि मेगेले वोण्ट अनी हरदें ताम्बडे वोल्लें करता तो ; अनी 
कसकसलि आनन्दकेळि करता ! मिजान वर्णना करुक साध्यना " मणु 
तिगेल्या मनोरथाचे गाडे धावंचे स्वैरदेश वर्णन केल्ले . 

तिगेलि ती वर्णना आयकून मानेष्टूक सन्तोषु अनी रोमांचु 
जालो . तागेलें मन . धन्यजालें : तागेलि यत्नाचि फलप्राप्ति लागि 
पावलि . मनोरथांतु बुड्डून संगमाकांक्षेन पक्व जल्लेलें कन्याफळ तां 
चन्द्रकला मणु ताका संजलें . भयविना जिबेखाल धवरलेलि स्फटिक 
मणि भायर काडळि , रुपवन्तु तरुणु मानेष्टु जावून तिजे मुकारि 
राबलो . प्रतीक्षा करुनातिल्ले प्राणनाथाक एकान्ते देकून राजकुमारीक 
भय्य , आश्चर्य , लज्जा इत्यादि मनोभाव एकसानि ' जाले . गांधर्व 
संप्रदायान तानि विवाहु केल्लो . दंपतियालि ती प्रथमरात्रि कामदेवालि 
रणभूमि जालि , नांकटानि बुरडप् , दान्तानि चाबप् , वोण्ट सोस्सप , 
इत्यादि अन्योन्य हिंसा प्रवर्तनानि तानि जगराण केल्लें . अहो ! 
कामदेवालि विपरीत रुचि ! चडि दुःकि पावता तशीच चड् सुख 
मेळत . फालें जावंच्या फूडे , मान्त्रीकमणि तोण्डांतु धालून , मानेष्टु 
मृणाळिनि जावून परतलो . 

अश्शि तीव्र रहः सल्लापान एकु मासु धावलो . चन्द्र कलेलि अॅड्डे 
भयणि , मृगेक्षणाक वारडीक निश्चयु जालि . राजमन्त्रि संज्ञासिंधूलो 
एकपुत्रु , शिंगशीर्षु तां व्होरेतु . चन्द्रकले वोटु मृणाळिनीय वारडिकेक 


चम्कलेलि . 


बीधि कसकसि खेळता मणु सांगूजायना . मृणाळिनीक पळोवूनु 
व्होरेतु शिंगशीर्ष मेच्चून गेल्लो . तान ना , भूक ना , जीवा एक सूखना 
म्हळेल्या कठिन शोकावस्थेरि षावलो . व्होकलेलागि उल्लोवंच्या ना , 
उल्लेयल्यारि पिस्सो अश्शि जल्पेतालो . मन्त्रि संज्ञासिन्धु व्यसन पावलो . 
अन्वेषण करनु पुत्ताल्या दुःखावस्थे कारण संजलो . रायालागि वचून 
मृणाळिनीक धाकटि जावून आपण्याले पुत्ताक दिवंच्याक प्रार्थना केल्लि . 
" ते साध्य न्हयं , हावं ब्राह्मण कोपाक पान जातलों " मणु रायान सांगले . 

वादप्रवीण जल्लेल्या सचिबान सोळ्ळे ना . " राया , ब्राह्मणशापा 
पाशि घोर अनर्थ राज्यनाशु तां . मेगेलो पूतु सबसूड जायना जल्यारि 
हावं प्राणत्यागु करतलों . हावें मेल्यारि , राज्याक नाशु येतलो . ' 
अश्शि एकि भीषणि मारकि . 

कार्यप्राप्ति नातिल्या रायाक भीतिजालि . ताणे मृणाळिनीक 
आपोवून आपण्यालि दुरावस्था निवेदन करनु तिगेलो अभिप्रायु 
निम्गीलो . मृणाळिनीन संकोज विना क्षणभितरि सम्मत सांगलेले 
आयकून रायाक संतोषूय , इतरांक , प्रत्येक चन्द्रकलाक , अतिशयूय 
जालो . मणाळिनीन एकि निबंधना सांगलि . " व्हारडीक जालेले 
तेवूस व्होरेतान चातुर्मास तीर्थाटनाक वचुका " मणु . 

" मृणालिनीक मेळयारि पूरो " म्हळेल्या राक्षस कांक्षेन सिजूच्या 
शिंगशीर्षाक तीणे घालेल्या खंच्या गेरारीय नांचूक विरोधु नाजल्लो . 
धाकटि वरडीक चलेयलि . घरांभित्तरि पायु धवरुक सरि सोडुनातिल्लें 
वारडोके माण्टवांतुनूचि व्होरेताक तीर्थाटनाक धावेडायलो मृणालिनीन . 

रायाले रावळारान्तु जावंचे सर्वय सदसदा मान्त्रीकु वेणबोटाले 
कानान्तु मेळताले . मानेष्टु रावळारान्तु ना मणु कळूनीक ताका तृप्ति 
जालि . तोच आपण्याले दूसरे रंगाभिनयाक आथतो कालु मणु ताणे 
लेकलें . अधीक दूरानातिल्लें एक धनवन्त वणिजालो एकपुत्रु , बाबोणु 
वासु करतालो . ताजे लागि बोचून मान्त्रीक वेणबोटान एक व्यापारु 
उल्लेयलो . राजकुमारीक मोल केल्लें . एक हजार भांगरा पागोडो 
( a gold coin current in southern regions of India during 
the 16th century ) दिल्यारि राजकुमारीक तागेलि बायल करतां 
मणु वेणबोटान वाक दिल्लें . बाबोणान मनोगुणितान , धरारि 
आपण्यांक युवरायु जावंचि भावि लेकून , ताका एक हजार पागोडो 
धन दिल्लें . 

वेणबोटान फूडेवरि वैदीका वेषु घालनु , बाबोणा धेवनु राज 
सन्निधीरि गेल्लो . रायालो आदर घेवनु , सांगले “ महाराया , मेगेलि 
परदेशयात्रा सफल जावून पूर्ति जालि . मेगेले धुवेगुणि एक चेल्याक 
सोदून हाडळा , हो चोय ” मणु बाबोणांक बोट दाकेयलें . बाबोणान 
हात एकडे करनु रायाक नमस्कार सांगलो . वैदीक ब्राह्मणान दुसरीय 
सांगले . " हे सत्यवंत महाप्रभो , तुमचेलागि धन्यवादु सांगून मेगेले 
धुवेक मृणालिनीक व्हरुक आयलां हावं " मणु . 

मृणाळिनी पासून कसलें सांगचे मणु कळूनातिल्लें परवेस 
पावलो रायु . अंत्यारि , ती कशिश नष्ट जालि मणु सत्य सांगलें . 
फाटींगु ब्राह्मणान कोपाभिनयन केल्लें . धर्मनिष्डेरि चलच्या रायाक 
वेगळि वाट देकूयेना जालि . आपण्याल्या चन्द्रकलेक ब्राह्मणाक सोडणु 
दीवं काजालि , राजकुमारीक विरोधु सांगूक धैर्य ना जालें , कारण , ती 
ते वेळारि दोन मास गु : णि आसलि . बाबोणान स्वैरीक स्वीकार 
केल्लिना जाल्यारि , तीणे कळुका केल्लेलि प्रवति भायरं येतलि . 

बनी शिंगशोर्षाल्या घरल्याक एकि दिष्टि धावंडाव्या . 

मृणाळिनि अनो मृगेक्षणा एकच घरकडे एकच मांचारि 
निदताल्यो . मृगेक्षणा कांय कामलीलानुभब कळनातिल्लि हळ्ळंतुलि 
" फुल्लेवुनातिल्लि कोळि " मणु मृणाळिनीक मनांजालें . मृगेक्षणे , तुका 
एकि काणि आयकुका ? राति हम्मि एकाकी मू , कांय पुणीय विनोदु 
नाका वे ? " अश्शि म्हणून काणि सूरु केल्लि मृणालिनीन . 


वैवस्वत मनु मगधेचो नीतिपति रायु . ताका इळा म्हळेलि 
एकि धूव आसलि . एकु यागु आरंभून बावसून धुवेक संगमाक 
आपेयलि . ती करणि एकि अनीति मणु विरोधु संगून ती गौढदेशाचे 
चन्द्रपुराक गेल्लि . थयंचो राखु सोमांक पौरुष आसिल्लो , बुधु नावांचो 
पूतु आसलो . इळा बुधाचेरि मोगु पावनु ताका संगमाक क्षणन केल्लो . 
थयंचे एक शिवक्षेत्रांतु तानि दोगानीय पुरुषु - स्त्री जावनु संभोगु 
केल्लो . तत्फल जावनु इळाक ' पुरुरव ' म्हळोलो अनन्तरकालाचो 
चन्द्रवंशस्थापकु , बहु विक्रमि जल्लोलो इन्द्रतुल्य पूतु जनन जालो ' . 


" संभोगु म्हळोलो कसलो तो , तो कश्शि करप ” मणु चेरडा 
मनस्कतेचे मृगेक्षणेन निम्गीलें . आपण्यालि युक्ति सफल जता मणु 
कळनु मृणाळिनीक उत्साहु जालो . पुंसान पुंश्चलोक प्रथमरात्रि करचें 
आलिंगनादि संगम पर्थन्त , आपण्यांक राजकुमारीलागि मेळ्ळोलो 
अनभवु आधारु करुनु सर्वय विस्तारु करुन सांगलें . तें आयकत 
आयकतां मृगेक्षणेक आंगा रोम फुल्लेलि , हरदें फटफटेलें , हातपाय 


माणिक्य सोडळे , पुष्यरागु घेतलो 

तळमळेले - कसलो की अवर्णनीयु मनोभावु अनी शरीरानुभव जाताले . 
अनंगतापु सहन नातिल्ले तीणे “ सीतकार " करुक आरंभीलें . 
मृणाळिनी लागि तिगेल्या कामरोगा लक्षणां सांगलि . तिगेल्या सवतेन 
सागलें " त्या रोगाक वोक्कद एकच ; तारुण्य भरलेले चेड्यांलागि मात्र 


ते मेळत् " मणु . 


तावळि साधु मृगेक्षणेन निमगीलें “ कोणेय एक चेड्याक कोणे 
नेणतना भित्तरि हाडूक उपाय किन्तें " मणु . आपण्याले कौशल 
यत्नाचि फलप्राप्ति पावलि मणु कळनु मृणालिनीन सांगलें “ अगो 
मृगेक्षणे तू सांगचें बहु सुलभ साधारण . फूडे कालाक चेल्यांक 
चेलीयो करचि अथवा चेलियांक चेल्ले करचि शक्ति देवांक आसलि . 
विष्णूले दयेन ती शक्ति अनी उपाय मिजेलागि आसाति " मणु . 
लागीचे निमिषारि मृणाळिनि अन्तरधान जावनु , तिगेल्या स्थानारि 
मानेष्टु आविर्भवेलो . 

मानेष्टून अनी मृगेक्षणेन तो राति पञ्चमस्वर्गारि अनभसीलि . 
दिसाचे बायल जावुन्य रातीचे दादलो जावूनूय मानेष्टून सुख 
भोगीलें . मनिशा मन्न मुःसावरि चंचल मू ! एक निमिषारि मलिन 
मलावेरि बेसल्लो मूसु लागीचे निमिषारि मधुर भक्षण पदार्थारि 
बेसत . कितले काळ एकु मनीशु एकच आयदनांतूलि राम्दय खातलो ? 
स , सात दीसभित्तरि नेवरिषण , न्यूनता सर्वय आटलि . मृगेक्षणेरि 
मोगु पुरपूरो जालो मानेष्ट्रक . राजकुमारीन दिल्लेलें सुख आटोवून 
आय . आयले . राजकुमारि नागरीकत्व , कलाचार , 

आसलेलि 
सुशिक्षिता . मानेष्टूले मनःचंचलत्व आष्टेयल्यारि पौराणीक रायु 
ययातीलो उडगासु येत . 

ययाति इन्द्रसमान आसलोलो सिन्धुदेशा पालकु . ताणे शुक्रकन्या 
देवयानीक , बायतु पडळेलेक रक्षण करुनु , तिकाच विवाहु केल्लो . 
जल्यारि तागेलें चपल मन्न मिष्टा म्हळेलि देवयानोलि सेवकि , 
असुरचक्रवति विरोचनालि धूव - तिजेरि धावलें . ते देकन कोपान 
देवयानि तिगेल्या कुळाराक गेल्लि . एदे काल ययाति अनी शमिष्टा 

मातृका दंपती जायनु सुखान राबलि . जल्यारि ययातीक लैङ्गिक 
विषयान्तु दुर्बलत्व अथीक आसलें . ताका दुसरीय देवयानीचेरि रुचि 
दिसलि . तिका परतून हाडूक शुक्राश्रमांक जमकलो . थयं तागेल्या 
मावांन शुक्राचार्यान ताका बहुकालाई जल्लेलि दण्डना दिल्लि ; तागेलें 
बीजकोष्ट ( scrotum ) कातरलें . 

तेच तरा गति तां मानेष्टूक जल्लेलि . राजकुमारीक सोदून 
वचानीक तिका बाबोणान अिवाहु करुन व्हेल्लि मणु आयकलें . बेण 
बोटान आपण्याक फटवायलो मणु कळनु ताजे लागि लडायेक गेल्लो . 
मान्त्रिकान तागेलि स्फटिकमणि उप्पून काडळि . तदनन्तर ताका 
मृगेक्षणा लागीय खेळूक वाट ना जालि , कारण शिंगशीषु , तिगेलो 
घोवु परतून येवंच्याक अधीक दीस नासले . ताणे धाकटि बायल , 
प्रियतमा मृणालिनीक सोदून भोवंच्याक आस , त्या वेळारि मानेष्टून 
निप्पून भोवू का मास्तलें . 

मानेष्ट्रन वचून बाबोणालागि वास्तव सर्वय सांगले . राज 
कुमारीक गांधर्वरीतीन आपण्यान विवाहु केल्लोलो मणूय , तिजे गर्भान्तु 
बाडचे चेरडु आपण्याले मणूय सांगले . बाबोणाक कोपु आयलो , 
राजकुमारीक आपोवून निम्गीले . “ मानेष्टु कोण काय माका गोत्तु 
ना " मणु ताजे तोण्डारीच तीणे फट्टि मारलि . नवे बायले देकून 
आपण्याक सोडणु गेल्लेल्या दादल्या पासून फट्टि सांगच्यांतु पाप ना 
मणु तिगेल्या मनःसाक्षीन धैर्य दिल्लं . 

बाबोणान सेवकांक पोवून " हे पिशाचाक गळता मारायऽरे " 
मणु कल्पना के ल्लि . हातांतूले माणीक सोडणु पुष्यरागु जोडूक गेल्लो 
मतिमोहि . माणीकय गेल्लें , पुष्यराग्य नष्ट जालो . 

घोवाक मृत्यूक दिल्लेलि पतिव्रता 

( उपराटि सावित्रि ) 


मद्रपुरीन्तु अडयार प्रदेशान्तु स्फटिकोदक होळचि अडयार न्हयि 
आस . आषाढभूति म्हळोलो एक यात्रीकु निर्मल उदाक देकन न्हावूक 
नदी तीराक चमकलो आपण्याले सावळेक सरि नम् गुनातिल्लो तो 
संशयकुक्षि हेळतां पेळतां चोयलो , कोण ना मण निश्चयु करुनु , 
आरण्यालि रुपया पोटळि एक फत्रीचे पन्दाक निप्पोवून उदकान्तु 
देवलो . तें पळोवून राबिल्या एक चेड्यान रुपया पोळि चोरुनु व्हेल्लि . 

स्तानानन्तर तडि चळ्ळोलो आषाढभूति रुपया पोटळि 
देकुनातिल्ले विषादु पावलो . एक वस्त्रकारान ( weaver ) आषाढ 
भूतीलि दुःखावस्था आयकून , ताका आपण्याल्या घरल्याक - दोनि 
मैलस ( miles ) दूरा जल्लेल्या तिरुवाम्यूराक - आपेयलो . सोदून 
गेल्लेलि वालि पायाक आडळि मणु लेकून आषाढभूतीन ताका धन्यवादु 
सांगलो . वस्त्रकारि करुपान आएण्या बायल चिन्नपोण्णूक आपोवून 
अतिथीक घरल्याक व्हरुक सौगून , तो सूत घेवंच्याक चम्कलो . 

चिन्नपोण्णूले तोण्ड केनाय हस्तमुख आसलें . तो अतिथि 
सत्कारोत्सुकि मणु आषाढभूतीन लेकले . वास्तवाक तिग्गेल्या प्रसन्नतेचे 
कारण तिग्गेलें मन्ना सगळेच मोण्डु गोयन्दसामीचेरि आसलें . 
तिरुवाम्यूर घरल्याक पावं चानोक सांज दण्टवून काळू कु जल्लो . पोरणो 
एकु मांचा दाकोवून चिन्नपोण्णून आषाढभूतीलागि सांगलें “ आगा , 
मेगेलि एकि दोस्त दूरगावांतून आयल्या . हावं वचून तिका पळोवून 
येतां , तो वेळु पर्यन्त तूं हे मांचारि नीद् काडि " मणु . 

चिन्नपोष्णु वेगिवेगि शिंगारु करुन भायर देव लि . दुरदुष्टान 
घोवु परतून येतालो दूरसकून तीणे देकीलो ; ती भित्तरि धावलि , 
अलकारु मेकळोन दवरलो , किन्तु घोबान अलंकारुसयत् तिका देकून 
जल्लें आसलें . मद्यपान करुन हालून धोलून , हातांतु सूरा कळसूलो 
धरुन करुप्पा भित्तरि आयलो . चिन्नप्पोण्णूक आपोवून “ मागो राण्डे , 

हावें नातिल्या वेळारि तू मीण्ड करचें अनेकजणानि मिजेलागि 
लांगिलें आस . आजि तूं अभिसारपणाक वत्तालि मिजे दोळयानि 
पळे यलें " मणु सोवून तिका खूब् कणसलारि अनी फाटीरि वाजेयलि . 
लागि आसिल्या खंब्याक तिका बन्दून धल्लि . कोपुरलांतु वरलोलो 
सूरु पोवून वस्त्रकारान निदेवून घोरेवंचाक आरंभीलें . 

त्या समयारि चिन्नपोण्णूलि सखी , सामन्दि , गावांतुल्या केळसंचा 
बायल , कळकांतु मार्जार - पादान , शब्दु करुनातिल्ले पावलि . 
चिन्नपोण्णू लो कामुकु , गोयन्दसामि येवनु राकून राबला मणूय , तीणे 
तो संदर्भु निष्फल करुक नज्जा मणूय सांगले सामन्दीन . 

" माका वच्याक कश्शि साध्य मणु सांग गो ? मेगेलि अवस्था 
ताका सांगून मनांकरि ” मणु चिन्नपोजून सांगले . हे आयकून 
केळशंचा बायलेन उपदेशु केल्लो . 


" सान आडावण देकन माक्षि सरचि 
सामान्य जनां - तांका ना सुख सुरताचे 
योवन म्हळेलें एक तोनि दिसां फूल 

बावनु वच्या फूडे अनभसूचें बुधवन्ताले बल " 
तीणे सांगिल्लें तं वास्तव मणु दिसून , चिन्नपोण्णु तय्यार जल्लि . 
सामन्दोन कोट्ट मेकळावून , तिगेले स्थानारि आपण बन्दन 
घेवून बेसलि . 

चिन्नपोण्णून परतून एवंच्या फूडे सूरुपिवगि करुप्पा उटायलो . 
ताणे काळ कांतु सांगलें " " अगो कुलटे , अनी व्यभिचारु करुन्ना मणु सत्य 
करुन दी , जल्यारि तुका वन्दनांतसून सोडीन " मणु . शब्दव्यत्यासु 
आयकून आपण्याले व्यक्तित्व भायर येत् म्हळेल्या भय्यान सामन्दि 
तोण्ड घच्च धांकून बेसलि . करुप्पाक कोपु आयलो . " अत्तंय तुका 
पश्चात्तापु ना की ? राब् तुका बुद्धि शिकोवंचाक माका कळत . 
अश्शि म्हणून ताणे किरवंटोक आसिल्लि पेसकाति काडून तिजे नांक 
कत्तरलें . " आनी तुका कोण कामुकु आदर दित्ता मणु पळे यतां " 


उपराटि सावित्रि 

अश्शि सांगून तो दुसरीय निदेवूक गेल्लो . नांक कत्तरलेलि दूकि असह्य 
आसलि , जल्यारीय ती मेण्डि नुलो बेसलि . अतिशयु ! मीण्ड करच्या 
न्तूंय , करोवंच्यान्तूय थोगडे बायलांक अमित साहस अनी असाधारण 
सहनशक्ति आसाति , 

गोयन्द सामीलगि सल्लापु कयद् करुन नचिरेण चिन्नपोष्णु 
परतून आयलि . जल्लेले दुरदुरष्ट सांगून आपण्याक वेगि सोडि मणु 
सामन्दि रळि . " तो राक्षसु अनी उटायल्यारि मिजे कान दोळे बि 
पिसडीत् " . सोळेलीय , सामन्दीन कळकान्तु अपण्यालो कत्तरलेल्या 
नांका कुटको वेंचून कळळो , चिन्नपोण्णू क फूडेवरि बान्दून घल्लि , अनी 
निशब्दं चमकलि . चिक्य समयानन्तर निदेल्लो करुप्पा हालतालो 
देकून , तो जागो मास मणु चिन्नपोण्णूक कळ्ळे . तीणे झट करनु व्होडि 
बोब मारुक सूरु केल्लें , अनी म्हणूक लागलि ; 

हे तेतीसकोटि देवानो 
सूर्य चन्द्रादि खेगोळानो 
वारें उदकादि पञ्चभूतानो 
सूरु पिल्लेल्या घोवान नांक मिजे कातरलें 

पतिव्रता हावं मागतां , दीयाति तुम्हि माका तें . 
तदनन्तर तीणे घोवा आपोवून सोवलें " अरे पापि दुष्टा , येवून चोय 
मेगेलें पतिव्रताबल " मणु . दीवो जोळोवून पळोवंचानीक वस्त्रकाराक 
जल्लो अतिशयु . स्वल्पवेळ तो अजाप जल्लो . बन्दि मेकळोन बायले 
पायांरि साष्टांग नमस्कार केल्लो , क्षमायाचना केल्लि . हेरदूसा सेजार 
घरवन्तांक आपोवून बयलेलि पतिव्रताशक्ति वांकाणसीलि . 
अलंकारान केविल्या चिन्नपोण्णूले पाय धूवून , ते पादतीर्थ भक्तीन 
पीवनु , तिका फुल्लानि पूजा के ल्लि . इतर बायलांक ती एकि 


मातृका जल्लि . 


अतियि आषाढभूति धन् शेण्डिल्या दुःखान नीद्नातिल्लें 
भांचारि पळळोलो . कळकान्तु बायलानि केल्लेलि फटवण सर्वय 
पोळोवून ताण लेकलें 

" देवालागि भूतांलागि शिकाय विमर्शन विज्ञान 
त्रासारि दवरल्यारि जायत् वे तें बायलबुधीचे समान 
लोकण्डा आरमालीन्तु बयले बन्दोबस्त करनु बत्ता घोवु , 

ताजि फाटि घुवंचि तोडोवु , आस तिजे हातां मीण्डु एकु " 
अनीकयः 

केसर फुलजडायिल्या उग्रकोपि सिम्मांक जिक्वल्ले 
निडळ फुटून मदु व्हळचे हस्तीक आटापोवंचे 
बुधीन अग्रगण्य , धैर्यान पराक्रमि , हे पुरुषव्याघ्र फक्ता 
बायलां मुकारि जानुकुण्टून मत्तेंबावसून बोकोड्यो जातात . 

अनी केळसंचाथयं जल्लेले पळोव्या : मैलापूराचे ' तेप्पं ' 
( annual temple festival ) उत्सवाकडे राति सगळी नीद खोळून 
फल्लेंफल्यारि घरल्याक परतलो रामसामि केळसांचो . क्षीरशाला 
( barber shop ) साकाळि विस्कळ वृंच्याक तोडोवु जल्लो मणु , 
अवंसरान " क्षौर सामनिहाडिगो ' मणु ताणे सामन्दोक आपोवून 
सांगलें . तीणे मनःपूर्व फवडामाक्षि राबून , हातु भायर नीट करुन 
एकु वाकर ( razor ) मात्र दिल्लो . सामग्री पेट दिवंचे बदलाक एक 
वकरु मात्र दिल्लो निमित्ति रामसामीन कोपु येवन वक रु भित्तरि 
सोडणु बिन्दीलो . तावळीच जल्लि व्होडि बोब भित्तरि , " अय्यो , 
अथ्यय्यो , घोवान वाकरु विन्दून नांक कत्तरले मिजे " मणु ती बोब 
आयकून सेजार जनां एकडे जल्लि , केळसंचो अजाप जावून निर्जीव 
अश्शि राबलो . गावं सगळोच खबर भरलि , दण्डपुरुष ( police ) 
पावले . रामसामीक नीतिपतो मुकारि व्हेल्लो . ताका जीब आयलना 
उल्लोवंच्याक . ताका कठिन दण्डना बोधि केलि . 

निरपराधीक दण्डना दिल्लि मणु आयकून आषाढभूति 
नीतिपतील्या सन्निधोरि पावलो . फुळ्ळे राति ताणे देकिल्लें संभव 
न्यायाधिपती लागि विशद करुन सांगले . केळसंचाक मोचन मेळ्ळे . 
नोतिपतील्या आज्ञानुसार सामन्दीक न्यायालयान्तु व्हेल्लि . तिगेल्या 
घोवाकरान तिजे कान - बोण्ट कत्तरेयले " बुधि चडि जल्यारि मेळतलें 


उपराटि सावित्रि 

फल अश्शि मणु ती जीवपर्यन्त उड्गासु दवरुन घेवो ' मणु 
नीतिपतीन म्हळळे . 

आषाडभूतीन निवेदन केल्लेले कळकान्तूले संभव वस्त्रकार 
करुप्पोल्या कन्नान्तु पवले . “ अगो आपण्यांक अश्शि फटवायलो की " 
मणु गर्जेवनु तिका खणखणी मारलो . दुक्कि सहन नातिल्ले चिन्नपोण्णून 
बोब मारलि " अरे दुष्टा हावं पतिव्रता जल्यारि तूं चारि दिसि 
मरतलो " मणु घोवाक स्रापीलो . तागेल्या दुरदुरष्टान कित्ते की , 
चोवते दिया एकि लोरि ( Lorry ) अंगारि चडणु मेल्लो . 

तागेल्या तेराव्याक ( 13th day ) सेजार जनां घरल्याक एकडे 
जल्लि . वरल सारनु मात्यारि घालूनु , उदाक येवुनातिल्या दोळयांसून 
पत्तें चिरडून दोनि अश्रुकण भायर काडून तोण्ड चिक्य चुरमुटावून , 
वोंट कड्कडावून एकेकेल्यांलागि सांगून चिन्नपोष्णु रडतालि . " हितलि 
पतिव्रता आपण मणु कळेना माका , ना जल्यारि हावें शापु दीवूक 


नासले . " मणु . 


वक्रोक्ति जावून एक बायलमनिशेन सांगलें , “ खण्डित पतिव्रता 
तूं - संदेहु ना तन्तु . तुं एकि उपराटि सावित्रि " . 


29. परिशुद्ध कन्यास्त्रीयो * 


ल्हान जावून बोड् तासून , धवें गौण gown ) शिरसादिपाद 
निप्पोवुचें हेसून कन्यास्त्रीयो जल्यारि तांगेले स्त्रियत्व आटून वत्त 
काय ? , स्त्री स्वभावु शिथिल जात काय ? स्त्रोयेक आसचे आग्रह 
शृगारारि , सल्लापारि , अनी मातृत्वारि . हे आग्रह कांय ना जायनाय 
गौण धरसिल्यारि ! किन्तु गौणांभित्तरि खिचून उस्सरमेटेवून , भायर 
फुटूक केन्न संदर्भ मेळत मणु चोवून कालु काडताति . कन्यास्त्रीयांलागि 

हे फल्गु काणियांतूलि सर्वय भावना पात्रां ( fiction ) 
Published in Kulagar , July 1990 , Margaom . 


★ 

कोणेय प्रेमविषयु उल्लेयल्यारि तीक्ष्ण कोपु प्रदर्शताति . मिताधिक 
कोपभावु केवल बहिरवेष , भीरुत्वसूचक , अथवा भित्तरि आसचे 
आग्रहांक पांगुरचि एकि कम्बळि म्हणताति मानसिक शास्त्रज्ञ 
( psychologists ) . 


बोल्लांव म्हळेले देशान्तु एकु कन्यास्त्रि मठु ( convent ) 
आसलो . आद्यकालाक आट कन्यो - साकरिया , मारियं , सीलिया , 
तिलका , रोसि , एमिलि , मारता अनी ल्यूसि - मात्र आसल्यो . 
मठाधिपत्नीक आबेस ( Abbess ) , अथवा उत्कृष्टमाता ( Mother 
superior ) मणु आपेयतालि . पुरुष वर्ग जावून पन्नास वरसांचो 
उद्यानपालकु ( gardner ) जोहन ( john ) अनी कार्यकर्ता ( steward ) 
म्हन्तारो मोसस ( Moses ) मात्र आसले . जोहन एक दिसा मठा 
आवसूलगि फडफडेवून झगडून काम राजिनामा करुन चमकलो . 
तागेलो गावान्तु कोटांचे रोन्तु सर्वजनानि ताका आदर करुन , 
राजिनामाचे कारण निमगोलें . जोहनान सांगलें “ आयो , पन्नास 
वरसारि थयं काम करुक कोण पुरुषांक साध्य आसना . थयंचो कन्यो 
मदु फुटल्यो हस्तीभुंडे त ( elephant cubs in rut ) . काइलेले काम 
पूर्ति करुक सोडच्या ना . एकलि दावो हातु ताण्डीत जल्यारि 
अनीकलि उज्जो हातु ताण्डोतलि . ते हांगा दवरि , हे थंगा दवरि मणु 
आज्ञा दीवून आस्तल्यो . कुराडि कडळयारि , ताण्डून खोरे हत्तांतु 
दित्तल्यो , खोरे कळयारि , उप्पून कोयति दितल्यो . संक्षिप्त सांगल्यारि 
कस्सलें करुका , कस्सले जावुका मणु तांका कळना . यि तरणी 
मनिशाचान नन्तना म्हन्तयाँक काम करुक कष्ट तं . जल्यारि तरणा 
टयांक कामा दवरुच्या विषयांतु मठानेम् आडावण राबताति . अतां 
उद्यानरक्षकाचे कामाक मनिशा सोदूनासाति . 

जोहनान उल्लोवचे आयकून राबिल्या चोकवंचा चेडॉक ( toddy 
chopper sect ) . सुकुमाराक कन्यास्त्री मठान्तूल्या कामारि कौतुक 
दिसले . ताका प्राय पंचवीस वरसां , दीग हातपाय आसाति , 


परिशुद्ध कन्यास्त्रीयो 

मांसपेशीयो वाडून पुंसत्व प्रदर्शनेवंचे रुप , तोण्ड पळोवंच्याक वायट 
ना . अशें आसल्यांक मठान्तु कामा दवरच्याक ना मणु तो यचना 
( worry ) पावलो . किन्तु बुद्धिकोशलान साध्य नातिल्ले कस्सलें आसा ? 

बन्धुबान्धवांलागि सांगुनातिल्लें , सुकुमारु एकि कुराडि ( axe ) 
खांदारि धरनु बोल्लावं पावलो . मठाच्या आकड्यान्तु ( in the gate ) 
हेळतां पेळतां चालीयो कडतालो . कार्यकर्ता मोससान प्रश्नु करुनीक 
सुकुमारान आंग्यान ( by gestures ) उत्तर सांगलें . “ आपण एकु 
मोनो ( dumb ) . कसलेय काम करुक तय्यार . उपजीवनांक कार्य 
वाट ना " मणु . 


उद्यानान्तु झाडां सुकून बावलि , प्रवर्तन सामग्रीयो हांगा थंगा 
पडणु आसाति , तें देकून कार्यकारान " मोनो साधु गत्यन्तर नातिल्लो " 
मणु लेकून मठांतूलि चुंनि कामां करुक मोन्याक सांगते . दिसदीसा 
खाणाचें तन्नेचे खूब मेळताले मोन्याक . एक वारानन्तर मठा आवसूचे 
दृष्टीन्तु पळ्ळो सुकुमारु . उंचतूनु खाल पर्यन्त ताकाचि स्वल्पवेळु 
चोवून राबलि ती मठाधिपत्नि . “ हो चेडो पाप् एक मोन्नो , जल्यारि 
कामांतु उशार आसा " मणु कार्यकारान वांकाणसून सुपारश केल्लि . 
" जल्यारि ताका उद्यानपालु जावून नेमन करि " मणु तीणे आज्ञा 
केल्लि . आंग्यान नांव निवेदन करुक साध्यना जल्लें निमित्त कार्य 
कारान ताका मैकळ ( Michael ) मणु नामकरण केल्लें . 

मैकळ दिसदीसा उद्यानान्तु काम करतालो . मोन्नो मणु लेकून 
येवूच्यवच्यां कन्यास्त्रीयांक ताका खेळु करचें एकु विनोदु जल्लो . 
किड्कायेचि ( mischievous ) प्रायि तांगेलि . मोन्या पासून पदां 
म्हणूक लागल्यो . 
ल्यूसीन म्हळ्ळे :- मोनो रे मोन्नो 

मठान्तूलो एकचि चान्नो 
मठान्तु काम थोर थोर 
खूब खावून देह राक . 

तें आयकून एमिलीन म्हळळे : 

मोनो कितलो चन्दो ! 
पोळेय ताजो गोयण्डो ( buttocks ) 
आगो मिजि कास निसरलि 

मोन्यालि आवय कोणगो ती ? 
असलि गोबि ( obscene ) उत्तरां उलोवनु , खुत्खूति हासचे वेळारि , 
मैकळ कायं कानान्तु पड़नातिल्या मणकेन आपण्यालें काम करुन 
राबतालो . कोण तरि ताजे तोण्डाक चोयल्यारि , तो बुद्धिहीनावरि 


हासतालो . 


एक दिसा देनपारा मैकळ दोळे धांकन निदेल्यावरि एक 
सावटान्तु पडणु आसलो . दोनि कन्यास्त्रीयो , रोसि अनी ल्यूसि त्या 
जाग्यावेल्यान बत्ताल्यो . निदेल्या चेड्या पळोवून राबल्यो . रोसि 
आंगान थोरि रुन्दि , चिक्य धैर्यवन्ति आसलि . ती ल्यूसीलागि सांगू 
लागलि “ अगो तूं रहस्य जावून दवरशि जल्यारि , माका तुजेलागि 
सांगूक आस . चिक्य काल जल्ले हाव आलोचना करतालि - भायरसून 
हाम्का देकूक येवचे सर्वजनायं सांगताति एकच . सर्व जीवित सुखंय 
तुकल्यारि चेड्यानि चडुवाल गि करचे सल्लापां समान जायशि ना 
मणु हामकां कॅयिं चेडे मेळूक ? कार्यकारि वयोवृद्ध , उद्यानपालकु 
मूकु . कितले की फन्ता मिजे मनां दिसले आस , हो मोनो हामका 
आयतो जल्लोलो मणु , कारण ताका बुद्धि ऊणे , कोणालगि ताका 
विशद करुन सांगूक साध्य ना . 


हे आयकून चिक्य भिजूडि जल्लेल्या ल्यूसीन निम्गीलें “ अगो 
तुं कस्यलें जल्पेत हे ? कन्यत्व राकन मणु देवाक सोपूदु दिल्लोलो 
विस्सरलि वे ? मणु , रोसीन म्हळ्ळे “ हब्बा ! सोपूदु की ... ! तो 
राकूक इतर सा जणां आसाति मू मठांतु " . 

हामि गुरबीण्यो जाल्यारि कसले करचें ? 
ल्यूसोलो आनीचो प्रश्नु . 


मणु आसलो 

परिशुद्ध कन्यास्त्रीयो 

रोसीन सांगले “ नदी लागि पावंचे फूडेचि ' गौण ' कित्या 
उ : बारुका गो ? ताजे भायर गर्भाकय कन्यत्वाकय संबंद कांय ना . 
मेरोचेरि जल्लो जेसु , हांगेलो देवु ; परन्तु ती एकि नित्यकन्या . 

आयकून ल्यूसीन निम्गीले “ आतं कितें करुयात हामि . " चेडो 
कसले मृग मणु गवेषण करुक रोसीचाकय चडि उमीति वास्तवाक 
ल्यूसीक आसलि . 

सुकुमार ( मैकल ) हे सर्वय आयकून आसलो . 

चारीय दिकांरि दिष्टि धवंण्डावून कोण काय लागि ना मणु 
व्यवस्था करुन रोसि ओगूर वचून मैकला हातु आपडलि , निदान्तु 
भिल्लेल्या मणकेन झट् जावनु नीट राबलो मैकळ . कन्यकानि लुलित 
मन्दहासु करुन , रोसीन ताजे फाटोरि परसून , ल्यूसीन ताजे वोण्टारि 
बोटान लालन करुन , लागि आसिल्या खोम्पियान्तु - खोरें , कुराडि , 
कोयति इत्यादि दवरचे कुटीर - तान्तु भित्तरि व्हेल्लो . ल्यूसि 
दरवटयान्तु द्वारपालिका जावून राबलि . . 

कुटीरान्तु चलोलोय मोन्यालो स्वभावु परतलो , तो रायु , 
नायक 

जल्लो . पळेयत पळे यतां ताणे केल्लें तिजे वस्त्रापहरण . तीणे 
प्रतीक्षा केल्लेल्याचाकय चडि संतुष्टि दिल्लि . तिका मनस्तृप्ति जल्ले 
उपरान्ते रोसि भायर द्वारपालिका जावून ल्यूसीक भित्तरि धाळि . 

परतून वत्तस्तेन रोसीय ल्यूसोय आप आपण्याले संगमप्रकार 
अनी रतिभेद विवरण केल्लेनन्तर सांगताल्यो " हामि लेकल्याचाकय 
चड़ आनन्दकर आसलें . किन्तु किकितें कशकश्शि करुका मणु त्या 
मूकाक कोणे शिकेयलें " मणु त्यो अतिशयु पावल्यो . ताजे उपरान्ते 
तांका पुरसति मेळेल्या प्रतिवेळारि त्या मोन्यालागि “ सबारि " करुक 
वत्ताल्यो . एक दिसा मठाचे जन्नरला लागि बेसल्या एमिलीन् तें 
पळोवून , इतर कन्यकांक आपोवून दाकेयलें . " आतां वचूनु मठा 
आबसूलागि तेळसेयतां " मणु तीणे सांगले . हे आयकून इतर कन्या 
स्त्रीयो सांगूलागल्यो “ अगो राब राब , तुगेलि अबसरा बुद्धि कोणाक 

लाभु ? सौजन्य जावून मेळयात जल्लेल्या दुदापायसान्तु रेवं ( माति ) 
घलचि बुधि तुगेलि " . हे आयकून कन्यास्त्रीयो एकले एकलेन चोवनु 
अर्थवत मन्दहासु करुन चमकल्यो . तेदूस धरुन सग्गा कन्यास्त्रीयो 
मैकळा लागि “ सबारि " मागून वताल्यो . आट पाडियांक एकलो पाडो 
जल्लो मैकळ . 

देनपरांचे निदेरुपान सावटान्तु पडचे एकि नित्यवृत्ति आसलि 
मैकळाक . आत आतं ' सनारि ' अधीक करतालो देकून श्रमाधिक्यान 
तो बधच नीद कडतालो . तश्शि नीद कडच्या समयारि एक दिसा 
मठा आवसु त्या दिकान चमकतालि . काम करुनातिल्लें नीद कडच्या 
मैकळाक भिष्टाधुंच्याक ती धारारि ताजे लायि सरलि . जल्यारि तीणे 
देकिल्लें तें एक अदृष्टपूर्व दर्शन . 

वार्यान न्हेसिल्ले वस्त्र दूरा वचून , एक योवन दिगम्बरस्वरुप 
निदेवून आसलें देकोलें . तीणे मठांतु मेळनु पंचवीस वरसां जल्लि . 
तेदूस पर्यन्त अनभवु नातिल्लि एक " सण सणि " आंगारि भरलि . 
तिगेलो नाभिदेशु सडिळ जाताशि दिसलें . हरदें धडधड मारताले . 

ओगूर ताका जागेयलो तीणे . मैकळ उटावून भय्यान राबलो . 
" दिसाचे निदेल्या तुका साजल्लि दण्डना दीवूका , यो मिजे माक्षि " 
मणु कोपभावान ताका आपोवून तिगेल्या एकान्त गेहान्तु भित्तरि 
व्हेल्लो , बागलाक खोळि घल्लि . तेन तिगेलो कोपु कयि कशिश 
अन्तरधान जल्लो ? । तीणे तागेल्या चूकीक दण्डना सूरु केल्लि . 
मन्दहासु न्हयं , रणे न्हयं , दोन्नीय मिश्रजल्लोलो मुखभावु - तीणे 
मैकळाच कुरटाक पोटोवून धरलो . हातपाय सडळ जावून ती तोग्गु 
वरगलि . अनन्तरकर्तव्य तीणे सांगच्या फूडेच मैकळान केल्लें . अहो ! 
सुमार तागेल्या आवयचि प्रायि आसलि . करुंनज्जा मणु वेगळ्यांक 
उपदेशु केल्लोलो , माजि तो तिणेच केल्लो अनी करेयलो . 

मैकळ आतां उद्यानान्तु मेळूक दुर्लभ जल्लो . तो काम सम 
करना मणूय , तागेलेंय मठाधिपत्नोलय नावां जोडवून कन्यास्त्रीयानि 


91 


? 


परिशुद्ध कन्यास्त्रीयो 
पुसपुसेवंच्याक आरंभोलें . एकाक धा करुन उल्लोवंचे स्त्रीयांगेलो 
विनोदु मू ! किंवदन्ति भरलि , मठाधिपत्नील्या कानान्तु पडळि . तीणे 
मैकळाक मन्ननातिल्या मन्नान तागेल्या खोम्पियांतूंचि धाडळो . 
जल्यारि तिगेलो कामाग्नि भगभगेवंचे कणकणे मैकळाक आपोवून 
" सवारि " करोवून वाडवावप भासले . 

आट् युवति चेडुवांक विधविध रति भेदान तृप्ति पावोवून , 
मागीरि हे माल घडेलागि वच्याक मैकळाक अॅवण्टे ( disgust ) येताले . 
नवे पुष्पांक परमळ अधीकु , बवलेल्या फुल्लाक आस्तलो वे म्ह 
एक दिसा ताका असह्य विरक्ति दिसलि . ताणे नेणतनांचि तागेलि 
उत्तरा भायर फुटलि " अगे आवसू , णव कुंकडोक एकु कोम्बो पूरो 
मणु आयकलेलें आसा ; जल्यारि हे मठांतुल्या एक कुंकडीक णव 
कोम्बॉनि तृप्ति हाडूक साध्य न्हयं " . ताणे उल्लोवंचे आयकून मठाधि 
पत्नि आश्चर्यान स्तब्दा जल्लि . विसकळायलेलें तोण्ड धांकूक 
विस्सरलि . एदे घडियो डपरान्ते निम्गीलें " ताळ , तूं मोनो न्हयं . वें ? 
मैकलान सांगलें " हावं जन्मना मोनो न्हयं एक रोगान मूकु जल्लों . 
अत्तां तो रोग निवारण जल्लो " मणु . 

. 
आपण्याले कुकृत्य परस्य जातले मणु तिका सम्जलें . “ बाटून 
जल्लें , अनी कित्तें करप - कदलारि बेसुका . उम्ति पडळचारीय नांक 
ऊंच मणु सागुका " . 

हेरदूसा मठांतुले आंगांक एकडे केल्लि मठाधिपत्नीन . वार्ता 
कारांक ( journalists ) सांगुन घाडळे , सेजार जनांक आपेयलि . 
भरलेल्या समितीन्तु तीण एक चमत्कारु ( miracle ) घोषायलो . 
" भो जनां , पळेयाय कन्नि मेरीलो चमतकारु . मोन्नो मैकळु उद्यानपालु 
जावून परिशुद्ध मेरी लि सेवा करतालो " . तिगेल्या काकुळतीन मोन्नो 
आस्लो आजि तो वाचालु जल्लो . " ताजे उपरान्ते कार्यकारु मोसस 
वयोवृद्ध जल्लो मणु ताका कामांतून निवर्तु करुन , मैकळाक बदलाक 
कार्यकार केल्लो . 

मैं कळान सुमार वीस वरसांक कार्यकार जावून काम केल्लें . ते 
दीर्घ समयारि ताणे खोट्टोभरि ( basketful ) कन्यास्त्रीपिल्लांक सृष्टि 
केल्लि . अपण्याल्यो पाडीयो गाबु धरताति मणु मैकळाक कळतालें , 
जल्यारि प्रसवु जवचे अथवा पिल्लां वाडोवचें कयि मणु ताका गोत्तु 
नासले . तो विषयु मठाचे एक अतितीव्र गुह्य तां . आद्यकालाक आट 
आंगां आसिल्या ते मठाक सानप्रायेच्यो अनेक कन्यास्त्रीयो आत एकडे 
जल्लेल्यो आसाति . मैकळान कामारितून निवर्त जवंचे दिसा त्यो 
तरनाटयो कन्यास्त्रीयो ताजे पाय आपडून अनुग्रह मागताति देकून तां 
ताका आपण्यालो प्रजापत्याचो पूर्ण विकासु मनांतु जल्लोलो . 

एकि कुराडि मात्र खान्दारि दवरुन आयिल्लो सकुमार , मैकळ 
म्हळेल्या नावांरि निवर्तु जावून परततन पेटभरि धन् , वस्त्र , मनांतु 
अभिवादन , तोण्डारि अभिमानु , हरदेंभरि प्रेमवात्सल्य इत्यादि अनश्वर 
धन घेवन सन्तोषान कोटांचेरि पावलो . अहो केद्दो परिणाम ! 
आश्चर्य ! कन्नि मेरीलो चमत्कारु । 


30. पतिव्रतेलो रगॅडो 


कोचि किणिमाम एकु भक्तु . तागेलो चवतो पूतु वेणसु , प्रायि 
वीस वरसां , शिक्वण चवतो विभागु ( IV standard ) , काम कार्यि 
ना . हांगा थांगा दायज्यांगेले घरल्यांकडेन वचून दीस कडतालो . 
कसलोय सानु सामानु , लेखिनीयो ( pens ) , पुस्तकां अथवा दाम , 
संदर्भु युक्त जल्यारि वेणसु फूंकि लायतालो ( used to steal ) . 
मसलें निरलक्ष्य जीवितांतु विरक्ति पावनु , वेणसु गावं सोडण 
चम्कलो . अञ्चकैमळ ( Ernakulam ) थाकून चमकून कारणकोड 
पावलो . बाटेरि एक ' कनॉल ' ( canal ) आसलें , तें दाण्टवून वच्याक 
सांकवु ना जल्लो . त्या चिकला खातडीतुल्यान चमकून पेलतडि गेल्लो 
वेणसु . थयं मोतु अनी बोम्बो नावांचे दोन कुणब्यां चेडे , बेणसूल्या 
समप्रायेचे , राकून राबलेले देकले . 


पतिव्रतेलो रगॅडो 

वेणसूक शेण्डि आस , गोरबाणि आस , थोर यज्ञोपवीत लाम्बून 
आस , रुन्दा श्रीमुद्रानामां हरद्यारि - पोटारि आसाति - हें रुप पळोवून 
मोर्तु अनी बोम्बो हसतमुख जल्ले , वेणसूलागि सरुन “ येयाति वो 
भट्टाजो , तुमचे खातीर लाकून राबल्यांति हम्गेले गावां जनां . वेगि 
येवूका तुम्हि . " मणु विनंति केल्लि . हे आयकून वेणसु आश्चर्य 
पावलो . " वळंकि नातिल्या गावांतु माका कित्याक वे लाकून 
राबल्यांति ? हावं भट्टाजो ( temple priest ) न्हयं ” मणु सांगलें . 
तावळि ते कुणब्यांचेडॉनि विवर सग्ग विस्तारु करुन सांगले . 

कारणकोड ( name of a village ) लागि एकि भोगोन्ती देवळि 
( a small temple of kali ) आस लि . मार्गशोरष मासु पन्द्रा तारिकेक 
कोंब्यांक मारचो दीसु ( cock - butchery day ) . आबालवृद्ध 
बायलां - दादले एकडे जावून देवळे मुक्कारि राबल्यान्ति . सानि 
व्यवस्था केल्लोलो भटु आयलो ना . त्या पासावत कोणय भाटु 
वाटेरि मेळयारि जायत म्हळेल्या आशेन मोर्तु अनी बोम्बो वत्ताले . 
वेणसूलें स्वरुप देकन " होचि तो भाटाजो , भोगोन्ति आयेन 
( by mother kali ) हामचे खातीर धाडिल्लो " मणु तानि लेकलें . 

वेणसूक जनानि गर्जनेन स्वागत सांगलें , ताजि पादपूजा करुन 
थंड शियळया उद्दाक पोवेयलें . वाटेन वत्तल्या यात्रीकाक हस्तीन 
माळा घालून रायु केल्लो म्हळेल्या लेकान जालें . वेणसूक भोगोन्ती 
देवळेन्तु पूजारि केल्लो . पूजाविधि ताका कळना आसलि , जल्यारीय 
हताकडे आयिल्लें अदुरष्ट कित्या सोडका मणु दिसले वेणसूक . कोचि 
देवळान्तु पूजा दे किल्लो उडगासु केल्लो . तेच प्रकारि घाण्ट वाजून 
कपूरा हारति दाकोवून फुलां अनी निर्मालां उडेयलिः मुणु मुणु कुण 
कुणु करणु रागु खाल ऊंच ताण्डून जिब्बेरि आयिल्ले मन्त्र म्हळ्ळे . 
मदे मद्दे वोडान ' ओं ' म्हणतालो . कुणब्यानि लेकलें " नवो भटाजो 
कांय विधि सोडूनातिल्ले पूजा संपूर्ण करत " मणु . भोगोन्ती देवळेन्तु 
निरन्तर पूजारि जावून तो नियमितु जल्लो . 

साकाळि - सांजेचें कुणब्यानि अनी कुणबिणीनि भोगोन्तीक पार्थि 
पडूक येवप आसलें . स्त्रीयांलागि वेणसु भटु प्रत्येक तात्पर्य दाके 
यतालो . तांचे मद्दे सन्तूलि बायल श्यामळ आसलि . ती ग्रामान्तुले 
पञ्चादिकेक एकावि आसलि . जल्यारि ती तरणाटि , - रुन्दु भांगु , 
कुंकुमे तीळो आसिल्लें निडळ , हासल्यारि फोण्ड पडचे दाट गाल , 
कृत्रिम केसान बान्दिल्लो शेण्डो दीगशे तोडाक भारि कमनीयता 
दित्तालो , विशाल उन्नत हरदें , थोरु करटु , सोपूर पोट - अशें तिजि 
आंगलू टि दे कल्यारि वेणसु भटाले मनान्तु मथन चलतालें . तीणे 
देवळे न्तु आयल्यारि भटाले मन्त्रोचारण गंभोर शब्दान चलतालें . 
" ओं श्यामळाय नमः , ओं श्यायळा तोण्डाय नमः , ओं श्यामळा नांकाय 
नमः , श्यामळा दोळ्याय नमः , ओं श्यामळा कुरटाय नमः अशिश 
गर्भगृहान्तूलि देवी श्यामळा जावून परिणामेतालि . 

फडिपान खावून कीराचोंचि अशिश वोट दाकोवून , किरवीण्टीक 
धवो एकु हातलेसु ( hand kerchief ) खोवनु , दावो हातु कुरटारि 
दवरुन , उज्जो हातान्तु सानि दिवलि धरनु भोगोन्ती मुकारि श्यामळान 
नांचप आसले . त्या वेळारि वेणसून पूजा विसरुन तिगेल्या तोडपूखाल 
दृष्टिपडचे मेन्दि सारेयलेले पायांक चोवून राबचें एक दिनचर्याजल्लि . 
भात कण्डूचान्तूय श्यामळ समर्था आस लि . कण्डूचे वेळारि , वरि 
तोग्गु वच्या कण्डणाक अनुसारु करुन नांचूचो तिजो वक्षप्रदेसु चोवून 
बेसच्या वेणसु भटाक , ते एक ताळमेळ घोषु आस्वादु करचे लेकान 
आसलें . 


प्रसादु घवंच्याक श्यामळान वेणसूलागि पावनाफूडे , अर्थवत 
मन्दहासु करुन , दोळे सोपूर करनु , कटाक्षान पळोवून ताणे तडवु 
करनु तिका प्रसादु दीवा आसलो . भःटालि तो विकृत करणि 
दिसदीसा देकिलास्तेन , सम्जुनातिल्यावरि श्यामळ वत्तालि . तिगेल्या 
त्या अवगणनान वेणसु भाटालो कामना भग्भगेतालो . कशे वटेन 
तिका स्वाधीन करनु एक फन्त पुगोय रमेवू का मणु सदा तो चिन्तना 

करत आसलो . भोगोन्तीलि पूजा जल्लेउपरान्ते पळेरान्तु प्रसाद 
सामग्रि , कुंकुम , हळदि , फुल्लां इत्यादि सःग दवरुन घरघरान्तु वचून 
तेवूस देवळेन्तु येवुनातिल्ले कुणबिण्यांक दीवप वेणसूलि प्रतिदिन 
परिपाटि आसलि . ताजो मुख्य उदेशु कुणब्यांचेरि आसलें वात्सल्य 
न्हयं , किन्तु श्यामळा दर्शना खातीर मासले . 

एक दिसा घरवन्ताक वत्तास्तेन्न , वाटेरि श्यामळालो घोवु , सन्तु 
मूपा मेळ्ळो . गोडशि मिट्टायि अनी ऐसक्री ( ice cream ) विकचो 
सानु व्यापारि तां सन्तु . वाराक एक फन्त हातबाण्डि ( push cart ) 
धिगळून अंजुकै मळ ( Ernakulam ) वचून व्यापारा सामान घेवंचो 
अभ्यासु . तेसप तेच विशयाक बत्तालो सन्तु , वापास परतूक 

राति 
णव वरां जातलि मणु ताणे वेणसूलागि सांगलें . प्रसादु दीवून ' भाटान ' 
ताका अनुग्रह केल्लो . भाटाचेरि सन्तुमूपाक भारि भयभक्ति आसलि . 

" होच हो युक्त सन्दर्भु - घोवु घरल्याक नातिल्लो वेळु " अशि 
लेकून वेणसु श्यामळाले खोपियेक गेल्लो . खोपि वागति आसलि . 
" कोण वे खोपियान्तु " मणु वोड ताळयान निम्गीलें . खोंपिये 
मागल्यान दूरा आसिल्या बैकला राशीतूनु ( hay stack ) " कोण वे तें 
आयल्यां " मणु निम्गून श्यामळा धावून पावलि , वेणसू देकून " भटाजो 
कारण कितें वे हे अपूर्वागमनाक . ' साकाळि हावें देवळेन्तु प्रसादु 
घेतलो मू " . मणु अतिशयु पावून निमगीले . 

" सन्तुमूपा अंजुकै मळ वत्तालो देकीलो . तुजे लागि एक स्वकार्य 
संगच्याक बहुकाल आशा आस . त्या पासावत हेकडे सरलों . श्यामळ 
दिसदोसा देवळेन्तु येत्त मू , प्रसादु घेत्त मू ; मिजो मुखभाव चोयल्यारि 
कळना तुका ? मिजे बन्दणांतुलो ( abdomen ) उजो बोडु वोडु 
जावून माका लासत " मणु दैन्यस्वरान वेणसून सांगले . 

" तुमगेलो उजो वाडत मणु हावें कित्तें वें करुका ? " मणु तीणे 
निन्दानोरस भरसल्या स्वरान सांगलें . " तू काय करुका नाका , 

किन्तु माका तुजेरि करुक अनुमति दिल्यारि पूरो " मणु एकतरा 
मन्दहासु सयत वेणसून सांगलें . तागेलिं ती मर्मवाकां आयकून श्यामळ 
लज्जेवून वंकूडे दिष्टीन पळोवून उलेयलिः “ वसाय वो भटाजो तुम्हि 
व्होड भटजि तुम्हि भोगोंत्याये पूजा करचे . कुणबिण्यांक मार्यांतु 
कडचे आचारु न्हयं तुम्कां ' . तिगेलि ती तत्ववाकां आयकून वेणसु 
सांगूलागलो " रायु जावो , भिक्कु जावो , भट्ट जावो कुबि जावो , 
कातीचे पन्दाक सर्वांक आसचे मांस एकच . मांसाक आसचि काम 
तृष्णा , ती सगटांकय समच . जलयारि भटट् हामि केन्नाय काय हि 
प्रवति करनांति देकून , खयोंच एकफन्ता अपूर्व जावनु केल्यारि 
ऊर्जत्वान आस्तलि . तूं जायत् भणु एक उत्तर सांग , हावं ते निरुपण 
करनु तुका स्वर्गसुख दितां पळेय " 

" स्वर्ग हावें कितले की फन्ता पळेयला , नो माका नवीन दिसना . 
मागीरि तुमगेलें ऊर्जत्व परीक्षा करुन माका कसलो वे लाभु " मण 
तिणे ताका निस्सार करनु उलेयलें . जलयारि “ लाभु " मणु तिजे 
तोण्डांतुले आयिलेले , तें उत्तर तिजे इंगितसूचक आसलें . देह विक्रय 
करच्या वर्गान्तूलि ती मणु वेणसूक मनान्तु जालें . " तुका कसले 
जावूका मणु सांग हाल्वो की तिरपतीचो लड्डु ? कपड किं कंकण ? ' ' 
मणु वेणसून उमेदीन निम्गीले " ते काय माका आवश्य ना " मणु 
श्यामळान सांगले ‘ परां माका अब्बाथंय ( to the father's house ) 
बचें आस . गळयाक सरपलि नातिले बचें जायना . घाण ( pledge ) 
निसरावून सरपलि हाडूक पञ्चेवोस रुपया दियाति . अनन्तर हावं 
तुमका तृप्ति करीन " . 

" अगो श्यामळा , मेगेलि रुपया पटलि देवळान्तु मुगो आस . तुका 
मागीरि रुपया दित्ता . अतां हो आयतो संदर्भु उपयोगु करुक सम्मति 
दी . देवळेन्तु वचून वापास येवूभित्तरि विघ्न कसलेंय येव्यात् , पळय " 
देणसूलो हो वादु आयकून कुणबिणीन सांगलें “ रुपया मिजे हातारि 
पावल्यारि मात्र तुम्हि मिजे शरीराक आपडुयात ; ना जलयारि थयींच 
बेसाति . माका विंगड काम आस " मणु , ती वच्याक उट्टायलि . 

अशि तशि संगल्यारि आयकूचि न्हयं ती . श्यामळ जूनि तां 
मणु कळनु वेणसून एकु उपायु सांगलो . “ जायतगो श्यामळा , मिजेरि 
विश्वासु ना तुका . हावं एकि वाट सांगतां , मायक . हो पळेरु , पूजा 
सामग्रि , काश्या घाण्ट , रुपॉन केविल्लो शंकु -हे सर्वय मोल केल्यारि 
सुमार दोनशे रुपया वस्तु आस . ही सामग्रि ना जल्यारि देवळान्तु 
माका जीवन काडूक साध्य ना मणु कळत नावें तुका . हे दवरुन घे , 
हावें रुपया धाडु पर्यन्त " . वेगसूलि ही युक्ति भायकून , श्यामळान 
पळेरु काडून , घाण्ट , शंकु इत्यादि निरीक्षण करुन बोध्य जल्ले 
उपरान्ते , ते सर्वय बीगो भित्तरि दवरलें , अनी वेणसूलागि सांगले 
' अनी माका सम्मत , जल्यारि त्या बयकला राशीन्तु वचुया . थयं 
कोण हम गेले प्रवर्तीन्तु फणां गालक येवचिना . ही तिगेलि उक्ति 
आयकल्यारि बयकला राशीन्तु पूर्वानुभव मस्त आसले तिका मणु 
कळूक येत्त . अत्तां तेच राशीन्तु वेणसु भाटान तिगेलि सर्वाङ्ग 
प्रेमपूजा सावधान जावून तृप्ति पर्यन्त केलि . 

वेणसूलें देवालयान्तूलें संपाद्य पचेवीस रुपया नासले . तो 
शिकवण अधीक नातिल्लो जल्यारोय , कुटिलयुक्तींतु समथु आसलो . 
आकाडो ( hurdle gate ) वेरॉन वचून तो वापास श्यामळालागि 
परतून आयलो . “ हे चोय श्यामळा , एक निम्गूक वि.सरलो . वास्तवाक 
आज तुका देकिल्ले उपरान्ते , माका सर्वय विःसरु पडत . फायि 
भोगोन्तीक लावंचाक हळदि धाडावून पिट्टो करुक आस . तुगेलो 
रगडो हावं व्हरतां . रुपया वोटु रगोडोय दीवन धाडोन . " अश्शि 
सांगून तिगेलो रगडो घेवून चम्कलो . 

हेरदूमा प्रातकाल पूजा करुका जल्यारि घाण्ट , शंकु आवश्य 

तिं आसाय श्यामळा खोम्पियान्तु . पूजा के ल्लिना जल्यारि , 
फूडे दिसा विषयु जनां हुंगून मनांकरतलि . मागीर ताका कामान्तून , 
गावांतून भ्रष्ट करत लि . वेणसु वरां पळोवून बेसलो , राति धा वरी 
जल्लि . सन्तु मूपा परतून घरां पाविल्लो आसुक . एक सानु चेड्याक 
आपोवून सांगीलें वेणसून . अरे बाबा , हो रगॅडो व्हरुन अत्तांच सन्तू 


पडत . 

बायल शामळा लागि दीवून सांग . " तिगेलो रगॅडो परतून दिल्लो . 
बदिला दवरुन घेवल्लें . पूजा सामान घेवून हाडूक भटाजान 
भाज्ञापेलें " मणु . 

चेड्यान श्यामळा लागि सांगचे सन्तु मूपा आयकून बेसलो . 
कुणबि ददल्यांक , प्रत्येक सन्तूक , वेणसु भ : टारि अधिक भयभक्ति 
आसलि . सन्तूक बायलेरि कोपु मायलो . " कित्तें वे केल्लेलें तूर्वे . 
भटाजा लागि बदिला घेवून दवरचि दुष्टि जालि मु गो तूं . आजि 
भोगोन्ति आजेलें कोपपात्र जावूनातिल्ले हाम्गेलो कुणबिवाडो आस 
जल्यारि , हाम्हि धन्यवादु भाटाजालागि सांगुक आस तशें आसल्या 
क्षेमाकांक्षीक तूं परकोष्ट मणु लेकता की " अशि म्हणु तिजे कणसलारि 
दोनि वाजेल . शामळाक कसलेय उल्लोवंच्याक जाप ना जल्लि . 
तीणे रगडो घेवून , पूजासामग्रि परतून दित्तास्तेन चेड्या लागि सांगलें 
" अरे बाबा , भाटाजोलि सांगरे तूं , श्यामळालो रगॅडो आशेवून अनी 
हांगा येवूनाका " मणु . हो संदेशु आयकून वेणसु हासलो , आपण्यालें 
कौशल सफल जल्ल , साकाळी पूजेक विघ्न ना मणु सन्तोषु पावलो . 


स्वल्प काल श्यामळा अनी देणसु परस्पर उल्लेयनाति आसलिं . 
एक दिसा ग्रामांतुल्यो जि : बटयो , सिसरी तोण्डाचो चारि कुणबिण्यानि 
वेणसुभटाक वाटेरि वेष्टण घेवून भिसरायलो . श्यामळ ले पचेवीस 
रुपया वाडिसयत दीनयें जल्यारि भाटा तोण्डारि काळकि सारेयतनि 
मणु सबाल सोडळे . वेणसून श्यामळा लागि क्षमायाचन केल्लें . तिगेले 
घाण सोडवावून सरपळि दिल्लि . प्रायश्चित् जावून चिन्नालं पटया 
कापड एक तिका सनभान केल्लें . दुसरीय तांगेलि मैत्रि वाडलि , अनेक 
फन्ता बेकला राशीन्तु वेणसु भःटान श्यामळापूजा केल्लि . ताजे फल 
जावून देवळेन्तु काणीक ( money paid to the priest , by the 


public ) चडि केल्लि . 


31. पतिव्रतेक पुरोहितालो सहायु 


वागतूर गावांतु एक व्होड नरसिम्मा देवळ अनी एकि सानि 
भोगोन्ती देवळि लागलागी आसलि . देवळ सारस्वतांगेलेय , देवळि 
कुणब्यांलीय आसलि . देवळेन्तु पूजा करतालो कोल्लो भाटु 
( पुरोहित ) -पन्नास करसां प्रायि आस्तलि , व्होडकाय उल्लोवंचो 
अभ्यासु , लोकाज्ञान ऊणे , जनपदाले कुटिल तन्त्रां कळुनातिल्लो 
बालमनस्कतेचो मनीशु तो . दारिद्रानिमित्ति धनाशा कडतालो , 
कोणेय धनवन्तानि कसलेय सांगल्यारि तो नम्गतालो ; तागेलें 
हे अबलत्व कळेलि एकि सारस्वत गृहपनि तं गंगाबायि ( गंगि ) . 

गंगि धनाढयु जल्लेल्या अश्वथालि बायल , नरसिम्मा देवळाचे 
उत्तर केरीन्तु वासु , म्हाळिये घर , घरा चारियतन्तु उद्यान . गंगेक 
से जार बायलां मढ़े चांग नावं . जल्यारि बाटा विक्रय शालेल्तु 
( Bata shoe sales shop ) अधिकारि जावून काम करतल्या 
बामुणारितिका नीरस जावून आसलें मासा शं वळु ( mothly salary ) 
खूब मेळतालो जल्यारीय , घेवंच्या येवंचे जना 

घेवं च्या येवंचे जनां पावला धरुन 
पापासां भित्तरि रिगोवंक आसलें अश्वथाक . तें एक निकृष्ट काम 
मणु गगेक मनां दिसले . ते ऐकून ताणे निर्बन्दु केल्यारि मात्र ती 
ताजे म्हार्यान्तु निदतालि . 

एक कामुकाक सोदून काडूक आशेतालि . 
बम्मणान कामाक वचो तोडोवु , ती अलंकारु करुन कण्डियांतुल्यान 
के रीवाट पळवून वेसतालि . 

दिसदीसा त्या केरीवाटेन वताल्या एक रुपवन्त युबपुरुषाक 
देकीलो तीण . भबायर अन्वेषण करुनीक , तो इन्द्रकान्त नावांचो 
कुणब्यां चेडो , पंचेवीस वरसां प्रायि , दिसवीसा कोल्लो भट्टाक भक्तीन 
वचून अभिवादन करप ताणे मणू तिका विवरु ( detailed informa 

" आपण्यालि चिरकाल हार्दीक आशा पळोवन 
नरसिम्म देवान धडळोलो पारितोषु हो " मणु तीणे लेकलें . कयिं एकु 
दीसु ताका देकलो ना जाल्यारि तिका नीद पड्ना जल्लि . किन्तु 


tion ) मेळ्ळो . 

आस . 


इन्द्रकान्ताक गंगि आपण्याक पळे यत मणु जावो , आपण्यारि प्रेमरथां 
धावंडायत मणु जावो काम गोत्तु नासले . 

कामुक - प्राप्ती खातीर कौशल तंत्रां निविंच्याक बायलबुधीन्तु 
क्षामु आस वे ? एक दिसा गंगि कोल्लो भट्टाल्या धरल्याक चम्कलि . 
धनवन्तीक देकून भट्टान सादर स्वागत सांगलें . गंगेन सांगलें " भजि , 
माका तुमचे लागि एक स्वकार्य ( confidential ) • सांगूक आस . 
बम्मणा लागि सरि सांगलेना हावें . तुमचे लागि आलोचना केल्ले 
उपरान्ते जाबो मणु दवलें . तुम्कां कळत न्हय , बम्मणान मिजेरि 
दवरलोलो अभिमानु अनी विश्वासु . हावं बम्मणाक देवां पशि ऊंच 
लेकर्ता . अतां एक मनिशान मेगेल्या बगळावा मुकावेल्यान दिनसरि 
वचप आस . केनाय तागेलि दिष्टि मिजेरितूनु दूरा काडणा . दीगु 
चन्दु दिस्चो , नीळु चोग्गो ( shirt ) घालोलो . 

माका भय्य् जावून 
तुम्कां कळत न्हयं वे हावं ते तराचि न्हयं मणु . तो मनीशु 
सदांच तुम्का पळोवंचे निब्बान तां त्या केरीन वत्त मणु आयकलें " 

मनीशा वर्णना आयकून भाटाक तो कोण मणु समजलें “ दुव्हे , 
गंगे भोवुनाका . तूं हो विषयु कोणालागि सांगुनातिल्लें , मिजेलागि 
सुरुवे सांगिल्ले , तुगेलें उंचि कुलीनत्व दाकेयत . हे खःबर परस्य 

हावं त्या चेड्याक फाय खण्डन करुन तुका बाधा 
दीवुनातिलतथि करीन . ” मणु भःटान त्या “ पतिव्रतेक " समाधान 
सांगले . मागीरि तागेले कष्टां पासून , दारिद्रा पासून उल्लेयलो . 
तीणे वण्टोन्तु तून शें रुपया भःटोक दोवून " घेऽगा भट्माम , मेगेले 
पित्रांक शान्ति हाड्च्याक एकु होमु कराति ' मणु सांगून गेल्लि . 

हेरदूसा कोल्लोभाटाले सवे आथकून इन्द्रकान्तु माड्यारि थाकूनु 
पळये ले मण केन निर्जीव जल्लो . " आपण तशि काय उद्देशान न्हयं 
त्या वाटेन चम्कू . ” मणु ताणे म्हणूनीक , भाटान अट्टहासु करनु 
म्हळ्ळे " अरे इन्द्रा , वेगळयानि - पुत्ति , पोम्मि , सुम्मि - अशि कोणेय 
सांगल्यारि हावें नम्गुक नासले . गंगेन स्वता येवून सांगीलें , पळेय . 
अनी तुका हावें नम गुन्ना . . " 


करुनाका . 

बुधवन्तु आसलो . 


पतिव्रतेक पुरोहितालो सहायु 
इन्द्रकान्तान मनांतुसरि आष्टोवुनातिल्लि संगति हि . तो 

दोळयानि सरि पळोवुनातिल्ले एक बायलेन 
मापण्याक गजवोवूका जल्यारि , तन्तु कसले किं मर्म गूढार्दु आसुयात , 
मणु ताका दिसले . दिसाक एकि पावटि त्या केरीन वचप आसलें , 
आतां चारि पावटयो केल्यो ताणे . गंगेक मुखामुख देकोलि . दोगानीय 
परस्पर चोवून राबचें एकु केळिव्यायाम ( hobby ) जालो . कोणेय 
देकिल्यारि किंवदन्ति जत्तलि म्हळेल्या भय्यान , गगेक मन्दहासु करनु 
जावो , आंग्यान जावो ( by gestures ) आपण्यालो प्रेमु जाणोईंच्याक 
साध्य ना जल्लें . 

ती आडावण दाण्टवूक कौशलबुद्धि जल्लेल्य गंगेन एकि वाट 
के ल्लि . एकि भांगरा खोळि अनी रुपया भरलेलें चील काडणु 
कोल्लो भाटाथंय चमकलि . " अगा भटमाम , अनीक माका सहन करुक 
साध्य ना . तुमचे लागि सांगिल्या उपरान्ते , त्या मनिशालि बाधा 
चडि जल्लि . मेगेले बामुणालागि सांगल्यारि तजी हाडां पिट्टो 
करतलो . जल्यारि तुमगेल्या गुर्ता चेडो मणु हावं क्षमु पावलि . 
हे देकिलें वे तुम्हि , ताणे कालि कसले केल्लें मणु ? ही खोळि 
भनी हे रुपया चील एक चेडुवालागि दोवून माका धाडळे . हावें 
ते आपडूक ना . चेडुबालागि सागलें - परतून व्हरनु ताजे तोण्डारि 
उड्डय . ताका पूरुक जायत जल्लेलें धन मेगेले बामणाक आस मणु 
सांग . अशि म्हणून त्या चेडुवाक उस्सळ म्हळ . तावळि माक । 
दिसले चेडुवान काय फटवण केल्यारि मणु . तागेले वस्तूं हावें घेवनु , 
मागीरि तिका ते वस्तू पारितोष जावून तिका दिल्ले मणु तीणे 
सांगल्यारि ? ते पासावत , कोपान हे वस्तू तिजे हातांतूले उप्पून तिका 
सोवनु धावण्डायलि . " 

अशि यथोचित सांगून , खोळीय , रुपया चीलय , कोल्लो भाटाले 
वोण्टीन्तु विन्दून , ती तोण्ड बावसून रडचे मणकेन राबलि . 
अनुतापु दिसलो . “ फल्या ताजे कणसलारि वाजेयतलों हावं . हितलो 
वायटु 

तो मणु माका कळळे ना " अशें उल्लोवून तिका समाधान 


भ : टाक 

केल्लें . तो तागेल्या अनुमतीन चम्कलि , चिक्य दूरा वचून परतून 
भाटालागि गेल्लि " हावं एक सांगूक विस्सरलि . तुमगेल्या होमान 
मेगेलि पूर्वीको शान्ति पावनये . कालि राति सगळीच ती मेगेले 
स्वप्नान्तु येवून मागतालि . हे घेय्याति , दोनशे रुपया आस . एकु 
महाकाल शान्ति होमु कराति " मणु प्रार्थना करुन चम्कलि . 

कोल्लो भाटा मनांतु दिसलें " अहो ! कितलि . देवाभक्ति , 
पित्राभिमानु , कितलि मिष्टि ! , कितले पातिव्रत्य - अश्वथान गेल्लै 
जन्मा तपस केल्लेलें आसुका हिका पत्नि जावून मेळूक . 

हेरदूसा भःटाले सवे मायकून " नबो काय किं संदेशु धाडला 
पतिव्रतेन " मणु इन्द्रकान्तान ऊहन केल्लें . भाटाले एकेक उत्तरय 
सूक्ष्मतेन मनांतु विमर्शन केल्लें तो निरपराधि जलेस्तना , अपराधी 
मणकेन भयभीति प्रकटन करुन अभिनयु केल्लो . षण्यान भावीन्तु 
तश्शि हीनकृत्य करचिना मण सपूत घालून , खोळीय रुपया चिलय 
घेवनु चमकलो . कामातुरा जल्लेल्या बायले समयोचितकुटिलत्वाचे 
वैदग्ध्य आलोचना करुन विस्मयु पावलो इन्द्रकान्तु . सोरुत 
घरल्या मुक्कारि वचून गंगेन देकशि खोळि आनी चोल भायर 
काडून मन्दहास सयत खोळियेरि चुम्बन केल्लें . आपण्यालो युक्तिभर 
प्रयत्नु सफल जाता , 
जाता , आपण्याक सर जल्लोलो 

सर जल्लोलो बुधवन्तु अनी 
हास्यजनकु ( humourist ) इन्द्रकान्तु मणु गंगेक मनां जल्लें . तिगेलो 
तृप्तिसूचक जल्लोलो मन्दहासु देकून ती समागमसन्निद्धा मणु आपण्यान 
लेकिल्लें व्यर्थ न्हयं मणु इन्द्रकान्ताक धैर्य मेळ्ळे . 

कामुकाक घरांभित्तरि काडूक बामणान देशान्तर गेल्लोलो समयु 
लाकून राबका आस . दैवानुकूलान , तो संदर्भु वेःगि मेळ्ळो . व्यापार 
विषयु जावून कल् कटाक आसिल्ले बाटा मुख्य प्रवति शाळेन्तु ( Bata 
head office ) अश्वयाक वशि पडळे . धा दिसां तोडो आस्तलो 


परतून येवंचाक . 


बामणान गेल्लेल्या हेर दूसा गंगाबायि कोल्लो भाटाथंय पावलि . 
तोण्ड ताम्बडे करुन , ओण्ट कडकडावून तिगेले संकष्ट सांगले . 


पतिव्रतेक पुरोहितालो सहायु 

" भटजी , अनी मिजान तडसूक जावंचे ना . मेगेलो बामूण धा दिसांक 
कलकटाक गेल्लो मणु कशिश कों जाणाजावून कालि राति सुमार धा 
बरां आसय , दरो उड्डि मारुन इन्द्रकान्तु घरल्याक आयलो . घरा 
लागि आसिल्या अंब्या रुकारि चडून वागते आसिल्या जन्नरलांतुल्यान 
हावें निदेल्या मांचारि दिष्टि घालतालो . भयान हा उट्टावुनीक 
न्हेस्सिल्ले कप्पॅड खाल गेल्लें . बोब मारुक तोण्ड विस्कळायलें . तावळि 
ताणे मिजे लागि सांगलें . " देवा खातीर , भटजा खातीर बोब मार 
नाकाति . हावं धावून वचन " मणु . नागडि मणु चोबुनातिल्लें 
हावें धावून वचून कण्डिये बागिल धांकलें . अश्शि जारवृत्ति करचे 
चेडयांनिमित्ति कुलस्त्रीयांक जीवित कडचें कष्ठ जावून आस . हे 
फन्ता तुम्हि ताका आटापेयलो ना जाल्यारि , मेगेले भावांलागि सांगून 
सोडलि . हे मेगेलें कड्डेचें प्रतिभोषण ( last warning ) . 

कसले करचे मणु कळूनातिल्ले भःटु कोपान्धु जल्लो . इन्द्र 
कान्ताक धरारि येवंच्या सांगून कामाचेडुवाक धाळि . ते देकून गंगि 
घरल्याक परतति . 

भःटा दोळ्यांतून उज्जो येतालो , उत्तरा फटफट 
फुटतालिं . ते देकून इन्द्रकान्तान “ ति सरो संदेशु पावलो " मणु मनां 
केल्लें . भाटाले तोण्डांतून पडचिं उत्तरां श्रद्धा दोवून आयकोलि . " अरे 
निरवूशा ( an abusive vocative in Kunbi Konkani ) रातीचे 
वणति उड्डि मारुनु अंब्या रुकारि चडूक कोणे वें शिकेयलेलें तुका ? 
आश्वथु खोतु ( a respectful word used by the Kunbis to 
address saraswaths ) घरल्या ना मणूय , अंब्या रुकालागि तिगेलि 
शयनशाला मणूय कोणे वे तुका सांगलेलें ? तुजे निमित्ति कुलीन 
पतिव्रतांक मनःशान्ति नातिल्लें जल्लें मुरे ! माका तोण्ड भायर 
दाकोबुच्याक लज्जा करत . एकच तुगेलो विटस्वभावु सोडि , ना 
जल्यारि फायि धरुन मिजे दोळेमुकारि येवुनाका . 

हे आयकून इन्द्रकान्ताक बोध्य जल्लें , “ स्वर्ग देकूक अनी तोडोवु 
ना " मणु . होचि अंत्य संदेशु . तिगेले कूडांतु वच्याक उपाय , वेळ , 
ती एकलीच म्हळेलें वृत्तांत् , सर्वय भाटाले सोव्यानतून मनां जल्लें . 

जल्यारीय , अपराधु केलेल्यान दुःख पावंच्या भशेन इन्द्रकान्तु भ टाल 
पावलारि पडळो भाटाजो , हावें केल्लेलि चूकि जल्लि . तुमगेले 
पावलांरि सपतु करुन सांगतां - आजि धरुन हावं एक नवें जीवित 
भारंभूक वतां . अनी ते पतिव्रतेन तुमचे लागि मिजे पासून चूकि 
सांगूक कारण जावंचिना . हे फन्तां माका क्षमादान करुका " . अशें 
ताजे विनीतपण देःकून भाटाक आश्वासु जल्लो . 

तेदूस राति इन्द्रकान्तु निदेलो गंगिवायेले म्हार्यान्तु तां . राति 
सगळि तांगेले सल्लापसगमा मद्दे कोल्लो भःटालि मन्दबुधिये पासूनूय , 
तागेलो फुटचो पोलु कोपा पासूनूय उल्लोवून खुतखूति हासून जागराण 
केल्ले . मागीरि अनेक फन्तां सोकर्यतकोत कामुकां एकमिळेलि . 

गंगि ताचे उपरान्ते कोल्लो भाटाथयं दुर्लभ जललि . एक ' मृगा 
हातांतूनु एक पतिव्रतेक राकिलो धीरवीर पुरुषाचो मनोभावु तां 
भःटाक दिसलोलो . कयीय पतिव्रतां पासून कोणेय वर्तमान काडळयारि . 
कोल्लो भाटु गंगेक मातृका करुन उल्लेयतालो . . 

आर्ती ग गिबाये तोण्डारि एक उज्बाडु , एकु आनन्दु देकू येतालो ' 
मन्द हासान तीणे अश्वयाक आदर करुक आरंभीलें फडे , नीरस 
बचून , बामणालागि ती मोवु जललि . त्या कारणान अश्वथु ते 
पतिव्रतेक वांकाण सितालो . गगेले मोवाळ रणा रहस्य कसले मणु 
ले कताति तुम्हि ? तिगेलें वःसरतपण दूरा गेल्लें . पोटान्तु जल्लेल्या 
गर्भाचे बावसुपण अश्वथारि थापुका , नाका वे ? 


32. पासत् * बिःकिल्लि पतिव्रता 


ऐहिक धनांचेरि अनी शारीरिक सुखांचेरि आग्रह कडचें 
स्त्रीयांगेलि प्रकृति मु . पांच बोटां दिःगायेचे पोट भरुक रातिदीसु 
प्रयत्न पावंच्या दरिद्रयानि अतिकलावन्ति कन्यकेक विवाहु करतसन 
" अनर्थ मोल्लाक घेत्ताति " मणु संजूक जाय . 

पोरमोळि म्हळेलि कोमळरुपि एकि कुणबिणी चेडुं . तिका 
विवाहु केल्लो सानेल्लो मूपान . तागेले पूर्वीक गजनि ( paddy farm ) 
देवरुन धनवन्त आसले , जल्यारि कालान्तरान धन सम् वचून , आतां 
सन्नेल्यान दिनप्रतिफला काम ( work for daily wages ) उद्यानान्तु 
खोण्डप , रुकां कतरप , राकूड चीरप , इत्यादीन जीवन कडूक आसलें . 
तागेलें संपाद्य दोगाले पोटांक पावना निमित्ति , पोरमोळि घरवन्ताक 
भात कण्डक बत्तालि . 

एक घरल्याक अनन्तकुमार नावांच्या एक सारस्वत तरणाटयाले 
दोळे तिजेरि पडळे . " कसलि असाधारण कला ! कवी नि सांग , 
निरर्थ जायत वे ? " कोमळ कमळो फूल , किरलेत तें चिकलान्तु " मणु 
चोय , तिजे काजल सुयलेले दोळे , अनो पोबळया काडिये वोट ! " 

दरिद्रान न्हेसूक तोडोपु नातिल्लें , पोरमळीन एक वस्त्र कुरटाक 
वेडावून , एकि परकटि चोळि घालून कामाक वचप आसलें . तीणे 
कण्डण खाल ऊंच कडतसना हातां सारके तिगेले कुचकुम्भ खाल ऊंच 
नाचताले . तांगेले नर्तनारितूनु दोळे निःसरावंच्याक अनन्तकुमार 
अशक्तु जालो . सुरुवे गोडशें खाण , मागीरि बण्णा आवंगालें , मुद्दि , 
गळयाक सरपळि , घम्घमा सुगंधद्रव्यां , इत्यादि एकेकच दीवून 


* 


पासत् was a rectangular box , generally of wood , and some 
times of metal , having huge dimensions . The top of it was used 
as a bed , while the interior could hold all house hold articles , 
So the word means “ a small dwelling ” and it is derived from 
पस्त्यं which is found in the Vedic dialect . . 


14 

कालक्रमान पोरमोळीक स्वाधीन करुक अनन्तकुमाराक कष्ट जल्लेना . 
दोगानीय एकु मन्नयु बान्दीनोः अनन्तकुमारान निप्पून राबून सानेलो 
केन्न भायर वत्त मणु चोक्का , घोवु दूरा गेल्लोलोय , अनन्तान भित्तरि 
रिगुका . हि कामुकांभित्तरि आसचिं समणि कोणाक कॉय संशयु 
दिसोवुनातिल्ले पोरमोळीन एदे काल सुख भोगीलें . 

एकु दोसु अनन्तकुमारु भित्तरि चडनु तागेले कर्तव्य आरांभोलें 
मात्र , कवडारि “ ढुब् , ढुब् ' शब्द् आयकले . ढबढ बावंचि रीति 
आयकून घोवु सानेल्लो परतून आयला मणु पोरमोळीक संजलें ; तिका 
व्होड भय् जालें . जल्यारीय , कसले तंत्र करचे त्या संदर्भातूनु जिक्वूक 
मणु तिगेलि तीक्ष्ण स्त्रीबुधि फेरु मारतालि . 

पूर्वोक संपत्त जावनु तांब्यान केल्लेलें एक पासत घरान्तु आसलें . 
उद्देशु आट पत्रलां ( feet ) गाढ् , पांच पावलो रुन्द , अनी सात पावलां 
दोग आसलें . भित्तरि भायर येवूच्याक एकि सानि निस्सणि मासलि . 
नेलारि फोण्डु खण्डून दःवरलेले निमित्ति भयंचे ऊंच पासताचें देड 
पावल उंचतकाय मात्र देकूक येतालि . पासतां भित्तरि अनन्तकुमाराक 
निपोवून , पोरमोळि केस - वस्त्रादि समा करुन बागिला खोळि काडूक 
धावलि . 


खीळि काडचे पुरथम “ कोण तें भायर " मणु गंभीर स्वरान 
पोरमळीन निम्गीलें . ते आयकून सानेल्याक तृप्ति जालि . " देवानो , 
माका धन धान्य दिल्लेना , उस्सळो . जाल्यारि एकि पतिव्रता बायल 
दिल्लि तुम्हि - तें पूरो माका . पळेयाति ! घोवु भायर गेल्लोलोय , 
खीळि घालून बन्धबस्त करुन बेसत मेगेलि पोरमोळि . हावें भाग्य 
केल्लेलें " मणु मनोरथां धवंडावून “ हावं गो तुगेलो घोवु आयलां " 
मणु उत्तर दिल्लें . उपरान्ते खीळि काडून तीणे ताका खूब सवलें . 
" कसल्याक वे इतले वेगि परतून आयला तूं मूपा ? घरान्तु तांदुळा 
कणि सरि ना . धंदा करुनातिल्ले घरल्याक माकाच पळोन बेसल्यारि , 
कश्शि वे पोट भरतलें ? " मणु सांगून खोळसां काडूक आरंभोलें . 

रण्यां मदें तो जल्पेतालि " माका कितलेजणा धनवन्त चेडे आयिल्ले 
की विवाहु करुक ! तांकां सग्टॉक तिरस्कारु करुनु तुका आदर 
केल्लोलो मेगेलो तो कपला गेरो , नन्तनां हावें कोणाक चूकि सांगचें . 
हेळता पळतांतुल्यो बायलो , मिजेच प्रायेचो , चेड्यां वो टु भोवंताति 
पोळेयल्यारि , माका ते साध्य न्हयं मणु लेकत तूं मूपा ? हावें 
आपेयल्यारि मिजे माक्षि येवंच्याक शैभरि चेडे मेळत् . जल्यारि तूवें 
मिजे गळयारि पिरडूक * चडेयले उपरान्ते , कुबेरुजावो कुचेलु जावो , 
तण जावो मेण जावो , मरण पर्यन्त घोवु एकूच मणु लेकचि 
पतिव्रता हाव . " 

तिगेल्या पातिव्रत्यारि आसले भक्तीन घोवाक सवंचे आयकून 
सन्तोषु पाविल्या सानेल्यान तिका सांत्वन करुन सांगलें . " तुगेले 
भंगरा गुण माका कळना मण ले कलें तूवे , पोरमोळी ? आज वेगि 
पर्तुक जल्लेले कारण - आज युगादि परब् , कयं गेल्यारीय धदा ना 
म्हणताति . जल्यारि तूं उपासि पडत् मू म्हळेलि मेगेलि व्होडि यचना 
( worry ) . ताका एकि वाट के ल्लि मतां . तू- सांगलेले मुऽगो 
एकदिसा तें पूर्वीक पासत् एकि अःडावणि मणु . ते विकूक शें वराह 
( Vijayanagar gold coin of Krsnadev Raya ) मोल सांगून 
एकल्याक उळदून ( आपोवून ) हाडला , पळेय " . 

आयकून परमोळीन निन्दाकोप मिश्र करुन सागले " मूपा , तूं 
भायर भोवंचो दादलो मनीशु जावून प्रयोजन कितें ? एकु सानु 
व्यापारु करुक बुद्धिनातिल्लो मणु आज माका बोध्य जल्लें . घारां 
भित्तरि बेसूचि तां हाव , पुण अनन्तकुमारु खोतु आगलेले , तांचे लागि 
ते पासताक हावें दोनशे वराह मोल केल्ले मू ! खोतु पासतां भित्तरि 
पळोवूच्याक देवल्यांति " . हे आयकून सानेल्यान आपण्यान हाडिल्या 
यापारीक वच् मणु सांगून धाडळो . 


तें 


पिरडूक , Black mustard size beads considered sacred , if worn 
ound the neck of married women . 

हे सर्वय कान दाबूनु आयकतालो पासतां भित्तरि बैसल्लो 
अनन्तकुमारु . कयंचा कयची कुटल वोणीन्तुल्यान ( narrow path 
ways ) कशिकशि बाथलबुद्धि धवंत मणु अनन्तकुमार अतिशयेलो . 
तीणे आरंभोल्या नाटकाचो अन्त्य अंगु आपण्यान अभिनयु करुन पूर्ति 
हाडूक आस मणु त्या बुदवन्ताक मनांजल्लें . धरारि पासतांसून भायर 
डड्डि मरलि “ मूपत्ती , मूपत्ती " मणु आपेयलें . सानेल्लो मुक्कारि 
सरलो “ कसलें वे खोत्तो ; तुम्हि दोनशे वराह विवंचाक तय्यार आसाय 
वे ? " मणु 

निमगीलें . 


" तूं कोण , हावं वळ कना तुका . मिजेलागि मोल केल्लेलि मूपत्ति 
कयं ? " मणु अनन्तकुमारान निम्गीलें . 

ते व्होड्ना ; हाबं तिजो घोवु तां . ” मणु सानेल्यान सांगलें . 
पासत् माका बोयजालें ( बोध्यजालें -- satisfactory ) . जल्यारि 
ताजे भित्तरि कळम्बि खूब आस ; विकूचे फूडे ती खरडून उड्डोवुका " . 
अश्शि अनन्तान सांगूनीक पोरमोळि धावनु मुक्कारि सरलि " मूपा तू 
आतां पाविल्लो आयतो जल्लो . हाताकडे आयिल्लो व्यारु मागीरीक 
दवरुक नजा . आतांच भित्तरि देवून खरडून शुद्ध करि " . मणु घोवाक 
आज्ञा केल्लि . सानेलो एकि सानि वाती दिवलि अनी एकि पेसकाति 
घेवूनु पासतां भित्तरि देवलो . ताका सहायु करचे निब्बान पोरमोळि 
पासता देग्गेरि हात्वरगून , मत्ते भित्तरि दाकोवून “ हे चोय , हांगा 
आस् कळम्बि , थयं चिक्य खरडि , हे जाग्यारि कळम्बि पूरा 
निःसरनये ' इत्यादि कल्पना दीवन घोवाकेरान नयान काम करेयतालि . 


तीणे " चारि पायानि ” बावसून राबिल्लें पळोवून अनन्ताक 
एकि वेगळीच युक्ति दिसलि . जागो जल्लोलो कामतापु निवाळच्या 
फूडे , सानेल्यान कवडारि मारले . होचि हो संदर्भु तो ताषु निवळा 

देवळांतूल्य पाड्यान गायचे फाटोरि चडचे लेकान 
अनन्तकुमारान पोरमोळोफाटीर उडि मारलि . घोवाक संशयु जावू . 


वंचाक . 

नातिल्ले लेकान धाराधारेन कल्पना दीवनूच राबलि परमोळि . 
घोड्यान घोडकेक करचें केल्लें अनन्तकुमारान . सानेल्यान खरडप 
पूर्ति केल्लेकूडळे , अनन्तकुमार तागेले कामांतूनु निरतु जल्लो . परमो 
लोकय तिगेले कामुकाकय तृप्ति मेळिळ . दोनशे वराह देकून सानेल्याक 
दोळे विसबिसेले . पासत घेवून अनन्तु गेल्ले उपरान्ते , बयलेलें सामर्थ्य 
अनी पातिव्रत्य घोवान बांकाणसीलें . 


33 . 


तिगेलो गर्भकार कोण ? 


कोडुगन्नर गावांतु ग्रामसभा पिंपळा पन्दाक एकडे जावून विचित्र 
एकु विवादु आयकताले . सभेच्या मुखेस्तान " विठळा ' मणु वादीलें 
नावं आपोवूच्यानीक , गावांतुलो व्होडु तेलाव्यारेलि विठळ शेटि 
मुकारि सरुन राबलो . दीगु सोपूर जावून हिपीसां मणके ( like 
Hippies ) केस खांदारि पर्यन्त वाडेयले साति ताणे . 

" पोम्मो " मणु प्रतिवादिनीक आपोवूच्यानीक काबूळि गुस्ती 
वाली मणकेन आसचि एकि बायल मुकारि सरुन शेटोचे इद्राक राबलि . 
गुडोच गळो , फुःगले गाल , झड् वक्षस्थल , तें उब्बारुक सरजल्लेलें थोर 
जघनस्थल - अश्शि आसिल्या पोम्मेन तोण्ड सोडवावून उल्लेयल्यारि 
उंचावेलि पिंपळा पानां सरसरेवनु कड्कडेतालिं . गर्भिणीचे पोट ऊंच 
आयिल्ले पेट्टाक न्हेसिल्या कपडा बन्धि तुण्टतलि मणु दिसतालें । 
तिगेलो घोवु , बाबमूपा आट मास फूडे मरनु गेल्लो . 

ग्राम भुखेस्तान विठळा लागि तागेलो वादु कसलो मणु 
निम्गीलें . विठळशेटीन सांगलें “ मुख्यस्थाक अनी ग्रामसभेक नमस्कारु 
करुन हावं सत्य सांगतां . सुमार सात आट मास पुरथम सांजे सा 
वरारि , मेगेलि बनसाळि ( वणिकशाला ) बन्द करचे वेळारि , पोम्मि 
धावून एवनु तिगेलें निष्पुत्रत्व सांगून रडळि . हावे तिका एक पुत्रदान 
केल्यारि , तीणे माका शैभरि रुपया दीन मणु वाग्दान केल्लें . हावें 

तिजे लागि प्रश्नु केल्लो- " तुगेलि ही प्रवति माका अतिशयु दिस्ता . 
गभंकार्याक तुगेलो घोवु ना ने ? तू माका गर्भ रचनाक सोदून 
काडळो कशिश तें ? 


" तवळि पोम्मेन माका सम्जायलें - चारि दिवस फूडे मेगेलो 
घोवु चरम प्राप्तु जल्लो . ताका धा एकर ( 10 acres ) गजनि , वीस 
धारे गायो , अनी घर आसलें . मेगेलि सेजारनि लोकुमान मेगेले 
चांगपणाक सांगले “ अगो पोम्मे , हे धन सर्वय बाब मूपाले दायाजिवर्ग 
काडणु व्हरतले . तूं संतान नातिल्लि जल्लि मुऽगो ! हावं सांगतां , 
आयक . कयीं वचून पुंसत्व भरलेले एक मनिशा धरुन धा मासभित्तरि 
एक चेरडुं करि " मणु . ते आयकून हावें विचारणा केल्लि . तुका धा 
चेरडूवां आसाति मणु आयकलें . तूंच मेगेलो आग्रहु पूर्ति करुक प्राप्तु 
मणु तुजेलागि आयल्यां हावं " . 

" पोम्मेले वृत्तान्त विश्वासयोग्य आसलें . वणिकशाला तेदूस 
तडोवु करुन धांकीलि , कारण , तिगेलि प्रार्थना तिका तृप्तिकर जावून . 
हावें निर्वाह केल्लि . मेगेलि प्रवति सफल जल्लि , तिगेल्या पोटा- . 
व्होडकाय ताजि साक्षि . हे वेळारि तीण वागदान केल्लेले शें रुपया 
दीवृन्ना मणु ती सांगता ; तो एकु अन्यायु म्हणु मेगेलो बादु . " 

" शेटीले वादाचे इद्राक प्रतिवादिनीक कांय पुणीय सांगूक आस 
वे " मणु सारपंचान निम्गीलें . दिकां गलगलावून तीणे उत्तर दिल्लें . 
" पतिव्रता जल्लेलि हाव मेगेल्या मेल्लेल्या घोवा मात्यारि सपूत 
( oath ) करुन सत्य सांगतां . हावं ताजे म्हार्यान्तु बणसाळेन्तु निदेलि 
मणु शेटीन सांगलेले सत्य तां . किन्तु मिजे पोटान्तूलें चेरडं ताजे 
बीज न्हयं " मणु . 


तें कशिश जाव्यात मणु सारपंचान अतिशयु पावंचानीक , तीणे 
विशद केल्लें 

" विठळशेटीलागि संगमु पूर्ति करुन घरल्या वत्तसन , 
वाटेरि मेगेलि मित्रि , गुड्गू डि मेळिळ . मेगेल्या उद्यमा पासून आयकून 


पतिव्रतेलो गर्भकर्ताह कोण ? 


111 


तोणे म्हळळे , " अगो पोम्मे , फटवण पळ्ळिऽगो तुका . 

विठळशेटि 
एकु क्लीबु शिखण्डि . तागेल्या बायलेन देकिल्या धदल्यांक धरुन 
केल्लेलि तां तीं धा चेरडुवां . ते धा चेरडुवान्तु एकाक पुणीय शेटी 
सारके आस वे मणु पळेय . " हे आयकून माका व्यसन जालें . वेळु 
परघालूक ना , धा म्हयने फूडे चेरडु जावू का . हा धावून वचून 
भिःकुशेणेय लागि सांगलें . तो म्हणू लागलो “ हे कार्यान्तु बायल 
मनीशे लागि रुपया प्रतिफल घेवंचो विठळशेटि एक कंजु ( miser ) 
फटीगुं चोरु म्हळेल्यान्तु संशयुनो . माका कांय प्रतिफल नाका " अश्शि 
सांगून ताणे तवळीच तागेले एकस्थ कूडान्तु व्हरुन बोजावापु खण्डित 
केल्लो . हो चोय , तो थोरु भिःकुशेणेय आयला मेगेलि साक्षि सांगूक . " 

पोम्मेन दुसरीय लागून सॉगले " शेणेयल्या कूडांतून वत्तसन 
" तोडोवु करुन घरल्या वत्ता कित्या ? " मणु वाटेरि मिजेलागि प्रश्नु 
केल्लेले धादले होथयं राबल्यांति - सानल्लो , शीधोरु , बेत्ताळु , अनी 
पिंगोळ . तानि एके केल्यानीच मेगेलें खबर आयकूनु ससन्तोष मेगेलो 
गर्भावापु खण्डित करच्यांतु यथाशक्ति श्रमदान केल्लेलें आस . ते सर्वय 
हे विठळशेटी पाशि पुंसाधिक्य आसिल्ले मणु तांगेल्या ऊर्जकरणेन 
माका बोध्य जालें . तांचाकय चड शेटीन कसले केल्यां ? हावें 
लेकल्यारि शंभरि तरणाकुटे ' विठळ " माका सन्मानु करुक तय्यार 
आसले . इतरानि सौजन्य जावून केलेले प्रवर्तीक , प्रतिफल निम्गू चो 
अधिमोहि हो शेटि " . 

पोम्मेलो प्रतिवादु आयकून महाजनां अनी सभांगां दोळ्या 
भोवर्यो ऊंच कडून " आं " केल्लेलें तोण्ड धांकूक विसरुन राबलि . 
विठळाक कोपु सहन नातिल्लें " तशिश शें तरणाटयांले सौकर्य तिका 
सुलभ आसल्यारि तोणे रुपया वागदान करुनाज आस लें " मणु 
सभेलागि उचारण केल्लें . 

साक्षोंगेले विचारणानन्तर मुख्यस्थान तागेलि बीधि सांगलिः 
वादप्रतिवाद आयकिल्या उपरान्ते , साक्षींगेले विचारणानन्तर , हे 

ग्रामसभेन कळ्ळेलि सुनिश्चित बीधि ( judgement ) अश्शि तां : पोम्मे 
पोटान्तु व्हाडल्या चे रडाचो बापूस कोण मणु पोम्मेक सरि सांगूक 
साध्य ना . त्या पासावत ति का अनुकूल जावून साक्षि सांगिल्या पांच 
जणांकय विठळाक आसिल्या तितलेच बावसुपणारि अवकाशु आस . 
रुपया वागदान केल्लेना मणु पोम्मेन प्रतिवादान्तु सांगले ना . तीणे 
रुपया आशा दाकेलि ना आसल्यारि , विठळु ह कर्मान्तु , देवतलो 
म्हळलें खण्डित ना . तागेलो वेळ आशा दाकोवून नाशु केल्लो पोम्मेन . 
त्या कारणान तीणे ताका वागदान केल्लेले शें रुपया दीवूक हो 
ग्रामसभा आज्ञा करत . जल्यारि , स्वन्ता गृहपत्नीक नेणतन , हे 
पतिव्रतेचेरि गर्भदानोद्यमु केल्लोलो , शेटीन स्वपत्नीलागि केल्लोलो 
अपराधु जता . ते पासावत , पोम्मेलितून ताका मेळच्या शें रुपयान्तु , 
पन्नास रुपया तागेल्या वायलेक दीवूक हो सभा कल्पना करता " मणु . 


34 . 


मीण्ड करुन घोवाक दीर्घायुस दिल्लेलि 


अच्चारि ( carpenter ) बोंब्यालि घरकारणि , फुल्लि मणु नांव , 
एडपळे गावांतु कुप्रसिद्धि पाविल्लि एकि बायल . घोवु घरकड 
नातिल्या समयारि तिगेलो गावू - भोवंचो अभ्यासु बोंब्यालागि अनेक 
जणानि निवेदन के लेलें आस . तें स्वयं निरीक्षा करुक बोंब्यान 
निश्चयु केल्लो . " उःजो नातिल्लें धवरु जायत ? जल्यारि ए : काक धा 
करचो तां जनांगेलो अभ्यासु . त्या पासावत स्वयं परीक्षा अत्यावश्य . 
अश्शि मनान्तु गोळावून ताणे बायले आपेयलि . 
साकाळीच हावं दूरा आसिल्या चोनत गावांतु वतलो . परतून 
येवच्याक दोन दीस लागतले ' मणु सांगले . 

भायर दाकेयलेना जल्यारोय फुल्लेक मनान्तु आनन्दु जल्लो . 
घोवाक साकालींच चांग कापि , खाण दिल्लें , हातांतु व्हरुक गोडशे 
अप्पे , अनीक मूलीक पटलि बांदून दिले . सवाव वे म्हणतातिः 


" अगो फुल्ले , 

घोवाक दीर्घायुस दिल्लेलि 

घोवु दूरा गावान्तरि गेल्लो 
मेण्डे मनान्तु कुतूहलु वाडलो 
अधीक दीस दूरगावांतरि थापता तो , 

मेण्डेले घरल्याक मदनोत्सवु चलत तो . 
खाणा पोटलि काड न अच्चार्यान दूरादेशाक वच्या मणके केल्लें , 
जल्यारि लागोच्या एक रानान्तु भोवनु , कोणे नेणतना घरल्याक 
परतून , बायलेले मांच्या पोन्दाक निधनु बेसलो . 

सांज जल्लीना , तच्या फूडे पावलो तिगेलो कामुकु ; तेच 
गावांतुल्या धनवन्तालो पूतु , रमेशु तां , प्रायि सामान्य बावीस वरसां , 
फुलियेलो समवयस्कु . धरारि मांचारि चडता तो देकून बोंब्याक कोपु 
आयलो ; " अत्तांचि भायर उ डि मारुन रमेशाक सफाय करचे कि , 
स्वल्प राबून फूल्लि कित्तें करत मणु चोवून दोगांकय एकसानीच 
जिवंशि मारचे " मणु सशयु करुन बेसलो बोंबो . 

नचिरेण फुल्लि कूडांतु येवून शन्दु करुनातिल्लें कवडाक खीळि 
घल्लि , अनी वेगि मांचा लागि सरलि . अदुरष्टान तिगेलो पाया 
उगटो मांच्या पोन्दाक बेसल्लो अच्चार्याक लागलो . क्षणभित्तरि ते 
बुधवन्तीक संदर्भु मनांतु विशद जालो . कश्शि सांबाळचे मणु एक 
निमिषाक अजाप जावन राबलि . कामुकान अवसरु करुन तिका 
मांचारि तांडोलि . तो ताका धिंगळून दूरा सरलि . वागते वक्षोजकुंभ 
हातानि निपोवून तीणे सांगलें . " बहुमान्य रमेशा , हितले वेगी तूवें 
माका आपडूक नजा " . " मागीरि कित्याक तूवें माका आपेयलोलो ? " 
मणु रमेशान प्रश्नु करुनीक ती सांगूलागलि . " आयक रमेशा , हावें 
मे गेले मनःसाक्षीक विरोधु जावून मेगेले मोगा घोवाक फटवांवचा 
आसि : लें कारण . " 


बोंबो मांचा पोन्दाक बेसून " सोस्या कान करुन " आयकतालो . 
तीणे तुण्टेयलकडे सून आरंभोले : “ आजि देवळान्तु वःचानीक हावें एक 
अशरीरि वाक आपकीलें . अगो धृव्हे सा म्हयन्यानि तूं विधवा 

जावूच्या वत्ता , मणु . दोळयांसूनु दळदळि उ : दाक घालू नु निम्गीलें 
हावें देवीलागि . गौरी , आंवयऽगे , मे गेल्या मोगा घोवाक शैभरि 
वरसाक वांचोवच्याक उपाय काय नाय वे ?, मणु . 

भोगोन्ति आजेन उत्तर दिल्लें " आसऽगो धुव्हे ; जल्यारि ते तुजे 
हातान्तु तां पडळयां . तुम्हें एक दुसरे धादल्या म्हार्यान्तु निदल्यारि 
तुगेल्या घोवाले अल्पायुस दुसे रॅक परिवर्तन जत्तलें . आत्तां कळ्ळेवें 
कित्या तुका आपेयलोलो मणु . तुं अल्पायुस घेवंच्याक तय्यार 
आसल्यारि मात्र मिजे आंगाक आपडुयात . " 

रमेशाक तिगेले तंत्र मनांवाचून , भायर फुटूक येवंचो हासु 
गीळूनु , फुल्लेक ताण्डून मांजारि घल्लि ; भःय् रहित दोग्गायं यथेष्ट 
रमेलि . 

फुल्लेन रमेशालागि सांगिल्लि देवनिबंधना आयकून बेसल्या 
अच्चार्याक रोम फुल्लेलि , आनन्दु भरुनु नयनबाष्प जावून विःकरलो 
स्वन्ता बायलेलो अन्यपुरुषावो ? चलतालो संगमु समाप्त जावू पर्यन्त 
बोंबो हालेलोना , कारण , कांय अर्दकूडॅरि बयलेलो “ महायजु " विघ्न 
जल्यारि शें वरस आयुस म्हळेले ऊणें जायत् म्हळेले भीतीन . 
कामुकानि संतृप्ति पावून संभोगांतूनु निरत जल्ले उपरान्ते , बोंबो 
मांचा पोन्दासून भायर आयलो . 


ताका देकून आश्चर्याभिनयान फुलियेन नाटक दीर्घ केल्लें . 
वंदनरुपान हात एक्कडे करुन ती सांगूक लागलि “ मेगेले मोगाचे 
योवा , हावें केल्लेले हे अनर्थ कर्माचे कारण कशिश तुमकां सांगून मनां 
हरचें !! असाध्य , असाध्य !. बोबॉन तिका सांत्वनवाक सांगलें . 
" मेगेले पतिव्रता शिरोमणे , तूवें कांय कष्ट काडुका नाका . हावें 
सवंय आयकून जल्लं " मणु . दुसरीय ती सांगू के लागलि . “ एक 
पतिव्रतेन घोवाक दोवूका आसलें रोण हावें संतुष्टोन दोवूनु जल्लें . 
मेगेलो हो जन्म साफल्य पावलो . अनी माका जीवारि भाशा ना . 

घोवाक दीर्घायुस दिल्लेलि 
राणि ओघावतीन दाकेथलोलो धर्म हावं अनुष्टान करतलि . " अधिश 
तीणे सांगूनीक , बोंब्यान परिभ्रमान प्रश्नु केल्लो “ ओघावति कोण ? 
तीणे दायलोलो धर्म कसलो " मणु . 

फुलियेन काणि सांगलि . " सुदर्शन नांवांचो रायु कुरुक्षेत्रांतु 
आसलो . रतितार नांवांच्य बाञ्चूट ( impotent ) रायाले राणियेरि , 
अति सुन्दरि दुर्योधनपुत्रि सुदर्शनाचेरि , अंगिरस रिषीन अनेक 

पुत्र 
केल्लेल्यान्तु एकु आसलो सुदर्शनु . ताणे ओघवान म्हळेल्या राया घूव 
ओघावतीक विवाहु केल्लो . शत्रूनि रायाक राजभ्रष्टु केल्लो . तो 
बायल समेत रानान्तु वासु करतालो . शत्रुजन् चारपुरुषांक धाडून 
आपण्याक संहारु करतले म्हळेलें भःय रायाक फाटि घेताले . त्या 
पासावत ताणे बायलेलागि निर्देशु केल्लो , अतिथि कोण मायल्यारीय , 
तागेलो आग्रहु पूर्ति करुनु सन्तोषु हाडका मणु . एकदिसा एकु 
चारपुरुषु ब्राहाणवेषान आयलो . ओघावतीक तागेले लक्ष्य मनांगेल्लें . 
अनेक फन्ता पूर्वानुष्ठान केल्लेले रीतोन , ते फन्तांय घतक्यालागि 
आपण्याले चारित्य ( ? ) अथवा संभोगु मोल केल्लो . 
जल्ले उपरान्ते सुदर्शन रायाक सन्तोषु जालो . ताका मृत्यु सोडणु 
गेल्लो . ताणे बायलेक अभिनन्दन के ल्लि . जल्यारि ओघावति भवडेक 
तसलें जीवितारि विरक्ति दिसलि , लागि होळतालि एक न्हयन्तु 
उडकि मारुन देहत्यागु केल्लो . 

तेचि ले कान हावंय आजि कृतार्था जालि . ओघावतीलो धर्म 
अनुष्ठान करुन हावं भोगोन्ती देवळा तळियान्तु ड : डि मारुन देहत्यागु 
करुं वत्तां . मेगेलो प्राणि तुमचा पायांरि समर्पण जावो मणु 
आशीरवादु दियाति . " फुलियेलि ही उन्मेष भरले लिं उत्तरां आयकून 
बोंब्याक रोमांच उटायलें . आमोदान फुलियेक आलिंगन करुन , बोंबो 
गद्गदाक्षरान उल्लेयतालो . " हावं सुदर्शनावरि कृतघ्नु वें " तुका 
देहत्यागु करच्या सोडूक ? तुं मेगेलि कुलरत्नऽगो फुल्ले . मेगेलें 
पूर्वजन्म पुण्य , पतिव्रताशिरोमणि तूं माका बायल जावून मेळ्ळेलि . 


व्यापारु कयद 

इतरजणानि तुजे पासून अपराधु सांगल्यारि , तांचे तोण्डारि शेण 
मारतलों हावं . तुजे निमित्ति - माका शताब्दि व्यवस्था जालि . " अश्शि 
ताणे बायले मामोदन केल्लें . 

बायल - घोवा मद्दे चलचे नाटक पोळोवून राविल्या रमेशान 
सांगले " हावें केल्लोलो त्यागु व्होडु ; जल्यारि बोंब्याले आयुसवर्धनेक 
तां तो त्यागु मणु कळनु हावं सन्तोषु पावंतां . " हे आयकून- अच्चार्यान 
रमेशा पायि सष्टांग पडून धन्यवादु सांगलो . हेरदूस साकाळि बोंब्यान 
फुल्लेक खांदारि बेसोवून तागेल्या दायजिजनां घरवन्ताक वाचून 

" हमारि नारी अतिपतिव्रताचि 

शेंभरि आयुस दिल्ले माका तीणेंचि . " अश्शि पल्लवि म्हणून 
नांचीलो . 


35 . 


बामणांक पेट्टा खावेयलेलि पतिव्रता 
अच्चिकैमळ नगरान्तु बाबलु नायकु * म्हळोलो व्होडु एकु ब्यारेलि . 
तागेलो एकपुत्रु रामचन्द्रु . बावसूले व्यापारान्तु ताका तात्पर्य ना , , 
मोडोन , वस्त्रालंकारु करुन " चीनि चेडो " ( beau ) जावून भोवंचान्तु 
निरतु आसलो . “ महाराजास कोलेजान्तु " शिकून संस्कृति पावलो . 
रामचन्द्राक गोरो बण्णु , गोड उत्तरां , चन्द वदन . कोणेय चेलियानि 
देकल्यारि एकि दुस्सेरि दिष्टि ताजेरि घालप आसलि . 

एकु दीसु सांजे आलपळे ( Alleppey ) वच्याक बोटीरि चडणु 
निदेलो रामचन्द्रु . आलपळेचे एदे चेल्ले तुरुपानि खेळून ( cards 
play ) फडि मारुन ( gossiping ) बेसल्ले . तरणाटे चेल्ले एकडे 
जल्यारि तांगेलो संभाषण विषयु कसलो आसुयात मणु तुम्कां कळना ? 
ते बायलां पासून विमर्शन करताले . तांतुले एकल्यान सांगलें “ अरे 
हावें अनेक बायलांक देकिल्यो आसात . जल्यारि दामोदर पेयलि 


* सर्वय भावना पात्रां 

बामणांक पेट्टा खावेयलेलि 
बायल , सुनन्दानि तोडोपु उम्बळूक कोणाक योग्यता ना " मणु . " कोण 
रे तो दमदोर पै मणु अनी एकल्यान निम्गीलें . नगरभरणालयांतु 
( municipality ) उदका विभागांतुलो निरीक्षकु ( supervisor in 
the Water Division ) , साबुकापुळि दामदोरु , अनन्त नारायण 
पुरान्तु व्होड एक " बांगळावान्तु " ( bungalow ) राबून आस मुरे , 
तो तां . लोरीरि ( Lorry ) साबून व्हरुन विकचो स्वन्ता व्यापारु 
आसले निमित्ति “ साबुकापळि दामदोर पै " मणु आड्नांवं आसलें . 
चेल्यांले संभाषण रामचन्द्रु कान दीवून आयकतालो . सुनन्दा बायेक 
एक पळोवूका मणु आशा उट्टायलि ताका . 

आलपळे एक दोस्ताले मुखान्तर व्होड एक गिरेस्ताल्य घरल्याक 
बरडिकेचे क्षणनपत्र मेळ्ळ रामचन्द्राक . वरडिकेक दामदोर पै , बायल 
सुनन्दाबायि सयत आयलोलो . सर्व ददल्यांचे दोळे वोरेता - व्हकलेलि 
तूनु घुवले , सुनन्दाले सोन्दर्य पीवून राबले . रामचन्द्रु तिका पळोवून 
अतिशयेलो ; सांगून आयकिल्याचाकय दशवण्टन कोमळतरा जावून 
दिसलि ती ताका . सौन्दर्य म्हळेलें विविध दोळ्यांक बहुविध दिसचें 
एक मायाजाल तां . कसलेय चातुर्यान अथवा तन्त्रान तिगेल्य घरल्याक 
चारि दीस वासु करुन तिगेलि सलगि संपादन करच्याफूडे अञ्जुकैमळ 
परतना मणु ताणे मन्नयु केल्लो ( resolved ) . दारिद्रयाचे उःजा 
खळियेन्तु चम्कून मागीरि धनाढय जल्लेले मनिशांल्य संततीक मन्न 
धावंचे बहुशा हे प्रकारि तां . 

रामचन्द्र वेगि वारडीके माण्टवांसूनु भायर गेल्लो . तागेलि उचि 
मोला वस्त्रां , भंगरा मुद्दि , सरपळि इत्यादि विकून , परणे अवंगालें 
न्हेसून गरीबा वेसु घालून वारडीके माण्टवान्तु परतलो . वारडीक 
कयद् जावूनु , अतिथिजनां एके कलोच यजमाना लागि व्हकले - वोरेता 
लागि यात्र संगून भायर वत्ताले . दामोदर पैन गिरेस्ता लागि 
वचानीक , धावनु रामचन्द्र्य पावलो . ताणे गिरेस्ता लागि याचन 
केल्लि . " आपण एक गरीबु , घरवन्ताक परिचारवृत्ति सोदून 

भायला " मण . वेसु परतीलो जल्यारीय , तोण्डा कला पळोवून तो 
चांग कुलाक जन्मलेलो मणु दिसले . गिरेस्तु दमदोर पैले तोण्डाक 
चोयलो , दामदोर पैन सुनन्दा तोण्ड पळेयले . तिका विरोधु ना मणु 
कळून , ताणे गिरेस्ता लागि मत्तें हलेयलें . गिरेस्तान रामचन्द्रालागि 
सांगलें . “ अरे चेरकया , हम् गेल्या दामदोर पैक एक कामाजना आवश्य 
पडत . तूं एकु कुलीनु मणु तुजे तोण्ड पळेयल्यारि कळत . तो 
सोदितालो एक कुलीन सेबकाक तां . तुका खुषि आसल्यारि सांग . " 

" हावं धा मन्नान स्वीकारु करीन ; तुम्कां मेगेलो धन्यवादु " 
मणु सांगून रामचन्द्र दामदोर पल्या धरल्या चम्कलो . 

रामचन्द्रु घरांतूलें सर्वकाम फूट जावून कोणालि वत्ताश नातिल्लें 
करतालो . आपण्याले बावसूले घरल्याक कामघेवून नन्तना कामकरुन 
परिचयु नातिल्लो रामचन्द्र कश्शि शिकीलो काम करुक ? थयिं तां 
कामदेवु तागेलि शक्ति दाकेयत . हम्चान्तु निप्पून आसलिं सल्गुण 
अनी दुर्गुण भायर हाइचि शक्ति मन्मथसायकांक आस . बावसूले 
उत्तर गण्य करुनातिल्लो रामचन्द्र यजमानाचेरि व्होडि भक्ति 
दाकेयतालो . तागेलि बुद्धि , स्वभाव , गुण सग्ग पळोवून दामदोर पैक 
ताजेरि पूर्ण विश्वासु जालो . ताणे वचेकडे सर्वय रामचन्द्राक व्हरप 
भासलें . रामचन्द्रु लागि ना जल्यारि दामदोर पैक दीसु धावना 
आसलो . सुनन्दाकय ताजेरि तृप्ति . तो कुलीनु मणु लेकून , ताका 
सेव रीतीन न्हयं गणन करतालिं , किन्तु घरान्तूला एक अंग जावून 
भावना करतालि . जल्यारि तागेलें इंगित तिका जाणोयच्याक संदर्भ 
मेळ्ळो ना . 

एक दीस कपला उस्सळि मणु रामचन्द्रु वेसलो . ते कारणान , 
ताका व्हरुनातिल्लें दामदोर पै साबूना लोरि घेवूनु चमकलो . 
सुनन्दाल्यो दोस्तां दोनि से जार बायलो आयल्यो . बायलानि गुल्लो 
धुरपाळयान खेळूक आरंभोलें . एक अंग् ऊणे आसलें देकून , राम . 
चन्द्राक चोवतो अंग् जावून खेळूक सांगले . एदो वेळु उपरान्ते 

सुनन्दाल्यो संगातीयो चम्कल्यो . आतां सुनन्दा अनी रामचन्द्र मान 
खेळतालि . एकेक खेळा माण्डान्तूय रामचन्द्रु मनःपूर्व हरवतालो . तें 
देकून , एकेक जिक्वणीन्तूय सुनन्दालि ममता ( prestige ) एकेक पावल 
ऊंच गेल्लि . त्या समयारि रामचन्द्रान एक दीर्घश्वासु सोडळो . 
" कसले रे रामचन्द्रा , तूं भिजेलागि पराजयु घेता मणु दुःख पावंत 
की ? " मणु तीणे सरळ जावून निम्गीले . दुसरीय हुस्वासु सोडून 
ताणे जवाब दिल्लि . " तुम्चे लागि पराजितु जवंचान्तु माका व्होडु 
संतोषु आस . सत्याक तुमचे इद्राक खेळूक मेळळेलें भाग्य , मेगेले पूर्व 
पुण्य फल मणु लेकतां . ” अश्शि ताणे केल्लेलि प्रशंसा आयकून तिगेलि 
ममता ल्हायि फुरफुरेवंच्यावरि फावरेलि . अनीकय ताणे सांगलें . 
" मेगेल्या दुःखा कारण - ती परमगुह्य जल्लेलि एकि कथा . सांगल्यारि 
तुम्कां मिजेरि विरोधु जायत मणु भःय . " 

दोळयान्तु उदा कडचे तागेले दयनीय तोण्ड देकून ते 
कलावतीले मना करगलें . ताजे ऊंच , प्रशंसास्वादु अनी गुह्यज्ञानेछा 
स्त्रीयांगेलि बलवन्त दोर्बल्यां मु ( powerful weaknesses ) . 
सुनन्दान सौम्य करुन विश्वासजनक जावून सांगले " रामचन्द्रा , मिजे 
लागि सांगूक तूवें भीवूका नाका . मिजान साध्य जल्यारि तुगेले शोक 
निवारण करीन ; ना तरी विषयु विसरुन सोडोन " . तीणे धैर्य सांगचे 
आयकून , आपण कोण मणूंय , तिगेल्या सौन्दर्याकीर्तीन आकर्षितु 
जल्लोलो " म्होवा मूसु आपण " मणूय , तिजे खातीर दास्यवृत्ति 
करुक कायेन - वाचा - मनसेन्द्रियानि केन्नाय सन्नधु मर्यं सांगून , तागेल्या 
" प्रेमपीठा " मुकारि बाष्प बारिधारेन आराधना केल्लि . अनीकय 
सांगूलागलो “ हे मानेष्टि , मेगेलि ही चिरकाल कामभूक निवर्ति 
हाडूक दया करि . ना जल्यारि मरणपर्यन्त तुमगेले सौन्दर्य दोळ्यानि 
पीवून , तुमगेलो भृत्यु जावून हावं कालु काडीन . " 

तागेलि प्रेमपूजा आयकून सुनन्दानय दीर्घश्वास सोडळे . तिका 
बारडोक जावून चारि वरसां जल्लि , अत्तां सरि चेरडु - भाग्य मेळ्ळेले 
ना . दामदोर पै जाल्यारि दोनि कामांकरुन नगर भरणालयांतु अनी 

साबून विक्चातु निरतु जावून , एक धनसंपादन यंत्र अश्शि तिका 
दिस्तालो . बयलेले अपूर्व सौन्दर्य , अनी योवन तागेले दोळयांतु 
" डुकरा मुकारि रत्नां विकरायले मण्के . " तिगेले तारुण्य - सौन्दर्यादींक 
अर्हता आसचो आदरु रतिशय्येरि सुनन्दाक तेद्दोळ पेरॉन मेळ्ळो ना . 
ती जल्यारि शिक्वण आसिल्लि , षेक्सपियारालि रोमियो अनी 
जूलियट , इरानाचि लेला - माजनु , हिन्दुस्थानाचि बैजू - बांवरा , काळि 
दासालि शाकुन्तळं , विक्रमोर्वशीयं इत्यादि शृंगार भरलेल्यो काणियो 
वाचून संस्कृति पाविल्ल वनितारत्न आसलि सुनन्दा . 

रामचन्द्राले रुप , तारुण्य , हार्दीक प्रेमु , सौम्य स्वभाव हे सर्वय 
तिजे मनान्तु थापून एक दैवीक नायकाले चित्र उद्देलें . तीणे सन्त 
स्पष्ट करुन सांगलें " हाव कायगोळकाणि तां , तिरुवनन्तपरत 
कोळ जान्तु शिकलेलि . मेगेल सौन्दर्याक मेच्चून अनेक जणानि मिजे 
पावलांरि पडून मागिल्लें आस . पारितोषांक , गोड स्तुतिवाकांक काय 
ऊणावु ना आसलो माका . तांकां सर्वांक फप्पडून , दोवा घेट्टो 
( ice berg ) अश्शि राबिल्लें मेगेलें मान , आजि तुगेलि हूनु रागु 
भरलेलि ( warm passionate ) प्रेमवचन आयकून करगलें . आयचि 
राति वच्याफूडे तुका मेगेले म्हार्यातु निःदायतलि . आजि मदराति 
मेगेले शयनशालेन्तु यो , बागिल वागतें आस्तलें . मेगेले मञ्चाचे धावे 
तन्तु , बागिलालिसून दूराजलेल्या भागाक राब् . माका नीद तरी 
पळयारि , तूवें आपडून जागोव्यात . मेगेल्या हे मनःपूर्व निर्णयाचे 
एक पूर्वांग चिह्न ( preliminary sample ) जावून घे तूं " अशें सांगून 
ताका पटोवून धरनु एक रागभरात चुंबन दिल्लें . रामचन्द्रु उन्मत्तु 
जालो ; सुनन्दाक चिरडन धरनु निडळारि , दोळयारि , मालारि , 
अनो वोण्टारि संपृक्त चुम्बन करुन , प्रेमपरवशान तिगेलें सर्वांग 
आलिंगन केल्लें . चारि वरमांक बामणालागि मेळ नातिल्लें सुख , चारि 
निमिषानि सुनन्दाक मेळ्ळ रामचन्दालिसूनु . तिजे आंग सगळेच 
रोमांच भरलें , हरदें धडधडेलें , हात पाय कटकटेले , पूर्वानुभव 
नातिल्लो एकु आयासु , सुनन्दा एकि भज्जि अशि जोवनु रामचन्द्रा 
वक्षस्थलारि वरगलि . 

अहो , कायंगोळ मातियेचें औदार्य " मणु ताणे केल्लेलि स्तुति 
तिजे कानान्तु अम्ब्रुत अशि दिसले . ताणे दुसरीय “ तुम्गेलें भजन 
करुन राति आसिल्लि दोसु करुका मण आशेत हावं " मणु 
वाङ्कणसीलें . तदनन्तर तागेले भृत्य कर्म करुक चम्कलो जल्यारि 
मान तागेलें मदराति पावंचाक वरां मेजून आसलें . एकेक वरां एकेक 
युग जावून दिसलें ताका . 

दामदोर पै राति अति क्षीण पावून आयलो . बायलेन दिल्लेलें 
खावून मंचाक शरण पावलो . सुनन्दाय दीवो वडवावून मांचारि 
गेलि . सुमार बारा वरां , बिणबीणि काळूक , रामचन्द्रु कवडां दूरा 
काडून भितरि सरलो . शब्दु विना चमकून मांचाचे धावेतन्तु पावलो ; 
सुनन्दा आंगारि हातु धवरलोलो , कल शवत उन्नन जल्लल्या तिगेल्या 
हरद्यारि तां . दोनोय हातानि बोचको मारुनु ताजो हातु घट्टि जावून 
धरलो तीणे , अनी तिजे उजे हाता कोम्परान बामणा बराक खोम्पून 
जागेयलो . यजमानु जागो जल्लो मणु कळनु , रामचन्द्रु हातु बिस्साटून 
धावच्याक श्रमेलो . निष्फल ! ताजे हात लोकण्डा कत्तरीन्तु पळळले 
मण्के आसले . " हे देवा घल्लो माको घातकुतीणे . " मणु मन्नांतु 
लेकून भयान राबलो . तागेलि नाडि ( heart beat ) एकशें धा 
मारतालि . 

बामूण जागो मणु कळनु , सुनन्दान निमगीलें . " तुम्मि जागे 
आसाय ? दोनि तीन दिवस जल्ले हावं निम्गुका मणु आसलि . . 
हम गेले भृत्यांतु तुमकां कोणाचेरि अधीक विश्वासु ? " 

" आतां कमल्याक निमगीतऽगो तूं . निमगच्या खातीर 
वे तु माका जागेयलोलो . ताजे भायर , आजि कि ते संशयु ; हावें 
केन्नाय रामचन्द्राक नम्गूचे तुका कळना ? " मणु दामदोर पैन जवाब 
दिल्लि . 

सुनन्दान ताका विपरीत सांगले : “ माका दोनि तीनि दीस जाले 
रामचन्द्रालि दिष्टि अनी उपचारु सम न्हैय मणु दिसत . आजि ताणे 
मिजेलागि कसलें सांगलें मणु जाणांय वें तुम्मि ? " 

हे आयकून रामचन्द्रान दुसरीय धावंच्याक प्रयत्नु केल्लो , किन्तु 
तिगेले मर्कडमुष्टींतून सोडवूक साध्य ना मणु ताका सम्जलें . केशादि . 
पादं कड्क डेवून राबलो . “ असलि घातकि ही कायंगोळकारनि ? 
आजि कोण पापिष्टा तोण्डारि साकाळि हावें दिष्टि घालि की ? अशें 
हिजा हातान्तु बन्धन घेवून घातकु पडळो मू ! " ताजे भीतभीत जल्लेलें 
मन्न असले विचार करतालें . 

दामदोर पैन प्रश्नु केल्लो " आजि किःते ताणे सांगले म्हणतालि ? 
ती कित्ते सांगूवत्ता मणु कळूनातिल्लें , रामचन्द्रालो श्वासु स्तब्दु जल्लो 

सुनन्दान सांगले " मिजे तोण्डारीच तागेलो दुराग्रह विशद करुक 
धैर्य आयलें मु ताका . तागेलि दुर्बुद्धि तुम्कां प्रत्यक्ष करुका मणु हावें 
ताजे लागि सौजन्य जावून उल्लेलि . आजि राति उद्यानांतुले 
मन्दिरा रुका पन्दाक हावं ताका मेळतां मणु वाक दिल्लें . ताणे माका 
चोंचि मारुक आशेवंचि दुर्मति प्रत्यक्ष कळूका जल्यारि हावें सांगिल्लें 
तशि करात . बागिला लागि मोळयारि मेगेले कापड एक आस . तें 
आंगारि वेडावून , वरल् मात्यारि पांगरनु , मिजे बदलाक तुम्मि 
मन्दिरा मूळांतु वचून राबाय . ताणे एवंचो वेळ जाला . वेगि भायर 
सराति 

आतां तां रामचन्द्राक जीव आयलो . सुनन्दान दुसरीय बामणा 
लागि सांगलें . “ शब्दु जावो दीवो जावो करुनाकांति ; ताका संशयु 
जायत् " मणु . दामदोर पं वेगि उट्टावून कापड वेड वून उद्यानांक 
चम्कलो . सुनन्दान रामचन्द्रालो हातु तवळि तां मोचन केल्लोलो . 
तीणे उट्टावून बागिलाक भित्तरचान निश्शब्द करुन खोळि घ.लि. 
रामचन्द्राले इतले दीस सहन करुन धांकून दःवरलेले कामविकार 
अग्नि पर्वत तुल्य भायर फुटले , इतलें पटुचातुर्य आसलेलि , 
वात्स्यायनालें * कामशास्त्र मनःपाठ केल्लेलि - त्या सुनन्दाक तागेलो 
भगभगेबंचो मदनतापु शमन करच्याक प्राप्ति ना मणु लेकताति तुम्मि ? 
विविध नवनवीं संगम रीतीयो लागलागून प्रवर्तन करोवून रामचन्द्राक 
* कामसूत्रांनो ग्रन्थकर्तार 

अदं घण्टो भित्तरि क्षीणान मप्राप्त केल्लो . स्वर्ग सुख मात्रं न्हयं , 
पूर्वापरालब्ध ज्ञान लागि सुनन्दान रामचन्द्राक दिल्ले . रतिकेळि 
समरांतु फक्ता ती एकि नायिका ! 

वेळ दाण्टवत मणु कळ्ळं तिका . रामचन्द्राक आज्ञा केल्लि 
" आजि हामि पूरो करुया . तुका तृप्ति जल्लि नावे ? तूं उट्टावून हे 
बेत काडणु वच . यजमानु मन्दिरा रुका मूळांतु तुका राकून राबलोलो 
आस . बामणांक द्रोहु करुक वचे कुलटेक सोवचे लेकान सोवून , हे 
बेतान खणखणि मारि ताका . " 

आतां तां रामचन्द्राक तिगेल्या तंत्राचि परिपाटि पूर्ण जावून 
मनांतु जल्लि . " बायलबुद्धि अगाध जल्ले लि , चातुर्य अपार , युक्ति 
अनिरुद्ध ! " मणु ताणे लेकले अनी नाटकाचो अंत्यभागु अभिनयु करुक 
उद्यानांतु चमकलो . कापड वेडावून मन्दिरा मूळान्तु वैसल्या दामदोर 
पैक बेता पेट्टा पडळे . तोण्ड सोडवावनु बोब मारल्यारि आमि कोण 
मणु परस्य जातले म्हळेल्या भयान दांत किरडून उल्लोवुनातिल्लें 
धावलो दामदोर पै . फाटि घेवून रामचन्द्रु सवतालो " अगो राण्डे , 
आयलिगो तूं यजमानाक द्रोहु करचो कृतघ्नु मणु लेकलें वे तूवें 
माका . तुका हावें परीक्षा केल्लेलि हो . यजमानान तुजेरि दःवरलेल्या 
विश्वासाक , तूं ताका फटवावंच्याक तय्यार आसा म्हळेलें बयलांगेले 
बृधिचापल्याचि प्रत्यक्ष साक्षि . तुगेले रुपलावण्याक विपरीत जावून 
आस तुगेलि कुलटबुधि . " अश्शि निष्ठुर जावून सोवून , एकेक 
वचनाकय एकेक पेटु निर्दय मारुन धावंडायलो दामदोर पैक . 
भृत्यालि निष्टुरता अनो निर्दयत्व चडतचडतां , यजमानाक भृत्यारि 
आसलोलो अभिमानु अनो विश्वासु चडुचडु जल्लो . 

. 
निद्राशाळेन्तु धाधन आयलेले बामणालि काणि आयकून , 
पतिव्रता शिरोमणि सुनन्दान अनुतापु सांगलो . अशें एक विश्वस्तभृत्यु 
मेळूक दुर्लभ मणु बामणान सांगले . 

तेच समयारि सुनन्दाल्या 
पातिव्रत्यारि तागेलो विश्वासु दशवण्टनि वाडलो . ताचे उपरान्ते 
कामुकानि अनेक फन्ता भय विना अन्योन्य सुख अनभसीलें . 

पौराणीक पतिव्रतो 


( विमर्श लेखन 

" अहल्या द्रौपदी सोता तारामण्डोदरी तथा 
पञ्चकन्या पतिव्रताः स्मरेनित्य महापातकनाशिनीः " 

हो श्लोकु सारस्वत घरवन्ताक वाडल्ले चेलिये के रान म्हणोचो 
रिवासु आतय आसा . हो श्लोक अपिल्यारि दाम्पत्य भाग्य वे गि 
मेळतले म्हणु एकु ( अन्ध ) विश्व सु . जल्यारि केन्ना पुणीयं तुम्गेले 
मानांतु हो संशयु दिसलो आस कॉ ? “ अतिपनि अनसूया , वसिष्ठ 
पनि अरुंधतो इत्यादि उत्कृष्ट पतिव्रतांगेले नावा हे लोकान्तु सांगलना 
कित्या " मणु ? हे प्रश्नाचे उत्तर तुम्का अजाप करुक फाव आस . 
हम् गेले वाडल्या चेलिया के रान प्रतिदिन उच्चारण करोवनि पांच 
नावां व्यभिचारु केलेल्या अथवा संशयाई जल्लेल्या पाच स्त्रीयांगेति 
नावां तं . संशयाई जल्लेल याक प्रमाण पत्र ( certificate ) आवश्य 
पडत मू . वरि सांगिल्लो श्लोकु एक प्रमाणपत . अनसूया - अरुक्षतीक 
ताजे आवश्य पडले ना ; त्यो संशयातीत जल्लेल्यो अनर्धा . नारोरत्ना . 


ऊंच सांगलेले पांच पतिव्रतानि संशयाहाँ जवच्याक केल्लेले 
कित्तें मणु पळोव्या . अहल्या बम्मुणा गौतमाक कळवूनातिल्ल 
इन्द्रालागि संगमु केल्लेलि मणु तुम्का सर्वाक कळेलि संगति . द्रौपदी 
पांव पुरुषांक एकि पत्नि जावून आसलि , त्या निमित्ति तो चारित्य 
नातिल्लि मणु हसताले कौरव . सीता रावणाल्य लकेरि सा मास 
आसलि देकन एक मडवलान तिजेरि संशयु आरोपण केल्लो . देवगुरु 
ब्रहस्पतीलि धर्मपत्नि तारा , बम्मूणु लाशि नातिल्या वेळारि घर सोडून 
चन्द्रावोटु धावून गेल्लि म्हळेलें वास्तव ते . रावणान पाणिग्रहण 
क रच्या फूडे मन्दोदरीक शिवान एक फन्ता भष्टायलेलि मास मणु 
इतिहास सांगताति . हे विषय एकेकच स्वल्प सूक्ष्म जावून विमर्शन 


करुया !! 


A. 


द्रौपदीक कितले घोव ? 


पद पुत्री , कृष्णा म्हळलेले नावां राजकुमारीक पांच पाण्डव 
कुपारानि एकसानि विवाहु केल्लो मणु भारतान्तु सांगिल्लें आस . 
किन्तु जल्लोलो एक कृत्रिम संभवु . 

यन्वान बवंतल्या मत्स्य लक्ष्याक ( fish - target ) तोग्गु उदका 
ललि मावळि पळोवन अस्त्रान विदारण करुका मण स्वयंवर निबन्धना 
आमलि . ती निबन्धना पूतिकरुक फाव आसलेले फक्ता दोगजणां 
मात्र - अर्जनु अनी कर्ण - मणु कृष्णाक कळतालें . कर्ण मुक्कारमल्यारि , 
ताका निरोधु करुक आसलें कोगल कृष्णान द्रोपदीक सांगलेलें आस . 
स्वयंवरा सपयारि , प्रतीक्षा केल्ले मण केन कर्ण मुकारसेलो . तत्क्षणे 
द्रोपदीन उठावून सांगले “ खालचे जातीच्या सूनपुत्राक आपण्यान 
व्हरडोक करच्या ना " मण , कर्णान सोडले ना , “ तिका व्हरडीक करुक 
माका कांय खूपि ना ; जल्यारि तीणे प्रस्तुत केल्लेलि परीक्षा माका 
एक चेडखेनु ( child's play ) मणु निरुपण केल्ले उपरान्ते , तिका 
मेगेलो आत्ममिव दुर्योवनमहारायाक पारितोषु जावून दिवंचो तं 
मेगेलो उद्दे गु " मणु कर्णात सांगलें . पांचालोन ताका निषेदु केल्लो 
' अस्त्र प्रयोगु एकल्यान करच , व्हरडीक अनीएकल्यान करचि , तें 
माका सम्मत न्य " मणु . 

कणु मात खाल घालून माक्षि सरलो . दुर्योधना तोण्ड् कोगन 
ताम्बडे जल्ल . 

अनन्तर अर्जुनान मत्सरान्तु जयु पावं चानीक , कर्णाक कस्सलें 
सांगून निषेदु केल्लो कि , तो निषेदु अर्जुनाकय लागतालो . मत्सरान्तु 
जयु पावून कन्यारत्न ज्येष्ठ नाताक धर्मपुत्राक दीका मणु अर्जुनाक 
आशा आसलि , तपिश तं वागत जावून केल्यारि " पाण्डवांलागि एक 
न्यायु , कर्णालगि अनी एकु न्यायु " म्हळ कोलो द्रोरदोलो पक्षपातु 
लोकांक कनतलो आसलो . त्यानिमित्ति पांचय जणानि एक बायलेक 
विवाह केल्लो मणु भाथिर प्रसिद्ध केल्लें . ताका ते को जावून दोनि 
" ढोंकि " काणियो रचनायल्यो - ( i ) कुन्तीदेवीन आलोचना 

कथा सरोवर 


डे 


कहनातिल्लें दिल्लेलि आज्ञा - " अरे पुतान्दो , तुम्का मेळ्ळोलो 
वस्तु समवण्टे करुन अन्भसियाति " मणु ; ( ii ) पांच घोवांक 
एकसानि व्हरडोक करुक पांचालोलें पूर्वजन्मकर्म कारण . फूडे 
जन्मान्तु नळायिनि जालेल्या द्रौपदोन शिवा लागि पांच फन्तां “ माका 
घोवु दो " मणु मागिल्ले निमित्ति हे जन्मान्तु तिका पांच घोव मेळळे . 

ह्यो दोनीय काणियो विश्वासयोग्यो न्हय . द्रौपदि धर्मपुत्रालि 
एकपरिन , अनी तो तिगेलो एकभर्तारु आसलो . चिक्य् सूक्ष्मतेन 
वाचिल्यारि , महाभारतांतूचि आधार मेळूक आसाय . उदाहरणाक : 

( a ) वनवासा वेळारि , अर्जुनान तपस्साक वच्चे समयारि , 
द्रौपदीक देकून तिगेलि अनुमति अनी अनुग्रह घेतलो . हान्तु थावून 
ती बायले पाशि ऊंच आवसूस्थानारि आसलि मणु कळूक येत्ता . 

( b ) एकदिसा रानान्तु चम्कून , क्षोणान खाल पडूनीक , 
धर्मपुत्रान तिगेलें मातें व्हण्टोन्तु धवरले , नकुल - सहदेवानि तिगेले पाय 
चिरडीले मणु सांगला भारतान्तु . पाय परसुका जल्यारि बायलेचाकय 
उंचि स्थानारि आसलि जावू का . [ हो विवादु त्रेतायुगाक अवसल्लो . 
कलियुगान्तु बायलां पाय चिरडुनातिल्ले ददलै दुर्लभ . आवसु बावसू 
पायांचे लागि काय गेल्लेले आसुन्ना ] 

( c ) एक देवीक दाकोवचो बहूमानु भोमु द्रौपदीक दाकेयतालो . 
संभोग कामुक जल्लेल्या घोवान बायलेक पूजामनस्कता दाकोवच्याना . 
पूज्य जल्लेल्य ज्येष्ठ भ्रातारु धर्मपुत्राच्याकय वार भीमान द्रौपदोक 
पूजा केल्लि . कौरव सभेरि तिका केल्लोलो मानभगु देकून , ताका 
कारण जल्लेल्या धर्मपुत्राले हात लासूक धावलोलो आस भीमु , कोपु 
तडसूक साध्यनातिल्लें . 

तश्शीचि अज्ञातवासा समयारि द्रौपदि 
( सैरन्ध्रि ) आपण्याक उपकारि राबलिना देकून , ते साध्वीक हिंसा 
दिल्लेल्य प्रबलकीचकाक भीमान हाप्पोळु चिडूंच्या मणके पिट्टो केल्लो 
हेरदूसा सक्काळि " कीचकान्त काय गन्धर्वराजाय नमो नमः " मणु 
मर्मवाचकान भीमाक धन्यवादु सांगूनीक , ताणे प्रत्युत्तर दिल्लेले 

" मेग्गेले जेष्ठभ्राता लागि आसिल्लें रीण हावें सारले " मणु तां . भीम 
पाञ्चालीक धर्मपुत्रा समान लेकतालो - एकि मातृप्रतिमा जावूनु . 

( d ) कौरव सभेरि वस्त्रापहरणा फूडे " तुका पांचय पाण्डवानि 
विवाहु केल्लो म्हळळेले सत्य की फट्टि " ? - हे दुर्योधनाले प्रश्नाक 
द्रौपदीन जाप दिल्लिना . फट्टि जिब्बेरि काडूनातिल्या द्रौपदीलें 
तेंचि एक अर्थवत मौन . वस्त्रापहरणानन्तर धृतराष्ट्रान द्रौपदीक 
दोनि वर दिल्ले . प्रथमल्यान तोणे धर्मपुत्राक सोडवाय मणु प्रार्थना 
के ल्लि . दुस्सेर्या वरान तीणे मागीलें " हे चारि वीरपुरुषांक सोडवाय " 
मणु . ' घोव " म्हळळेले वाक् प्रयोग करुनातिल्लें अति प्रसूचक 
( significant ) जावून आस . 

( e ) गृहपत्निधर्म शिकून काडूक कृष्णान सत्यभामेक द्रौपदी 
लागि धाडळि . द्रौपदि पतिव्रता न्हयं जल्यारि सर्वजु जल्लोलो 
परमात्मा आपणॉले मोगा बायलेक द्रौपदीलो सहवासु करुक सोडीत 
आसलो ? हान्तु थावूनु द्रौपदि पतिव्रता मात्र न्हयं , बायलोक सर्वांक 
एकि नायिका , अनी एकि मातृका जावून मासलि . तोण्डारि राजकला , 
उत्तरांरि कुलीनता अनी सौम्यता , घोवालागि अनी मायेलागि 
बहुमान्यत्व , देरांक ती पूजाहीं , कोपावेळारि भद्रकाळि , कृष्णाचेरि 
संपूर्ण शरणागति - अश्शि तिगेले गूण चोयल्यारि ती एकि अमानुष 
स्त्री , यज्ञसंभूता अपूर्वांगना . सीतेकय द्रौपदीकय तुलायल्यारि पाति 
व्रत्यान्तु अनी आत्मविश्वासांतु द्रौपदि दशवण्टॉनि व्होडि . रामु सीतेक 
कःसले अपमानाक कारणभूत जायने , किन्तु धर्मपुत्राले बुद्धिहीनत्वान , 
कळाकळि नातिल्यान , अनी अहंतेन द्रौपदीक जल्लोलो अपमानु कोण 
स्त्रीयेन जन्म जन्मान्तु अनभसूक नज्जा मणु प्रार्थना करुक झायि . 
अपमानाक कारण जल्लेल्या घोवाक सोडून बावसूथंय वच्याक तिका 
पूर्ण अबकाशु आसलो ; जल्यारि रानान्तु वत्तास्तेन द्रौपदोलिं पावलां 
तं मुक्कारि आसलि . द्रौपदोलें चारित्यारि संशयेवंचे " पूराणीक " 
नरकवासु आहेंताति . 


2. सीतेले निर्मल चारित्य 
केवल एक मडवळ'न सीतेले पातिव्रत्यारि कळंगु सारोवून 
उल्लेयलेलें रिषो मुखान्तरि ( स्वन्ता कन्नान न्हयं ) श्रीरामाक कळ्ळे . 
श्री रामान एक लघु गुणितान - सीत गरभिणि जावून कितले मास् , 
तीण लंकेरिथून पुनरानीता जावून कितले मास - हे दोनीय तारतम्य 
करुन उपरान्ते निश्चयु काडयात आसलो , संशयु ना करयात आसलो . 
प्रजेक एकु मातृका आसुका रायु म्हळेले खातीर रामान सीतेक 
रानान्तु सोडळि मणु एक अभिप्रायु . मडवळ केवल एकलो व्यक्ति , 
एक व्यक्ति सगळे समूह जायना . अनीक एक . राणिये स्थानारि 
आसिल्या सीतेक एक कवल प्रजातुत्यत्व सरि नावें ? रायान मडवळाक 
नम्गुयात , राणियेक नमगूक नज्जा मणु राजनीतीन्तु सांगलें आस ? 
जल्यारि तो एकु अन्यायु अथवा दुल्यु . आधुनिक गवेषकांगेलो 
अभिप्र यु “ केवल एक किंवदन्ति आयकून एक गरभिणीक अनाथा 
जावून रानान्तु सोडिल्ले निष्ठुरकर्म रामाले कोर्तीक आचन्द्रतार एक 
कळगु मणु . 

रामाक अवतारु करुनु राक्षसरावणकुलाक नाशु करुका म्हळेले 
उद्देशान , अनी इन्द्राले निर्देशान , अगस्त्यु , कोशिकु , भरद्वाज , वसिष्ठु 
वाल्मीकि इत्यादि रिषीनि केल्लेलि एकि निबन्धना त रामायण 
जावूनु परिणाम जल्यां . 

रामाक परिपाडीचे पूर्वज्ञान आसलें .. त्या 
लेकान लंकेरि आसिल्लि मायासीता ( impersonated sita ) मणूय , 
निजसीता आंगदेशाचे " अग्नि " म्हळल्या आड्नाबान प्रसिध्धु जल्लेल्या 
के वलांगिरस रिषीले आश्रमान्तु आसलि मणूय रामाक पूर्वज्ञान 
आसुका मू . तश्शि आस्तन शरणागत रक्षकु , करुणा सागरु इति नांव 
पाविल्लो श्रीरामु आपण्याक पूर्णावलम्बन मणु लेकचे गरभिणि बायले 
लागि हे कठोर कृत्य करुक कशि फाव जल्लो . ताका वेगळेच कारण 
आसू झायि . अवतारपण राकुका जल्यारि अवतारपुरुषान अमित कष्ट 
भोगुका जावून आस - जीवित सगळेच रिषींक धाण दवरुका , रिषीगेले 
हित करुक बायलेक चेरडुवांक , भावाक , राज्य , सिंहासन , आवसु 
बादसूक स क रिषिबर्गा खातीर त्यागु व रुक सन्नधु जावून राबुका . 

★ 


सीतेलें निर्मलत्व 


MAAPAL 


DI D 


, 


सीतेलें निर्मलत्व निश्शेषं निरुपण करुक सुलभ आसलें . तें 
सोडणु तिका रानान्तु बळोवं चाक प्रेरणा दिल्लि निमित्तिं वसिष्ठादि 
रिषियानि “ एका फत्तरान दोनि आम्बे तोग्गु पाडेयले ” : 
( i ) श्री रामाले संततीन रिषियां लागि भयभक्तीन चलुका जल्यारि , 
चेरडुवांक बुद्धि भरच्या सान प्रायेरि रिषियांगेले शासनेरि आश्रमान्तु , 
वाडोवुक ( ii ) वाल्मोकीले आश्रमान्तु सीतेले गर्भाचो समकालीन 
रिषिबीजोत्पन्न गर्भु एक वाडून येत्तालो . ताका ' कुश ' म्हळेले नावान , 
लवालो जवळु भ्राता मणु रामकुलान्तु सिरकावूक आसलो . 

विवेकानुसोर पळेयल्यारि , ऊंच सांगले रीतींचे अनेक कुटिल 
प्रयोग भनी राजतन्त्रां रामायणांतु देकुक येतलि . सीता संशयारे 
न्हय मणु स्पष्ट जातलें . जीवा सुख त्यागु केल्लेलि वोडि पतिव्रता 
ती . तिका दिवंचे उपद्रव सर्वय दीवून , तिजेकेरॉन आत्महत्या 
करोवून , अनन्तर ह्या " प्रमाण पत्रान्तु " तिगेलें नांव सांगलेल्याचे 
कारण , दुष्कर्म केल्लेल्या वसिष्ठादि कौटिल्यांक तांगेलि मनःसाक्षि 
खोंचतालि . 

C. मण्डोदरीले पूर्ववृत्तान्त 
महादेवाक भोजूचि गिरिजनां उत्कलदेशालागि ( Modern 
Orissa ) आसचे श्वेतपर्वतारि वासु करतालि . तांगेल्या मुख्यस्थाक 
अनी तागेले बायलेक शिव - पार्वति मणु संकल्पून पूजा करतालि . 

पार्वतीले सेवकीवर्गान्तु रुपवती नांवांचि एकि गिरिजन कन्या 
आसलि . नावांक सज्जून , तिगेलें रुप ब्रह्माले शिल्पविद्या पाटवाचि 
साक्षि जावून आसलें . मनां निश्चल केलेल्या तापसिकांक सरि 
तिगेलि कान्तशक्ति निरोधु करुक साध्य ना जल्लें . प्रधानि शिवाले 
दोळ ( करुणा कटाक्ष न्हय - मदनातुर कटाक्ष ) तिजेरि जल्ले . सन्दर्भु 
केन्न मेरता मणु राकून राबलो भक्तप्रियु पार्वतीनाथु . 

एक दिसा तोळ्यांतु जलक्रीडा करतल्या पार्वतीन रुपवतीक 
आपोवून आंग घस्सूच्या खातीर घोःसळया कत्तो हाडूक घराक 

धाडळि . होचि संदर्भु शिवाक युक्त जल्लो . बलात् ताण्डून तिःगेलो 
संभोगु केल्लो कैलासपतीन , तोडोवु करुन परतल्या रुपवतीच्या 
तोण्डारि भीति , चोराये दिष्टि अनी आलस्य देकूपडले . केस तिजे 
बिसडावून आसले , न्हे सिन्ले वस्त्र पंगित् जल्ले -इत्यादि लक्षणां देकून 
पार्वतीक सर्वय भनां गेल्लें . घोवालो स्वभाव कळतल्या बायलेन 
भिष्टाका जल्लेलें तिगेले घोवाकचि , जन्यारि उदाक केन्नाय देवता 
खाल आसले कडे न्हयं वे ? ताजे भायर , घोवानि मीण्ड केल्यारि , 
" मेण्डियेले मन्त्र शक्तीन तं आपण्यालो निरपराधि घोव तिगेले बल्यान्तु 
पडळो " मणु सर्व बायलानि ले कचें सहज तं . कोपामूर्ति जन्लेल्या 
पार्वतीन , त्या तोळया पाडोक वासु करतल्या मण्डूकवर्गान्तूले एक 
बायलेक आपोवून रुपवतीक तिका दान के ल्लि 

राक्षस म्हळेले आदिवासिवर्ग ( Indo mongoloids ) अंग 
अनी वंग देशांन्तु वासु करताले . ते राक्षस शिव - पार्वतींक देव मणु 
लेकून आराधना करताले . मय म्हळोलो राक्षसु पाताळान्तु ( near 
Sunderban ) संतती अभाबान दुःख पावून आसलो . ताणे शिव 
पार्वतीक तपस करुन मापण्यालो शोकु निवेदन केल्लो . पार्वति 
विस्सरलि जल्यारीय शिव रुपवतीक विस्सरलोना आसलो . पार्वती 
केरान रुपवतीक मण्डू क वर्गातुलि प्रत्युद्धारण करोवून , भयाक दान 
केल्लि . मण्डूक संघांतु आसलि देकून तिका मण्डोदर मणु नांव 
परतोलें . नांव परतप - प्रत्येक आधुनिक सिनिमा नक्षत्रानि - तांगेल्या 
कोडूबाणीचें पूर्वाश्रम व्यक्तित्व विसरुक उपयोगु पडता . वास्तवाक् 
आंगलूटोन ती मन्दोदरि ( soft thin belly ) आसलि . मीरि पडचे 
सोपूर पोट बयलांक सौन्दर्यलक्षण मणु काळिदासान कुमार संभवांन्तु 
अनी वात्स्यायनान कामशास्त्रांतु सांगिल्लें आस . त्रिलोकान्तु अनेक 
सुन्दरस्त्रीयांक अनभसिल्या रावणाक पट्टमहिषि करुक दिसलें 
मन्दोदरीक तं . हेंचि तिग्गेल्या सौन्दर्याधिक्याक एक प्रमाणपत्र , 


पाणिग्रहणा फूडे जल्लेल्या लैंगिक संभवान्तु मन्दोदरीलो वाण्टो 
कितलो मणु निर्देशु करुया . माधुनिक कलिकालान्तु मनां पक्व 

करुनातिल्ले युवजनां सांगतातिः " चेलिये भष्टायलेलि हम्गेलि चूकि 
न्हंय , किन्तु चेलियेले सौन्दर्य ताजे कारण . ” होचि न्योयु विस्तार 
केल्यारि चोर म्हणतले " धन चोरलेले हामगेलि चूकि न्हय , धनांचि 
चूकि " मणु - हो एक “ मत्ते खाल पाय ऊंच " ( topsy turvy ) न्यायु . 

रुपवति सान प्रायेचि एकि साधु अबल भृत्या . तिका बलात्कारु 
केल्लोलो मनीशु तिगेलो यजमानु मात्र न्हय , गावांचो प्रधानि , 
महाजनांनि देवसमान भोजूचो . ताजे इद्राक तीणे कसलो निरोधु 

त्या पासावत् ती निरपराधि मणु सांगूक भास . 
जल्यारि पतिव्रता - प्रमाणपत्रांतु नांव येवंच्याक कोण एकु प्रधान 
रिषोले फटिबल नातिल्ले साध्य न्हंय . साधु त्या गिरिजना चेडुवाक 
तद्धारण करुक कोण आसलें ? नैमिषारण्यान्तु कोण रिषीन तिका 
तेंको दिल्लो ना . रावणान तिका पाणिग्रहण केल्ले उपरान्ते , शिवाले 
प्रेरणेन रावणालो आजो पुलस्त्यरिषि , ( वसिष्ठालो , अगस्त्यालो 
भ्रातारु , ब्रह्म पदवि जोडिल्लो ) मुक्कारसलो ; ना जल्यारि त्या 
साधुस्वोयेक प्रमाणपत्र मेळच्या नासले [ अहो ! त्या पुराणकालाकय 
' शक्ति तंत्र " ( power politics ) आसलें ] . 


करुक साध्य . 


D. 


तारा अनींक अहल्या 


अनींक आसच्यो पतिव्रतो , तारा अनी अहल्या निरपराधीं न्हयं . 
ह्यो दोगांय अंगिरस कुलाक * लागल्यो नारीरत्नां . तारा भादि 
अगिरसालि सून ; अहल्या गोतमांगिरस कुलकर्तारु गोतमालि बायल . 
तानि केल्लें मनःपूर्व राण्डपण . तावळि कःसल्या कारणान तांकां 
पापमोचन करुनु , पातिव्रत्याचे सिंहासनारि चडोवूनु बेसेयल्यो ? तानि 


* आदि अंगिरस , हिरण्यगर्भब्रह्मालो तिसरो पुताले गोत्र तीनि विभाग जल्ले : 
केवलांगिरस , गौतमांगिरस , अनी भरद्वाजांगिरस , संतान ना मणु दुःख 
पाविल्या रतितार नांवांच्या राया बयलांरि आदि अगिरसान चेरडूवां केल्लि . 
हे चेरडुवानि राकिल्लें गोत्र तं केवलांगिरसगोत्र . 


# 

केल्लेले चूकीचे मुख्य कारणभूत तांगेले भर्तार . म्होवु भरुनु बिकसित 
जल्लेल्या फुल्लाक धनियान रक्षा केलना जल्यारि , वाटेन वत्तल्लो 
भोवरो येवून म्होवु पित्तलो . तान्तु चूकि कोणालि , फुल्लाचि की 
धनियालि ? अति लक्षणवन्ति धर्मपत्नीक हान्तुणारि एकलीचि 
सोडून , देवांक मातृका जल्लोलो ब्रहस्पति जेष्ठभ्रातारा बायल , 
( वोह्नि ) ममतेलो संगमु करतालो चिरकाल . जल्यारि , तारेन एक 
यौवनवन्ताक , सुन्दरु चन्द्राक म्हाल्तु कळ्ळेल्यांतु चूकि कितें आस ? 
बायलेन पातिव्रत्य राकुका जल्यारि घोबान एक पत्नी व्रत राकूक झायि . 

अहल्या बायेन भोगिल्ले कष्ट अनीएक तराचे . फुल्लां 
हान्तुणारि वाडल्लि , अनेक समानवयस्क सखीं वोटु खेळु हासु करुन 
भोवंतालि , दुःदा तुप्पा रुचिवन्त खाणां खावून अभ्यासु आसिल्लि 
असॅले एक राजकुमारोक खाड् बोड् वाडोवून फळां मूळां खावून हाडा 
सालि जल्लेल्या एक रिषीन फटवणेन पाणिग्रहण केल्लें . रानांतूलें 
सुखहीन जीवितांतु पातिव्रत्यान दीस कडळे ते दुर्भाग्यवतीन . 
एक दिसा तिगेलो पूर्वकामुकु , इन्द्रु 

पूर्वकामुकु , इन्द्रु आयलो आश्रमान्तु . तिगेल्या 
घोवान ताका अतिथि जावूनु स्वीकार केल्लो . तीणे स्वर्गारि वचूंक 
आग्रहु कडळो सानप्रायेरि , आजि स्वर्गपति सोद्दून तिजे पायांकडे 
आयलो . दारुव ( gun powder ) अनी उज्जो लागि दवरुन राकूक 
कोणाच्यान साध्य ? घोवाल्या बुद्धिहीनत्वान अनी अहंकारान 
कामुकांगेलो कामाग्नि भग्भगेलो . वायट नांव घेतलें अहल्येन . तांतु 
तिगेलि चूकि आस मणु लेकचे पुराणीक फक्ता स्वयबुद्धि नातिल्ले . 
सन्दर्भवशात् जल्लेलि एकि चूकि , चूकि न्हंय . वाल्मीकि तिका 
" कुलटा " मणु सांगता , कारण , तो एकु खाडबोड् वाडेयलोलो 
गोतम पक्षपाति . 


37. भरद्वाजोल्पत्ति अनी ताराशशाकं 


( एक विमर्शन लेखन ) 

[ लेखकालिं दोनि उत्तर : - वरि सांगिल्ले दोनि संभव 
भारत ग्रन्थांतु विशद करुनु सांगिल्ले आसाति . जल्यारि अधिकपक्षु 
जनांक हे कणियांचे निजवृत्तान्ता परिचयुना . तमिळ नाडान्तु अनी 
केरळान्तु तारेक रामायणान्तुल्या मांकड़ बालीलि पनि मणु संजून 
आसाति . प्रसिद्धिहीनजावंच्या कारण , प्रवचनकारानि हे काणियांक 
तांगेले प्रसंग विषय जावून घेतलेनांति . कारण , ह्यो काणियो पुराण 
कालाचो एकु प्रधान व्यक्ति , देवगुरु ब्रहस्पतीले नावांक काळकि 
सारेयताति . 

" नदीचें मूळ अनी रिवीचे मूळ सोदून जा " मणु तमिळांतु एकि 
म्हणि आसा . न्हयिं उत्भवु जवंचे बहुशा एक तटाकांथूनु . त्या 
तळ्याच्या पाडीक एकलो हागता , अनीकलो गाण्डि धुता , एदे जना 
तळ्यांतु न्हत्ताति , अनी एकतन्तु तेचि तळयांतु मृतमृगांचि मॅडिं 
( carcases ) पवंताय . असलि अशुद्ध अनारोग्य परिस्थिति देकिल्या 
मनिशान मागीरि नदीस्नान करच्याना . तेचि लेकान , रिषींगेले 
मुखपट ( veil ) पिन्दिल्यारि - तांगेलि मूळां सोदिल्यारि - तांगेलि 
पूर्वाश्रम कर्मा अवचनीय आसुयात . " भरद्वाजोल्पत्ति " देवगुरुन 
केल्लेल्या धर्मविरुद्ध व्यभिचाराक वागतायत . " तारा शशांक " ताजे 
एक उपफळ . ] 


भरद्वाजोल्पत्ति 


कुलवृक्ष : 

आनन्दु नावांच्या हिरण्यगर्भब्रह्मान स्यमन्तपंचक 
तीर्थान्तु केल्लेल्या ब्रह्मयज्ञांथून जल्लोलो द्वितीयपुत्रु तं आंगिरस रिषि , 
ताणे कर्दमरिषीक देवाहूतीरि जल्लेलि द्वितीयपुत्रि ' श्रद्धा ' नावांच्ये 
कन्य केक विवाहु करुनु , तिजेरि सात चेल्ले अनी आट चेलियांक 
उत्पादन केल्लि . चेल्यांतु मुख्य जल्लेले उटत्यु , तागेलो अनुजु ब्रहस्पति 

अनी ताज्या सानु भावु सम्वर्तु - अ : शि तेग . अंगिरसाश्रम आंगदेशान्तु 
( parts of modern Orrisa , Behar and Bengal ) आसलें . 
ब्रहस्पति तारेक विवाहुकरत : आंगदेशा लागि बंगदेशान्तु , चन्द्र 
कोण म्हळेले उपराज्यान्तु आत्रेय सोमा नावांचो रायु भरण करतालो . 
ताका अति रुपलावण्य आसिल्लि ममता नावांचि धूव आसलि . 
चामीकर बण्णाचि , रुपशिल्पाचे मातृका जल्लेले तीणे गालारि फोण्ड 
करुन मन्दहासु केल्यारि चन्दीणे उद्देलें अशें दिसतालें . " तिका देकन 
वरुणादि दिकपालकांक , म : न स्वाधीन केलेल्या रिषीक सरि स्खलन 
जत्तालें " म्हळेलि तिगेलि कोति आयकून आंगिरसपुत्र उटत्यु आनी 
ब्रहस्पति चन्द्रकोणाक चम्कले . 

ममता अनन्तर कालाचा कैकेयी , सत्यभामा इत्यादि नायिकांगनां 
मणके भर्तारा वरि अधिकारपण आशेतालि . तिजे दोळयांतु उटत्यु 
गोरो , साधु अनी सौम्यु जावून दिसलो . त्या पासावत तीणे उटत्याक 
वरण केल्लो . रुष - गुण इत्यादि सान प्रायेरि आकर्षणीयां जल्यारीय , 
जीवित सुखाक अत्यावश्य धनसंपादन तं म्हेळेलें वास्तव ममतेक 
कळ्ळेना . लावण्यवति जल्लेल्या बयलेक व्हरडीक करचें आपत 
मागून घेवचे त मणु उटत्या कय कळ्ळेना . 

ब्रहस्पति सानप्राय लागेन कुसंगो , जाळको , मनान्तु सर्पावरि 
कोंकु धरचो एक काळ गो आसलो . ममतेन ताका तिरस्कार केल्लेले , 
तागेल्या अहंतेक अनी खल्पणा रागाक ( inferiority complex ) 

सोमरायान ताका समाधान करुन आपण्याल्या 
अन्तपुरंथूनु तारा नावांचे सुन्दरीक मुःकारि हाडळि . तोण्डारि ममते 
तितलीच शोभा नासल्यारीय , मांस - वसादि विकारान ममते पाशि 
खाल म्हणूक ना . ताच्या भायर , ममतेक नातिल्लो एक नायिका 
भावु तारेच्या वीक्षणारि , चम्कणारि अनी करणेरि विलसेतालो . 
ब्रहस्पतीक तृप्ति जालि , तारेक पाणिग्रहण केल्लें . 
ब्रहस्पतीक ममतेरि दिष्टि :- ब्रहस्पति विस्तार संचार करुन 
भटपणान धनवन्तु जल्लो . हिरण्यकशिपु , इन्द्रादि धनवंत रायांगेलें 


दुःकून थोंपलें . 

पौरोहित्य करुन धनवृद्धि केल्लि . त्या समयारि जेष्टु उटत्यान 
वाराणसी वचन गंगातीरारि आश्रम बान्दीलें . " भार्या रुपवती शत्र 
म्हळेलें तत्व तावळि तं ताका अनुभवु जल्लो . असाधारण सुन्दरी 
जल्लेल्या ममतेक पोळोवंच्या खातीर , पौरोहित्या नि : ब करुन अनेक 
जनां येताले . जावनु जावनु ममतेक वरुणान फारनु व्हेल्लि . नारदाले 
सहायान , वरुणा लागिथूनु ममतेक परत मेळूक चारि वरसां कडळि . 
तेद्दोळ पेरान मेळ्ळेलें भटपण नष्टजल्ल , उटत्यु दरिद्रान्तु पडळो . 
धनवन्तु कनिष्ठ भ्रातारु ब्रहस्पति विना विंगडु भाधारु ना जल्लो . 

हे समयारि ब्रहस्पतीक तारेचेरि जल्लोलो ' कच ' नावांचो सात 
वरसां प्रायेचो चेडो आसलो . जल्यस्तन , तारा रुपवन्ति , अजितवन्ति 
तारुण्यभरिता आसलि . किन्तु ब्रहस्पतीले माना तिजेरि रमेनाशि , 
तागेले दोळे ममतेरि आसले . मनिशा म : ना बोकडीवरि हेलतडि 
राबून पेलतडी तण चड् पचवें मणु लेकतले मू . घरल्याक आसिल्ले 
गोडडे आम्बे विसरुन विंगडॉल्या जाग्यांरि आम्बशे आम्वांक फत्तर 
विदूंचे एकु जनस्वभावु मू . कितले काल एकु मनीशु एकच आयदना 
तूलि राम्दयि खावून विरक्ति येवूनातिल्ले राबतलो ? 
ब्रहस्पतीन एकि कुटिल युक्ति केल्लि . 

" अपण्याल्य भट्पणान्तु 
अर्द्ध उटत्याक सोडून दित्तां " मणु सांगलें . उटत्याक बहु सन्तोषु 
जल्लो . जल्यारि ब्रहस्पतीलि दुर्बुद्धि हन्तु तं आस . धनादायु ऊणे 
आसचि , दूरागावंचि , गेल्यारि परतून येवच्याक दोनि तीनि वरसां 
कडचि भटपणां उटत्याक दिवंचें आसलें . " एक अस्त्रान दोनि पक्ष्यांक 
मारले " ब्रहस्पतीन : ( 1 ) जेष्ठ भावाक जीवनांशाक दन्द घेवून दिल्लें 
म्हळेलि प्रौढि ( credit ) , अनी ( 2 ) बामूणु दीर्घकाल घरान्तु नातिल्य 
समयारि मभते लागि सल्लापु करचें सौकर्य . 
ममतेन ब्रहस्पतीक धिःकार केल्लो : 

बामणाल्या काळगे भावाक , अनी तागेलें कलशा पोट देकल्यारि 
ममतेक आंग सणसणेतालें . एक दोसु ब्रहस्पति व्होनेक चोवंच्याक 

गेल्लो . बामणु दूरादेशाक आसून तीणे एकलीच दीस कंडचे सांगून 
मनुतापु कळेयलो . मागीरि तिगेलि आंगवंग वांकाणसून स्तुति 
करुक आरंभीलें . 

" आर्यपुत्र ( बाम्णु ) घरांनातिल्य वेळारि , वोडभावाक दकोवंचो 
मानु व्होनेकय दाकोवूका . मेगेलि आंगलूटि वांकाणसूचें , देरान 
व्होन्नेक करचि अव मर्याद . देरा लेकान उल्लेयत जल्यारि हांगा बेसुयात , 
ना जल्यारि आकड्या भायर वच्चे " मणु ममतेन ताका भिष्टायलो . 

तें आयकून कोपान ब्रहस्पतीन सागलें “ हे ममते , मिजे दोळयान्तु 
तूं व्होन्नि न्हयं , किन्तु अति सुन्दरि एकि बायल . तुगेलो बामूणु 
जीवनांशाक मिजेरि आश्रयु पावून भासा मणु उडगासु दःवरि . हावें 
लेकिल्यारि हजार उटत्यांक मोल्लाक घेवच्या साध्य आस . हावें 
ताका सहायु करचें भूतदयेन जावो रक्तबंदान जाबो न्हय ; तुजेरि 
आसिल्या आशेन तं . 

ममतेक कोपु आयलो " अरे नोचा , भिजे मुकारि मे गेले बामुणाक 
हिणसीत की !! " जेष्ठभ्राता पितुःसमः " म्हळेलि नीति कळनातिल्या 
तुक देवगुरु मणु मानेवचे तांगेल्या अज्ञानान तं . तूं भायर मात्र न्हयं 
कळगो , भित्तरीय तूं एकु काळसर्प ” मणु हून उल्लेयलें . त्या उत्तरांच्या 
धारेन ब्रहस्पति मोवाळेलो . एकि खांकूडि सोडून सन्त सांगील 
" माका माप करि व्होने ; हावे अशीचि तुका परीक्षा केल्लेलि तं . " 

" परिक्षा जल्लि न्हयं वे ? अनी कित्या वेळु पर घालत . उठावून 
वच , तुजे मुकारि दवरलेलि फल पक्वां हांगा बैसून खाबुनाका . वचे 
वाटेरि खा " मणु ममतेन निब्बर जावून उल्लेयलें . 
शिवदत्त चन्द्रमागमन : 

मत्तें खाल घालून ब्रहस्पति परतलो . 
घरल्याक पावचानीक् यौवनवन्तु एक अतिथि , सुमार वीस वरसां 
प्रायि आसुयात् , भापण्याक राकून बैसल्लो जावून देकीलो . अतिथीचे 
नावं शिवदत्त सोमु , तो आत्रेय सोमालो पूतु , ममतेलो धाकलो 
सहोदरु . ममता देव - रिषियांक उन्मादगन्ती आसल्यारि , कनिष्ठ भावु 


. 


भरद्वाजोल्पत्ति 


137 


स्वल्प 


शिवदत्तु देवस्त्रीयांले म : ना खवदळावून निट्राभंगु हाडूक फावजल्लेलें 
रुपलावण्य मासलोलो . बावसूल्य आज्ञेन ब्रहस्पती लागि शिष्यत्व 
मागून आयला . तें एक देवाधीन मणु लेकलें ब्रहस्पतीन . धाकले 
भावाक मुष्टीन्तु केल्यारि , ममतेक वशं करुयात मणु लेक केल्लें ताणे . 

गुरुकुलवासान्तु शिष्यु घरान्तूलो एक अंग जतालो . चन्द्र 
( शिवदत्त सोमु ) ब्रहस्पतीले घरान्तु स्वेछाचारि जल्लो . 
शिकवण जल्ले उपरान्ते ब्रहस्पतीन चन्द्राक अप्पोवून निम्गीले . 
" सोमा , तूर्व माका कसलि दक्षिणा दीवूक निश्चयु केला " 
गुरु - शिष्य संवादु : 

" गुरुक कसलि इछा की , ती दिता " मणु सोमान सांगिल्लें 
आयकूनु ब्रहस्पति सांगूक लागलो . " गुरुदक्षिणा दिवच्याक शिक्वण 
पूर्ति जावु पर्यन्त तोडोवु करुंक ना . माका शिक्षापूर्व तूवें दक्षिणा 
दीवूका . " " जायत " मणु चन्द्रान मत्ते हालोवचानीक ब्रहस्पतीन 
दुसरोय सांगलेंः " हा तुजे लागि प्रतीक्षा करचि धन धान्यादि 
वस्तुरुपान आसलि दक्षिणा न्हयं . हावे मागचे तुगेले मनोनुकूल 
( good will ) अनी श्रामदान . तुगेलि वोडि भर्याण , ममता माका 
देकल्यारि तोण्ड गुरकावून पेळतांतु पळेयत . तूवें मिजे पासून तिजे 
लागि वांकाणसुका ; तिका मिजेरि अनुकूल करुका . 

" 
गुरुलि मनोगति सगळीच चन्द्राक मनान्तु गेल्लि . " तुम्गेलि 
व्होन्नि तुम्कां मातृसमान न्हयं वे , गुरो ? " म्हळेल्या चन्द्राल्य प्रश्नाक 
ब्रहस्पतीन सांगिल्लें उत्तर अविस्मरणीय . " अरे चेल्या , तुका लोकज्ञान 
नपूरो . मनिशाक कामविकार उट्टायल्यारि , आवसु - पूतु , बापूस - धूव , 
देरु - व्होनि मणु पळोवंच्याक ना . धर्म , आचार इत्यादि अड्डावणां 
मात्यारि काडल्यारि , लोकान्तु मार्गर्दाश जल्लेले , चरित्रकार जल्लेले 
मनीश उत्भव जावंच्याना आसले . हिरण्य गर्भान शतरुपाक धूब मणु 
लेकल्यारि स्वयंभुव मनु जावंच्याना आसलो मु . कामचापल्य प्रकृतीलि 
आज्ञा . तूं तोडोवु करुनाका रे पुना . महापुरुष मिजांथून उत्पन्न 
नावून ममतेल्य गर्भान्तु वाडूक अक्षम जावून आसाति . " 

हे गुरुवाक आयकून चन्द्रान एकु संशयु लागि निमगीलो " गुरो 
त्या महापुरुषांक मेगेलि भयणि ममतेल्या गर्भारि कितें पक्षपातु ? 
बहुमान्य गुरुपत्नि तारेलो गर्भु नाका कित्या तांकां ? " हो एकु मार्मीक 
प्रश्नु मणु कळन ब्रहस्पतीन कोपान सांगलें . " अरे सोमा , तारा एकि 
बेळसेल्लि रामधयि . ती केन्नांय मेळतलि . जल्यारि निपोवून करचो 
प्रेमु धा वण्टयानि गोडु मणु अनी तं तुका कॅळका " . ब्रहस्पतील्य 
जिब्बेरि गुळो कु ( an evil planet ) वासु करतालो . ताणे सांगिल्लें 
अंत्यवचन भविष्य सूचक जल्लें . 

चन्द्रान मागोरि विवादु केल्लो ना . वेदशिक्षणान्तु , सनातन 
धर्मादि तत्वप्रवचन करचो देवगुरु , कामशास्त्रांतु बहु क्रियास्पद 
( practical ) करुन युक्तीन उल्लोवं चांतु दष्टीकु मणु कळनु , चन्द्राल्य 
तोण्डारि एकु मन्दहासु इद्देलो . तागेलि गुरुभक्ति एक पावल 
' वयरि ' गेल्लि . 
ब्रहस्पतिलो ममता - संगमु : 

उटत्याक एक भटपण दान करुन दूरादेशाक धाडिल्लो आसा . 
परतून येवंच्याक सुमार तोनि वरसां लागतलि . चन्द्रान अनेक न्याय 
सांगून , भावि लाभ अनी आदाय ( prospects ) उडगास करोवून 
ममतेक स्वल्प अनुकूल के ल्लि . किन्तु , त्या समयारि ती स मासा 
गभिणि आसलि . गर्भोल्पादनानन्तर , दुसरे पूरुषा लागि संगमु केल्यारि 
दुसरे बालक पोटान्तु उत्पन्न जातलें म्हळोलो त्या कालाचो एकु 
( अन्ध ) विश्वासु . हे सांगून ब्रहस्पतीक तत्कालाक निवर्तु करुयात 
मणु 

लेकीलें त्या साध्वीन . तिगेलें तें लेक , कामान मृगप्रायेच्य देरा 
लागि निष्फल जल्लें . जल्यारि ममतेलें भय्य सोडणु वचने आसलें . 
दुसरें गर्भोत्पादन निवारण करुक उपाय सोदले . 
( a ball of cloth ) अथवा चिंचांबा गूळि “ निरोधु " जावून प्रयोगु 
करप आसलें त्याकाला बायलानि . ममतेन हे उपयोगु केल्लेले आसुका . 

चिरकाल उपास घेत्तल्या वागान चन्द चितळा ऊंच उड्डि 
मरच्या संभ्रमान ब्रहस्पति ममते लागि सरलो ; स्वेछाक्रमान्तु तटस्थ 


लुगटा बोन्तो 

देकीलें ब्रहस्पतीन . बीज भायर व्होळताले पळोवून ताणे प्रश्नु केल्लो . 
बहु कौशलान ममतेन जवाब दिल्लें . " देरा , भित्तरि बाडूच्या चेरडान 
पाया खुळयान निरोधु केल्ला " मणु . पुराण कालाक अशरीरिवाक 
( ventriloquism ) उल्लोवंचे थोगडे रिषींगेलि गुह्य विद्या जावून 
आसलें . उटत्यान ती विद्या ममतेक शिकेगलेलि . ब्रहस्पतीन पोटांतुलें 
चेरडु उल्लेयताले जावनु आयकीलें : ' हे बापूल्या , हे गर्भान्तु आसचो 
जागो माका पुरोशि भास ; दुमरे चेरडाक जागो ना . मेगेले खुळ्या 
इद्राक तुगेलो प्रयत्नु व्यर्थ . " ब्रहस्पतीन प्रतीक्षा केल्लेलें सुख मेळळेना . 
दुर्ग धरुक वचून दारुव ( gun powder ) विकरावून , प्रयत्नु व्यर्थ 
करुन मनस्तापान परतूच्या योधका मणकेन ब्रहस्पति आपण्याल 
आश्रमाक चमकलो . 


तीनि मास गेल्ले ; ममता बाळान्ति जावून चेलयाचेरडं जल्लें . 
दुरदृष्टान चेरडं कुरडें जल्लें ; ताजे दोळया पत्ति चाबून आसलि 
[ आतां “ आल्लोपति " वैद्यपंक्तीतुं हे आजन्म कुरडे पणाक Blasphero 
Synechia मणु नांव सांगताय ] . प्रथमल्लें चेरडुं ; अनेक कष्ट 
भोग्गिल्ले उपरान्त जल्लेलें . योवनवन्ति ममतेन लेकिल्ले मनोरथ 
सर्वय भेतले . तिगेलि मनोव्यथा अनभसिल्यांक कळतलि , नन्तना 
बोरोवून मनां व्हरुक साध्य न्हयं . “ गायेक प्रसव वेदना , पाडय क 
कामवेदना " मणु एकि म्हण्णि तुम्हि आयकिल्लि आसुका कुरडे 
चेरडा लेकून ममता भवडि येचनेन बैसल्या . होचि समयु तिका 
भिसरावून अपण्याले स्वाधीन करुक युक्त जल्लोलो मण ब्रहस्पतीन 
लेकलें . दुःखान्तु बुड्डल्ले ममते लागि सांगलें . " हे चेरडान गर्भान्तु 
भासतनांचि देवगुरु जल्लेल्या माका निरोधु करुन साहस केल्लें . 
महापराधाचे फल , कुरडे जावून जनन घेतले . ” अश्शि केवल एकु 
प्रकृति संभव अपराधाचे फल मणु सांगून ते साधु बायलेक भिसरायलि . 
तत परं ममता ब्रहस्पतीलि दासि : 

प्रतिक्रियेचे पितृत्व मात्यारि घेवून नांचूच्या दुर्मतींक देकिल्यारि 
बयलांचे मान् दोनि विध धाव्यात . तारे मणके नायिका स्वभाव 


त्या 

आमचा स्त्रोयो " दन्ताक दान्तु , मुष्टीक मूष्टि " मणु प्रतिज्ञा कडतल्यो . 
ममते मण के अन्धविश्वासु आसिल्यो बायलो त्या काळसरपान 
सागलेलें नम्गतल्यो , तद्वशं जातल्यो . 

कुरडे चेरडाक ' दीर्घतमु ' मणु नामकरण केल्लें . चेरडाक सँ 
मास जताम्हणसरि , ब्रहस्पतीन ममतेल्या घरल्याक वचूनु सेवा 
आरांभिलि . ह्या फन्त तागेल्या अभिसाराक ( advances ) ममतेन 
विरोधु सांगिल ना . चेरडाले अन्धत्वान् , अनी समयोचित जावून 
ब्रहस्पतीन रचिल्लि फट्टि नम्गून भोवनु गेल्लि भावडि ! प्रतिरात्रि 
तारेक नोद पडळेलोय , देवगुरु करतालो रात्रिचरण ममतेल्य मंचारि ; 
थयं तागेलि प्रवति निशाचरांक सरि लजा करचि आसलि - स्त्रियेलो 
बामूणु नातिल्लो समयु , ब्रहस्पतीलो कामतापु दावाग्नि अशि भगभगेत , 
तागेल्या फट्टियेक भोवनु स्त्री स्वाधीन जल्या , व्होनि मणु चोवुना 
तिल्ले , स्वन्ता बायलेक द्रोहु करतां म्हळेलि चिन्ता नातिल्लें , राति 
पूरा जगराण करुन स्वेछातकीत सुरत अनभसीतालो इतरांक मार्गदशि 
आसुका जल्लोलो देवगुरु . प्रायःफलान शीघ्रमेव गर्भाधारण केल्लें 
ममतेन . धा मासानन्तर दुसरें एक चेल्याचे रडु प्रसवेलि ममता . 
उटत्यान घर सोडणु वचून दोनि वरसां धावलि . परतून येवंच्याक 
अनी एक वरस लागि आस . 

दुसरे चेरडाक सेजारिणि तारेचे दोळयांतु थावूनु निपोवंचें 
साध्य ना जल्लें . साध्वि ममता भय्यान लज्जेन एक मृतजीवित 
करतालि . तिग्गेलो आत्मविश्वासु ( self confidence ) अनी धैर्य 
कालक्रमेण सोडणु गेल्लि ; चड् चड् ब्रहस्पतीक आश्रयु पाईंका आसलें ; 
संक्षिप्त सांगल्यारि ममता ब्रहस्पतीलि दासि जालि . 
हरदें आसिल्लो ब्रहस्पति परकीय भोगान्तुचि निर्भयं निरतु जल्लो . 
उटत्यान परतूचो वेळ पावलो . 
ममतेलो पुत्रशोकु : 

एक दोसु फल्ले फल्यारि ब्रहस्पति उट्टावून ममते लागि सांगू 
लागलो . “ ममते , उटत्यान पावंच्या फूडे दुसरे चेरडाक हांगाथुनु 


पाषणा फात्री 


PANIRO 


भरद्वाजोल्पत्ति 

निप्पोवूका . हा त्या खातीर एकि परिपाडि केल्या " . ब्रहस्पतीलें 
उत्तर ममतेक , ताळो हरकटेल्या मनिशाक हून उदका घोटु अशि 
आसलें . " तें थू करुकय ना , गोळूकय ना . ” एक वरसाक आपण्याले 
थन पीवून वाडल्लें चेरडाक अतां विरहित करि म्हळ्यारि दुःख 
करुनातिल्लि आवसु आसॅत वे ? सुरुवे चेरडं कुरडे , दुसरे चेरडं 
आंगान सबसूड ( skt . संर्वशुद्ध wholesome ) आसा ; जल्यारि ताका 
धवरुन घेवंचि वाट दिष्टि पडणा . अश्शि लेकून ममतेले मातृत्व 
चुरचुरेताले 

" ममते , चेरडाक धवरुन घेवंचे साध्य न्हयं . मेगेलो मानु 
वत्तलो ; भब्बावां मर्दै झरतलें . उटत्याक तुजेरि विरोधु जातलो . 
तूवें रडचे तुगेल्या देहाक चांग न्हयं . चेरडालि भावि लेकून सन्तोषु 
पावुयां . तुजेवरि माकाय चेरडाचेरि मोकु आस मणु लेकि . भावी तु 
हम्गेलो हो बाळु प्रशस्ति पाविल्लो भारतवृत्ताचो रायु जातलो . ताका 
जावुका भासिल्लि वाट हावें केल्या . " मणु ब्रहस्पतीन ममतेक 
सांत्वन केल्लि . 
ममतेन चेरडाक एक अंत्यचुम्बन दिल्लें . 

पापकर्मा फल 
जल्यारीय , आवसूक ते भांगरा चेरडु , निर्मल मु . मःन नातिल्य मानान , 
माक्षि ताण्डूचे हातानि आवसून चेरडाक ब्रहस्पती लागि दिल्लें . 
मांगवस्त्र मात्यारि घालून चेरडाकय घेवून सूर्योदया फूडे ब्रहस्पति 
गंगातीराक चमकलो . 


चेरडाक वाटेरि सोडळे : 


त्याकालाक आर्यवृत्तान्तु ( The land existing between 
R. Saraswathi in the west and Varanasi in the east ) 
रिषभ देवालो जेष्ठपुत्रु भरतु भूभरण करतालो [ असुरवृत्तान्तु , east 
of Varanasi , upto Burmah border , faztan arajat afar 
बलवंतु प्रहळाद पुवु भूभरण करतालो ] धार्मिष्टु , धनवंतु अनी 
पराक्रमि जल्लेल्या भरताक सात बायलो अनी सात चेरडवां आस लि . 

बायलानि जाळान परस्पर मारनु घेवून एकलेन अनीकलेल्या चेरडुवांक 
वीष खावोवून जिवशि मारलिं , दुःखान रायु राजकृत्यारि नीरस 
पावूनु मृगया लोलुपु जल्लो . त्या भरतमहारायालो पुरोहितु आसलो 
ब्रहस्पति . 

एक दिसा मृगयेथूनु परतास्तेन राना वाटेच्या देग्गेरि अनाथ 
जावून रोडच्या एक चेल्या चेरडाक रायान देःकीलें " दोन्नीय . दोन्नीय 
गुणित केल्यारि चारि नन्तना वेगळें जावंचे ना " . संभव सर्वय ऐक्य 
केल्यारि चेरडु कोण मणु तुम्हि अनुमान केल्लेलें आसुका . 


भरद्वाजु : 


पुरोहितु जल्लो . 


स्वंता चेरडुवांक सवत्यांले रागाक बलि दीवून रोडचे ते रायान , 
वाटेरि प्राप्त जल्लेलें चेरडं देवालें दान मणु लेकले . रावळारान्तु व्हरनु 
भरद्वाजु मणु नामधय दिल्ल . [ भरद्वाज = व्योमगायक 

व्योमगायक = skylark ] 
दोनि बावर्चेचो पूतु देकून " द्वयांशायन " मणु अनीएक नांवान लागि 
वळ कताय भरद्धाजाक . स्वल्पकाल राजभरण केल्लेनन्तर , आपण्यालो 
पूतु वितथाक रायु करुनु , भरद्वाजु काशिरायालो ( दिवोदासालो ) 

त्या कालाक राजभरणान मेळचे धनाचाकय चड 
धन भट्मणान मेळताले . भरद्वाजु अति धनवन्तु आसलो . रामान 
वनवासाक वचानोक , ताका प्रथम सत्क रु दिल्लोलो भरद्वाजान तं . 
राम - लक्ष्मण - सीता - भरत - आयोध्ये सैन्यां - हांकां दिल्लेलि ती सभ्रादना 
भरद्वाजाले धनाढयतेक सूचेयत . दिवोदास - भगिनी जल्लल्या अहल्येक 
परिणयु करुक गोतमान केल्लेल्या छलनाचो वाण्टो भरद्वाजाक आसूक 
जायि , कारण भरद्वाजु गोतमालो बापूलो . महा भारतांतुलो 
द्रोणाचार्यालो बापूस भरद्वाजु आसलो . भरद्वाजान वाल्मीकीचेरि 
दाकोवंचे मोगु - मानु - मर्यादा पळेयल्यारि , अनी किरातां मदें वाडल्या 
वल्मीकीक नारदान शिष्यु केल्ले निमित्ति , वाल्मीकि भरद्वाज पुत्र 
जाव्यात नज्जा कित्या ? 


तारा शशांक 


केन्नाय व्होनिये लागि सल्लापु करच्या देवगुरुले स्वंता घरल्याक 
त्या कालारि कसलें चलताले मणु पोळोव्या . 
उटत्याले आगमन - पुनर्गमन : 

दन्ताक दान्तु , दोळयाक दोळो मारका म्हळेल्या पक्षांतूलि एकि 
वीरवनिता आसलि तारा . बामणालि धर्म विरुध् न्यायरहित जल्लेलि 
दुष्कर्मा निवारण करुक तिका जल्लि ना . " ताका औषद् एकचि आस . 
तागेले नाणकान ताका प्रतिक्रिया केल्यारि मात्र ( if paid in the 
same coin ) तो बुद्धि शिकतलो . " मणु तीणे निश्चयु कडळो . 

ममतेल्या दुपरे चेरडाक निःपेयलेलें तारेक कळताले . उटत्यु 
परत पावलो , जल्यारि दोन दिम भित्तरि ताका अनी एक दूरा देशाक 
भट पण दान करुन आश्रमांथूनु धाडळो . अनुजान ममते लागि दुष्कर्म 
करुन दुसरें चेरडु जल्लेले ताका कळूक समयु ना जल्लो . आपण्यालो 
प्रथमपुत्रु कुरडो म्हळेलें दुःख एक तन्तु ; तीनि वरसांक आपण्यांक 
राकून राविल्ले बायले लागि दोनि गोडां उत्तरां उल्लोव्या म्हळ्यारि , 
जीवनांशा खातीर दोनि दिवस फूडे भायर संचाराक वचूंक आस . 
ताका मेळ्ळेलें स्वल्प धन ममतेक दीवनु , घरल्याक चलचि अनीति 
कळच्या फूडे तो यात्र सांगून गेल्लो . विरह भारु मनान्तु व्हावून 
उटत्यु चमकलो , किन्तु ब्रहस्पती मनान्तु आश्वासु जल्लो , संतोषु 
फुल्लेलो . अहो ! अति सुन्दर बायलांक विवाहु केलेल्या साधु 
दळिद्रांलि गति बहुशा उटत्याले मणकेन आसतलि . 
तारेन चन्द्राक वशीकरण केल्लो : 

तारेक एकलि सोडून , ममते लागि निरन्तर दुःसंसर्गु करतालो 
ब्रहस्पति . 

एकु दीसु - राति दुसरो यामु दाण्टवलो . निदेवून आसिल्लो 
चन्द्र , कोणालो कि हातु मांगारि लागलो अश्शि दिसून शय्या वयरि 


- 

चन्द्रान . 


उ : टावून बेसलो . सानि वत्ती उजवडान्तु गुरुपत्नि लागि बेसल्लि 
जावून ताका दिष्टि पडळि . बावसूल्य घरकडे फूडे देःकिल्लि आस 
जल्यारीय , अतां तो गुरुलि धर्मपत्नि मणु लेकून तो धरारि उटावच्याक 
गेल्लो . तारेन ताजा खंदारि दम्माटून ताका बेसकरायलो . 
" गुरुपत्नोलि आज्ञा किःति वो ? " मणु विनीतु जावून निम्गीले 

सोमा लागि तारा सौम्य जावून उल्लेयलि . " शिवदत्ता , तुका 
आज्ञा करुक न्हय हावं आयल्यां , किन्तु तुगेलो सहायु मागून . माका 
एकलीचि सोडून , गुरुन व्यतिक्रमु करचें तुजे दोळयांतु गेल्लेलें आसुका . 
इतरांक उपदेशु करचे नोति - न्याय आपण्यान अनुसार करुका मणु ना 
मु तुगेल्या गुरुक . देवगुरु म्हणचे बदलाक " कामदास " म्हळेलें नांव 
तांका साजतलें . अग्नाक साक्षि करुन वरडीक केल्लेल्या बायलेक 
एकाकि सोडून ताणे व्यभिचारु केल्यारि निम्गक कोण ना म्हळेलें 
धैर्य तां , माका मात्र न्हयं , भय्याकय ( husband's elder brother ) 
फट वण घलत . हे बहिर्वेषधारीक एकु पाठु शिकोवच्याक तुगेलो 
सहायु आवश्य पडत . जायत् वे तुजान ? " निमगून खोळसां काडूक 
आरभीलें . बयलांक अबला म्हण्ताय , जल्यारि तांगेल्या खोळसां 
इद्राक बज्रायुध सरि अबल जायत ; पाषाणा फत्तरि उद्दाक जायत !! 

पंचेवीस वरसां रुपलावण्यवन्ति , आकर्षणीय युवति दीळयांथूनु 
उदाक सोडत देकिल्यारि , तिका दासु जावूनातिल्लो युवपुरुषु लोकान्तु 
कोण आस ? सोमान मोवु उत्तरानि अनुतापु सांगून तिका सान्त्वन 
केल्लें . गुरुले शाठ्यानिमित्ति शिक्षापूर्व केल्लेलि गुरुदक्षिणे पासून 
सांगून , तिगेल्या दुरवस्थेचे कारणांक आपण्याकय वाण्टो आस मणु 
सांगून तोवोय रडळो . “ मे गेले भयणो खातीर - केवल एक मांसपिण्डा 
खातीर - कायं दुर्ग धरुक वच्या मण्के परिपाटि करचो गुरु निन्दनीयु 
भास . धन् , मानु आर्हते पाशि अधीक मेळून ताजि बुद्धि बिकट जल्लि . 
व्होने लागि सल्लापु शास्त्रनिरुद्ध . धर्मपत्नीके रान दोळयांथू नु थेम्बे 
घालोवंचे धर्म विरुद्ध . वेद - शास्त्रां जिबेरि , धर्म - न्यायु इतगंक , भित्तरि 
भरुन आस काळकूट " चन्द्रान अश्शि उन्मेषान उल्लेयलेलें आयकन 
" आपण्याले पक्षान्तु वरगलो तो " मणु तारेक विश्वासु जालो . 

तारेलि प्रतिक्रिया : 

चन्द्राले खन्दांरि दोन्नीय हात दवरुनु , तिजे लास्यरस भरलेलें 
मुख ताजे तोण्डालागि व्हरुन , मन्दहास सयत ताजे दोळयान्तूचि दिष्टि 
थापून निम्गीले तारेन . “ सोमा , रुपान्तु उत्तमु जल्लेल्या तुका 

साजलें 
उत्तम मन् . त्या पापि " मार्जार सन्यासीक " प्रतिक्रिया करुक तूं 
उद्यमेना कित्या ? " मणु . 

ते मदराती , विजव समयारि तिगेलें पार्श्वत्व , कमनीय मन्दहासु , 
दोळ्यांचि कान्तशक्ति , खन्दारि हातु घालूनु मुखामुख राबप - हे सर्वय 
अर्थवत मणु दिसले चन्द्राक ; तो पुळकांगितु जल्लो . " गुरुपत्नी " मणु 
ताणे शुरु केल्लें ; तारेन ताजे तोण्ड हातान धांकीले " आजि धरनु 
गुरुपत्नि न्हयं . तुगेलि सहायाथिनि दासि " मणु सांगीलें . चन्द्रान 
भीतीन गद्गदाक्षरान सांगलें “ तारे , प्रियतमे , गुरुक तागेलें नाणकॅच 
परत दोबुंका , ( pay him in the same coin ) तीचि ताणे अर्हेवंचि 
प्रतिक्रिया " . 

" वच् रे , सोमा , किडकायो उल्लोवंचान्तु दाष्टीकु आस " 
अश्शि सांगून लज्जाभिनयान एक हातान तोण्ड पंगरुनु सुन्दरकोप 
भावेन चन्द्रा पोल्यारि एक मृदु थापट दीवनु , तारा धावनु मंचारि 
चडणु नि : देलि . चन्द्रु फाटिघेवनु पावलो . रति - मन्मथ तुल्य जःलेल्या 
कामुकानि बरलेलि राति निरन्तर पुळकांगित रोमहर्षणान ब्रहस्पतीक 
प्रतिक्रिया केल्लि . 
तारेक एक नवजीवन : 

तेःदूस लागेन तारेन एकु नवो अभ्यासु आरंभीलो . मांचारि 
आड जावचो तोडोवु , ती घोरेन्तालि . सुषुप्ति पावलि ती मणु लेकून 
" गुरुदेवु " मार्जार पादान चमकून ममतेथंय वत्तालो ; मांचारि तागेलो 
रित्तो जागो चन्द्र कडतालो . तारा मनी शशांगु मेळनु पतीन अनी 
गुरुन केल्लेलि दुष्कर्मा मेजमेजून ताका प्रतिक्रिया करतालि . 

तारेल्या तोण्डारि एकि विशेष कान्ति उ : देलि . दिसाचे गृहकृत्य 
करतास्तेन्ना फूडे नातिल्लो एक खुळखूळि हासु आयकूक येत्तालो . 

हेळतां पेळतां वत्तास्तेन्ना कामुकांलि दिष्टि आडळतालि , तोण्डावेलो 
मन्दहासु हन्तुलि संतृप्ति- जाणेयतालो . ब्रहस्पतीक हे देकून संशयु 
जल्लो . " चोराक न्हयं वे चोरडवां वेग्गि मनान्तु वत्तलि . " ? 
कामुकांगेलें पलाथन : 

ते दूस राताराति तारा अनी शशांकु आश्रम सोडून चन्द्रकोणाक 
( चन्द्राले राज्याक ) धावनु गेल्लि . बावसून , भात्रेय सोमान तांका 
आदर दिल्लो . ब्रहस्पतीलिं दुष्कर्मा आयकून , शिवदत्तान केल्लेलि 
प्रतिक्रिया आमोदन केल्लि . कामुकानि भीति विना वासु केल्लो . 

" दिसदीसा धूर्तवृत्ति करच्या ब्रहस्पतीन खंच्या धैर्यान अपण्याले 
सुन्दरीक एक तरुणा वोटु एकली सोडळि " म्हळेलें मनोशास्त्रज्ञानि 
गवेषण करुका जल्लोलो एकु विषयु . अहम्मतीन ( by egoism ) 
बोड् भरलेल्या धूर्त स्वामियानि “ विंगड कोणांक बुद्धिना , धैर्यना " मणु 
लेकचे सहज मू . तेंचि ब्रहस्पतीले बुद्धिमोशा कारण !! 

नचिरेण ब्रहस्पतीले दूत येवून सोमाक भिसरावच्याक चोयले . 
सोमान निब्बर जावूनु उत्तर धाडळे : " मिजे लागिथूनु ब्रहस्पतीन 
शिक्षापूर्व गुरुदक्षिणा घेतलि . मेगेले जेष्ठ भयणीक भष्टायलेल्याक 
हावें गुरु मणु लेकच्या ना . ताजा भायर , धर्मपत्नीक सोडणु घालून 
व्होनेलागि व्यभिचारु करचो " मार्जार सन्यासि " सर्वजनवर्जनीयु 
जल्लोलो काळसर्प तां . सोडणु घल्लेल्या तारेक कोणाचेय लागि 
वच्याक स्वातंत्र्य आस . तशिश तीणे माका स्वीकारु केल्ला . 
आश्रयु पाविल्या ते साध्वीक हावें परतून दिवंचे ना . 

हो सन्देशु दूत मुखान्तरि मेळूनीक ब्रहस्पतीक बुद्धि आयलि . 
" बेळसेल्या " बायले मोल कळळे . तारेले उन्नत गुण तावळि ताका 
समजले . घरकारणि नातिल्लें आश्रम कशिश चलोवंचे मणु मनान्तु 
अंगलापु जल्लो . देवरायु इन्द्रालगि वचून अभ्यर्थना केल्लि . इन्द्रालि 
अमरावति त्रिविष्टपान्तु ( in Tibet ) आसलि . 

इन्द्राले सैन्य 
बंगदेशाचे चन्द्रकोणा वःचुका जल्यारि असुरवृत्त दाण्टवूक आसलें . 
त्या कालाक असुरचक्रवर्ति अधिप्रतापि , प्रहळादपुत्रु विरोचनु आसलो . 

असुरांक बाधा दीवा , तांकां जिवशि मारप , तांगेलें धन् उप्पून 
काडप , हे सर्वय आपण्यालो धर्म मणु लेकून तातु विनोदु पावतालो 
देवेन्द्रु . चांग कर्मी करुका , खूब खावुका पोवुका , प्रजानुकूल भरण 
चलोवंका , राष्ट्राभिवृद्धीक सगटानीय भूज दीवुका - अश्शि म्हळेलि 
मनःस्थितियेचे आसले भसुर . असुरांगेलि अभिवृद्धि पोळोवून असूया 
पावंचे आसले इन्द्रादि देव . " मुखामुख झूज करनु असुरांक जिक्वले 
देव " म्हळोलो एकु संभवु पुराणान्तु ना . कुटिल प्रयोगान , 
फटवण करनु असुरांक जिक्वले अशिव्हय , विंगड वाट कळना 
आसलि देवांक . 


" तारा प्रतिग्रहण " म्हळेले निब्बान अतां असुरदेशान्तु गडबडि 
करुयात , तांगेल्या स्त्रीयांक , धनांक अपहारु करुयात - हे खातीर एक 
संदर्भु मेळळोलो देवेन्द्राक बहुसंतोषु जल्लो . ताणे देवसेना तय्यार 
केल्लि - असुरांक पीडा दिवचे मुख्य उद्देशु इन्द्रालो ; तारेक चन्द्रालिथून 
मोचन करचें ब्रहस्पतीलें लक्ष्य . चारण मुखेन वृत्तान्त कळळेल्या 
चन्द्रान विरोचनालो सहायु अपेक्षा केल्लो . शुक्राचार्याल्या नेतृत्वारि 
एकि भयानक असुर सेना तय्यार आसलि . देवांचेय असुरांचेय मदें 
घोरझूज मारांभले . शुक्राचार्यु ज्ञानान , करणेन , भूतदयेन , धर्माचारान 
ब्रहस्पतीचाकय दशवण्ट्यानि दष्टीकु आसलो . इन्द्रान झूज केल्लेले 
वेग्गि जयु मेळतँलो म्हळेले आशेन . किन्तु दोनि पक्षांकय जयापजय 
समान जावून युद्ध दीर्घ जल्लें . देवांक जननाशु अधीक जल्लो , कारण 
अथवं शास्त्रान्तु निपुण जल्लेल्या शुक्राचार्यान युद्धान्तु अस्वाधीन 
जल्लेल्या असुर भटांक औषध - शुश्रूषा करुन वांचेयले . इन्द्राक " वागा 
बाल धरले मू " मणु जल्लें . युध दीर्घजात तशीच देवांगेलो पराजयु 
मागि लागि सरत . इन्द्रालो मानु राकुका जल्यारि बिरोचना लागि 
समाधान मागुका जल्लें . 

कश्यपु , अवि , नारदु , सनकादि रिषीं , भृगु , आंगिरस इत्यादि 
म्हलगडयां नेतृत्वारि मध्यस्थ् उल्लेयले . विरोचन चक्रवर्ति बलिष्ठ 
जल्यारीय झूज करुन जननाशु हाडूक ताका इछा नासलि . इन्द्राक एक 

पाठ शिकोवुका मणु आशेतालो जल्यारीय अपण्याले भुजबल एद्दोळ 
पेरान इन्द्राक कळळेलें पूरो मणु लेकून मध्यस्थांक संमत दिल्लो . 
म्हालगडयानि दिल्लेलि बोधि खाल सांगिले प्रकारि : 
( 1 ) सोमान तारेक सोडून ब्रहस्पतोक दीवुका ; 
( 2 ) सोमालो वादु , तारा व्यभिचारिणि न्हयं , किन्तु चिरकाल व्होने 

लागि व्यभिचारु करतल्या बमणांक बुद्धि शिकोवच्याक केल्लेलि 
प्रतिक्रिया तां हि - तारा निरपराधि म्हळोलो हो वादु 

सर्वसम्मत जावून स्वीकारु करुक झायि . 
( 3 ) तारा पतिव्रता मणु हि म्हालगड्यांगेलि मध्यस्थ समिति निर्णयु 


करत . 


सात मासानन्तर तारा बाळान्ति जावून चेल्याचेरडं जल्लें . 
चन्द्रान चेरडारि अवकाशु सांगलो “ तारेले चेरडा बापूस आपण 
मिजेनन्तर राजभार करुक चेरडाक अभ्यासु अनी शिक्षा दिवंच्याक 
आम " मणु . ब्रहस्पतीन ताका विरोधु सांगलो " म्हलगड्यानि तारा 
पतिव्रता मणु निर्णयु केल्ले उपरान्ते , माका नन्तना चेरडाचेरि कोणांक 
अवकाशु ना . हावं चेरडाक भटपण शिकोवंच्याक वत्तां " मणु . 
चेरडालें पितृत्व आवसूलें गुह्य - ही लोकरीति : 

चन्द्रालो अनी ब्रहस्पतीलो वाद - प्रतिवाद् आयकून दुसरे झुजारि 
अवसान जायत् वे म्हळेले भय्य् जल्लें . म्हलगडे दोनि मन्नाचे जल्लें . 
चेरडालि भावि निश्चयु करुक , पितृत्व जाणा जावूक आस . तानि 
तारेक उळदून ( आपोवून ) सदस्यां मुकारि सत्य सांगूक आज्ञा केल्लि . 
ते साध्वीन लजेन तोण्ड खाल केल्लें . आपण्याल्य पातिव्रत्याक ऊणावु 
हाडूक कोणाक साध्य ना मणु तिका उडगासु जल्लो . मत्तें स्वल्प 
उब्बारुन चन्द्राचेरि एकि वांगडि दीर्घदृष्टि घालून तोण्ड ताम्बडे जावून 
सुन्दर मन्दहासु करुन भाश्रमा भित्तरि धावलि . 

चन्द्राक तारेरि जल्सोलो पूतु “ बुधु " म्हळेले नावान रायु जल्लो 
" डळा " म्हळेलि वैवस्वत मनूले पुत्रीचेरि पुरुरवाक उत्पादन करुन , 
चन्द्रवंशा कर्तारु जल्लो बुधु . 


ST 


F. अहल्या - सहस्रयोनीयं 


" अहल्या " - हे नावां अर्थ " कॅसोवनातिल्लो गादो ; " पुरुषसंगु 
जावुनातिल्लि थेट कन्यका मणूय अर्थ आसुयात . 

अहल्येन व्यभिचारु केल्लो मणूंय , तिगेलो घोवु गोतमाक तो 
विषयु कळूनु तागेल्या शापान ती फातरि जल्लि मणूंय , तिगेल्या 
जारपुरुषु इन्द्राचे देहारि गोतमशापान सहस्रयोनीमुद्रांचो आविर्भावु 
जल्लो मणूयं रामायणान्तु सांगला . सुमार बातीस वरसानन्तर श्रीराम 
त्या वाटेन मिथिलेक वत्तसना ताजी पावलां लागून ती अहल्या - शिला 
सुन्दरांगि जावून पुनर्जिवन्ती जालि खयं . एकि फातरि पादस्पर्शान 
पुनरजीवांतु येवंचे - विज्ञान वाडल्या हे कालाक अविश्वास्य जाता . 
भूगर्भातु घोरउष्णान अनी चिरडणेन एकु जीव फत्तरु जाव्यात . ताक 
फोसिलस ( fossils ) म्हणताति वैज्ञानीक . फोसिल पुनरजीवाक 
येवं साध्या ना . त्या निमित्ति फोसिल जल्लेलि महल्या कशिश पूनर 
जिवन्ति जालि मणून विमर्शन करुया . ताजे फूडेच तिका फोसिल 
केल्लेल्या घोवा पासून तुम्हि जाणा जावूक भास . 


गोतमाले व्यक्तिचित्र : 


आवसु प्रागद्वेषोल्या निर्देशान कुरड्या बावसूक फळयाक बांदून 
गंगेन्तु होळेयले लो कूरकमि , दीर्घतमालो प्रथमपुत्रु , हिरण्यगर्भ ब्रहमालो 
पणतु , धौम्यरिषीलागि वेदशास्त्र , अध्यात्मविद्या इत्यादि शिकिल्लो 
वेदु मणु पूर्वाश्रमनांवं आसलें गोतमांक . चारि कारणानि ताका 
अमरत्वाक अवकाशु जालो . ( a ) दरिद्र भोगच्या आवसूले अनुग्रहान 
एक नवें आश्रमाचो कुलकर्तारु जालो वेदमुनि . 

त्या कालाचे 
रिषिकुलाश्रम आतच्या सर्वकलाशाळेचे समान आसलें . भाश्रमाचे 
लागीचान महानदीचि उपनदी सदानीरा होळतालि . 


( b ) मिथिलाराय जनकानि वेदमुनीक कुलगुरु जावून नियमितु केल्लो . 

( c ) ज्ञायशास्त्राचो प्रथमल्लो अध्यापकु वेदमुनि आसलो निमित्ति 
ताका रिगवेदाधिकारि अतिमहरिषोचो तुल्यु मणु लेकताले . किन्तु 
दोग्गयं ध्रुवदूरा ( poles apart ) आसले स्वभावांतु . नारायण भक्तु 
आसलो अत्रिमहरिराष ; वेदमुनि शैव आसून केवल सुक्कि बुद्धि प्रयोगु 
करुन तर्कवादान्तु निरतु आसलो . अनीति करुक वेदमुनीक संकोचु ना 
आसलो , कारण अनीति नीति मणु निरुपण करुक न्यायशास्त्रजु 
जल्लेल्या ( Logician ) अपण्याचान साध्य म्हळेलो अहंकारु आसलो 
ताका . हार्दीक आर्द्रगुण विना वाग्वादान कुटिल पटुत्वान कार्यान्तु 
जिक्वतालो . वेगळयांक द्रोहु करच्यान्तु वेदमुनीक सन्तोषु आसलो 
( sadist ) . एक फन्तां बेनपुत्रु पृथु नावांचे महारायाक रिषि 
सदस्सान्तु ( The senate of Naimisharanya ) अवीन इन्द्रपदबीक 
प्रस्तावु ( proposal ) करूनीक , वेदमुनीन ताका प्रतिकूल उल्लोवून 
त्या सहकमि रायालि उद्धारगति फण्णा धल्लि . 
( d ) वेदमुनोले शिष्यवर्गान्तु इतरकालाचे महापुरुष आसले . द्वैपायन 
कृष्ण वेदव्यासु तागेलो शिष्यु आसलो . अनन्तर कालाक गुरुकय 
शिष्याकय लडायि जल्लि . निर्मल बुद्धोंक कश्शि कुटिल बुद्धी लागि 
निरन्तर सल्गि वर्तलि ? FIR 
अहल्येरि वेदमुनीलि दृष्टि : 

मिथिल - कोसल - अग - वंग इत्यादि प्रदेशान्तु इतर आश्रमाभावान 
वेदमुनीले आश्रमांक एकाधिपत्य मेळ्ळे . ब्राह्मण - क्षत्रिय - वैश्य -- शूद्र 
हे जातिभेद प्रबल जल्लेनांति आसले . जल्यारीय प्रथम विवर्णातुलि 
कुमारीकुमार अनेक जणां शिक्वणे खातीर आश्रमवासु करतालि . 
त्या त्रेतयुगांतु चेलियांकय शिक्वण दित्तालि . 

रिगवेदान्तु सांगील्या “ दशराज्ञ " म्हळेल्या झुजान्तु नायकु 
आसलो सुदासु , हेरकालाक ब्रह्मपदवि जोडून काशीतु भरण करतालो . 
तागेलो पूतु दिवोदासु अनी धूव अहल्या वेदमुनीले आश्रमान्तु 
विद्याभ्यासु करतालि . अहल्येलें लावण्य पळोवून , ती ब्रह्मसृष्टीन्तु 
अग्रपूजार्हा मणु जनां वांकाणसितालि . तिगेलें शारीर - शिल्प आत्म 


अहल्या 

नियन्त्रण केल्लेल्या तपस्वींक सरि उन्मत्त करुक फाव आसलें . वेतयुगा 
रिवासु तकीत एक चीनांशुक खण्ड ( china silk ) कुरटारि न्हेस्तालि 
अहल्याकुमारि . तिगेल्या वागते हावेले वक्षोजकुंभारिसून दिष्टि 
दूरा काडूक प्रयासु दिस्तालो गुरु वेदमुनीक . प्रतिनिमिष ताजे तोण्डारि 
उद्देवंचे अनंगविकार निप्पोवंचांतु तागेलें लांब बुसबूसि खाड 
आयतें आसलें . 


वेदमुनीन केल्लि फटवण : 

विद्याभ्यासानन्तर दिवोदासु अनी अहल्या स्वदेशाक परतलि . 
स्वल्प कालानन्तर बापा ब्रह्म - सुदासु चरमगति पावलो ; दिवोदासु 
रायु जल्लो . भयणीलो स्वयंवरु निश्चयु केल्लो . अहल्या एकि 
त्वरसर भ्रान्ता ( speed maniac ) आसलि . पाणिग्रहण कांक्षोंक 
तीणे एकु मत्सरु धवरलो . " भयंचो सुत्तु काडून कोण माद्यं परतत 
की ताका ती घोवु करुन घेतलि " मणु . स्वयंवराक आयलेले जनां 
संघांतु इन्द्रादि देव अनी अष्टदिकपाल कां मुख्यस्त आसले . तानि 
तांगतांगेल्या वाहनारि चडणु फेरु मारलो . देवेन्द्रु सगटां पाशि 
मुक्कारि परततलो मणु अहल्येक विश्वासु आसलो . इन्द्राल्या राणिये 
स्थान , अमरावतिवासु , अयावतारि संचारु , इत्यादि लेकन मनांतु 
कोटे बान्दले ( built castles in air ) . किन्तु मनिशान लेकचे एक , 
जावचें अनी एक मू ! 

स्वयंवर वृत्तान्त आयकिल्लो वेदमुनि द्रुतगतीन काशिराजधानीतु 
पावलो . आपण्यांगेलो शिक्षागुरु आयला मणून दिवोदासान अनी 
अहल्येन ताका बहुमतीन स्वागत सांगलें . वेदमुनीन सामकीच गोष्टांतु 
वचून चांगि एक गायक हाडून , कन्यादान दिवच्याक केलेल्या 
होमकुण्डा मुक्कारि बांदीलि ; ताणे गायचि प्रदक्षिणा केल्लि ; अनन्तर 
होमांक चोवून उच्चारण केल्लें “ गोमाता ध्रुवं धरित्री , ततो गोप्रदक्षिणं 
भूप्रदक्षिणतुल्यं ; तस्मात वधू मे दीयता . " रिषीलो हो अभिनयु देकून 
दिवोदासान निम्गीलें “ हे गुरो कसल्याक हो हास्याभिनयु ( practical 
joke ) ? गायि , केवल एक मृग , ती कशिश भूमिसमा जायत ? " मणु .१० 


152 


कथा सरोवर 


वेदमुनीन जाप दिल्लि . " मायंवंशाचे हाम्का सर्वस्व गायि तां . 
त्या पासावत गायि भूमिसमान . हान्तु कस्सलो परिहासु आस ? " 
दिवोदासान सोळ्ळेना . " हे गुरो तुम्गेलो तो न्यायु स्वल्प दीर्घ करुन 
पळेयाय . मडवळाक तागेले सर्वस्व गाडव तां . तें देकून मडवळान 
गर्दभ प्रदक्षिणा करुन अहल्ये कन्यादान निमगिल्यारि दिवचें वे ? " 
परिहास नम्रतेन केल्लोलो हो प्रश्नु वेदमुनीक भल्लो अशि थोपलो . 
न्यायान्तु हारवल्यारि कोपु कडचें वेदमुनीलो अभ्यासु . ताणे कोपान 
सांगले . " तूवें कन्यकेक माका दान करुका मणु हाव दम्बि करतां " 
वेदमुनीले व्यक्तित्वाचो काळो भागु भायर प्रकटेलो . 

दिवोदासाक माड्यारितून पडळेल्या वरि जल्लें . वृका देकिल्या 
बोकडावरि अबल जल्लो तो . कस्सलि जाप दिवंचि मणु कळनातिले 
तोण्डांतूलि क्षीण उत्तरां भायर फुटलिं , “ वागर्थांच पर्याय उपयोगु करुन 
इतरांक हानि हाडचो कालु जल्लो हो त्रेतयुगु . अधीक काल गेल्ले ना 
मू एक वामनान केल्लेलें अस्लेंच अनो एक कृत्य आयकून . वाक् पर्याय 
उपयोगु करुन उत्तमु जल्लेल्या महाबलीक अस्तमन केल्लो . “ पाद " 
म्हळेलें नानार्थ असिल्लें एक वाक् – ' पावल् ' मणु महाबलीक 
दिसवेयलें , सक्लोपु दिल्ले उपरान्ते , तेंच वाक " श्लोकाचे ” पाद 
( poetic meter or a quarter of a sloka ) मणु वामनान 
अर्थायले . महाबलोक अन्यायान कुतन्त्रान राजभ्रष्ट केल्लो . " 

भल्लोऽशि तोप्पूचि ति निन्दोपमानां आयकून कोपान गर्जेलो 
वेदमुनि . " अरे दिवोदासा , आज तूं रायु आसुयात , जल्यारि तूं मेगेलो 
शिष्यु आसलो मणु बिसरु नाका . गौ धरित्री समा मणु हावें शिकेयले 
तवळि तूर्वे मत्तें हालेयलें कि ना ? " 

" हे गुरो , तेददस सांगिल्लें तत्व अहल्येपाणिग्रहणाक उद्देशु करुन 
तां मणु माका कळळेलें जल्यारि हावें मातें हालोवंच्या नासले . " अशें 
दिवोदासान सांगूनीक वेदमुनीन म्हळ्ळे . " अहल्येक माका कन्यादान 
केलि ना जाल्यार तूं नीति रहितु , शास्त्र विरोधि , गुरु शापार्ह 
जातलो . तर्का करुक माका वेळ ना " , अश्शि निष्टुरजावून 

भिष्टावंचानीक , दिवोदासु घूवनु भयणि अहल्येलें तोण्ड चोयलो . 
सन्दर्भु मनां केल्लेलि बुधवन्ति अहल्या गत्यन्तर ना मणु , गुरुल्या 
स्वार्थतेक मन्नान पारकून ( mentally cursing ) , मौन जावून राबलि . 
दुःखित जाल्लेल्या मन्नान दिवोदासान त्या अभाग्यवतीक भग्निसाक्षि 
करुन वेदमुनीक कन्यादान केल्लि . तेस धरुन वेदमुनि गोतमु 
( गायक बान्दिल्लो ) म्हळेले अडनांवान प्रख्यातु ( की कुप्रसिद्ध ? ) जल्लो . 


निर्भाग्यवतीलि आश्रमनिष्ठा : 


अहल्येलि भावि तमस्सान्तु बुडलि . फुल्लां मांचारि निदेवून 
राजकीय पक्वां खावून , अमरावतीन्तु अयरावतारि भोवंच्याक आशेल्लि 
अहल्या , आज शेण सारेयलेल्या भूयंचेरि निद्देवून , नदीतून कळसोभरि 
उद्दाक हाण्डि व्हावून , पूजेक फुल्लां वेंचून , फलमूळादि खावून , तीस 
दिसां मासान्तु पंचेवीस दीस व्रताचार करुन , पाचकादि गृहकृत्य करुन , 
चेरडुवां सृष्टि करुन , तांकां पोस्सूनु , थेट निरुल्लास जल्लेल्या प्राकृत 
आश्रम निष्टंतु लयु पावलि . 

स्वार्थान कुटिलवादान एक राजकुमारीलें जीवित कोडु 
केल्लेल्यान्तु गोतमु काय प्रथमु न्हयं . राजकन्यकांक गोळकावं , त्या 
कालाचे रिषियांगेलें एक विनोदकृत्य भासलें . कोयरान्तु ( in dust 
and squalor ) लोळतल्या कर्दमान स्वयंभु मनूलि धूव देवाहूतीक 
पाणिग्रहण केल्लें ; च्यवन भृगून एक नीच विकट कृत्यान सर्यातिपुति 
सुकन्येक परिणयुकेल्लो ; अगस्त्यान सांकोचुविना मपण्यालि धूव 
विदर्भ राजकुमारि लोपामुद्रेक वारडीक केल्लि ; आपनवन भृगून 
चक्रवर्ति नहुषाल्या धूवेक , रुचीक वारडीक केल्लि . मापनवनालो पूतु 
रुचीकु , वसिष्ठालो पोस्को - ताणे गाधिराज - तनया सत्यवतीक 
विवाहु केल्लो ; रुचीकालो पूतु जमदग्नीन अयोध्या राजकुमारि रेणु केक 
विवाहु केल्लो ; शोभरी नावांच्य जलान्तर तपस्वीन मासळयांचि 
कामक्रीडा पळोवून कामातुर जावून , लागी राज्याच रायाले शेंभरि 
धूवांक एकसानि पाणिग्रहण करुन कामतापु शमन केल्लो . हे सर्वय 
पळेयल्यारि , हाडां साल्यो जावून , दोळे फोण्डां वचून , खाड बोड 

वाडोवून भोवंताले हम्गेले " मान्य " पूर्वीक रिषिवर्ग राजपुत्रींगेले 
जोवितां दुःखितां क रुक भारि तान आसलेले मणू कळूक येत . 

अहल्येलें जीवित कष्टान्तु पडळे . किन्तु आपण्यालो कपला गेरो 
तो मणु स्वयंसांत्वन करुन तिगेल्या नवे परिस्थितीक सरजावून 
आश्रमकृत्यान्तु निरता जल्लि ती निरभाग्यवति . भर्तानुहित चलून 
तोणे दीस काडळे . इन्द्रादि देवांक फटवावून तिका स्वन्ता केल्लेल्यांतु 
गोतमाक प्रत्येक एकि आत्मतृप्ति आसलि . अहल्येक काणसे 
दोळयानि पळोवून , स्वयंवर संदर्भ उडगासु काडून , आपण्यालि 
बुधवन्तकाय , सामर्थ्य , कोपाभिनयु - इत्यादि पुनः पुनरालोचना करुन , 
खड्डां भित्तरि निप्पोवून मन्दहासु करप आसलें गोतमान . स्वार्थतेन्तु 
बुःडल्यांक परदुःख उडगासु केल्यारि सन्तोषु मेळता मू 
अहल्या - इन्द्र पुनर्मिळन् 

अहल्येलो प्रथमपुत्र सदानन्दाक पन्द्रा वरसां प्राय जालि . 
अहल्येल्या रुपलावण्याक कांय ऊणाबु आयलोना बावूनातिल्ले सेमते 
मशें भास लि ती . एक दिसा सदानीरा तीरारि पूजा सामग्रि फुल्लां 
तुण्टे यतालि . रुका - झाडा फुल्लां खुंटूचि रीति तुम्मि भावना कराय . 
झाडा मूर्धन्यारि आसलि फल्लां काडूक तीणे कुण्टून हातु ऊच व्हरुक 
आसलो . मागीरि तुण्टेयलेलें फूल यण्टी घालूक हातु कटि प्रदेशाक 
व्हरुक आसलो . तशिश ऊच - खाल हातु परिवर्तन करनु राबलि ती . 

त्या वेळारि विमानारि बत्तल्या इन्द्रान् तिगेल्या हाता प्रवर्तन 
पळोवून " मापण्याक आपेयत तां ती सुन्दरी ” मणु इतरार्थ केल्लो . 
लागि पावंचानीक , गोतमान फटवणेन आपण्यालितूनु उप्पिलेलि 
अहल्या मणु संजलो . अनेककाल धांकून विसरिल्ले दोग्गालेय विकार 
भरतेचे पाळां मणकेन मन्नांतु खवदळेले . अहल्येलें लावण्य बहुवरसानन्तर 
सरि नवें मणु दिसलें इन्द्राक . भांगरा वनि चिनवारदाक न्हयं वें 
कळत !! निद्देल्लि इन्द्रालि आशा दुसरीय उट्टायलि . 

पिसडयो रुका साल्यो गांतून केल्लेलि बत्कला कुरटारि न्हेसून , 
वक्षस्थल वागते सोडून राबलि अहल्यादेवि . त्रेतयुगांतु आश्रम 

स्त्रोपांगेलो वस्त्रालंकारु तितलोच ! * लज्जेन नम्रमुखि जावून , दोळयां 
पत्ति पटपटावून , हेळता पळतां दिष्टि नांचवून , पाया उंगटयान 
भूयं चेरि बरेयतसन , वत्कला खांच्यांतुल्यान केळो गाब्या समान 
मृदुधवळ जल्लेल्यो तिगेल्यो जांघो इन्द्राक देकक पड़ता - ना 
जावून , तो मनांतु हिंसा पावलो ( underwent mental torture ) . 
कामतापु वाडून अहल्येन दीर्घश्वास सोडतसना तदनुसार खाल - ऊंच 
नांचतल्ले तिग्गेले वक्षोजकुम्भ आयसकान्तावरि इन्द्रालि दिष्टि 
ताण्डिताले देकन त्या वोडासंपन्नेन हस्तपद्मानि तांका बिलंघ केल्ले . 
पोवळया काडियेनांकटा हरद्यारि थापून ब्रीडानम्रा जावून राविल्या 
तिगेलें तें दर्शन ( pose ) आतंकाला कोण तरुणि " सिनिमा नक्षत्राकय " 
हारवोवंचाक फाव आसलें ; कोण तपस्वीकय तिगेलो दासु करुक फाव 
माललें . मुनिपत्नीक भष्टावंचान्तु चिरकालानुभव भासिल्या इन्द्राक 
अहल्येलि आशा आटलीना मणु मनां जल्लें . तिका मोगाळ उत्तरानि 
सांत्वन करुन " मागीरि मेळतां " मणु प्रतिज्ञा करुन इन्दु चम्कलो . 
गोतमालो अतिथि * : 

दोनचार दीस गेल्लेऽनन्तर एक अतिथि ब्राहमणु गोतमाश्रमांतु 
पावलो . ताजे तोण्डा तेजस्व पळोवून गोतमान ताका आदरु दिल्लो . 
" तुजे तोण्ड कयि की देविकल्यावरि आस मू . " मणु गोतमान म्हळ्ळे . 
मतिथीन सत्य सांगलें . " हावं स्वयं इन्द्रु , द्विजरुप धरुन निप्पून 
भायला . वृत्रु , महाबलो , पृथु इत्यादि शगेले उपद्रवानिमित्ति 
स्वर्गवासु माका पुरपूरो जल्लो . हे महरिषे , तुम गेलें भाश्रम शान्ततेन्तु 
स्वर्गाक हारवेयलेलें . स्वल्पकालाक , माका मनश्शान्ति मेळूभित्तरि 
हांगा राबू क अनुमति दीवुका . ताजे भायर तुमचे लागि माका कृतज्ञता 
सांगूक आसा . अनि महरिवीन पृथुरायाक इन्द्रपदवि दिवंचाक 
प्रस्तावु केल्लोलो तुम्मि निषेधु केल्लोनासल्यारि आजि हाव पदवीरि 
History and Culture of Indian People ( Vedic Age ) . 
Ed . R.C. Majumdar Bharatiya Vidya Bhavan - Bombay . 

. 
** Mahabharatha , Critical Edn . , by Vaidya ( 1905 ) Res . 

fellow Bombay University . 

आसना आसले . त्या पासावत मेगोलो हार्दीक धन्यवादु तुमकां . " 
इन्द्रालि हो मुखस्तुति आयकून गोतमाले पाय भूयं चेरिसून निस्सरले . 
' देवरायु इन्द्रु आतिथ्य मागून आयला , माका खूब प्रशंसा करत " 
अश्शि लेकून इन्द्राक यथेष्ट करुक अनुमति दिल्लि गोतमान , अनी 
सांगले : “ हे देवराया , तूवें आशेलेल्या अहल्येक न्याय युक्तीन हावें 
अपहारु केल्लोसना मिजेरि तुका मनस्तापु ना देकून हावं धन्यु जल्लों . " 
मणु इन्द्राक दुःकि दिवंचे तें पूर्ववृत्तान्त उडगासु केल्लो . 

कपट नाटक खेळच्यान्तु पटुत्व अधीक आसिल्या इन्द्रान सांगले 
" हे रिषिवरा , अहल्येन पुण्य केल्लेलें तुम्गेलि धर्मपत्नि जावूक . आजि 
मुनिपत्नी स्थानारि तिका हावें पूजा करुका जावून आसमू . मेगेलि 
बायल जल्लि आसल्यारि हो मानु मेळत मासलो ? विषयानुभोग ऊणे 
जल्यारीय , इन्द्रादि देवांक सरि पूजाहाँ जल्लि ना बे ती ? तिगेल्या 
महाभाग्यान्तु माका व्होडु सन्तोषु . " इन्द्रालि ही चाटुवचनां आयकून 
अहंता भरलेल्या पोक्कोळ ( Vainfully hollow ) गोतमान लेकलें 
" मनी इन्द्राक हावें नम्गुयात " मणु , बुद्धि चडि जल्लोलो विजूळो । 
( Kingfisher bird ) , अण्डां सोडता तळया पाडीक " मणु एकि 
म्हण्णि तुम्हि मायकल्लि आसुका . इन्द्रु अपण्यालो आराधकु जल्लो 
मणु तो अहंकारि विश्वसेलो . 


दिसाचे अतिथि , रातीचे अहल्ये म्हार्यान्तु : 

रातीचें चोवतो यामु जल्लेल्या ब्रह्म मुहूर्तारि , कोंब्यान रोडच्या 
वेळारि उट्टावून वत्तालो गोतमु प्रातःकालानुष्ठानाक . ताणे भायर 
देवलोलोय , इन्द्र अहल्ये म्हार्यातु वत्तालो सोळा वरसांक अन्भसू 
नातिल्लो प्रत्येक एकु शरीराहळादु , इन्द्रालितूनु अहल्येक मेळ्ळो . 
तीणे सोहिल्लो स्वर्ग मेळ्ळोना जल्यारीय , तिका सोद दून आजि 
स्वर्गाधिपतीच आयलो मणु लेकून तिगेलें मन्ना कृतार्थ जाले . 

स्त्री - पुंस विषयांतु दोनतरा मनीश आसाति . एक उदाहरण 
सांगतां : पाचनप्रवीणा जल्लेल्या बायलेन केल्लेलि पक्वां भोजन 
करतल्यांतूय दोन विधा जनां मासाति . प्रथमवर्गु " बक बक् भशें 

पोटांतु चेप्पून , ढेंक सोडून कुल्यावेलि माति फापडून उग्गळतले . दुसरो 
वर्गु- रुचीन चाबून , मिट्टीयो मारुन , स्वादु अनभसून , प्रतिपक्व 
वांकाणसून , पाचकपाटवाक प्रशंसा करुन त्या बायलेक धन्यवादु सांगून 
तिका कृतार्थपण दित्तले . मनशास्त्रज्ञ सांगतातिः " भोजनांतु क शें , 
तशें शयन संभोगांतूय ” मणु . गोतमु प्रथमवर्गान्तूलो ; इन्द्र अनन्तर 
विवरण केल्लेल्या विधाचो आसलो . 


हेद्दोळ पर्यान " डकरा मुक्कारि रत्ना शेवडायल्या मणकेन " 
आपण्याले सौन्दर्य एक सुक्के प्राकृताक बलिदीवनु आसले . आजि तें 
कलाज्ञानान कर्मकौशलान अनभसूक तात्पर्य मासच्या संस्कार संपन्न 
जल्लेल्या इन्द्राक मेळळे निमित्ति आपण्यालें जीवित सफल जालें " 
मणु अहल्या तृप्ति पावलि . 
अधिमोहु काडून आसिल्लय गेल्लें : 

गोतमान नदीतीरारितूनु परतूच्या फूडे संभोगु कयद् करुन 
आश्रमा बागिल वागते सोडूक सलें प्रेमियांक त्या परिमित समयान 
तांका तृप्ति मेळना आसलि . भोगसमयु च करुक इन्द्रान एकि विकट 
प्रवति केल्लि . घटियाळ नातिल्या त्रेतयुगांतु कोंब्या रण्णे ' एलारम 
क्लोक " ( alaram clock ) जावून आसलें . 

इतर प्राण्यांगेलो 
शब्दानुकार ( mimicry ) करच्यान्तु इन्द्र दाष्टीकु आसलो तो 
परिसरांतु निप्पून राबून थेट कोंब्या रणे रडळो . गोतमु उट्टावून 
प्रातकालनिष्टेक नदी तीराक चम्कलो ; इन्द्र जान न्तुल्यान भित्तरि 
चडळो . गोतमाक " शींग बांदले " अशिश लेकून कामुको दोग्गायं 
खुतखुतेवून हासलि . तांगेले नित्यकृत्य आरंभून धा निमिषां 
जालिनायं , कवडारि " ढमा " जावून शब्दु जालो . नदीतीरु विजन 
आसलो देकून गोतमांक संशयु उद्देलो . धावून धापेवून आश्रमाक 
परतूनीक कवडाक भित्तरच्यान खीळि घालून भास लि . तेंच तागेल्या 
संशया निरुपण जल्लें . कोपान बागलारि मारलो फापराचो . तो शब्दू 
तां भित्तरि कामुकां कानान्तु भूकंपश् िआयकलोलो . निराशा भनी 
भय , दोन्नीय मेळनु इन्द्रान कण्डियांतुल्यान भायर उड्डि मारलि . 

केस - कप्पड समा करुन कहल्येन धावनु वचून कवाड कडळे . 
कोपांधु जल्लेल्या गोतमान गर्जना केल्लि . “ सांगऽगो , कोण तुजे 
म्हार्यान्तु बासलो मणु . " " माजडु ! तो कण्डियांतुल्यान उडकि मारुन 
गेल्लो . " मणु अहल्येन जवाब दिलि [ माजडु - हे प्राकृत वाकाक द्वयार्थ 
( a ) मार्जार 

= Tom cat अनी ( b ) मांजार = जार 
पुरुष libertine , मणु ] . गोतमान दोग शिष्यांक आपोवून " धराय 
रे त्या माजडाक " मणु आज्ञा के ल्लि . देवराय इन्द्राक रुकाक धरनु 
बांदोलो . जारपुरष हातातु पळयारि , तांका विरुप करुन अपमान 
हाडचो त्या कालाचो रिवासु . 

काजूबी ये तेल ( cashew shell oil ) , रुवे दींकु ( resin of 
calatropis ) इत्यादि आयुरवेद औषधां आश्रमान्तु भास लि . ते दीक 
" phenol ' म्हळेल्या अमिलक रसायना प्रभावान काति द्रव करुक 
फाब आसले . इन्द्राल्या देहारि अनवधि योनीरुपां दिकान सोडवालि 
त्या क्रूरकर्मि गोतमान . दादड् उट्टावून सालि कुसलि . दीर्घकालानन्तर 
व्रणां सुकून तांचि मावो योनि रुपान वरल्यो .. त्या निमित्ति इन्द्राक 
सहस्रयोनि मणु माड्नावं मेळ्ळे . [ तें एक अपमान मणु इन्द्रान लेकनें , 
किन्तु तागेल्यो मावो प्रौढीन तो सगटांकय दाकेयतालो , कारण ताका 
अहल्येरि तितलो व्होड अभिमान आसलो . 

अपमान जल्लोलो 
गोतमा क . मीण्ड केल्लेल्या बायलेलो भर्तारु मणु देकिल्ले सगटय 
पुमपुसेताले " आयकून गोतमांक मनश्शान्ति मेल्लि . नैमिषारण्यान्तु 
रिषिसभेन्तु " अहल्या पतिव्रता " म्हळेलें प्रस्ताव केल्लो , अनी एक 
आधारपत्र ( certificate ) घेतलें . जल्यारि ताच्यान जनातोण्ड धांकक 
जल्ले ना ] इन्द्राक आजीवनान्तं विरुप केल्लेल्यांतूनु , गोतमालो कुटिल 
क्रूर स्वभावु प्रत्यक्षु जात . सुक्के ज्ञाय उल्लोवून अथवा कुटिल प्रवर्तीन , 
परदु खान्तु लखलेशं कारुण्य दाकोवुनातिल्लें गोतम - च्यवनादि रिषीनि 
राजकुमारीक रानान्तु ताण्डिल्यारि , निरपराधि कन्यकांगेले असार्थक 
जल्लेलें जीवितां माया - मोगान सार्थक करचें इन्द्रालि एकि बिनोदप्रति 
( Hobby ) भासलि . ताणे केल्लोलो एकु अपराधु जायना . आधुनिक 
चिन्तनेन इन्द्रालि प्रति “ अपराधित - स्त्री समूह - सेवा " ( service to 
the wronged women ) " म्हणूक झायि . 

देवेन्द्राक विरुप केल्लेस्तेन्ना गोतमालो कोपु निवळोना . म्हालगोडो 
पूतु सदानन्दाक आपोवून आज्ञा केल्लि . " अरे पुता , दोनि बरसां फूडे 
नमंदातीरारि जल्लेले उडगासु करि . पितुराज्ञानुसार भार्गवरामान 
आवसु रेणुकादेवीक संहार केल्लो . तेदूस नर्मदातीशरि जल्लेलें आज 
तूवें सक्षानी गतीरारि करुंक आस . हावें नदीक वचून येवच्या फूडे हे 
कृत्य तुबें करुका “ हि तुगेलि पितुराज्ञा ' अश्शि म्हणु भायर चम्कलो . 

सदानन्दु एकि दीगि तांब्या पेसकाति घेवून अहल्ये इद्राक गेलो . 
ती रोडच्या दोळयानि दन्यतेन पुताक चोयलि . तिगेल्या विशाल 
दोळयांतु सदानन्दान अनेक प्रश्नां वाचोले . ताणे संत सांगले 
" अम्माऽगे , धा मास पोट्टान्तु व्हावून , पन्द्रा वरसांक मोगान तूव्हें 
वाडे यलोलो पूतु सदानन्दु तुका संहारु करतलो मणु लवलेशं भीति 
नाका . मेगेल्या बाबसून तागेल्या बावसूक गंगेन्तु व्होळेयलो . पितुरद्रोहि 
जल्लेल्या तागेलि आज्ञा छा अनुसार करच्या ना . " तरणि बायल 
घरल्या आस्तना तिगेल्या पूर्व कामुकाक घरान्तु वासु करुक कोण बामूणु 
अनुमति दौत ? कापूसु अनी उःजो लागि हाडून लासु घेतल्यारि 
कोणालि चूकि ? कापुसाचि किं उज्याचि ? बिलकुल दोग्गालीय न्हय 
तांका लागि हाडिल्या त्या बुद्धिमन्दालि 

आवसून पुतान अशें उल्लोवंच्या वेळ रि , गोतमु धावून परतून 
येतालो देःकोलो . एकु चंचलव्यक्ति , गोतमाले मन्न परतले . “ रेणुकाक 
बलि दिवच्या फूडे जमदग्नोन एकिमोन वांचि चेडुवाक ( fisher girl ) 
विवाहु करुक निश्चयु कळ्ळोलो मू ! अहल्येक ध्वंसिल्यारि , तिगेल्या 
स्थानारि तिजेसमान रुपवन्ति कोण मेळूक आस ? तिका खण्डित 
जिवंशि मारुनजा . समूहभ्रष्टा करुन काराग्रहान्तु घल्यारि तिका 
शिक्षाय जालि , माका अनभसूकय मेळतलि . एक फातराक दोनि 
अम्बे !! " असले स्वार्थ मनोरथ घेवून परतलो तो गोतमु . 

ताका दूरासून देकून , अहल्या जानु ( knee ) भूयंक लावून 
यज्ञा - बोकडी वरि बेसलि . सदानन्दु खण्डे बरि उ : बारुन कसाप्या 
मणके ( like a butcher ) राबलो . हो एक अभिनयु मणु त्या हंकारीक 

राब रे , राव , मारुनाका तिका " मणु खरशेवून बोब 

मारलि गोतमान . पुता , तूवें स्त्रीहत्या पाप जोडून जा म्हळेले खातीर 
हावं धावून आयलो . " मेगेलें भाग्य , एक निमिष चुकलें जल्यारि , तूं 
घोर पाप करतलो आसलो मू ! " 

सदानन्दान तें कपट नाटक चिक्य दीर्घ केल्लें . " हे बापा , हावें 
स्त्री हत्या पाप गण्य करच्या ना . बावसूल्या संतोषा खातीर , पितृ 
वाक्य पालना खातोर , हजार फंन्ता नरकान्तु वच्याक तय्यार तुम्मि 
एक उत्तर सांगाति - खण्डया पेटु एकु , हे कुलटेचे खण्ड दोनि ” मणु 
कृतृमकोप भावान अनी कृतृम विनीतपणान सांगले सदानन्दान . . 

" सदानन्दा , धन्यु रे हावं तुका पुत्रु जावून मेळ ळो निमित्ति . 
आवसूक तूवें मारुका नाका . मेगेलो अनुग्रह तुका केन्नाथ आस . 
अश्शि सांगून गोतमान पुत्ताक आलिंगन केल्लो . 

महल्येक समूह सहवासु नातिल्ले एक पाषाण गुहेन्तु भित्तरि 
जीवित सारुक सोडळि . धा मासानि एक चेलिये चेरडं जालें . इन्द्राले 
बीज जल्यारीय , आपण्यालें नाव भरसून चेलियेक " वेदवति " मण 
नामकरण केल्लें . 

कुशध्वज जनकु गोतमाश्रमालितून दूरा नातिल्लें महा नदी 
तीरारि तपस्स करतालो . वेदवतीक सात वरसां प्रायेरि कुशाध्बजान 
दत्ता काडळि . ती अधिसुन्दरि जावन वाडन येवंचानीक , रावणान 
तिगेलो संगमु केल्लो . तांतुसूनु तिका जालें एक चेलिये चेरडुं . अविवा 
हितेल्या चेरडाक धवरुन घेव - तेवेंय रावणालें बीज - उचित न्हयं 
मण , त्या चेरडाक सदानन्दाल्या सहायान शीरध्वज जनकाल्या 
मिथिलापुरि - उद्यानान्तु धब रेयलें . मागीरि जालेले संभव - जनकाक 
" भूमिपुत्रि " सोतेक मेळ्ळेलि , इत्यादि वृत्तांत -- प्रसिद्ध जल्लेले मु . 

बातीस वरसानन्तर विश्वामित्रु रामलक्ष्मणांक घेवून मिथिलेक 
वत्तालो उद्देशु सोतापरिणयु . आवसु नातील्या विवाहसमयारि आजेक 
कश्शि समूहभ्राष्टा जावून राबोव्यात ? अहल्ये केरान श्री रामाक 
फलपक्वां दोवेलि रामान तिगेलो सत्कार स्वीकार केल्लो . 
आपण्याचा कय बहु सान प्रायेचो रामु जल्लेस्तन , त्या साध्वीन विनीता 
जावून 

देवा पार्थि मातें धवरुन ताका शरणागति पावलि . त्या क्रूर 
बामुगान दीवुनातिल्लो शापमोक्षु देवान दिल्लो . ती पतिव्रता मणु 
लोकान्तु प्रसिद्ध केल्लें . 

